
पुस्तकाचे फाटले वटेन एक शिल्पाकृती दिल्या. शिल्पांत तीन जोतिशी बुद्धभगवानाची आवय 
राणी महामाया हिका पडिल्ल्या सपनाचो अर्थ राजा शुद्धोधनाक सांगतात अशें दाखयलां. 
शिल्पाचे सकयले वटेन एक बरोवपी तें सांगप बरोवन घेता. भारतांतले लेखनकलेची ही अशे 
तरेची सगळ्यांत पुर्विल्ली नोंद आसूंये. 


नागार्जुनकोंडा, दुसरो शेंकडो, इसवी. 
नॅशनल म्युझियम, नवी दिल्ली हांच्या बरेपणान. 

उजवाडावप्याचीं उतरा 


1956 तल्या नवेम्बरांत दिल्लींत युनेस्कोचे आमसभेची णववी बसका भरिल्ली. हे बसकेन 
उरुग्वायच्या प्रतिनिधिचे सुचोवणेन एक थाराव पास करून महात्मा गांधींची जीण आनी सांगणी हांचेर 
उजवाड घालपी एक पुस्तक तयार करून घेवपाचे सगळे अधिकार सभेच्या डायरेक्टर जनरलाक दिल्ले. 
जाचो आध्यात्मीक प्रभाव संवसाराचेर सगळे कडेन पडिल्लो पळोवंक मेळटा ताच्या जिविताक आनी 
विचारांक आर्गा ओंपपाची, हे भाशेन, युनेस्कोक एक संद मेळची, हो ह्या थारावाचो हेतू आशिल्लो. 

ह्या थारावाक धरून हें पुस्तक तयार करून घेतलां. संवसारांतल्या चडांत चड लोकांक रुचचें आनी 
गांधींच्या व्यक्तित्वाची आनी तांगेल्या विचारांच्या वेगळ्या वेगळ्या आंगांची तांकां सारकी बरी वळख 
जावची, हें मनांत दवरून तांगेले बरपावळींतलीं वेंचीक अवतरणा ह्या पुस्तकांत एकठांय करून गुथून 
काडल्यांत. 

अवतरणां वेंचून तीं गुथून काडपाचें काम साहित्य अकादेमीचे (ते वेळचे) सचीव स. कृष्ण कृपालानी 
हांणी केलां. 

ह्या पुस्तकाची संवसारभरच्या साबार भासांनी भाशांतरां जाल्यांत. ताचो हो कोंकणी अणकार भौ. 
रवीन्द्र केळेकार हांणी केला. 

उजवाडावपी. 

संवसाराक म्हाका नवें कांय शिकोवपाचें ना. सत्य आनी अहिंसा अनादिकाळा पसून चलत 
आयल्यांत. 
- मो. क. गांधी 


वाचप्या लागीं 


म्हजे बरपावळिचो बारकायेन अभ्यास करतल्यांक - तेच भाशेन, तांतूंत रूच घेतल्या हेरांक म्हाका 
सांगूंक जाय की- 

हांवें केन्ना काल आशिल्लों तसो आयज दिसूंक जाय, असो यल करूंक ना. सत्याचो सोद घेतां 
घेतां їй कितलेशे विचार सोडून दिल्यात आनी कितल्यो-श्यो नव्यो गजाली हांव शिकलां. पिरायेन 
हांव जाणटो जावं, म्हजो आंतरीक विकास थांबूंक ना. कूड सोडले उपरांतूय तो थांबतलो अशें दिसना. 
म्हाका एकेच गजालिचो हुस्को : खिणा खिणाक सत्याक धरून चलपाची म्हजी तत्परता तशीच उरल्यार 
पुरो. देखून कोणाकूय म्हज्या एकाच विशयावयल्या दोन बरपांत विरोध दिश्टी पडलो, जाल्यार ताणे 
- म्हज्या शाणेपणाचेर तो पातयेता आसत जाल्यार - दों भितरल्या उपरांतच्या बरपाक प्रमाण मानचें. 


मो. क. गांधी 
हरिजन, 30. 4.33 


प्रस्तावना 


गुरुतुल्य असो कोणूय भौन भौन जल्माक येना. केन्नाय एक फावट येता. उपरांत तसलो दुसरो 
येसर मदीं कितलेशे शेंकडे वतात. संवसार असल्यांक तांगेल्या जिविता वयल्यान वळखता. दुसऱ्यांनी 
कशे तरेची जीण जियेवची हें सांगचे पयलीं खासा तेच ते तरेची जीण जियेवन दाखयतात. 

गांधी हे तरेचे एक म्हा-पुरूस आशिल्ले. तांगेल्या उलोवपांतलीं आनी बरपांतलीं कांय अवतरणां 
कृष्ण कृपालानी हांणी खूब जतनायेन आनी विवेकान वेंचून ह्या पुस्तकांत गुथून काडल्यांत. ह्या अवतरणां 
वयल्यान गांधी कशे येवजिताले, तांगेले विचार कशे फुलत आनी वाडत गेल्ले आनी हे विचार 
चलणुकेंत हाडपा खातिर ते कसले तरेचे वेव्हारीक नेम घडयताले, हाचो थोडो भोव अदमास वाचप्यांक 
येतलो. 

गांधींची पाळांमुळां भारताचे धर्मपरंपरेंत खूब खोलायेंत देविल्ली. सत्य जोडून घेवपाची तळमळ 
आशिल्ली, जिवे सृश्टिविशीं खोल पूज्यभाव आशिल्ली, अनासक्तिची देख दिवपी, देवाची वळख 
करून घेवपा खातीर सर्वस्वाचो त्याग करपाची तत्परताय आशिल्ली, एक परंपरा ही. गांधींक ही परंपरा 
दायजान मेळिल्ली. सत्याचो सोद लावपा खातीर तांणी आपणालें पुराय जिवीत खर्चिल्लें. 'हें ध्येय 
सिध्द करपा खातीरूच हांव जियेतां, चलतां, भोंवतां; ताचे खातिरूच हांव आसां' अशें ते म्हणटाले. 


ज्या जिविताक पाळां-मुळां नात, तशेंच ज्या जिविताक फाटभुंयेची खोलाय ना, तें जिवीत वयलें- 
ааа. खोलाय नाशिल्लें. सत्य आमकां समजलें म्हणटकूच आमी सत्याक धरून चलतले, अशे कांय 
जाण धरून चलतात. खरेपणानशीं, तशें घडून येना. सत्य कळळ्या उपरांतूय आमी सत्याक धरून 
चलतले, हाचें खरेपण ना. आमच्यांत gO कांय शक्ती आसात. त्यो आमकां आपणा वशीन ओडून 
व्हरतात आनी आमी ह्या शक्ती सुवादीन जावन केन्ना केन्ना करूंक फावनात असल्यो करण्यो करून 
बसतात. आनी आमच्यातल्या सत्याच्या उजवाडाचो घात करतात. हिन्दू तत्त्वां प्रमाण आमी अजून 
पूर्ण जावंक नात. अर्दकुटेच उरल्यात. आमच्यांतलें एक आंग अजून पशुचेंच उरलां. आमच्यातल्या 
उणाक बडींचेर जेन्ना आमी मोगाचे वाटेन जैत जोडटले तेन्नाच आमच्यातल्या पशूक आमी आळाबंदा 
हाडूंक чача, हाणूंक Чача.’ एका सारके प्रयोग करून, चुको निवळावन, काळजात भितर देंवून, 
आत्मसंशोधन करून - म्हळ्यार, खर साधना केल्या उपरांतूच मनीस मार खायत खायत इल्लो इल्लो 
करून वयर चडूंक पावता. 

गांधींचो धर्म बुद्देक आनी नितीक धरून चलपी आशिल्लो. बुद्द वा काळीज जाका हय म्हणिना तें 
मानपाक गांधी निखालूस तयार नाशिल्ले. सगळे बुद्दिचे आनी काळजाचे कसवटणेर ते घांसून घेताले. 

ईश्वराक निखटे बुद्दीन न्हय, तर आमचे पुराय चेतने सयत मानूंक जाय. जाल्यारूच जात, वर्ग, 
राष्ट्र, धर्म बी सगळे वेगळेचार कडेक काडून आमी पुराय मनीसजातिचेर मोग करूंक पावतले. पुराय 
मनीसजातिच्या एकचारा खातीर वावुरतले. 'म्हज्यो सगळ्यो करण्यो मनीसजाती वयल्या म्हज्या मोगाक 
लागून हांव करूंक पावलां. हो मोग म्हज्यान केन्नाच सोडूंक जावपाचो ना”; 19 केन्ना सोयरे आनी 
परकी, देशी आनी विदेशी, गोरे आनी काळे, हिन्दू आनी मुसलमान, ख्रिस्ती, पारशी, ज्यू असले 


वेगळेचार मानूंक नात. तांकां वेगळे मानूंक नात. असले वेगळेचार म्हज्या काळजाक करुंकूय येनात'; 
ол कितल्या-श्या वर्सांचे साधनेक लागून हांवें - आतां चाळीस वर्सा जायत आयलीं - केन्ना 
कोणाचो दुस्वास करूंक ना'. 'सगळे आमी एकामेकांचे भाव, कोण कोणाक परकी दिसूंक फावना. 
सगळ्यांचे बरें-भलें - सर्वोदय - ही आमची मोख. ईश्वर हें सगळ्यांक एकामेकांकडेन बांदपी, सगळ्यांक 
गुथून दवरपी सुता सारकें एक तत्त्व. हें तत्व आमकां आमच्या दुस्मानांकडेनूय बांदून दवरता. तें तोडप 
म्हळ्यार ईश्वराकूय तोडून ताचे कुडके केल्लेवरी जाता. दुश्टांतल्या दुश्ट मनशांत लेगीत मनीसपण 
आसता- 'असाधुश्वैव पुरुषो लभते शीलमेकदा' (12, 259, 11). सांगपाची गरज ना: ही नदर आमकां 
राष्ट्रीक आनी अंतर- राष्ट्रीक मळावयले सगळे प्रस्न अहिंसेच्या तत्त्वाक धरून सोडोवंक जाय ह्या 
मत्ताकडेन घेवन वता. बऱ्यांतली बरी अशी ही एकूच वाट म्हणपाचें आमकां सांगता. व्यक्ति- जिवितांत 
अहिंसेच्या तत्त्वाक धरून चलूंक जाय म्हणपी जायते जाण जावन गेल्यात. समाजीक आनी राजकी 
मळांचेरूय ह्याच तत्त्वाक धरून चलूंक जाय म्हूण सांगपी गांधीच इतिहासांतले पयले म्हा-पुरुस. ते 
राजकर्णांत पडले तेच पयलीं हो उद्देश मुखार दवरून - राजकी मळार लेगीत अहिंसेचो वापर करून 
ती कितली परिणामकारी हें संवसाराक आपूण दाखोवन दितलों हें थारावन. राजकर्णात आनी वेव्हारांत 
सत्य अहिंसा हांकां सुवात ना, अशें जायते जाण म्हणटात, तें हांव मानूंक तयार ना. फकत मोक्ष 
जोडपाचीं तत्त्वां ह्या रुपान म्हाका तांचें मोल ना. दिसपट्ट्या वेव्हारांत लेगीत तांचो वापर करुंयेता हें 
दाखोवन दिवपाक हांव आतां मेरेन ह्या तत्त्वांचे प्रयोग करीत आयलां. जें राजकर्ण धर्मनिती धरून 
चलना तें अळशिकावणे. ताचे पसून मनशान чача रावूंक जाय. राजनीत म्हळ्यार राष्ट्रीक वेव्हार. 
जो देव आनी सत्य जोडपाक आंवडेता ताका राष्ट्रीक वेव्हाराचो हुस्को आसुंकूच जाय. ताणे तांतूंत 
लक्ष घालुंकूच जाय. हांव देवाक आनी सत्याक чч मानीत आयलां. दोनूय पर्यायवाची उतरा. देव 
असत्याचो तसो पिडा भोगोवपी अशें कोणूय म्हणीत जाल्यार असल्या देवाक हांव निखालूस मानचों 
ना. ताची हांव पुजा करचों ना. राजकर्णांत लेगीत आमकां देवाचें राज्य, हाडपाचें आसा. 

भारताचे स्वतंत्रतायेचे चळवळींत लेगीत आमी अहिंसेन आनी कश्ट सोंसपाचे संस्कारी वाटेन 
चलचें, अशें गांधी म्हणटाले. भारत स्वतंत्र जावंक जाय ह्या तांगेल्या मत्ता फाटल्यान इंग्रजांचो दुस्वास 
नाशिल्लो. आमी दुस्वास पातकाचो करचो, पातक करतल्याचो न्हय, अशें ते म्हणटाले. “म्हज्या मत्तान 
देशाचो अभिमान आनी मनीसपण एक. हांव देशाभिमानी. कित्याक, हांव मनशाचो आनी मनीसजातिचो 
मोगी. भारताचे सेवे खातीर हांव इंग्लंडाक वा जर्मनीक दुखोवपाचों ना.” इंग्रजांनी भारताकडेन न्यायान 
चलचें म्हूण आपूण तांकां आधार दितां आनी, हे भाशेन, तांचीय आपूण सेवा करतां, अशें ते मानताले. 
परिणामी, аа हे सेवेन भारत देस तर स्वतंत्र जालोच. पुणून, ते भायर, मनीस कुळयेचे नैतीक 
शक्तीत भरूय पडली. 

आयचें युग अण्वस्नांचें. आमकां संवसार वांचोवपाचो आसत जाल्यार आमी अहिंसेचे तत्व मानून 
घेवंकूच जाय. अहिंसेनूच चलूंक जाय. ना जाल्यार संवसार वाटावपाचो ना. 'अटम बॉम्बाक लागून 
हिरोशिमा शार सामकें ना-नपश्वात जावन गेलें म्हणपाचें हांवें आयकलें तेना हांवें आंग काडलें ना. 
म्हाका कितेंच जालें ना. उरफाटें, हांवें मनांत म्हळें, 'अजुनूय जर संवसार अहिंसेचे वाटेन चललो ना 
जाल्यार तो आत्महत्येचे वाटेन चलपाक लागतलो.. हे मुखार जीं झुजां जातलीं तातूंत कोणूच अण्वस्त्रांचो 
वापर करचो ना, हाचें खरेपण ना. मनशाच्या हातांत आयज येदी व्हडली शक्ती आयल्या की एकाच 
खिणांत ताच्यान कितल्या-श्या शेंकड्या पसून त्यागान आनी कश्टान जोडिल्लें सगळें ना करून उडोवं 
येता. अण्वस्नांच्या झुजांक लोकांची मनां अनुकूळ जावचीं म्हूण तुर्ताक केदो नेटान प्रचार चल्ला तो 


पळेयात. SATE खुबळावन घालपी उतरां आमच्या तोंडांतल्यान मात लेगीत अनमन नासतना भायर 
सरपाक लागल्यांत. उतरांची लेगीत आमी आतां एकामेकांचेर आक्रमणां करपाक लागल्यात. एकामेकांक 
दुखोवप, एकामेकांचें वायट चिंतप, एकामेकांचो दुस्वास मत्सर करप, एकामेकांचेर तिडकप हीं सगळीं 
हिंसचीं घातमारीं आंगां. 

विज्ञानान उबे केल्ले नवे परिस्थितिकडेन आमकां अजून जुळोवन घेवंक येवंक ना. असले हे 
घुटमळयाचे परिस्थितींत अहिंसा, सत्य, समजिकाय असल्या तत्त्वांक धरून चलप सोपें न्हय. पूण 
म्हणून आमी यत्न सोडून दिवंक फावनात. राजकी FET हट आनी तांगेलीं कोल्लां पळोवन आमची 
काळजां भय-भीत जातात, हें खरें आसले, तरूय संवसारांत जे सादे लोक चलतात भोंवतात तांची 
धर्मबुद्द आनी तांगेलो विवेक पळेतकूच काळजांत आस्तूय उदेता. 

आयज संवसार मोट्या वेगान बदलूंक लागला. शंबर वर्सा उपरांत संवसार कसलें रूप घेतलो, 
सांगूंक येना. विचार आनी भावना फुडाराक खंयचे दिकेन वतल्यो, अदमासूय करूंक येना. हे भाशेन, 
वर्सा फाटल्यान वर्सा येवन वतलीं. तरी आसतना सत्य आनी अहिंसा सारकेलीं тета तत्त्वां आमकां 
वाट दाखोवपाक सदांकाळ उरतलीं. हार खावन पुरो जाल्ल्या आनी उचांबळीत जाल्ल्या आमच्या 
संवसारात जागरुकपणान आमचेर नदर दवरपी नखेत्रां हीं. गांधीं भाशेन आमीय भावार्त धरया की 
आयज जरूय मळबांत काळखी कुपां उबतात जालीं तरूय त्या कुपां फाटल्यान एक सूर्य आसा, जो 
आपणालो उजवाड फांकारीत आसा, | 

आमी अश्या एका काळांत जियेतात की जाका आपूण अपेशी जालां आनी जाका आपणाल्यो 
नैतीक भावना खडबडीत जाल्यात म्हणपाची जाणवीक आसा. पुर्वापार चलत आयिल्ले कांय आधार 
आयज सुटपाक लागल्यात. आचार विचारांच्या आमच्या संवकळिंच्या देखींकूय आयज वेर गेल्या. 
एकामेकां संबंदान आमी आयज असहिष्णू आनी कोडू जायत गेल्यात. सृजनाची- वा म्हणुंया, 
नवनिर्माणाची जी जोत आमकां प्रेरणा दीत आयिल्ली ती आयज मंद जाल्या. असल्या ह्या काळांत 
मनशाचें मन विक्षिप्त जाता आनी परिणामी समाज बुध्द वा गांधी सारकेले म्हा- पुरुसूय जल्माक घालता 
तशे नीरो वा हिटलरा सारकेल्या नरपशुंकूय मुखार काडटा. इतिहासांत जावन गेल्ल्या व्हडांतल्या व्हड 
म्हा- पुरसां भितरलो एकलो आमच्या काळांत जियेल्लो, आमकां सांगाताक घेवन चलतालो भोंवतालो, 
आमच्या बऱ्या-भल्याच्यो खबरी आमकां सांगतालो, आनी मनशाक सोब सारकी जिविताची एक 
संस्कारी वाट आमकां दाखयत आयिल्लो, ही खरेपणानशीं व्हड अभिमानाची गजाल. आमकां 
तिचो गौरव दिसूंक जाय. जो कोणाचेरूच अन्याय करिना तो कोणाकूच भियेवचो ना. जाचे 
कडेन लिपोवपा सारकें कांय ना ताका कोणाक मियेवपाचें कारण ना. तो єў FON काडून 
आनी फाटिचो कणो बागयनासतना चलतलो. ताचीं पावलां थीर पडटलीं. आनी तो उलयता 
ती भास नीट लोकांच्या काळजांत भितर सरतली. युगां पयलीं प्लेटोन म्हळळें, 'संबसाराचे 
फाटीर एका एका काळार प्रेरणा दिवपी अशीं कांय व्यक्तिमत्वां चलिल्लीं, भोंबिल्लीं पळोबंक 
मेळटात की जांचे वळखिचें मोल आंखूंक AT ना.” 

15 ऑगष्ट 1958 . 
सर्वपल्ली राधाकृष्णन्‌ 








म्हाका आत्मकथा खंय बरोवपाची आसा ? म्हाका तर आत्मकथेच्या निमित्त्यान हांवें जे जिवितांत 
सत्याचे कितलेशे प्रयोग केले तांची कथा सांगपाची आसा. एक खरें: ह्या प्रयोगांनी आपणाल्या आडव्या 
- उब्या धाग्यांनी म्हजें जिवीत विणून काडलां. हाकालागून ही कथा वाचतना ती आत्मकथे सारकी दिसूं 
येता. पुणून तिच्या पानां कणकणी जर म्हजे प्रयोगूच नितळ बरे दिसून आयले जाल्यार, हांव तरी तिका 
निर्दोषूच मानतलों. ' 
राजकी मळावयल्या म्हज्या प्रयोगांची कथा पुराय हिन्दुस्तानाक खबर आसा. तें कित्याक, जाका 
आमी शिकिल्लोसवरिल्लो संवसार म्हणटात, ताकाय ती थोड्या भोव प्रमाणांत खबर आसा. ह्या राजकी 
प्रयोगांक म्हजे नदरेन व्हडलेंशें म्हत्त्व ना. देखून ह्या प्रयोगांक लागून म्हाका मेळिल्ले 'महात्मा' पदवेकूय 
मोल ना. हे पदवेन म्हजें हड्डें फुलून आयलां असो एक खीण लेगीत म्हाका याद जायना. परतें, हे 
पदवेन म्हाका दु:खूच चड दिलां. पुणून म्हजे आध्यात्मिक प्रयोग जे फक्त हांवूच जाणां, आनी ज्या 
प्रयोगांतल्यानूच राजकी मळावयली म्हजी शक्ती जल्मा आयल्या, तांची कथा सांगप म्हाका खऱ्यांनीच 
आवडले. हे प्रयोग खरे आध्यात्मिक आसले जाल्यार, तांतूंत अभिमानाक सुवातूच आसची ना. परती 
तांतूंतल्यान म्हज्यांत फकत नमळायेचीच वाड эттей. जितलो खोलायेन येवजितां, आनी म्हज्या 
फाटल्या जिविता वयल्यान एक नदर भोंवडावन чої, तेन्ना हांव कितलो ल्हान म्हणपाचीच म्हाका 
स्पस्ट जाणवीक जाता, आनी म्हज्यो शिमो म्हाका नितळ A दिश्टी पडटात. ° 
म्हाका जोडपाचें आसा, जाका हांव फाटल्या तीस वर्सा सावन आंवडेत आयलां, तें म्हळ्यार, 
आत्मदर्शन. ईश्वराचो साक्षात्कार, मोक्ष. म्हजें चलप-भोंवप सगळें हेच दिकेन чечїї. म्हजें बरोवपूय 
हेच नदरेन चलता, आनी हीच मोख मुखार दवरून हांवें राजकी मळार उडी घेतल्या. पुणून जें एकल्याक 
जमलां तें सगळ्यांक जमूंक जाय, अशें हांव मुदलांतसावन मानीत आयिल्ल्यान म्हगेले प्रयोग एकांतांत 
जावंक नात, खाजगीय उरूंक नात. ते सगळ्यांक कळळे म्हण तांची आध्यात्मिकताय उणी जातली, 
अशें म्हाका दिसना. कांय गजाली खातरीन अश्यो आसात की ज्यो फकत म्हाकाच खबर आसात, 
ज्यो फकत म्हजो आत्मोच जाणा. त्यो आत्मांतूच भितर उरतल्यो. त्यो म्हाका सांगूंक येवपाच्यो नात. 
पुणून जी कथा हांव हांगा सांगूक सोदतां ती अध्यात्माच्या मळा वयल्या म्हज्या प्रयोगांची - नितिच्या 
मळा वयल्या म्हज्या प्रयोगांची. म्हज्या मत्तान धर्म म्हळ्यार नीत. आत्म्याचे नदरेन जे नितीक आमी 
पाळो दितात तिका हांव धर्म म्हणटां. * 
ह्या प्रयोगांक हांव खंयचेच नदरेन संपूर्ण मानिना. विज्ञानीक जसो नेमांक धरून, तर्जून, येवजून 
आनी बारकायेन आपणाले प्रयोग करता - आनी तरूय तातूंतल्यान आयिल्ल्या निष्कर्षाक अंतीम 
लेखिना, इतलेंच न्हय तर हेच खरे निष्कर्ष अशेंय म्हणिना - आनी तांच्या संबंदान दुबावीत जरूय 
रावलो ना, तरूय तटस्थ रावता, तशेच हांवें म्हजे प्रयोग केल्यात, हें म्हाका मुजरत सांगूंक जाय. हांवें 


2 सगळे मनीस भावभाव 


खोलायेंत देंवन खूब आत्मनिरीक्षण केलां, अंतस्कर्णांतलो एकान एक भाव तर्जून पळेला, फोडून, 
विसकावन, परिक्षावन नियाळळा. आनी हांव कांय निष्कर्षार पावलां. ह्या निष्कर्षाक हांव केन्ना निमाणे 
वा अंतीम म्हणचों ना. तेच खरे निष्कर्ष, अशेंय म्हणचों ना. पुणून एक गजाल सांगुंकूच जाय: म्हजे 
नदरेन ते खरे आनी ह्या खिणामेरेन तरी ते म्हाका अंतीम. तशें नाशिल्लें जाल्यार तांचेर आधारून हांव : 
fisqa करचों नाशिल्लों. आनी हांव तर पावला कणकणी जें कितें मुखार येता ताचे सोडपा सारको 
आनी घेवपा सारको अशे दोन वांटे करीत आयलां आनी जो घेवपा सारको दिसला तो घेवन 
हांव म्हजे चलणुकेक देख दीत आयलां. जिवीत घडयत आयलां. 4 

म्हजें जिवीत एक आनी अखंड. ताचे वांटे करूंक येनात. देखून म्हजे सगळे वावर एकामेकांकडेन 
संबंद आशिल्ले - एकामेकांपसून तोडूंक येनात, अशे जाल्यात, आनी ते सगळे म्हज्यांत मनीसजाती 
विशीं जो उपाट मोग भरला तातूंतल्यान वयर सरल्यात. Š 

गांधीचें घराणे मुदलांत भुसारी पसरकारांचें आसूंक जाय. पुणून म्हज्या आज्या सावन तीन पिळग्यो 
जाल्यो, तें राजकारभारांत वांटो घेत आयलां. उत्तमचंद गांधी ( तांकां लोक ओता गांधी ह्या नांवानूय 
वळखताले ) पोरबंदर संस्थानाचे दिवाण आशिल्ले. सभावान तत्त्वनिष्ठ आशिल्ले. राज-दरबारांतल्या 
धोशींक लागून तांकां पोरबंदर सोडून वचचें पडिल्लें. आनी ते जुनागढ संस्थानांत आसरो घेवन राविल्ले. 
तांणीं जुनागढच्या नवाबांक दाव्या हातान सलाम केलो. कोणे ह्या उक्तेपणी केल्ल्या अविनयाचें कारण 
विचारलें, तेन्ना जाप मेळळी, ' उजवो हात तर केन्ना पोरबंदराक दिवन उडयला.? °: 

ята संवसारीक, नात्या-पात्यांतल्या सगळ्यांची माया करपी, सत्यवादी, शूर, उदार आनी रागीट. 
विषय-भोगांचीय तांकां ओड आशिल्ली जावंक जाय. तांगेलें निमाणे लग्न पिरायेचीं चाळीस वर्सा 
उंपल्या उपरांत эте. ते लांच-रिश्वते पसून पयस रावताले. आनी शुध्द न्याय दिताले अशी घरांत 
आनी भायर तांगेली नामना आशिल्ली. ” 

आवय साध्वी आशिल्ली अशी म्हजेर तिची छाप उरल्या. खूब भावातीं आशिल्ली. पूजा-पाठ केले 
बगर केन्ना जेवी नाशिल्ली. कठिणांतल्या कठीण व्रतांक чөй दिताली आनी निर्विध्रपणान तीं पुरीं 
करताली. हातुळणार पडली जाल्यारूय व्रतां सोडी नाशिल्ली. Š 

ह्या आवय-बापायगेर विक्रम संवत 1925 तल्या भाद्रपदांतले वद्य दुवादशेक म्हळ्यार, क्रि. स. 
1869 तल्या अक्टोबर म्हयन्याचे दोन तारखेर म्हजो जल्म जालो. भुरगेपण पोरबंदरांतूच गेलें. खंयचे 
तरी एके शाळेंत म्हाका घाल्ल्याचो उगडास आसा. मोट्या त्रासान कांय पाढे शिकिल्लों आनी ते 
मुस्तींतल्या भुरग्यां भाशेन मास्तराक गाळीय घालूंक शिकिल्लों, इतलीच याद उरल्या, बाकिच्या 
कित्याचीच याद उरूंक ना. हाचे वयल्यान म्हजी बुद्द मंद आनी याद दवरपाची शक्तीय थोडी आशिल्ली 
जावंक जाय, अशें दिसता. ° 

हांव खूब भिडेस्त чей आशिल्लों. शाळेंत हांव, म्हजो अभ्यास.आनी म्हजीं पुस्तकां सोडून 
कित्यांत पडनाशिल्लों. घांट वाजपा वेळार हांवें शाळेंत पावचें आनी शाळा सुटना फुडें घरा धांवन 
वचचें. खऱ्यांनीच हांव 'धांवन वतालों'. कित्याक, कोणाकडेन उलोवप म्हाका आवड नाशिल्लें. म्हाका 
तो म्हजीं फकाणां मारतलो, असो भ॑य दिसतालो. 10 

हायस्कुलांत इंग्रजी पपलेक आसतना घडिल्ली एक घडणूक मुजरत सांगूंक जाय. जाइल्स नांवाचो 
शिक्षण खात्याचो एकलो इन्स्पेक्टर शाळेची तेळणी करपाक आयिल्लो. ताणे पयल्या वर्गातल्या 
भुरग्यांक पांच इंग्रजी उतरां घाली. तांतूंतलें एक कॅटल (kettle) # उतर आशिल्लें. हांवें तें बरोवन 

घेतलें. पुणून म्हजें स्पॅलिंग चुकिल्लें. मास्तर आपणाल्या बुटाच्या तोंकान म्हाका खुणावंक लागलो. 
पुणून म्हाका तें कळूंक नाका? दुसऱया भुरग्याचे पाटयेंत पळे आनी स्पेलिंग सारकें कर म्हूण मास्तर 
म्हाका सांगता म्हणपाचें म्हज्या लक्षांतूच आयलें ना. मास्तर वर्गांत भोंवता तो भुरगे कॉपी मारतात काय 
कितें हें पळोवपाक अशें हांवें धरिल्लें. | 
सगळ्या भुरग्यांनी पांचूय उतरां सारकी बरयल्लीं. हांवूच एकलो पिसो थरिल्लों. म्हजीं पिशेषणा 
म्हाका मागीर दुसऱ्या दिसा मास्तरान समजावन सांगली. पुणून म्हज्या मनाचेर ताचो कांयच परिणाम 
जालो ना. म्हाका दुसऱया भुरग्याचें पळोवन बरोवंक केन्ना आयलेंच ना. !' 
तेरा वर्साचो आसतना म्हजें लग्न जालें, Š सांगतना म्हजो जीव सकल वयर जाता. आयज म्हजे 
नदरे मुखार ल्हानाचीं व्हड जाल्लीं बारा तेरा वर्साचे पिरायेचीं भुरगीं आसात. तांकां पळेतां आनी म्हज्या 
लग्नाचो उगडास काडटां तेन्ना म्हाका म्हजी काकूळट दिसता आनी हीं भुरगीं म्हाका भोगलां तातूंतल्यान 
वाटावल्यांत म्हूण तांचें म्हाका अभिनंदन करचें शें दिसता. तेरा वर्साचे पिराये वयल्या लग्नाचें समर्थन 
करपी एक लेगीत नैतिक मुद्दो म्हाका मेळूंक ना. 12 
पुणून त्या वेळार लग्नांत म्हाका बरेंबरें न्हेसूंक मेळटलें, वाजंत्री वाजतली, न्हवरो म्हूण घोड्यार 
बसूंक मेळटलें, «яй खावंक मेळटलें आनी खेळपाक एक चली मेळटली, हें सोडून आनीक कितें 
जाय जाल्ल्याचो उगडास जायना. विषयभोगाचो विचार मनांत उपरांत उदेला. 13 
ती पयली रात ! दोगां निर्मळ आनी निष्कलंक भुरग्यांनी - बावड्यांक खबर नासतना - संवसारांत 
उडी घेतिल्ली. पयले रातीं बायलेकडेन कशें चलचें, हें म्हाका म्हजे भावजेन सांगिल्लें. कस्तुरबायक 
कोणे सांगिल्लें, खबर ना. विचारिल्ल्याचीय याद जायना. आयजूय विचारू येता. पुणून विचारपाची 
मातूय इत्सा जायना. वाचतल्यांनी इतलें मतींत दवरचें की आमी दोगांय एकामेकांक भियेतालीं. ते 
भायर, लजतालीं. कशें उलोवचें, कितें उलोवचें, म्हाका खंय खबर ! बरें, सांगिल्लें शिकयल्लें 
असल्या प्रसंगार उपकारा तरी पडटा? पुणून .... असल्यो गजाली शिकोवच्यो पडनात. ल्हवू ल्हवू 
आमी एकामेकांक वळखूंक लागलीं. एकामेकांकडेन उलोवपाक लागलीं. आमची दोगांयची पिराय 
सारकी. म्हाका घोवपण गाजोवपाक मातूय कळाव लागलो ना. 14 
एक गजाल सांगुंकूच जाय : म्हाका बायलेची आकांताची ओड आशिल्ली. शाळेंत तिचेच विचार 
तकलेंत घोळचे. केन्ना काय रात जाता आनी आमी एकामेकांक मेळटात, अर्शे जावचें. एकामेकांपसून 
पयस रावप म्हाका सोंसनाशिल्लें. रातची मेळटकूच हांव तिचे लागीं एकासारको बडबडत रावतालों. 
तिका न्हिदूंक दिनाशिल्लों. हे ओडी - आस्थे वांगडा म्हाका म्हज्या लागणुकांची जाणविकूय आशिल्ली. 
ना जाल्यार हांव पिडेन पडटलों आशिल्लों. घडये मरणा सुवादीन जातलों आशिल्लों वा संवसाराक 
भार जाल्लेवरी जियेत रावतलों आशिल्लों. सकाळीं उठना फुडें दिसपट्टीं सगळी कामां करुंकूच जाय, 
फटोवंक तर कोणाकूच जायना, असल्या विचारांक लागून हांव जायत्या संकश्टांतल्यान वाटावलां. ' ° 
म्हजे हुशारकाये विशीं म्हजें व्हडलें-शें बरें मत्त नाशिल्लें, असो उगडास आसा. खंयूय कसलीय 
तसरीप मेळळी वा शिष्यवृत्ते सारकें कितेंय मेळळें, जाल्यार म्हजे म्हाकाच अजाप जातालें. पुणून म्हजे 
चलणुकेची मात हांव चत्रायेन जतनाय घेतालों. कसलीय खोड नदरेंत भरली जाल्यार, GF дато. 
मास्तरान म्हाका दुशण दिवचें असली कसलीय करणी म्हजे हस्तुकी घडली - वा घडल्या अशें 
मास्तराक दिसलें, जाल्यार म्हाका तें सोंसनाशिल्लें. एक खेपे म्हाका मार खावचो पडला. माराचें म्हाका 

व्हडलेंशें दु:ख जालें ना. पुणून म्हाका ख्यास्त फावपा सारकी करणी म्हजे हस्तुकी घडली, हाचेंच 
आकांताचें दु:ख जालें. हांव खूब रडलों. ° 
हायस्कुलांत म्हाका म्हजे खाशेले अशे इश्ट भौ थोडे आशिल्ले. जांकां असले इश्ट म्हणूं येतीत 

असले दोगजाण म्हाका वेगळ्या वेगळ्या काळार मेळळ्यात, अशें म्हणूं येता. तांचे भितरल्या एकल्याची 
इश्टागत हें म्हज्या जिवितांतलें एक दुखदिणे प्रकरण जावन पडलें. ही इश्टागत कितलींशीं वर्सा 
चल्ली. पुणून हे इश्टगतींत म्हजी नदर ताका सुधारपाची आशिल्ली. !/ 

म्हजे अदमास चुकले, हें उपरांत म्हज्या लक्षांत आयले. दुसऱयाक सुधारपा खातीर लेगीत मनशान 
चड खोलायेंत ZS जायना. जाका आमी सुधारूंक सोदतात ताचे कडेन आमची इश्टागत नासता. 
इश्टागतींत आमी दोगूय एक ही भावना आसूंक जाय. हे तरेची भावना आशिल्ली इश्टागत संवसारांत 
खूब थोडी पळोवंक मेळटा. एकाच गुणांच्या दोगां मजगतीं इश्टागत सोबता, आनी तिगता. FFE 
एकामेकांचेर परिणाम केले बगर राविनात. देखून इश्टागतींत सुधारणेक सुवात खूब थोडी आसता. 
खाशेली इश्टागत बरी न्हय, अशेंय म्हजें मत्त जालां. मनीस दुसर्‍याचे अवगूण रोखडे घेता. गूण 
घेवपा खातीर यलांची गरज पडटा. जाका आपणाल्या अंतर्यामीची वा म्हणुया, ईश्वराची इश्टागत 
जोडची आसा, ताका एकलो रावंक येवंक जाय वा अख्ख्या संवसाराकडेन ताणे इश्टागत करूंक जाय. 
म्हजे हे विचार सारके आसतीत, घडये चुकिल्ले आसतीत. इतलें खरें: खाशेली इश्टागत जोडपाचे 
म्हजे यल सगळे फुकट गेले. 18 

ह्या इश्टाचे पराक्रम पळोवन हांव ताचेर भाळिल्लों. धांवंक लागलो जाल्यार तो कितलोय धांबतालो. 
आकांताच्या वेगान धांवतालो. कितलेय वयल्यान वा कितलीय पयस उडी मारतालो. मार सोंसपाची 
ताची शक्त लेगीत तेदीच आकांताची. ताणे आपणांत आशिल्ल्यो शक्ती मदी मदी म्हाका दाखोवच्यो. 
आपणात नाशिल्ल्यो शक्ती दुसऱ्यात दिश्टी पडल्यो म्हणटकूच मनशाक अजाप जाताच. म्हाकाय 
तशें अजाप जावचें. ह्या अजापान म्हज्यांत ताचे विशीं एके तरेची ओड जागयली. म्हाका धांवंक 
येनाशिल्लें, उडयो मारूंक येनाशिल्लें. म्हाका RT, हाचे सारको जाल्लों जाल्यार काय बरें जातलें 
आशिल्लें ! '° 

तांतूंत हांव भित्रो. म्हाका चोरांचो, भुतांचो, सोरपांचो भय. हे भय म्हाका पिडटाले. रातचो खंयूय 
एकलो वचपाचो म्हाका धीरच जाय नाशिल्लो. काळखांत म्हाका न्हीद लेगीत पडनाशिल्ली. सट्ट करून 
हांगाच्यान भूत आयलें जाल्यार ? थंयच्यान चोर आनी तेवटेनच्यान सोरोप आयलो जाल्यार ? अशें 
К. म्हूण कुडींत रातचो दिवो जायच पडटालो. 20 

म्हज्या ह्या दुबळेपणाची खबर ह्या इश्टाक आशिल्ली. ताणे म्हणचें, 'आंवंय ! हांव तर जिव्या 
सोरपांक लेगीत हातान धरपी. चोरांक तर हांव मात लेगीत भियेना. आनी भुतां तर मानीच ना.” आनी 
सांगचें ' हांव मास खातां हाचो प्रताप हो .' ताणे म्हाका मनशान मास खावंक जाय म्हणपाचें सामकें 
पटयल्लें, म्हळ्यार जाता. 21 

ह्या सगळ्या गजालिंचो म्हजेर खूब परिणाम जालो, आनी हांव ° मास खावप बरें, मास खालें 
जाल्यार हांव धीट जातलों, बळिश्ट जातलों.... अख्खो देस मास खावंक लागत जाल्यार इंग्रजांक 
हांगासल्ले धावडावंक येतले' अशें मानपाक लागलों. 22 

पुणून जेन्ना मास खालां तेन्ना तेन्ना घराकडेन जेवंक ना. आवयन जेवपाक आपयला तेन्ना ° म्हाका 
आयज भूक लागूंक ना' वा ° कालचें सारकें पचूंक ना ” असलीं निमित्त्यां सांगचीं पडल्यांत. असलीं 

निमित्त्यां सांगता आसतना दर खेपे म्हज्या काळजाक धसको बसला. ° फटींगपणा आनी तिंवूय 
आवयंकडेन ! अशें दिसलां, “qq मास खावपाक लागला म्हणपाचें, धरुंया, आवय-बापायक कळळें 
जाल्यार तांचेर वीज कोसळून पडची ना ?' तकलेंत असले विचार येवचे, आनी तांणी काळीज 
भितरल्यान पोखरचें. “ मास खावंकूच जाय. खावप गरजेचें. मास खायात म्हूण प्रचार करून पुराय 
हिन्दुस्तान सुधारूंक जाय. पुणून आवय-बापायक फटोवप, फट उलोवप, हें मास खावप ना हाचे परसूय 
वायट. म्हूण, आवय- बापूय आसासर मास खावचों ना, उपरांत उक्तेपणान खावपाक लागतलों, ते 
मेरेन तें खावपाचें सोडटलों, असो हांवें नित्शय केलो. म्हजो नित्शय हांवें म्हज्या इश्टाक सांगलो. 
त्या दिसा जें मास सोडिल्लें तें उपरांत सासणाचें सुटलें. 23 
एक ӘЧ हो इश्ट म्हाका वेश्यांच्या वाड्यारूय घेवन गेल्लो. काय गरजेच्यो सुचोवण्यो करून ताणे 
म्हाका एकलेगेर धाडलो. पयशे-बियशे दिवपाचे म्हाका नाशिल्ले. ताणे पयलींच दिवन उडयल्ले. हांव 
तिगेर (वेश्येगेर) गेलों. पुणून देव जाका राखूंक सोदता ताका ताची पडपाची इत्सा आसल्यारूय पडूंक 
दिना. निर्मळ आनी पवित्रच दवरता. हांव भितर गेलों. म्हज्या दोळ्यां मुखार रोखडोच काळोख पातळव्ये, 
आनी म्हजी वाचा धरली ... तिचे म्हऱयांत बाज्जेर वचून बसलों. पुणून म्हाका उलोवंक कायच आयलें 
ना. तिका म्हजी तिडक मारली आनी चार गाळी संवन तिणे म्हाका दरवटो दाखयलो. त्या खिणाक 
म्हाका म्हज्या दादलेपणाक खत लागिल्ले वरी दिसलें. म्हाका लज जाली. भुंयेन तोंड उक्तें करचें आनी 
म्हाका आपणाल्या पोटांत घेवचो अशें दिसलें. पुणून हांव वाटावल्लों, म्हूण देवाचे हांवें उपकार मानले. 
हे तरेचे आनीक चार प्रसंग म्हज्या जिवितांत येवन गेल्यात. ह्या प्रसंगां वेळारूय हांव कसलेच यत्न 
करी नासतना फकत नशिबान वाटावलां. समा नदरेन पळेत जाल्यार हांव ह्या प्रसंगा वेळार 'पडिल्लों'च 
म्हणूंक जाय. कित्याक, विषय-भोगाची मनांत इत्सा जागी जाल्ली. पुणून करूंक कांय पावलों ना 
म्हुण्णूच फकत लोकीक नदरेन हांव वाटावलां म्हणूंक जाय. ह्या प्रसंगार हांव वाटावलों तो हे लोकीक 
नदरेन. 24 
पडचों ना अशें थारावनूय मनीस केन्ना केन्ना पडटा, हें अणभवान आमी पळेतात. तसो, पडपाची 
तयारी केल्ली आसतनाय मनीस केन्ना केन्ना वाटावता, हेंवूय अणभवान पळोवंक मेळटा. हांतूंत कर्तुत्वाचो 
वांटो कितलो आनी दैवाचो कितलो, खंयच्या नेमांक लागून मनीस अंतीं पडटा वा वाटावता, कांयच 
सांगूंक येना. केन्ना सांगुंकूंच येवपाचें ना. गूढ प्रस्न हे सगळे. 25 
हे इश्टागतीक लागून म्हजे आनी म्हजे घरकान्री मजगती केन्ना केन्ना धोशी उपरासच्यो. म्हँजो तिचेर 
उपाट मोग आशिल्लो. पुणून तितलोच हांव तिचो दुबावूय घेतालों. म्हज्या दुबावांचो उजो पेटोवपाचें 
काम म्हगेलो हो FFE करतालो. म्हज्या इश्टाच्या प्रामाणिकपणाचो म्हाका इल्लोय दुबाव नाशिल्लो. 
तो सांगता तें सगळें खरें, अशें मानतालों. ताचे सांगणेन हांवें घरकान्रीक खूब दु:ख दिलां. म्हजे हस्तुकी 
घडिल्ले हे 'हिसे' खातीर g उपरांत म्हाका केन्ना माफ करूंक ना. हे तरेचीं दुःखां फकत हिन्दू 
बायलूच सोंशीत आयल्या. देखून हांवें तिका सदां सोंशिकपणाची मूर्त लेखल्या. 2° 
म्हाका अहिंसेच्या बारीक बारीक आंगांची जाणवीक जाल्या तेन्नाच म्हजे हे чата मुळांतल्यान ना 
जाल्यात. म्हळ्यार, म्हाका जेन्ना ब्रह्मचर्याचें व्हडपण समजलां, आनी बायल ही घोवाची वावराडी न्हयू, 
तर ताची घरकान्न, ताची सांगातीण म्हणपाचें कळळां तेन्नाच чата भितरल्यान हुमटून पडल्यात. तेन्ना 
सावन घोव आनी बायल दोगांकूय हांव सुखदुःखाची वांटेकारी लेखीत आयलां. बरें-वायट कितेंय 

करपाची जितली मेकळीक घोवाक आसा, तितलीच बायलेकूय आसा, अशें म्हजें मत्त जालां. दुबावाच्या 

त्या दिसांचो उगडास काडटां तेन्ना म्हाका म्हज्या पिशेषणाची तिडक मारता. विषय-भोगांनी 

म्हाका कितलो कुड्डो आनी निर्दय केल्लो ताची जाणवीक जाता आनी ते इश्टागतिच्या 
कुड्डेपणाचों अबको येता. €” 

स काय सात वर्साचे पिरायेर शिकप सुरू जाल्ले. सोळा वर्सांचो जालों तरूय शाळेंत म्हाका खंयच 
धर्माचें शिक्षण मेळळें ना. खरेपणानशीं, शिकोवप्यांकडसून तें मेळूंक जाय आशिल्ले. तांचेय कडल्यान 
म्हाका तें मेळंक पावलें ना. तरी आसतना वातावरणांतल्यान कितें न्हय कितें मेळत Tad. हांगा धर्माचो 
व्यापक अर्थ करूंक जाय. धर्म म्हळ्यार खासा आपणाक वळखप. आत्म्याक वळखप. आत्मज्ञान 

एके गजालिचीं पाळां मात खोल गेलीं. संवसार नितिचेर तिगून उरला म्हणपाचें बेस बरें समजले. 
नितिचो आसव सत्यांत जाता देखून सत्यूच सदां सोदीत रावंक जाय म्हणपाचें कळळें. सत्याचो म्हैमा 
म्हजे नदरे मुखार दिशिंदिशीं वाडत गेलो. सत्याची व्याख्याय विस्तारत गेली. आयजूय विस्तारत 
रावल्या. 2° 

आफुडभश्टाक (अस्पृश्यतायेक) हांव हिन्दुधर्मांतलें एक व्हडांतलें व्हड पातक लेखतां. म्हजे हे 
विचार हालिंसाराचे न्हय. दक्षिण आफ्रिकेतल्या कोडू अणभवांक लागून ते उदेल्यात, अशेंय न्हय. मदीं 
एका काळार हांव नास्तिक आशिल्लों. ते मुस्तींतलेय ते न्हय. किरिस्तांवांकडेन म्हजो संबंद आयलो 
आनी किरिस्तांवांचीं धर्मपुस्तकां वाचपाक लागलों, तेन्ना सावन ते तकलेंत घोळपाक लागल्यात, अशें 
कांय जाण म्हणटात. तेंवूय खरें न्हय. बायबलाचेर हांव भाळूंक नारिल्लों, बायबल हांवें वाचूंक 
नाशिल्लें, किरिस्तांवांकडेन म्हजो संबंद येवंक नाशिल्लो, तेन्नाचे म्हजे विचार हे. बारातेरा sata 
पिरायेरूच म्हाका अशें दिसपाक लागिल्लें. उको नांवाचो एकलो अंत्यज आमगेर पायखिळो निवळ 
करपाक येतालो. ताका आमी आफडूंक जायना असो घरांत नेम आशिल्लो. 'कित्याक आफडूंक जायना” 
म्हूण हांवें आवयक विचारचें आनी केन्ना केन्ना वचून ताका आफडुनूय येवचें. आवय म्हाका मागीर न्हा 
म्हणटाली आनी हांव न्हातालों. पुणून त्याच वेळार हांव तिका हांसुनूय सांगतालों, заета आफडूंक 
जायना अशें धर्मात सांगिल्लें ना, धर्म अशें कर म्हूण केन्नाच सांगचो ना. हरशीं हांव पितृभक्त आनी 
मातृभक्त. पुणून असल्या प्रसंगार हांव तांचेकडेन झगडुंकूय लागतालों. आवयक सांगतालों, ° तुका 
कांय समजना. उक्याक आफुडल्यार कांय जायना'. 30 

1887 वर्सा हांव मेट्रिक पास जालों. 3! 

पास जातकूच हांवें कॉलेजीत वचून मुखावयलें शिकप करचें, अशें घरच्या सगळ्या जाणटेल्यांक 
दिसपाक लागलें. कॉलेजी दोन कडेन आशिल्ल्यो. मुम्बय आनी भावनगराक. भावनगराक खर्च थोडो. 
म्हूण їй भावनगराक वचचें आनी शामळदास कॉलेजींत शिकचें अशें थरलें. पुणून, थंय वेगळोच 
अणभव आयलो. म्हाका कितेंच येना, सगळें कठीण लागता, प्रोफसोरांची व्याख्यानां आयकनूय 
दिसनात, समजय नात, अशें जालें. शिकोवप्यांचो गुन्यांव नाशिल्लो. शामळदास कॉलेजींतल्या 
शिकोवप्यांची पयल्या पांवड्याचे शिकोवपी म्हूण नामना आशिल्ली. हांवूच दुबळे आशिल्लो. Tê 
सत्र सोंपोवन हांव घरा परतलों. ?° 

हेच सुटयेंत जोशीजी नांवाचो आमचो एक पोरणो इश्ट आमगेर पावलो. बुदवंत, बरी बुद्द दिवपी 
आनी वेव्हार-कुशल मनीस. आमचें बरें मागतो. आवयकडेन आनी व्हडल्या भावाकडेन खबरी करतां 
करतां ताणे म्हजी वासपूस घेतली. हांव शामळदास कॉलेजींत शिकतां हें आयकून ताणे म्हळें, 'काळ 

आतां बदलला. म्हज्या मत्तान ताका तुमी विलायतेक धाडून दिल्लो बरो. थंयचें शिक्षण व्हडलें-शें 
कठीण न्हय, अशे म्हजो पूत केवलराम सांगता. तीन वर्सानी शिकून परतो येतलो. खर्च चार पांच हजारां 
वयर येवपाचो ना ..... तो नवो बॅरिस्टर जावन आयला ताका पळेयात, केद्या थाटांत रावता तो! ताका 
जाय आसत जाल्यार खंयच्याय संस्थानांत ताका दिवाणगी आयजूय मेळं येता. तुमी मोहनदासाक अन्दू 
वर्साच विलायतेक धाडून दिल्लो बरो, अशें म्हाका दिसता. 33 

आवय घुटमळ्यांत पडली. कितें करचें, तिका समजना जालें. तरणे पिरायेचे भुरगे थंय पावले 
म्हणटकूच ते हाताभायर वतात, भश्टतात, मास खावपाक लागतात, सोरो पियेवपाक लागतात, अशें 
कितें कितें कोणे कोणे तिका सांगिल्लें. तें तिणे म्हाका सांगले. हावें म्हळें, 'पुणून तूं म्हाका पातयेवची 
ना गे? हांव तुका केन्नाच फटोवचों ना. सोपूत घेवन सांगतां. तुका ज्या गजालिंचो भंय दिसता तांचे 
पसून हांव पयस रावतलों. असलो कसलोय भंय आशिल्लो जाल्यार जोशीजी म्हाका धाडात म्हूण 
तुमकां सांगतले आशिल्ले व्हय? «а मासाक सोऱ्याक आनी बायल-मनशेक आफुडचों ना म्हूण 
सोपूत घेतलो. तेन्ना तिणे म्हाका वचूंक दिलो. 34 

शिकपा खातीर लंडनाक वचपाचो बेत थरचे पयलींच लंडन कशें कितें आसतलें हें जाणा 
जावपाची इत्सा म्हज्यांत जागी जाल्ली. आनी थंय वचपाचो बेत हांबें मनांतल्या मनांत घट 
केल्लो. 35 

लंडनाक पावलां त्या वेळार म्हजी पिराय अठरा वर्सांची आशिल्ली .... थंय सगळेंच विचित्र. लोक 
विचित्र, «їч रावप-करप विचित्र. तांची घरां विचित्र आनी аге चालि-रितीय विचित्र. कितें उलयल्यार 
वा कितें केल्यार शिष्टाचारांचो भंग जाता, समजनाशिल्लें. तांतूंत भर म्हज्या जेवणा- खाणांचे खोडिची. 
हांव शिवराकूच जेवतालों. पुणून शिवराक म्हूण म्हाका जें खावंक मेळटालें तें खायन दिसनाशिल्लें. 
ताका रुचूच नाशिल्ली. म्हजी गत्त आडकाठयेंतले सुपारे सारकी जाल्ली. लंडन आवडना आनी घरा 
परतूंक येना. आयलांच म्हणटकूच तीन वर्सा पुरीं करुंकूच जाय, असो भितरल्यान एक आवाज आयकूंक 
येतालो. 38 

जेवणा खाणाच्या प्रस्नान म्हाका बेजार केलो. मीठ-मसालो घालूंक नाशिल्ली भाजी आवडनाशिल्ली. 
जी रांदून वाडटाली ते येजमान्नीक बावडेक कितें रांदचें तेंच समजनाशिल्लें. इश्ट मेळटाले ते मास 
खा म्हूण सदां समजावन सांगताले. आनी हांव 'सोपूत घेतला तो कसो मोडू अशें सांगून ओगी 
रावतालों. एक दीस एक इश्ट बँथेमचो उपयोगितावादा वयलो ग्रंथ - Theory of Utility घेवन 
आयलो आनी म्हाका तो वाचून दाखोवपाक लागलो. हांव भियेलों. भास मातूय समजना, कठीण 
लागता, अशें हांवें ताका म्हळें. तेन्ना तो म्हाका भास सोंपी करून समजावन सांगपाक लागलो. हांवें 
म्हळें, “तुमी म्हाका माफ करचें. म्हाका असल्यो बारीकसारीक गजाली समजनात. मास खावंक जाय 
म्हणपाचे हांव मान्य करतां. पुणून हांवें सोपूत घेतला, तो कसो 915 2 ह्या संबंदान म्हाका तुमचे कडेन 
वादूय घालपाचो ना.” °” 

हांवें सदां धा बारा मैल चलचें, खंयूय एकाद्रें सवायशें रेस्तरां' दिश्टी पडटकूच भितर सरचें आनी 
उंडे खावन पोट भरचें. भूक भागताली. पुणून जीव्‌ धादोसभरीत जायनाशिल्लो. एकदीस असोच हेडत 
हेडत फॅरिग्टन स्ट्रीटचेर पावलों. अवचीतं एके पाटयेचेर नदर गेली. ' वेजिटेरियन रेस्तरां” म्हूण तिचेर 
बरयल्लें पळेलें. भुरग्याक जाय आशिल्लें मेळटकूच जाता ते तरेची खोस म्हाका जाली. भुल्लुसून 

भितर सरलों. ते पयलीं दारांत कंवचेच्या एका कत्रेलांत विकपा खातीर दवरिल्लीं कांय पुस्तकां पळेलीं. 
तांतूतलें सॉल्टचें A Plea for Vegetarianism हैं पुस्तक एक शिलिंग दिवन घेतलें आनी जेवंक 
बसलों. लंडनाक येत सावन पयलेच खेपे पोटभर जेविल्लों. देवान म्हजी भूक भागयली. | 

सॉल्टच्या पुस्तकाचो म्हजेर खूब बरो परिणाम जालो. तें वाचून सोंपयलां त्या दिसा सावन हांव 
विचारान अन्नाहारी ( शिवराक) जालां. आवय मुखार घेतिल्लो सोपूत आतां म्हाका आनंद दिवपाक 
लागलो. त्या दिसामेरेन हांव सगळ्यांनी मास खावंक जाय अशें म्हणटालों. खासा हांव खायनाशिल्लों- 
पयलीं सत्याक पाळे दिवंक मेळूंक जाय म्हूण आनी उपरांत सोपूत घेतला तो मोडूंक जायना म्हूण. 
पुणून फुडाराक केन्नाय तरी उक्तेपणान मास खावंक लागतलों आनी दुसऱ्यांकूय ह्या पंथांत ओडून 
हाडटलों ही उमेद बाळगितालों. आतां खासा हांव सदां अन्नाहारी रावतलों आनी दुसर्‍यांक मास सोडूंक 
लावन अन्नाहारी-पंथांत हाडटलों अशी उमेद बाळगूंक लागलों. 3° 

नवो धर्म घेतिल्ल्या मनशाची धर्मप्रचाराची उर्बा त्या धर्मांत जल्माक आयिल्ल्या मनशा परस चड 
आसता. तशेंशें कितें म्हजें जाल्लें. मास सोडून अन्नाहारी जावप हो इंग्लंडच्या वातावरणांत तर नवोच 
धर्म आशिल्लो. म्हाकाय तो नवो धर्म कसो दिसूंक लागलो. कित्याक, विचारान हांव मांसाहारी जाले 
उपरांत इंग्लंडाक गेल्लों. आतां हांवें तत्त्वान आनी विचारान अन्नाहारी जावपाचो निर्णय घेतिल्लो. 
म्हळ्यार, एके नदरेन हांवें नवो धर्म घेतिल्लो. नव-धर्मी मनशांत येता ते तरेची उर्बा म्हज्यांत उदेल्ली. 
देखून हांव रावतालों त्या वाटारांत - बेसवॉटरांत - एक अन्नाहारी मंडळ सुरू करचें अशें हांवें थारायलें. 
сат वाटारांत सर अँडविन अर्नोल्ड रावताले. तांकां ह्या मंडळाचे उपाध्यक्षपद घेयात म्हूण विनयले. 
तांणी तें मोटे खोशयेन घेतलें. डॉ. ओल्डफिल्ड अध्यक्ष जाले आनी हांव सचीव - म्हळ्यार, सेक्रेटरी 
जालों. 39 

ह्या मंडळाचे कार्यकारिणीचेरूय हांव वेंचून आयलों. मंडळाचे एकान एक बसकेक हांव मुजरत 
हाजीर रावतालों. पुणून म्हजी जीब मात कशीच उखल नाशिल्ली. उलोवचें-शें दिसनाशिल्लें, अशें 
न्हय, पुणून उलयतलों कितें असो प्रस्न पडटालो. म्हजो हो लजेस्त सभाव हांव इंग्लंडांत आसासर 
तसोच उरला. कोणाकूय मेळपाक गेलां वा खंयूय चौग पांच जाण एकठांय जाल्ले आसले थंय पावलां 
थंय हांव सदां ओग्गी रावलां. 40 

ह्या ET लजेस्त सभावाक लागून म्हजी फजेती जाल्या जायत. लुक्सान निखालूस जावंक ना. 
परतो, लावूच जाला, अशें आतां म्हाका दिसता. उलोवपाक फाटोंफुटे सःत, हाचें म्हाका पयलीं वायट 
दिसतालें. आतां बरें दिसता. सगळ्यांत व्हडलो लाव जालो तो г, हाव उ रां काटकसरीन 
वापरूंक शिकलों. 41 e 

1890 त पॅरिसाक एक व्हडलें प्रदर्शन भरिल्लें. ताची तयारी चलताली तेन्ना ताच्यो खबरी 
वर्ट- नवजात 4414). त्यो वाचूंक मेळटाल्यो. पॅरिस पळोवपाची इत्सा तर पयलींच आशिल्ली. प्रदर्शन 
पळोवपाक गेलों जाल्यार दोड्टी लाव जातलो, अशें दिसलें - ча पळोवंक मेळटलें, प्रदर्शनूय 
पळोवंक मेळटलें. एफिल टावर पळोवपाची चडूच ओड लागिल्ली. एक तर तो पुराय लोखणाचो 
म्हूण, आनी दुसरें, एक हजार फूट ऊंच म्हूण. एक हजार फूट ऊंच अशें कितेंच जमनीर बांदूंक येवपाचें 
ना, असो ते मुस्तींत समज आशिल्लो. 42 

प्रदर्शन आकांताचें व्हडलें आशिल्ले. तांतूंत जें दाखयल्लें तेंवूंय आकांताचें आशिल्ले, विविधतायेन 
भरिल्लें. इतलें हें सोडल्यार, म्हाका दुसऱ्या कित्याचोच उगडास जायना. ना म्हळ्यार, एफिल टावरार 
दोन तीन खेपे चडिल्लो, हाचो उगडास उरला. पयल्या मजल्यार खावपा-जेवपाची वेवस्ता आशिल्ली. 
इतले उंचायेर जेवला म्हण सांगपाक मेळचें इतलेच खातीर थंय जेविल्लो. आनी ते खातीर साडे सात 
शिलींग खर्चिल्ले. 

पॅरिसांतल्या पोरण्या इगर्जांची याद मात घट बरी उरल्या. तांचे बांदावळिची भव्यताय आनी भितर 
अणभवूंक मेळटा ती थंडाय - विसरपा ч गजाली न्हय ह्यो. नोत्रदामांतल्या कलाकुसराची आनी 
भितरल्या चित्रांचीय याद उरल्या. जाणी लाखांनी रुपये खर्चून हे तरेच्यो दिव्य इगर्जो बांदल्यो तांची 
देवाविशिंची भक्ती खूब खोल आसूंक जाय, अशें दिसलें. 43 

एफिल टावराविशीं दोन उतरां सांगूंक जाय. हालिंसाराक ताचो कितें उपेग जाता, खबर ना, पुणून 
त्यावेळार ताची तुस्त तोखणाय खूब जाल्ली. तशी, निंदाय खूब जाल्ली. निंदा करतल्यां भितर तॉलस्तॉय 
सगळ्यांत मुखार आशिल्ले. एफिल टावर हें मनशाच्या मूर्खपणाचें एक चिन्ह, ताच्या ज्ञानाचें न्हय, 
अशें तांणी म्हळळें. संवसारांत जीं व्यसनां चलतात तांतूंतलें तम्बाकुचें व्यसन सगळ्यांत वायट अशें 
तांणी म्हळळें. सोरो ач लेगीत जें कुकर्म करपाचो धीर मनशाक जावचो ना तें विडी ओडून मनीस 
करूंक पावता; सोरो मनशाक पिसो करीत. विडयेन मनशाची अक्कलूच धुंबरेता. देखून मनीस हवेंत 
किल्ले बांदूक लागता; एफिल टावर असल्या व्यसनाचो परिणाम, हे तरेचें मत्त तॉलस्तॉयांनी उक्तायल्ले. 
एफिल टावरांत सौंदर्य कांयच ना. ताणे प्रदर्शनाक सोबा हाडल्या, अशेंय म्हणूंक येना. एक नवी वस्त, 
आकांताची मोटी, इतलेंच हें पळोवपा खातीर हजारांनी लोक वयर चडले. प्रदर्शनाचे तें फकत एक 
खेळणे आशिल्लें. खेळण्याची ओड भुरग्यांक आसता. आमी जाणटीं मनशां जेन्ना असलीं खेळणी 
घेवन खेळटात तेन्ना आमीय मनान भुरगींच आसतात, इतलेंच ह्या टावरान बरेभाशेन दाखोवन दिल्लें, 
आनी तितलोच ताचो त्यावेळार उपेग जाल्लो. 44 

परिक्षा दिवन 1891 तल्या धा जुनाक हांव बॅरिस्टर जालों. इकरा जुनाक इंग्लंडच्या हायकोर्टात 
वचून अडेच शिलिंग भरून नांव घालून घेतलें, आनी बारा जुनाक हिन्दुस्तानांत परतो येवपा खातीर 
भायर सरलों. 4° 

व्हडल्या भावाक म्हजे पसून व्हडल्यो эңе] आशिल्ल्यो. दुडवांची, नांवाची आनी हुद्याची ओड 
ताका खूब आशिल्ली. काळीज व्हडलें, उदार इतलो की कोणाय खातीर कितलोय खर्च करतालो. 
तेभायर सभावान भोळो. हाका लागून इश्टागत वाडोवपाक ताका वेळ लागनाशिललो. ताका खूब FYE. 
तांच्या पालवान तो म्हाका 'केसी ' हाडून दिवपाचो आशिल्लो. हांव खूब जा5टलो, अशें ताका 
दिशिल्लें. देखून घरांतलो खर्चूय ताणे खूब वाडोवन दवरिल्लो. म्हजे खातीर वकिलातिचें मळ तयार 
करून दवरपाक ताणे कितेंच उणे दवरूंक नाशिल्लें. ° 

पुणून चार पांच म्हयन्यां परस चड म्हाका मुम्बयंत रावंक मेळपाचें नाशिल्लें. कित्याक, खर्च वाडत 
गेल्लो आनी जोड कांयच जाय नाशिल्ली. हे भाशेन, हांवें संवसारांत पावल दवरलें. RETA म्हाका 
कठीण लागपाक लागली. भपको व्हडलो आनी लायकी थोडी. दायकेच्या विचारानूय हांव घुसमटपाक 


लागलों. *” 

निर्शेवन मुम्बयच्यान राजकोटाक गेलों. एक खेरीत ऑफिस सुरू केलें. गाडे चलपाक 
लागले. अर्ज बरोवन दिवपाचें काम मेळपाक लागलें. म्हयने-म्हाल सुमार तीनशें रुपयांची 
जोड जावपाक लागली. "१ 

इतले मजगतीं पोरबंदरच्यान एके पेढये वयल्यान एक आमंत्रण आयलें. व्हडल्या भावाक एकल्या 
मेमणान ( मुसलमानाची एक जात) विचारिल्लें, दक्षिण आफ्रिकेंत आमचो वेपार चलता, थंय आमची 
एक व्हड पेढी आसा. तुर्ताक आमची एक केस कोर्टात चलता. चाळीस हजार पाउंड एकल्या कडल्यान 
आमकां घेवपाचे आसात. बर्‍यांतले बरे वकील-बॉरिस्टर आमचेकडेन आसात. तुमच्या भावाक थंय 
धाडशात व्हय ? ताकाय आधार जातलो, आमकांय जातलो. आमच्या वकिलांक तो आमची 
केस बरी समजाबंक पावतलो. ते भायर एक नवो देसूय ताका पळोबंक मेळटलो. आनी नव्यो 
वळखीय जातल्यो. “9 

ही वकिलकी नाशिल्ली. नोकरी आशिल्ली. पुणून म्हाका तर कशेय भाशेन हिन्दुस्तानांतल्यान भायर 
सरपाचें आशिल्लें. ते भायर, नवो देस पळोवंक मेळटलो, नवे अणभव मेळटले, हो लाव आशिल्लो. 
दक्षिण आफ्रिकेंत ही पेढी म्हाका 105 पाउंड दिवपाची आशिल्ली. ते भावाक धाडून दितलों, घर 
खर्चाक ताका ते उपकारतले, अशें येवजून - कायंच वांटपण करी नासतना हांवें हय म्हळें, आनी 
दक्षिण आफ्रिकेक वचपाक भायर सरलों. 20 

विलायतेक वतना वियोगाचें दु:ख जाल्लें тїї दक्षिण आफ्रिकेक वतना जालें ना. आवय आतां 
नाशिल्ली. ती भायर पडिल्ली. ते भायर, हांवें संवसार भोंवन чос. प्रवास म्हाका नवो नाशिल्लो. 
राजकोट- मुम्बय तर भौन भौन येवप वचप जातालें. वियोग हे खेपे फकत घरकान्निचो आशिल्लो. 
आनी तो मात्सो दुखदेणो जाल्लो. इंग्लंडांतसून परतले उपरांत आमकां आनीक एक भुरगें जाल्ले. 
आमच्या दोगांयच्या मोगांत अजून विषय-भोगांक सुवात आशिल्ली. तरी आसतना, तांतूंत आतां इल्ली 
इल्ली निर्मळसाणूय येवपाक लागिल्ली. इंग्लंडांतसून परतत सावन आमी खूब थोडीं एकठांय रावंक 
पाविल्लीं. आनी कसलोय जावं, पुणून हांव एके तरेचो शिक्षक जाल्लों, घरकान्नींत म्हाका कांय सुधारणा 
घडोवन हाडपाच्यो आशिल्ल्यो. तांचे खातीर लेगीत एकठांय रावपाची गरज आसा, अशें आमकां 
दोगांकूय दिसतालें. पुणून आफ्रिका म्हाका आपयताली. हे ओडीन वियोग मात्सो tea जालो. ° 

नाताल बंदणक नातालूय म्हणटात आनी डर्बनूय म्हणटात. म्हाका व्हरपाक अब्दुल्लाशेठ FAR 
आयिल्ले. बोट FE लागली आनी लोक आपापणाल्या इश्टांक व्हरपाक बोटीर आयले, तेन्नाच 
हांगा हिन्दी लोकांक व्हडलोसो भौमान ना म्हणपाचें म्हाका समजलें. अब्दुल्ला शेठींक जे वळखताले 
ते लेगीत तांचेकडेन तिरस्कारान वागताले, तें हांवें पळेलें. हांव दुखावलों. अब्दुल्ला शेठींक असल्या 
अवमानाची संवंय эпе. म्हजे कडेन ते मात्रो बारकायेन पळेताले. भेसाक लागून जावंये. हांव हेर 
हिन्दी लोकां परस मात्सो वेगळे दिसतालों. हांवें फ्रांककोट घाल्लो आनी तकलेक बंगाली रितिची 
पागडी घाल्ली. 52 

दुसऱ्या काय तिसऱया दिसा अब्दुल्लाशेठ म्हाका डर्बनांतलें कोर्ट दाखोवपाक घेवन गेले. थंय तांणी 
कांय जाणांच्यो वळखी करून दिल्यो. कोर्टात आपणाल्या वकिला म्हऱ्यांत व्हरून बसयलो. मेजिस्ट्रेट 


म्हाका पळेत रावलो. ताणे म्हाका पागडी काडूंक सांगली. हावें ना म्हळें आनी हांव कोर्टातल्यान उठून 
भायर आयलों. 23 


आत्मकथेंतल्यान 11 


सातव्या काय आठव्या दिसा प्रिटोरियाक वचपा खातीर डर्बनच्यान भायर सरलों. पयल्या वर्गाची 
तिकेट काडिल्ली. मॅरित्सबर्गाक गाडी रातच्या णवांक सुमार पावली. हांगा यात्रिकांक हातुळणां दिताले. 
गाडयेंतल्या एका नोकरान येवन विचारलें, “तुमकां हातुळण जाय ?' 
“नाका, म्हजेकडेन элит.” हांवें जाप दिली. 
तो उठून गेलो. इतल्यांत एकलो यात्रीक आयलो. ताणे म्हाका पळेलो. 'काळो' मनीस डब्यांत 
बशिल्लो पळोवन तो घुटमळ्यांत पडलो. भायर गेलो. एका दोगां अधिकाऱ्यांक घेवन आयलो. कोणेच 
कितेंच म्हळें ना. निमाणे, आनीक एकलो आयलो आनी ताणे म्हाका सांगलें, 'थंयचो ऊठ. तुका 
निमाण्या डब्यांत वचून बसपाचें आसा ' 
° म्हजे कडेन पयल्या वर्गाची तिकेट आसा” हांवें म्हळें. 
'आसूं, हांव तुका सांगतां, तुंवें निमाण्या डब्यांत वचून बसूंक जाय.” 
“हांव डरबनच्यान ह्याच डब्यांत बसून आयलां आनी ह्याच डब्यांत बसून मुखार वतलों म्हणरां' 
हावें म्हळें. 
'तशें जावचें ना. तुका देंवचें पडटलें. तूं देवलो ना जाल्यार शिपाय येवन तुका देंवयतलो. 
‘शिपायाक येवन ёа दी. हांव आपूण जावन देंवपाचो ना.'हांवें जाप दिली. 
थोड्या वेळान एक शिपाय आयलो. ताणे म्हाका हाताक धरून भायर काडलो आनी धुकलून सकल 
देंवयलो. म्हजें атата देवयलें. हांवें दुसऱ्या डब्यांत वचचों ना тед. म्हणटासर गाडी सुटली. हांव 
वेटिंग रुमांत गेलों. म्हजें हातपाकीट म्हज्या हातांत आशिल्ले. बाकिच्या सामानाक FA हात लेगीत 
लाबंक नाशिल्लो. रेल्वेच्या लोकांनी तें व्हरून खंय तरी са. 
бата दीस. आनी दक्षिण आफ्रिकेंतलें शीं वयल्या वाटारांत आकांताचें. मेरित्सबर्ग वयल्या 
वाटारांतलें एक शार. म्हाका शीं खूब खावपाक लागलें. म्हजो ओवरकोट म्हज्या सामानांत आशिल्लो. 
सामान खंय दवरलां काय म्हूण विचारपाचो म्हाका धीर जालो ना. ЧЕ करून, RES, आनीक अपमान 
जालो जाल्यार? शिंयांत हांव कुडकुडलों, वेटिंग रुमांत दिवोय नाशिल्लो. मध्यान रातीं एकलो कोण 
थंय आयिल्लो. म्हजे कडेन उलोवंक सोदतालो. पुणून उलोवपाचे मनःस्थितीत हांव नाशिल्लों. 
हांव चिंतूंक लागलों, म्हजी लागणूक कितें? एक तर म्हज्या हका खातीर हांवें झगडूक जाय. ना 
जाल्यार परतूंक जाय. वा अपमान गिळून प्रिटोरियाक वचून, केस पुरी करून आशिल्लो तसो हिन्दुस्तानांत 
परतूंक जाय. केस अर्दकुट्यार उडोवन पळप भिजूडपणा जातलीं. म्हजेर जें कोंसळळां तें वयलें-वयलें. 
खोलायेंत गेल्ल्या एका म्हारोगाचें लक्षण तें. हो म्हारोग म्हळ्यार जात-कातिचो वेगळेचार, रंगद्वेष. हो 
खोलायेंत गेल्लो रोग हुमटावन काडपाची शक्ती म्हज्यांत आसत जाल्यार तिचो हांवें उपेग करूक जाय. 
ते खातीर दुःखां सोंसचीं पडल्यार तीं सगळी सोंसूंक जाय. असो नित्शाय करून हांवें दुसरे गाड येन 
मुखार वचचें थारायलें. ° 
प्रिटोरियाक पावनाफुडें हांवें थंयच्या हिन्दी लोकांक एकठांय केले आनी तांची एक सभा घेतली. 
तांचे मुखार तांचे (ट्रांसवालांतले) आवतिकायेचें चित्र म्हाका उबें करपाचें आशिल्लें. °° 
आयुष्यांतलें म्हजें हें पयलेंच भाशण आशिल्ले. हांव खूब तयारी करून सभेक गेलों. म्हाका सत्या 
संबंदान तांकां सांगपाचें आशिल्लें. वेपारांत सत्य चलना म्हणपाचें हांव वेपार्‍्यांच्या तोंडांतसून सदां 
आयकत आयिल्लों.हांव त्या वेळारूय हें मानिनाशिल्लों. आयजूय मानिना. वेपाराक आनी qena 

पडना अशें म्हणपी आयजूय म्हजे जायते वेपारी इश्ट आसात. ते वेपाराक वेव्हार मानतात आनी 
सत्याक धर्म लेखतात आनी वेव्हार वेगळो, सत्य वेगळे अशें सांगतात. वेव्हारांत निवळ सत्य चलपाचेंच 
ना, फायद्याक पडटा जाल्यारूच तांतूंत सत्य उलोवपाचें वा चलोवपाचें, अशें मानतात. हांवें म्हज्या 
उलोवपांत हे मान्यतायेचो खर विरोध केलो आनी वेपाऱ्यांक तांगेले 9 लागणुकेची जाणवीक करून 
दिली. тед, विदेशांत आशिल्ल्यान तुमची दायकी वाडटा. कित्याक, तुमची मूठभर लोकांची चलणूक 
पळोवन हे लोक देशांतल्या कोट्टयांनी लोकांक मेजतात. °° 

इतल्यांत एक दीस एक विचित्र घडणूक घडली. हांगां फूटपाथा वयल्यान चलूंक मेळनाशिल्लें. 
हांव सदां सकाळचो भोंवंक वतना प्रेसिडेन्ट स्ट्रिटी पसून चलत चलत एका उक्त्या मळार वतालों. 
ह्याच वाटारांत प्रेसिडेन्ट FT घर आशिल्लें. कसलोच भपको नाशिल्लें एक घर हें. ताका भोंवतणी 
«йа नाशिल्लें. शेजण हेरांची घरां आशिल्लीं तांच्यांत आनी हाच्यांत कांयच फरक नाशिल्लो. 
प्रिटोरियांतल्या गिरेस्तांचीं घरां प्रेसिडेन्टिच्या घरा परस व्हडलीं, सुंदर आनी व्हडलीं; व्हडलीं दुर्गा 
आशिल्लीं, पळोवंक मेळटालीं. प्रेसिडेन्ट क्रुगराच्या सादेपणाची नामना खूब आशिल्ली. हें एका व्हड 
अधिकाऱ्याचे घर म्हणपाचें कळटालें तें फकत त्या घरा भायर फुटपाथावेल्यान एक शिपाय भोंवतालो 
ताचे वयल्यान. ह्या शिपाया म्हऱ्यांतल्यानूच हांव सदां वतालों आनी तो म्हाका कांयच करिनाशिल्लो. 

शिपाय मदीं मदीं честата. एक दीस एका शिपायान शिटकावणी दिनासतना, फुटपाथा वयल्यान 
सकल देंव म्हूण सांगिनासतना, म्हाका धुकल्लो. आनी खोंट मारून देंवयलो. हांव घुटमळ्यांत पडलों. 
म्हाका खोंट मारून देंबयलो कित्याक हें हांव ताका विचारूक वतालों. इतल्यांत कोट्स नांवाचो एकलो 
वळखिचो थंय पावलो. तो घोड्यार बसून तेवटेनच्यान वतालो. ताणे म्हाका उलो मारून म्हळें, “गांधी, 
єтї सगळें म्हज्या दोळ्यांनी पळेलां. तूं ह्या शिपाया आड केस करपाचो आसशीत जाल्यार हांव गवाय 
म्हूण रावंक तयार आसां. तुका हे तरेन मार खावचो पडलो हाचें म्हाका खूब वायट दिसता.' 

हांवें म्हळें, “वायट दिसपाक कारण ना. तो काळे कातिच्या हबशांक असोच फुटपाथा वयल्यान 
देंवयता जातलो. देखून म्हाकाय ताणे तसो देंवयलो. म्हजी फकत ताणे कातूच पळेली. हांब कोण तें 
बावड्याक खंय खबर ! म्हजेर कसलोय आनी केदोय व्हड अन्याय जावं, जाब विचारपाक हांव कोर्टात 
केन्नाच वचचों ना, असो हांवें नेम केला. °” 

हे घडणुकेची खबर सगळ्याक पातळळी आनी थंयच्या हिन्दी लोकांच्या मनांत म्हज्या संबंदान जें 
थोडे- भोव आपलेपण आशिल्ले तें वाडलें. हांबें हिन्दी लोकांच्या эта संबंदान खूब वाचले, आयकलें 
तशें खूब अणभवलें. स्वाभिमानान जियेतले जाल्यार दक्षिण आफ्रिका हो हिन्दी लोकांक बरो देस न्हय, 
म्हणपाचें पळेलें. हें सगळ कशें बदलचें ह्याच विचारांत दिशिंदिशीं म्हजें मन अदीक трея रावपाक 
लागलें. 58 

प्रिटोरियांत म्हाका एक वर्स रावंक मेळळे, तें теат जिवितांतलें एक खूब मोलाचें वर्स म्हणूंक 
जाय. रासवळ मळार काम करपाचे म्हजे शक्तिचो थोडोभोव अदमास म्हाका हांगाच मेळळो. खूब 
शिकलों. धर्मीक भावना आपशीं भितरले भितर जिवी TE जावन वयर सरली आनी खरी वकिलकी 
म्हळ्यार कितें तेंवूय हांगाच कळळें. 59 

वकिलाची लागणूक दोनूय पंगडां मजगतीं पडिल्ली फूट सांदोवपाची आसूंक जाय म्हणपाचें म्हाका 
हांगाच समजलें. हे लागणुकेचीं पाळां म्हज्यांत इतलीं खोल रिगलीं की वीस वर्साचो म्हजे वकिलकिचो 

काळ हांवें म्हज्या ऑफिसांत बसून शेकड्यांनी केसी भितरले भितर सन्मथान सोडोवपांत खर्चिलो 
म्हळ्यार जाता. म्हाका तांतूंत कांयच होगडावचें पडूंक ना. दुडवांचे नदरेन लेगीत म्हजें व्हडलेशें 
लुस्कान जावंक ना. आनी आत्मो तर हांवें निखालूस होगडावंक ना. °° 

काळजांतल्यान मनीस जाका आंबडेता तें ताका मेळटा, हो नेम म्हाका लागू जाता, अशें 819 
पळेलां. लोकांचीं - म्हळ्यार गरिबांची कामां करूंक मेळची म्हूण म्हजें काळीज सदां आंवडेलां आनी 
ह्या आंवड्यान म्हजो गरिबांकडेन सदांच सोपेपणान संबंद जोडून दिला. °' 

म्हजी वकिलकी सुरू जावन दोन चार म्हयनेच जाल्ले, एक दीस नाताळ काँग्रेसिच्या ऑफिसांत 
पिंजकी लुगटां ете एकलो मनीस म्हजे मुखार येवन उबो रावलो. ताका थरथरो भरिल्लो. ताचे 
чї लरलड्टाले. ताच्या तोंडांतल्यान रगत व्हांवतालें. मुखावयले तागेले दोन दांत पडिल्ले. मद्रासी 
तरेचो Фа हातांत घेवन तो रडत रडत आयिल्लो. ताच्या धनयान ताका यथेश्ट मारिल्लो. म्हज्या 
ऑफिसांत क्लार्क म्हूण जो काम करतालो ताका तमिळ भास येताली. ताच्या आदारान ह्या मनशाची 
खबर हांवें समजावन घेतली. हो बालसुंदरम. एका व्हड गोऱ्यागेर मानाय म्हूण काम करतलो. गोर्‍या 
धनयाक कित्याक तरी लागून ताचो राग आयलो, रागान ताचो तोल सुटलो आनी तो ताका येथिश्ट 
मारीत रावलो. बालसुंदरमाचे मुखावयले दोन दांत पडले. 

हांबें ताका सगळ्यांत पयलीं दोतोरागेर धाडून दिलो. ते मुस्तींत दोतोर येवरोपेवूच आसताले. 
बालसुंदरमाक मार पडला म्हणपाचें प्रमाणपत्र म्हाका दोतोराकडल्यान जाय आशिल्ले. तें मेळना फुडें 
हांव बालसुंदरमाक मॅजिस्ट्रेटासरी घेवन गेलों. थंय ' ऑफिडविट' दिलें. मॅडिस्ट्रेटान तें वाचलें आनी 
ताका बालसुंदरमाच्या धनयाचो राग आयलो. ताणे धनया आड समन काडलें. °? 

बालसुंदरमाचे हे केसिची खबर दक्षिण आफ्रिकेतल्या हिन्दी गिरमिटया * मजगतीं पातळळी. आनी 
हांव तांचो सगळ्यांचो लागिंचो इश्ट जालों. हें पळोवन म्हाका खूब बरें दिसलें. तेन्नाच्यान म्हज्या 
ऑफिसांत गिरमिटयांची खेट जावपाक लागली. तांगेलीं सुखदुखां समजून घेवपाची म्हाका बन्यांतली 
बरी संद मेळळी. °° 

दुसर्‍याचो अवमान करतकूच आपणालो भौमान जाता अशें लोक करें मानतात हें कुवाडें म्हाका 
अजून सुटूंक ना. °” 

हे भाशेन हांव चार चौगांच्या атаа गुल्ल जाल्लों. हाचें मुखेल कारण म्हळ्यार आत्मदर्शनाची 
म्हाका लागिल्ली ओड. ईश्वराची वळख लोकांची सेवा करुनूच बरी जाता, अशें मानून हांवें सेवाधर्माची 
दीक्षा घेतिल्ली. हिन्दी लोकांची सेवा करतालों; ही सेवा म्हाका सहजप्राप्त आशिल्ली. आपशीं म्हजे 
मुखार येवन राविल्ली. म्हाका ती सोदची TER नाशिल्ली. हांव दक्षिण आफ्रिकेत आयिल्लों देस 
पळोवपा खातीर, काठीयावाडांतल्या लटपटी-खटपटिच्या वातावरणापसून पयस रावपा खातीर आनी 
दुडू जोडून पोट чоп खातीर. लागलों देवाक सोदपाक, आत्मदर्शनाचो यत्न करपाक. °° 

इंग्रजां विशिंची राजनिष्ठा हांवें म्हज्यांत जितली पळेल्या तितली कोणांतूच पळोवंक ना. हे 

राजनिष्ठेच्या मुळांत सत्याविशिंची म्हजी ओड आशिल्ली, अशें म्हाका दिसून आयलां. राजनिष्ठेचो 
वा हेर खंयचेय गजालिचो वयलेचार म्हाका केन्ना जमलो ना. थंय खंयचेय सभेक वतालों तेन्ना 'गॉड 
सेव द किंग” हें इंग्रजांचें राष्ट्रगीत लोक म्हणटालेच. हांबेंय तें म्हणूंक जाय अशें म्हाका दिसतालें. 
ब्रिटिशांचे राजनितींतले अवगूण ते मुस्तींतूय म्हजे яса भरिल्ले. पुणून एकूण मेळून ही नीत बरी 


х TÊRE करुन हांडिल्ल्या हिन्दी वावराड्यांक गिरमिटया म्हणटाले. 

आनी प्रजेचे नदरेन аай अशें म्हाका त्यावेळार दिसतालें. दक्षिण आफ्रिकेंत उरफाटें पळेतालों. 
रंगद्वेष पळेतालों. Š इंग्रजी TR are आशिल्लें. म्हूण हें सगळे क्षणिक आनी थळावें अशें मानतालों. 
राजनिष्ठेंत हांव इंग्रजां कडेन सर्त करूंक लागिल्लों. “गॉड सेव द किंग' गिताची चाल हांव मनलावन 
शिकलां. खंयचेय सभेत लोकांनी तें म्हळां तेन्ना हांवेय लोकांच्या सुरांत म्हजो सूर भरशिला. ज्या ज्या 
प्रसंगार वयलेचारा बगर राजनिष्ठा उक्तावची पडल्या थंय थंय हांवें ती उक्तायल्या. ही राजनिष्ठा हांवें 
केन्ना वाटावन खावंक ना. तिचो म्हज्या स्वार्था खातीर Фата आनी कसलोच उपेग करून ҸӘ ना. 
उपेग करून घेवपाचो विचारूच तकलेंत केन्ना येवंक ना. म्हजी लागणूक धरून हांवें ती सदां 
उक्तायल्या.“€ 
दक्षिण आफ्रिकेक येवन आतां म्हाका तीन वर्सा जाल्लीं. लोकांक हांव वळखूंक लागिल्लों. लोकूय 
म्हाका वळखूंक लागिल्ले. 1896 त हांवें हिन्दुस्तानांत वचपा खातीर स म्हयन्यांची सुटी मागून घेतली. 
म्हाका आतां दक्षिण आफ्रिकेंत बरींच वर्सा रावचें पडटलें, अशें दिसले. म्हजी वकिलको बरी चलताली. 
चार चौगांचीं कामाय थंय सुरू जाल्लीं. त्या कामां खातीर हांवें थंय रावंक जाय, अशें लोकांकूय 
दिसतालें तशें म्हाकाय दिसतालें. हाका लागून दक्षिण आफ्रिकेत बिराड करून बायल भुरग्यां सयत 
रावपाचो हांवें बेत केलो आनी घरा वचून येवचें अशें दिसलें आनी गेलों. °” 
कांय दीस घरा रावन परतलों. बायल भुरग्यांक घेवन केल्लो हो म्हजो पयलोच समुद्री प्रवास. ज्या 
काळा संबंदान हांव बरयतां त्या काळार ' सुधारिल्ले' म्हूण म्हणोवन घेवपा खातीर आमचे भायले 
आचार जाता तोंवर येवरोपेवां सारके आसूंक जाय, अशें हांव मानतालों. तरूच आमचो लोकांचेर 
प्रभाव पडटलो, प्रभाव पडलो ना जाल्यार, देशसेवा सारकी जावची ना. म्हूण बायलेन आनी भुरग्यांनीं 
कसलो भेस करचो तें हांवेंच थारायलें..... आमच्यातल्या पारशी लोकांचो ते मुस्तींत “सुधारिल्ल्यांत' 
आसपाव जातालो, म्हूण ज॑य येवरोपेव भेसाचें अनुकरण सारकें न्हय अशें दिसलें थंय पारशांचें 
अनुकरण केलें. जेवतना - खातना सुरी कांटे वापरप सुरू केलें. येवरोपेवां सारके जावपाचो म्हजो हो 
मोह देवला, ते उपरांत, बायल भुरग्यांनी बूट मेय आनी सुरी-कांटे सोडून दिले. बदल करता आसतना 
जितली पिडा जाता तितलीच संवंय जाले उपरांत ते सोडटनाय जाता. पुणून आतां पळेतां, सुधारणेची 
कात सोडले उपरांतूच आमी ल्हव जाल्यांत. °° 
आमी 18 काय 19 डिसेंबराक डर्बनाक पावलीं. °° 
. डर्बनाक पावतकूच तेवीस दीस मेरेन आमचे बोटीक क्वोरेन्टिनांत दवरची असो हुकूम मेळळो. 
पुणून ह्या हुकमा फाटल्यान फकत आरोग्याची नदर नाशिल्ली... आमकां परतीं धांबडावन दिवपाची 
एक चळवळ डर्बनांतल्या गोऱ्या लोकांनी चलयल्ली. तिवूय ह्या हुकमा फाटल्यान एक कारण जाल्ली... 
कशेय भाशेन एजंटाचेर वा यात्रिकांचेर चेपण हाडून आमकां धांवडावपाचें चलतालें. एजंटाक तर 
दबकावण्यो मेळिल्ल्योच. उपरांत आमकांय दबकावण्यो मेळपाक लागल्यो. ° तुमी परतलेनात जाल्यार 
तुमकां दर्यात बुडोवन आमी मारतले. परते गेले जाल्यार तुमकां बोटिचें भाडेंय मेळरलें, ? असले 
निरोप येवपाक लागले. हांव बोटीवयल्या यात्रिकां मजगतीं खूब भोंबलों. तांकां धीर दिलो. 70 
निमाणे म्हाका आनी यात्रिकांक अल्टिमेटम मेळळे. ° आमी सांगतात तें आयकात, ना जाल्यार 
तुमचो जीव संकश्टांत पडटलो,' हे तरेची ही दबकावणी आशिल्ली. नाताळ बंदरार देंवपाचो आमकां 
हक आसा - आनी कितेंय जावं, आमी हो हक सोडचे नात - अशें आमी बरोवन तांकां जाप धाडली. 

आमचो नित्शय तांकां कळयलो... निमाणे, तेवीस दिसां उपरांत, जानेराचे 13 तारखेर बोटीक धक्याक 
लागपाचो आनी यात्रिकांक देवूंक दिवपाचो हकूम आयलो. ”' 
आमी बोटींतल्यान देंविल्ले मात, कांय भुरगीं म्हाका वळखलीं आनी तीं 'गांधी', करून बोबो 
मारीत सुटलीं. रोखडेच दोग चौग गोरे मुखार आयले, तेवूय बोबो मारीत रावले. बोबो वाडत गेल्यो. 
आमी चलत रावले. आमचे फाटल्यान लोकूय वाडत गेलो. आकांत खेट जाली. रोखडींच म्हजेर फातर, 
कुसकी तातयां बी शिंवरपाक लागलीं. म्हजी माथ्यावयली पागडी कोणे झोंबून काडून मोखून मारली. 
मागीर कांय जाण म्हजेर खोंटो मारपाक लागले. म्हाका घुंबळ आयली. म्हऱ्यांतल्या एका घराच्या 
सरयांक धरून हांव उबो रावलों. पुणून зай रावपा सारकें नाशिल्लें. म्हजेर एकार एक थापटां पडपाक 
लागलीं. मुठी पडपाक लागल्यो .... इतल्यांत पोलिस इन्स्पेक्टराची घरकान्न - मिसेस एलेक्झांडर - 
तेवटेनच्यान बताली - ती म्हजे म्हऱ्यांत येवन उबी रावली. ती म्हाका वळखताली. ओत नाशिल्लें 
तरी तिणे आपणाली सत्री फुलयली. हाका लागून लोक मात्शे मोब पडले. कितेंय मोखून 
मारलें जाल्यार आतां तें हिका - मिसेस ऑलॅक्झांडराक लागतलें, हो भय तांकां जालो. “” 
ही खबर लंडनाक पावली. म्हजेर हल्लो करतल्यांचेर केस जावची आनी म्हाका न्याय मेळचो म्हूण 
मि. चेम्बरलेनाचो दक्षिण आफ्रिकेच्या सरकाराक तेलेग्राम आयलो. मि. एस्कंबेन म्हाका आपणासरीं 
आपोवन घेतलो आनी म्हाका दुखापत जाल्या हाचें आपणाक वायट दिसलां अशें सांगून म्हळें, ' तुजे 
сеча लेगीत कितेंय लागलें जाल्यार म्हाका बरें दिसचें ना, हें तूं जाणा... तुजेर जांणी हल्लो केल्लो 
तांकां वळखूंक आनी ते कोण तें सांगूंक पावलो जाल्यार तांकां धरून तांचेर केस चलोवपाक हांव तयार 
आसां. लंडनच्यान चेम्बरलेनानूय तशेंच करात म्हण सांगून धाडलां.' 
हांवें जाप दिली, “म्हाका कोणाचेर केस चलोवपाची ना. हल्लो करतल्यां भितरल्या एका दोगांक 
घडये हांव वळखून काडीन. {тя तांकां ख्यास्त करून म्हाका कसलो लाव जावपाचो आसा ? ते 
भायर, हल्लो करतल्यांचो हांव अन्याय करिना. हांवें हिन्दुस्तानांत वचून नातालांतल्या गोऱयां आड 
लोकांक अतितायेन कितें fd सांगलां म्हण कोणे तरी तांकां सांगलां. तें खरें मानून ते खुबले जाल्यार 
अजाप कसलें? दुशण दिवचेंच जालें जाल्यार तें वयल्यांक - आनी तुमी म्हाका सांगूंक दिलें जाल्यार 
- तुमकां दिवचें पडटलें. तुमच्यांनी लोकांक सारकें सांगूं येतालें. पृणून तुमीय रॉयटरच्या तेलेग्रामांतल्यो 
गजाली खऱ्यो मानल्यो आनी हांवें खर्‍यांनीच अतिताय केल्या जातली अशें मानलें. म्हाका कोणाच्याच 
आड केस करपाची ना. खरी गजाल जेन्ना उक्ती जातली तेन्ना लोकांक ती आपशींच कळटली आनी 
मागीर तांकां पच्छात्तापूय जातलो. "3 
ज्या दिसा हांव देंवलां त्याच दिसा - म्हळ्यार, हळडुवो बावटो देंवला ते उपरांत, रोखडोच - 
“नाताळ ऑडवरटाइझराचो” प्रतिनिधी म्हाका मेळपाक आयित्नो. ताणे म्हाका जायते प्रस्न विचारिल्ले. 
सगळ्या प्रस्नांक हांवें जापो दिल्ल्यो. म्हजेर जाल्ल्या आरोपांच्यो जापो ताका मेळिल्ल्यो. ताणे त्यो 
छापल्यो. ह्या 'खुलाश्या'क लागून आनी हल्लो करतल्यांचेर हांव केस घालपाचों ना, हे खबरेक लागून 
गोऱ्यांक लज दिसली. खबरेपत्रांनी हांव निर्दोष म्हूण दाखोवन दिलें आनी म्हजेर हल्लो करतल्यांची 
तांणी निंदा केली. परिणाम : म्हाका तर लाव जालोच. ते भायर, म्हज्या वावराकूय लाव जालो. हिन्दी 
लोकांची प्रतिष्ठा वाडली आनी म्हजी वाट अदीक नीट जावंक पावली. “4 
म्हजो (वकिलकेचो) ҸӘ बरो चलतालो. पृणून म्हाका तांतूंत धादोसकाय नाशिल्ली. अदीक 
सादेपणान जियेवंक जाय, आंग मोडून सेवा करूंक जाय, हे तरेचे विचार तकलेंत एकासारके घोळपाक 


16 सगळे मनीस भावभाव . 


लागले. म्हूण डॉ. बुथाच्या हॉस्पिटलांत दिसाक दोन वरां काम करचें, अशें हांवें थारायलें. म्हज्या 
नित्याच्या कामांतलीं दोन वरां ह्या कामाक दिवचीं, असो बेत केलो. ЧЕ] सकाळीं हांव हॉस्पिटलांत 
वचूंक लागलों. येवपा वचपाक आनी हॉस्मिटलांतल्या कामाक दोन वरां खर्चतालीं. ह्या कामान जिवाक 
बरें दिसलें. दुयेतिची केस समजून घेवप, ती दोतोराक समजावन सांगप आनी दोतोर दिता तीं वखदां 
तयार करून तीं दुयेंतीक दिवप, हें म्हजें काम आशिल्लें. ह्या कामाक लागून दुःखी हिन्दी लोकांकडचो 
म्हजो संबंद दाट जालो. चडशे तमिळ, तेलगू वा उत्तर भारतांतले 'गिरमिटिया' आसताले .... हो 
अणभव म्हाका उपरांत खूब उपकारा पडलो. बोअर झुजांत घायाळ जाल्ल्यांची आनी हेर दुर्येतिंची 
सेवा करतना ताचो म्हाका खूब उपेग जाला. ° 

निमाण्या भुरग्याच्या जलमा वेळार म्हजी खूब कसवटणी जाली. बाळटिणीक अकस्मात्र वेणो 
येवपाक लागल्यो. दोतोर घरा नाशिल्लो. आनी नर्सीक आपोवंक धाडूंक जाय आशिल्ली. ती लागीं 
नाशिल्ली. म्हूण बांयटेराचें काम म्हाकाच करचें पडलें. “° 

भुरग्यांक सारकी वाडोवचीं आसत जाल्यार आवय атча दोगांयनी भुरग्यांची वाड कशी जाता 
हेविशीचें थोडें भोव ज्ञान जोडूंक जाय, म्हणपाचें हांवें чо. हांवें तें जोडिल्लें. ताचो लाव म्हाका 
पावला कणकणी जाला. म्हजीं भुरगीं आंगान घटमूट जाल्यांत, erd कारण म्हजे हें ज्ञान. तें म्हाका 
मेळूंक नाशिल्लें जाल्यार तीं इतलीं घटमूट जावंक чта नाशिल्लीं. पयल्या पांच वर्सात भुरग्यांक 
शिकोवपाचें कांय नासता असो एक समज आमच्यांत पातळळा. खरेपणानशीं पयल्या पांच वर्सात JU 
जें जोडटा तें उपरांत केन्ना जोडूंक पावना. भुरग्याचें शिक्षण तें आवयच्या पोटांत आसता तेन्ना सावन 
सुरू जाता, अशें अणभवान म्हजें मत्त जालां. °” 

ज्या जोडप्याक हें समजतलें तें विषयभोग भोगपा खातीर भोग घेवचें ना, आपणाक FU जाय 
म्हणपाचें ताका दिसतलें «яга घेतलें. जेवप-खावप, есч हांचे सारकेंच रतिसुख हें एक आगळें 
सुख अशें मानप, हें मोट्यांतलें मोटें अज्ञान, अशें हांव मानतां. जल्म दिवपाचे करणेचेर संवसार निंबून 
आसा. आनी संवसार हें ईश्वराचे लीलेचें मळ आनी तागेले म्हैमेचें पडबींब. ताची सारकी बरी वाड 
जावची म्हूण रतिक्रियेची निर्मणी जाल्या, हें जाका समजता ताणे विषय-भोग कशेय भाशेन आळाबंदा 
हाडूंक जाय आनी रति-भोगाक लागून जी संतत जल्मा येता तिचे कुडिचे, मनाचे आनी आध्यात्मिक 
राखणेचें जें गिन्यान TOR, तें जोडूंक जाय आनी तें फुडल्या पिळग्यांक दिवंक जाय. ® 

खूब चर्चा करून आनी खूब खोलायेंत 89, येवजून हांवें 1906 त ब्रह्मचर्याचें व्रत घेतलें. तें 
घेसर हांवें घरकान्नीक ताचे संबंदान कांयच सांगूंक नाशिल्लें, तें घेतलें तेन्ना सांगले. तिणे कसलेंच 
आडमेळें हाडलें ना. पुणून म्हाका हें व्रत बरेंच जड गेलें. म्हज्यांत ह्या व्रताक पाळे दिवपाक जाय 
आशिल्ली शक्तो नाशिल्ली. विकार हांव आळाबंदा कशे हाडूंक पावतलों 2 खासा आपणाले घरकान्नी 
कडेन विकारी संबंद दवरप ना, हें तर विचित्रूच दिसतालें. तरूय हीच म्हजी लागणूक, अशें म्हाका 
दिसलें. म्हजी दानत शुद्ध आशिल्ली. देव शक्ती दितलो, अशें येवजून FA उडी घेतली ... आयज 
वीस वर्सा उपरांत हांव ह्या व्रताचो उगडास करतां तेन्ना म्हाका आनंदूय जाता, आनी अजापूय जाता. 
संयमाची ओड 1901 पसून सुरू जाल्ली आनी संयमान हांव जियेतूय आयिल्लों. पुणून जी मेकळीक 
आनी खोस हांव आयज भोगतां ती 1906 आदीं भोगिल्ल्याचो उगडास जायना. कित्याक, त्यावेळार 


हांव वासने सुवादीन आशिल्लों. जाय तेत्ना तिचो म्हजेर शेक че] येतालो. आतां वासनेक म्हजेर शेक 
चलोवंक येना. "9 

ब्रह्मचर्याचो आनंद जरूय हांव që लागिल्लों आसलो, तरूय ब्रह्मचर्य म्हाका सरळ सोपे तरेन 
सादलें, असो कोणे समज करून घेवचो न्हय. आयज ( हें बरयलां त्यावेळार) म्हाका छप्पन भर 
जाल्यांत. तरूय ब्रह्मचर्य कितलें कठीण म्हणपाचें हांव आयजूय अणभवतां. तरसादेचे धारे वयल्यान 
चलपा सारकें एक कठीण ब्रत हें. खिणान खीण जागरूक रावचें पडटा...ब्रह्मचर्याक पाळो दिवचो 
आसत जाल्यार जिबेचेर ताबो दवरूक जाय. सुवाद जिखूंक येत जाल्यार ब्रह्मचर्य सोपे, हें हावें 
अणभवलें. देखून उपरांत जे जेवणाखाणाचे प्रयोग हांवें केले ते अन्नाहाराचे नदरेन न्हय, तर ब्रह्मचर्याचे 
नदरेन केले. 80 

खावपा-पियेवपाचो आनी आत्म्याचो कांय संबंद ना; आत्मो कांय खायीय ना, पियेयना; भायल्यान 
आमी भितर fq घालतात ताचेर न्हय, तर भितरल्यान जीं ача भायर येतात तांचेर लाव-लुक्सान 
सगळें निंबून आसता, हें सगळें हांव जाणां. तथ्यूय आसा ह्या म्हणण्यांत म्हणपाचेंय कबूल करतां. 
पुणून वादांत पडनासतना म्हजो दृढ नित्शायूच हांगा दवरून मेकळों जातां. जो देवाक भियेवन जियेवंक 
सोदता, этат देव दोळ्यांनी पळोवपाचो आसा, असल्या साधकाक वा म्हणुंया, HF, कितें खावचें 
आनी कितें न्हय, कितलें खावें आनी कितलें न्हय, ह्या संबंदान नित्शय करप तितलोच गरजेचो, 
जितलो तो विचाराचे आनी उच्चाराचे बाबतींत करता. ° 

आरंबाक हांव भोगी जिवीत जियेत आयिल्लों. чоя तें तिगूंक पावलें ना. एक व्हडलें घर घेतिल्लें, 
सुखाच्यो सगळ्यो गजाली घरांत हाडून दवरिल्ल्यो. पृणून तांचेर मन दसून रावलें ना. साद्या जिविताची 
ओड लागनाफुडें 819 खर्च उणो करपाक सुरवात केली. मडवळा खातीर खूब खर्च येतालो. तांतूंत 
परत मडवळ वेळार मुस्तायकी हाडुनूय दिनाशिल्लो. हाका लागून दोन तीन डझन खोमसां आनी 
तितलेच कॉलर म्हाका पावनाशिल्ले. कॉलर सदां बदलचे पडटाले आनी खोमसां सद्दा नासलीं तरूय 
आत्र्या-पयऱ्यान बदलचीं पडटालीं. म्हळ्यार दोट्टी खर्च जातालो. तो गरजे भायलो दिसलो. म्हूण 
मुस्तायकी धुवपाचें सगळें सामान घेवन आयलो. धुवपाचे कलेचीं पुस्तकां हाडून वाचून काडलीं, आनी 
धुवंक शिकलों. बायलेकूय ही कला शिकयली. कामां वाडलीं. पुणून नवेंच काम आशिल्लें. म्हूण 
аа आनंदूय मेळपाक लागलो. हांबें पयलो Че कॉलर हांव केन्ना विसरपाचों ना. एक तर ताका 
खळ चड लागिल्ली, आनी दुसरें म्हळ्यार, इस्त्री तापूंक जाय आशिल्ली तितली तापूंक नाशिल्ली. 
нЕ करून कॉलर हुलपत ह्या भयान इस्त्री जितली दांबून मारूक जाय आशिल्ली तितली दांबूंक 
नाशिल्ली. म्हण कॉलर जरूय घट बरो जालो तरूय ताका लागिल्ली खळ गळत रावली. तोच कॉलर 
घालून हांव कोर्टात गेलों. बाकिच्या बॅरिस्टरांक फकाणां करपाक एक विशय मेळळो. पुणून फकाणां 
सोंसपाची तांक म्हज्यांत ते मुस्तींत भरपूर आशिल्ली. 5° 

मडवळाच्या बांदपासांतल्यान सुटलों तसो म्हाल्याच्याय पासांतल्यान सुटपाचो प्रसंग आयलो. 
इंग्लंडाक वचून आयिल्ले सगळे आपणाल्याच हातान खाड करपाक शिकतात. पुणून आपणाल्याच 
हातान कोण भीस मारतात जातले, अशें दिसना. प्रिटोरियांत हांव एका गोऱ्या म्हाल्यागेर भीस मारून 
घेवपाक गेल्लों. ताणे स्पस्ट उतरांनी मारिना म्हळें. वयल्यान म्हजेकडेन तो तिरस्करान पळोवपाक 
लागलो. म्हाका वायट दिसलें. नीट बाजारांत गेलों आनी केंस कातरपाचें एक माकन विकते घेतलें. 
आनी हारसो मुखार दवरून हांवेंच म्हजी भीस मारली. कशी बशी मारली खरी. पुणून फाटले वटेनची 
मारतना खूब त्रास जाले. थंय खापां पडलीं. कोर्टात परत, हांसपाक सांगात्यांक आनीक एक विशय 
मेळळो. 

'तुजे तकले वयल्यान हुंदीर भोंवले काय कितें 2” “ना. म्हज्या काळ्या माथ्याक गोरे धवे म्हाले 
हात कसो लायतले ? म्हूण कशेय जायनात, हांवेंच म्हजे केंस कातरिल्ले बरे, अशें हांवें येवजिलें.' 
हांवें जाप दिल्ली. हे जापेचें कोणाक अजाप जालें ना. खरेपणानशी, त्या म्हाल्याचो अन्याय नाशिल्लो. 
काळे कातिच्या मनशाचे केंस ताणे मारिल्ले जाल्यार ताका जोड होगडावची पडटली आशिल्ली. 52 

बोअर झुजा वेळार हांव मनान बोआरांच्या अर्दान आशिल्लों. पुणून असल्या प्रसंगार जाय ते भाशेन 
चलपाचो अधिकार म्हाका अजून मेळूंक ना, अशें हांव तेन्ना मानतालों. त्या वेळार म्हजे भितर जें झूज 
चलिल्लें ताचें वर्णन हांवें दक्षिण आफ्रिकेच्या सत्याग्रहाच्या इतिहासांत बारकायेन दिलां .... हांगा इतलेंच 
सांगल्यार पुरो जातलें की ब्रिटिश राज्याविशिंची म्हजी निष्ठा म्हाका ह्या झुजांत वांटो घेवपाक बळयां 
ओडून घेवन गेली. एक ब्रिटिश नागरीक ह्या नात्यान हांव म्हजे अधिकार मागतालों म्हूण, ब्रिटिश 
नागरीक ह्या नात्यान ब्रिटिश राज्याचे राखणेच्या वावरांत हांवें म्हजो वांटो दिवप ही म्हजी लागणूक, 
अशें म्हाका दिसलें. हिन्दुस्तानाची उदरगत ब्रिटिश साम्राज्यांत जावं येता, अशें त्या काळार म्हजें 
मत्त आशिल्लें. म्हूण, जितले सांगाती मेळळे तितल्यांक घेवन आनी खूब त्रास काडून आमी 
झुजांत घायाळ जाल्ल्यांची सेवा-शुश्रूषा करपी एक दल उबे केलें. °? 

हे भाशेन, दक्षिण आफ्रिकेतल्या हिन्दी लोकांची सेवा करता आसतना एका फाटल्यान एक सत्याची 
कितलींशीं आंगां हांव आपशीं पळोवंक पावलों. सत्य हो एक विशाल रुख. ताची जितली सेवा करीत 
तितलीं तो aû чаї दिता. सत्य ही एके तरेची खण. हे खणींत जितले खोलायेंत саа, तितलीं 
नवीं नवीं रत्मां मेळत रावतात आनी सेवेचे एका फुडले एक सुयोग मेळत रावतात. ° 

मनीस आनी तागेलें काम ह्यो दोन वेगळ्यो गजाली. बर्‍या कामां संबंदान आदर आनी वायट कामां 
संबंदान तिरस्कार दिसुंकूच जाय. पुणून बरीं वायट कामां करतल्यांविशीं मनांत सदां आदरूच आसूंक 
जाय वा ताची काकूळट तरी दिसूंक जाय. समजुपाक सोपें हें. चलणुकेंत हाडपाक कठीण. देखुनूच ह्या 
संवसारांत खुब्ब विख्ख पातळळां. अहिंसा ही सत्याच्या सोदाची बुन्याद. ती हाताक लागना तेमेरेन 
чеда मेळना, हें हांव खिणाखिणाक अणभवीत आयला. खंयच्याय तंत्रा आड FTE येत. पुणून तंत्र 
चलयतल्या आड झगडप म्हळ्यार खासा आपणाच आड झगडिल्लेवरी जाता. कित्याक, आमी सगळे 
एकाच पिशोलान रंगयल्ले लोक आनी एकाच देवाचीं भुरगीं. देखून आमच्यांत सगळ्यांत अंत आनी 
पार नाशिल्ल्यो शक्ती भरल्यात. मनशाचो अनादर वा तिरस्कार केलो म्हणटकूच त्या शक्तिंचो अनादर 
आनी तिरस्कार जाता. आनी मनशा वांगडा संवसाराचेंय लुक्सान जाता. 89 

म्हज्या जिवितांत कितल्यो-श्यो असल्यो घडणुको घडल्यात की जांकां लागून वेगळ्या वेगळ्या 
धर्मांच्या आनी जातिंच्या लोकां लागीं म्हजे संबंद दाट जावंक पावल्यात. सगळ्यांचो जो अणभव म्हाका 
आयला ताचे वयल्यान अशें म्हणूं येता की घरचे आनी परकी, देशी आनी विदेशी, गोरे आनी काळे, 
हिन्दू आनी मुसलमान वां किरिस्तांव, पारशी, यहूदी हांचे मजगतीं म्हाका भेद करूंक येवंक ना. कोणूच 
म्हाका वेगळे दिसूंक नात. म्हजें काळीज असले वेगळेचार केन्ना मान्य करुंकूच पावलें ना. °” 

हांवें संस्कृत भाशेचो व्हडलोसों अभ्यास करूंक ना. .वेद-उपनिषदांचे अणकार वाचल्यात. तांचो 
अर्थ समजून घेवपाचे यलूय केल्यात. पुणून विद्वानां भाशेन हांवें तांचो अभ्यास केला अशें म्हणूंक 
येना. म्हजें हे विशिंचें गिन्यान वयलें वयले. खोल न्हय. पुणून हिन्दू ह्या रुपान ह्या शाख्रांचो जितलो 
अभ्यास करूंक जाय तितलो हांबें केला. एकवीस वर्साचे पिरायेर दुसऱ्या धर्मांचोय अभ्यास केला. 

एक काळ असो आशिल्लो की जेन्ना हवें हिन्दू रावचें काय किरिस्तांव जावचें हेविशीं मनांत मोटें झूज 
चलिल्लें. मन शान्त जाले तेन्ना हिन्दूधर्मूच тезеп मोक्षाचें दार म्हणपाचें दिसलें. उपरांत हिन्दूधर्मा 
वयलो म्हजो भावार्त वाडलो आनी घट जालो. त्या वेळारूय हांव मानतालों की हिन्दूधर्मान 
आफुडभश्टाक धर्म लेखूंक ना आनी लेखिल्लो आसत जाल्यार तसलो हिन्दूधर्म हांव मानिना. 88 
खंयचीय आत्मकथा आसूं ती, इतिहास ह्या रुपान ती सदां अपुर्णच आसता, अशें हांवें कांय वर्सा 
पयलीं वाचिल्लें. आयज हांव ताचो अर्थ चड बरो समजूंक लागलां. सत्याच्या म्हज्या प्रयोगांचे हे 
आत्मकर्थेत म्हजे सगळे उगडास हांव सांगिना म्हणपाचें हांव जाणां. सत्याचे नदरेन हांवें कितें सांगूंक 
जाय , आनी कितें नाका, हें कोण सांगतलो? असल्या एकतर्फी अर्दकुट्या पुराव्यांचें मोल न्याय मंदिर 
तरी कितें आंखतलें ? हांवें आतां मेरेन जें बरयलां तें वाचून कोणूय म्हाका आडवे तिडवे प्रस्न विचारपाक 
लागलो जाल्यार घडये तो कितलोसोच उजवाड ताचेर घालूंक पावत आनी प्रस्न करपी, धरया, कोणूय 
एकाद्रो चिकित्सक मनीस आसलो जाल्यार तो हांव कितलो TAV तें लोकांक दाखोवन तांकां हांसयत 
आनी आपणालें gS फुलयत... केन्ना केन्ना दिसता, हें सगळें बरोवपाचें बंद केल्यार बरें जावचें ना ? 
पुणून हांतांत घेतिल्लें काम अनैतिक म्हणपाचें जे मेरेन स्पस्ट दिसना ते मेरेन तें सोडूंक फावना, ह्या 
न्यायान अंतर्यामी आडायना तेमेरेन ааа ud जाय, ह्या निर्णयार हांव पावलां, 59 
सेवेचीच नदर मुखार दवरून वर्तमानपत्रां चलोवंक जाय म्हणपाचें “इन्डियन ओपीनियन ” सुरू 
केलें ताच्या पयल्याच म्हयन्यांत म्हाका बेस बरें समजल्लें. वर्तमानपत्रां ही एक आकांताची मोटी शक्त. 
पुणून बांद घालूंक नाशिल्ले न्हंयेचें उदक जशें गांवचे गांव बुडोवन उडयता आनी शेतांतले पिकेचें 
नाशें करता, तशें बांद नाशिल्लें पेनूय समाजाचें नाशें करता. पुणून बांद भितरलो आसूंक जाय. भायलो 
बांद हुंवारा परस चड анта करता. हें म्हणणे खरें धरलें जाल्यार, प्रस्न उपरासतलो, संवसारांतलीं 
कितलींशीं वर्तमानपत्रां हे परिक्षेंत पास जातलीं? निरुपयोगी वर्तमानपत्रं कोण बंद करतलो? आनी 
कोण कोणाक निरुपयोगी म्हणटलो ? निरुपयोगी आनी उपयोगी दोनूय तरांची सांगातान 
चलत «ачай. आनी तांतल्यान आपणे खंयचें बेंचून काडचें हें वाचप्यान थारावचें पडटलें.?? 
'अण्टु धिस लास्ट” पुस्तक वाचचे पयलीं रस्किनाचें एकूय पुस्तक हांवें वाचूंक नाशिल्लें. शिकतालों 
ते मुस्तीत लायिल्ल्या पुस्तकां भायर हांवें व्हडलेंशें कांय ard ना आनी जेन्ना रासवळ मळार पावल 
दवरलें तेन्ना वाचपाक वेळूच मेळळो ना. देखून म्हणटां, म्हजें पुस्तकी ज्ञान खुबूच थोडें. ह्या सहज 
वा म्हणुंया बळ्यां पाळच्या पडिल्ल्या संयमान म्हजें व्हडलेंशें कांय АЧТА जावंक ना, अशें हांव 
मानतां. देखून जीं थोडीच पुस्तकां वाचूंक पावलों तीं सारकी पचोवंक पावलां. असल्या पुस्तकां भितरल्या 
ज्या पुस्तकान म्हज्या जिवितांत खिणाचोय कळाव लायनासतना रचणुकी ( विधायक) बदल घडोवन 
हाडलो तांतलें हें एक ( रस्किनाचें этте धिस लास्ट) म्हणूंक जाय. उपरांत हांबें ह्या पुस्तकाचो 
( गुजरातीत) आपरोस काडलो आनी ताका 'सर्वोदय हें नांव दिवन तो उजवाडायलो... म्हज्यांत भितर 
जें कितें खोलायेंत आशिल्ले ताचेंच पडबिंब हावें ह्या रस्किनाच्या ग्रंथरत्नांत पळेलें. ताचो म्हजेर रोखडोच' 
शेक सुरू जालो आनी तांतले विचार चलणुकेंत हाडपाक ताणे म्हाका मुखार काडलो. आमच्यांत भितर 
ज्यो बऱ्यो गजाली न्हिदिल्ले अवस्तेंत आसतात तांकां जाग हाडपाची तांक FAT आसता, ताका 
आमी कवी म्हणटात. सगळ्याच कविंचो सगळ्यांचेर सारको परिणाम जायना: कित्याक, सगळ्यांत 
सगळ्योच गजाली सारक्याच प्रमाणांत आसनात. ° 

घर वसयले उपरांत थीरसाणेन बसपाचें resar नशिबांतूच नाशिल्लें, म्हणूंक जाय. जोहानिसबर्गाक 
हांवें बिराड केलें आनी आतां मात्सो मेकळेपणान स्वास घेतलों म्हणपाक, नातालांत झुलूंनी 'बंड' 
केल्ल्याचें वाचलें. झुलूं आड म्हजी कसलीच दुस्मानकाय नाशिल्ली. तांणी एकाय हिन्दी मनशाचें 
लुक्सान करूंक नाशिल्लें. तेभायर, खऱ्यांनीच हें 'बंड' काय कितें, हे विशींय म्हाका दुबाव आशिल्लो. 
पुणून इंग्रजांचे राजवटीक हांव त्या काळार आमचें कल्याण करपी राजवट मानतालों. म्हजी निष्ठा हांवें 
अंतस्कर्णपूर्वेक तिका ओपिल्ली. ही राजवट सोपिल्ली म्हाका नाका आशिल्ली. म्हूण बळ वापरून 
बंड चिडडुपाच्या इंग्रजांच्या वावरांत नीत आसा काय अनीत, हो विचार म्हज्या निर्णयाक आडमेळीं 
हाडूंक पावलो ना. नातालाचेर संकश्ट कोंसळळें जाल्यार ताची राखण करपाक ताचेकडेन स्वयंसेवकांची 
एक फौज आशिल्ली. संकश्टां वेळार हे फौजेंत чеч पडटाली. स्वयंसेवकांची ही फौज बंड थांबोवपाक 
भायर सरल्या म्हणपाचें हांवें वाचलें. ?° 

बंडाचे सुवातेर पावलों तेन्नाच लक्षांत आयलें की हाका 'बंड' निखालूस хе] येवपाचें ना. 

बंडासारकें हांगा कांय चलना. कोण प्रतिकार करिना. हाका 'बंड' म्हणपाक एक सामकें सादें कारण 
जाल्लें - सरकारान झुलूंचेर एक कर बसयल्लो. तो दिवं नाकात अशें एका झुलू फुडान्यान लोकांक 
सांगिल्लें. कर वसूल करपाक एक सार्जन्ट गेल्लो. ताका झुलूंनी जितो मारिल्लो. इतलेच खातीर झुलूंक 
बुद्द शिकोवपाक सरकार मुखार सरिल्लें. कशेंय зт, म्हजें काळीज झुलूं वटेन आशिल्ले. म्हूण 
मुखेल थळार पावतकूच чт घायाळ जाल्ल्या झुलूंची सेवा करपाचें काम आमकां मेळळां म्हणपाचें 
कळळें, तेन्ना हांव खोश्शी जालों. अधिकारी डॉक्टरान आमकां मनस्पुर्वेक येवकार दिलो आनी सांगलें, 
TR लोक ह्या घायाळ लोकांची सेवा करपाक मुखार येनात, हांव एकलो खंय खंय म्हूण वतलों? 
तांकां जाल्ले घाय आतां कुसूंक लागल्यात. तुमी आतां हांगा पावल्यात. हाका हांव ह्या गुन्याव नाशिल्ल्या 
लोकांचेर देवान केल्ली व्हडली कृपाच लेखतां'. इतलें सांगून तो आमकां बँडेजी करपाच्यो पट्ट्यो, 
जंतू मारपी वखदां बी दिवन घायाळां सरी घेवन गेलो. आमकां पळोवन झुलू खोश्शी जाले. गोरे शिपाय 
जाळयेंतल्यान чота आनी झुलूंची सेवा करू नाकात म्हूण आमकां सांगताले. आनी आमी तांचें 
आयकनात म्हूण तिड्टाले आनी झुलूंक आयकूं नज असल्यो गाळी संवताले. 93 

जांची सेवा करपाचें काम आमच्या वांट्याक आयिल्लें तांकां झुजांत जखमी जाल्ले म्हणूं नज 
आशिल्लें. तांच्यांतलो एक वांटो तर दुबावान धरून हाडिल्ल्या लोकांचो आशिल्लो. तांची जेनेरालान 
चाबकांनी फाट फोडिल्ली. चाबकांचे घाय पिकून आयिल्ले. दुसरो वांटो झुलूंच्या इश्टांचो आशिल्लो. 
हे 'दुस्मान' न्हय म्हूण दाखोवपा खातीर तांकां बिल्ले दिलले. तरी आसतना तांचेर गुळयो सोडून (चुकून 
जायत) तांकां शिपायांनी जखमी केल्ले. ° 

ह्या झुलू बंडा 'त म्हाका जायते अणभव आयले. खूब विचार करूंक वेळ मेळ्ळो. झुजाचें 
ЧЕТ ЧҮЛ जें ह्या बंडात पळोवंक मेळळें तितलें बोअर झुजांत मेळूंक नाशिल्लें. हें TT च 
नाशिल्लें. ही मनशांची एके तरेची 'शिकार' आशिल्ली. अशें म्हाकाच न्हय तर ज्या कितल्याश्या 
इंग्रजां लागीं हांव त्या वेळार उलोवंक पावलां तांकांय दिशिल्लें. सकाळीं उठनाफुडें सैन्य गांवांत वतालें 
आनी फुगेट्यो मारिल्लेवरी झुलूंच्या खोंपिंचेर रायफलाच्यो गुळयो सोडटालें. आमकां, पयस 
आश्‍िल्ल्यांकूय, रायफलांचो हो आवाज आयकूंक येतालो. हो आवाज सद्दां आयकप आनी तांतूंत 
रावप म्हळ्यार एके तरेची परिक्षाच आशिल्ली. पुणून हांवें हो कोडू घोंट тесей. आनी म्हज्या वांट्याक 

j सेवा करपाचें जें काम आयिल्लें तें करीत रावलों. आमी हांगा पावूंक नाशिल्ले जाल्यार हांची सेवा 
करपाक कोणूच मुखार येवचो नाशिल्लो, अशें चिंतून मन शान्त केलें. 95 

मनान, उतरान आनी कायेन ब्रह्मचर्याक कसो पाळे दितलों हो एक हुस्को, आनी सत्याग्रहा खातीर 
चडांत चड वेळ कसो दिवंक पावतलों आनी अदीक निर्मळ कसो जावंक पावतलों, हो दुसरो हुस्को. 
ह्या दोन हुस्क्यांनी म्हाका जेवणा खाणांत चड संयम पाळपाक आनी बदल करपाक प्रेरणा दिली. पयलीं 
हांव आरोग्याचे नदरेन बदल करतालों. आतां धमीक नदरेन करपाक लागलों. हांतूंत उपासान आनी 
अल्पाहारान चड सुवात घेतली. जाच्यांत विषय-वासना चड आसता ताच्यो रुचीय चड आसतात. 
म्हजेंय तशें जाल्ले. विकार आनी रूच हांकां आळाबंदा हाडटासर म्हाका जायत्यो अडचणी सोंसच्यो 
पडल्यात. आयजूय हांवें तांचेर Чач जैत जोडलां, अशें म्हणूं येना. हांव म्हाका खूब खावपी मनीस 
लेखतां. इश्ट जाका म्हजो संयम लेखतात ताका हांवें केन्ना संयम मानूंक ना. पुणून जो अंकूश हांव 
विकारांचेर आनी रुचींचेर दवरूंक पावलां तो दवरूंक पावूंक नाशिल्लों जाल्यार पशूं पाश्ट जावन ना 
नपश्चात जावन वतलों आरिल्लों. म्हज्यांतलीं उणी हांवें पळेल्लीं. तीं भरून काडपाचो हांवें खूब यत्न 
केला म्हणूंक जाय. देखुनूच इतलीं वर्सा ही कूड तिगोवंक पावलां आनी तिचे कडल्यान थोडें भोव 
काम घेवंक पावलां. °° 

हांवें फलाहार सुरू केलो. पुणून संयमाचे नदरेन फलाहारांत आनी अन्नाहारांत म्हाका व्हडलोसो 
फरक दिश्टी पडलो ना. जाका आमी अन्न म्हणटात ताची रूच फलाहारांतूय आमकां मेळटा आनी 
संवय जाली जाल्यार फलाहारांत चड रूच मेळपाक लागता. देखून एकादशे सारक्यो तिथी आयल्यो 
म्हणटकूच हांव उपास करपाक लागलों वा एकूच खेपे जेवपाक लागलों. प्रायश्चित्ता खातीर TR 
निमित्त्य मेळळें जाल्यार ह्या निमित्त्यान एक खेपेचो उपास करपाक लागलों. हांतूंतल्यान म्हाका आनीक 
एक अणभव आयलो - कूड भितरल्यान निवळ जातकूच रूच वाडटा आनी भुकूय बरी लागता. उपास 
संयमाचेंय साधन जावं येता, तशें भोगाचेंय जावं येता म्हणपाचें पळेलें तेन्ना, मागीर, ताका तेंको दिवपी 
खासा म्हजे तशे दुसऱयांचेय कितलेशे अणभव जमा जाले. म्हाका म्हजी कूड घटमूट करपाची 
आशिल्लीच. पुणून संयम सादप ही मुखेल मोख जाल्ली. = जैत जोडूंक जाय आशिल्लें. म्हूण, 
कितें खावचें आनी कितलें खावचें, हें थारावपाक लागलों. उण्या मापान खावंक लागलों. पुणून रुची 
फाटल्यान लागिल्ल्योच. एक जिनस सोडलो आनी दुसरो घेतलो जाल्यार ताची आदल्या परस चड 
=ч येवपाक लागली. °” 

रुचीन =ч घेवप हें समा न्हय म्हणपाचें अणभवान शिकयलें. मनशान रुची खातीर न्हय, तर कूड 
तिगोवपा खातीर, तिका पोसवण दिवपा खातिरूच खावंक जेवंक जाय. इन्द्रियां जेन्ना कुडी खातीर 
आनी कुडी वाट्यां आत्म्याक वळखुपा खातीर वावुरपाक लागतलीं तेन्ना तांच्यो रुची ना जातल्यो - 
शून्य जातल्यो. आनी तेन्नाच तीं तांगेलो खरो वावर करपाक लागतलीं .... हे तरेची सभाविकताय 
मेळोवपा खातीर जितले प्रयोग करूंक येतीत तितलेय थोडेच म्हणचे पडटले. तांतूंत कितल्याय कुडिंची 
आहुती दिवची पडली तरूय ती उणीच म्हणची पडटली. तुर्ताक सगळें उरफाटें चल्लां. ना जावपी 
कूड सोबोवपाक आनी तिचें आयुष्य वाडोवपाक आमी जायत्या जिवांची आहुती दितात. आनी तांतूंत 
आमी कुडीक हाणटात, आत्म्याकूय हाणटात. * 

बंदखणिचो पयलो अणभव म्हाका 1908 त आयलो. तांतूंत हांवें एक गजाल पळेली - ज्या 
कितल्याश्या नेमांक कैद्याक बंदखणींत पाळो दिवचो पडटा ते संयमी वा ब्रह्मचारी मनशान स्वेच्छेन 

आपणावंक जाय. देखीक : दीस पडचे पयलीं जेवन घेवप. चा कॉफी घेवप ना. मीठ जाय आसत | 
जाल्यार वेगळें घेवप. रुची खातीर कांयच खावप ना. इत्यादी. °° 

बरेच यल केले उपरांत आमी बंदखणीतले कितलेशे नेम बदलूंक पावले. पुणून संयमाचे नदरेन 
पळेल्यार सगळे प्रतिबंध बरेच आशिल्ले, अशें म्हजें मत्त जाल्लें, इतलें खरें : बळयां थापिल्लो प्रतिबंध 
फळना. स्वेच्छेन मानून घेतिल्लो खूब उपेगी जावन पडटा. देखून बंदखणींतल्यान सुटून आयले उपरांत 
हवें बंदखणीं भितरले सगळे नेम आपूण जावन मानून घेतले. जाता तोंवेर चा पियेवप ना, अशें थारायलें 
आनी सांचे बेगीन जेवपाची संवय लावन घेतली - जी आयज सभावीक जावन पडल्या. 09 

इच्धियांक आळाबंदा हाडपाच्या उद्देशान केल्ल्या उपासांचोच विषयांक आडावपा खातीर उपेग जाता. 
कांय जाणांची उपास सोडले उपरांत विषय-भोगांची इत्सा वाडटा तश्यो तांच्यो रुचीय वाडटात, असो 
अणभव आसा. हाचो अर्थ, उपास चलता आसतना विषयांक आळाबंदा हाडपाची आनी रुचिचेर 
जैत जोडपाची भावना एका सारकी भितर जागरूक आसूंक जाय, तरूच ताचें बरें फळ मेळटा, 
असो करूंक जाय. 191 

संयमाचे नदरेन उपास हें एक खूब गरजेचें साधन. पुणून ताकाच सर्वस्व लेखूंक फावना. आनी 
कुडिच्या उपासा सांगातान मनाचो उपास जर चल्लो ना, तर तांतूंतल्यान दंभ येता आनी तो आमचें चड 
लुक्सान करता. 192 

जें काम आमी शिक्षक करिनात तें भुरग्यांकडल्यान करून घेवप ना असो तॉलस्तॉय आश्रमांत आमी 
सुर्वेक सावन एक नेम केल्लो. भुरग्यां सांगातांत एक शिक्षक सदां आसतालो आनी तो तांचे वांगडा 
काम करतालो. हाका लागून भुरगीं सगळें आनंदान करतालीं आनी शिकतालीं. 193 

हालिंसाराक क्रमीक पुस्तकां जाय म्हूण मदीं मदीं लोकांची मागणी आयकूंक येता. म्हाका क्रमीक 
पुस्तकांची गरजूच केन्ना भासली ना. आशिल्लीं, त्याय पुस्तकांचो व्हडलोसो उपेग केल्ल्याची म्हाका 
याद ना. भुरग्यांच्या हातांत खूब पुस्तकां qS जाय, अशेंय हांवें केन्ना मानूंक ना. भुरग्यांचें खरें क्रमीक 
पुस्तक म्हळ्यार ताका शिकोवपी खासा शिक्षक, अशें हांवें मानलां. म्हजीच खबर सांगची जाल्यार, 
शिक्षकांनी पुस्तकांतलें जें कितें म्हाका शिकयल्लें ताची याद आयज व्हडलिशी sesar. तांणी तोंडान 
जें शिकयल्लें ताचीच उरल्या ... भुरगीं दोळ्यांनी पळोवन जें शिकतात ताच्याकूय चड कानांनी आयकून 
शिकतात. हांतूंत तांकां त्रासूय उणे पडटात. भुरग्यांक FA खंयचेंच पुस्तक वाचून दाखयल्ल्याची म्हाका 
याद ना. पूण खूबशीं पुस्तकां वाचून हांवें जें कितें पचयल्लें तेंच हांवें म्हजे भाशेंत तांकां सांगलां आनी 
तें तांच्या लक्षांत आयजूय उरलां, अशें हांव समजतां. वाचून दाखयल्ल्याची तांकां याद उरनाशिल्ली. 
सांगिल्ल्याची घट उरताली आनी तें त्याच खिणाक तीं पर्थून सांगूंक पावतालीं. वाचनाची तांकां उबगण 
येताली. आयकुपाची तांकां उमेद आसताली - म्हाका पुरो जाल्लें आसलें वा दुसऱया खंयच्याय कारणाक 
लागून हांवूच वाजेल्लों आसलों तर गजाल वेगळी. ना जाल्यार, हांवें सागिल्लें तीं आयकतालीं आनी 
आयकून तांचे तकलेंत तरांतराचे प्रस्नूय उपरासून येताले. ते प्रस्न तीं म्हाका विचारतालीं. हाचे वयल्यान 
आयकून तांणी कितें आनी कितलें घेतलां, हाचो अदमास येतालो. 194 

कुडिची तालीम कसरत शिकोवन दिवंक येता. बुद्दीची बुद्दीच्या अभ्यासान दिवंक येता. आत्म्याचीय 
एक तालीम आसा. आनी तिचीय एक कसरत आसा. आत्म्याची कसरत शिक्षकाची चलणूक पळोवनूच 
जोडूं येता. देखून वर्गात भुरगीं आयिल्लीं आसूं वा नासूं, शिकोवप्यान सदां चत्रायेनूच चलूंक जाय. 
अशें म्हजें मत्त आसा. 195 

खासा हांवूच फट उलोवपी आसलों जाल्यार भुरग्यांक खरें उलयात म्हूण सांगपाचे EF सगळे 
यत्न फुकटूच वतले. भिजूड शिक्षक भुरग्यांक धिटाय केन्नाच शिकोवंक पावचो ना. मागीर व्यभिचारी 
शिक्षक संयम कसो शिकोवंक पावतलो ? म्हज्या सांगातांत रावतल्या भुरग्या मुखार हांवेंच एक देख 
जावन रावंक जाय, म्हणपाचें म्हाका कळळें. म्हाका लागून म्हजे विद्यार्थी म्हजे गुरू जाले. म्हजे खातीर 
न्हय, तर तांचे खातीर हांवें 'बरो' जावंक जाय, म्हणपाचें समजलें. तॉलस्तॉय आश्रमांत हांवें तरांतरांचे 
संयमाचे प्रयोग केले ते म्हज्या सांगातांत रावतल्या भुरग्यांक लागुनूच - आनी तांचेच खातीर - म्हणूंक 


. जाय... 


आश्रमांत एक भुरगो आशिल्लो. खूब मस्तो. फट उलोवपी, कोणाची पर्वा नाशिल्लो. दुसऱ्यांकडेन 

एका सारको झगडपी. एक दीस ताणे खूब मस्ती केली. हांव भियलों. हांव विद्यार्थ्याक केन्ना ख्यास्त 
फर्माय नाशिल्लों. पुणून त्या दिसा म्हाका ताची तिडक मारली. हांव ताचे E गेलों. ताका 
समजावपाचो यत्न केलो. पुणून ताणे समजावन घेवं नाका? तो म्हाकाय फटोवपाचो यत्न करपाक 
लागलो. म्हज्या हातांत पावत आशिल्ली. हांवें ती ताच्या बावळ्यांचेर मारली. मारता आसतना म्हजो 
हात थरथरलो. तो ताणे पळेलो जातलो. हे तरेचो अणभव दुसऱ्या खंयच्याच विद्यार्थ्याक हाचे पयलीं 
म्हजे पसून येवंक नाशिल्लो. तो रडपाक लागलो. ताणे माफी मागली. ताका पावत लागली आनी ती 
ताका दुखली म्हूण तो रडूंक नाशिल्लो. ताच्या मनांत आयिल्लें जाल्यार म्हज्या आंगार ताच्यान धावन 
येवं येतालें. तितली शक्त ताच्यांत आशिल्ली. पिरायेन सुमार सतरा वर्साचो आसूंक जाय तो. हाडानूय 
घटमूट. पुणून पावत धरिल्ल्या म्हज्या हातांत ताणे म्हजें दु:ख पळेलें. ते उपरांत तो म्हजे आड केन्नाच 
वचूंक ना. पुणून ताका हांवें पावत मारली हाचो पच्छात्ताप मात म्हाका आयज लेगीत जाता. ताका मारून 
हांवें म्हज्यांतल्या आत्म्याक न्हय, तर म्हज्यांतल्या पशूक ताचे मुखार उक्तो केल्लो... भुरग्यांक मारून 
शिकोवंक जायना ह्या मत्ताचो हांवें सदांच पाखो घेतला. म्हज्या Чаї भितरल्या एकल्याकूच एक दीस 
मारिल्ल्याचो म्हाका उगडास जाता. ( वयर जाची खबर सांगल्या) त्या भुरग्याक हांवें पावत मारली हें 
सारकें आशिल्लें काय कितें, हाचो निर्णय हांव ह्या खिणा मेरेन घेवंक पावंक ना. हांवें ताका ख्यास्त 
केली ती समा नाशिल्ली. कित्याक, हांव तिडकल्लों. देखून ख्यास्त फर्मावंक मुखार सरिल्लों. म्हाका 
म्हजें फकत दु:खूच उक्तावपाचें आशिल्लें जाल्यार ख्यास्त फर्मायली तें समा आशिल्ले, अशें म्हणूं 
येता. पुणून त्या वेळार म्हजे तकलेंत तिडक आनी दुःख दोनूय गजाली भरसल्ल्यो. 109 

उपरांतूय असले जायते प्रसंग आयले. पुणून खंयच्याच प्रसंगार दंड-नीतिचो आधार हांवें घेवंक 
ना. हे भाशेन भुरग्यांक आत्मीक गिन्यान दिवपाचे यत्न करता आसतना खासा हांवूंच आत्म्याचे गूण 
चडांत चड समजूंक पावलों. ° 

त्या दिसांनी म्हाका जोहानिसबर्ग आनी फिनिक्स दोनूय कडेन एकासारकें येवप वचप करचें पडटालें. 
एक खेपे जोहानिसबर्गात आसतना फिनिक्स आश्रमांतल्या दोगां सांगात्यांच्या 'पतना'ची खबर म्हज्या 
कानार आयली. सत्याग्रह सारके एके व्हड चळवळींत खंयूय अपेस आयलें जाल्यार म्हाका धसको 
बस नाशिल्लो. पुणून आश्रमांतले हे घडणुकेन म्हजेर वीज कोंसळळेले वरी जाली. हांव भितरल्यान 
घायाळ जाल्लों. त्याच दिसा हांवें फिनिक्साक वचपी गाडी धरली. 109 

वाटेर येवजितां येवजितां म्हजी लागणूक म्हाका कळळी. वा म्हणुया, समजली. आपणाले नदरे 
खाला वाडिल्ल्यां भितर कोणूय नितिचे नदरेन पडलो” जाल्यार ताची दायकी थोड्या भोव प्रमाणांत 
ताच्या शिक्षकाची वा ताचो जो कोण वाली आसता ताची, आशें म्हजें मत्त. देखून फिनिक्स आश्रमांत 

जें कितें घडलें ताची दायकी म्हजी म्हणपाचें म्हाका स्पस्ट बरें दिसलें. घरकान्नीन म्हाका त्या मनशाविशीं 
पयलीं शिटकावणी दिल्ली. पुणून हांव सदां दुसऱ्यांच्या बरेपणाचेर पातयेवन चल्लां. म्हूण तिगेले 
शिटकावणेक हांबें व्हडलेंशें म्हत्त्व दिवंक नाशिल्लें. हाच्या 'पतना'चें प्रायश्चित हांवें घेतलें जाल्यारूच 
तो आनी ती, दोगांय म्हजें दु:ख सारकें बरें समजतलीं अशें म्हाका दिसलें. तांकां तांच्या गुन्यावाची 
जाण जातली आनी केल्लो गुन्याव केदो भयंकर ताचें माप तांकां मेळटलें, अशें येवजून हांवें सात 
दिसांचो उपास करचो आनी साडेचार म्हयने एकूच वेळ जेबचें म्हूण थारायलें, ब्रत घेतलें. ' ?? 

тез उपासाक लागून खूब जाणांक त्रास जालो. ЧОДА आश्रमांतलें वातावरण निवळ जालें. पातक 
करप कितलें भयांक्रूत तें सगळ्यांक समजलें. आनी भुरग्यांकडले - चले चलयो दोगांय कडले - म्हजे 
संबंद घट आनी नीट जाले. 110 

वकिलकेच्या धंद्यांत हांवें केन्ना असत्य चलूंक दिवंक ना. चडशी वकिलकी हांवें सेवेचे नदरेन 
केल्या आनी पयसो घेतला. तोवूय खर्चा पुरतो घेतला. केन्ना तोवूय सोडून दिला. वकिलकेचो धंदो 
फट उलयले बगर चलचना म्हणपाचें हांव शिकतालों तेन्ना सावन आयकत आयिल्लों. पुणून म्हाका 
फट उलोवन खंयर्चेच पद जोडपाचें नाशिल्लें. तसो फट उलोवन दुडूय जोडपाचो नाशिल्लो. म्हूण, 
जें आयकत आयिल्लों ताचो परिणाम म्हजेर जावंक नाशिल्लो. दक्षिण आफ्रिकेत तर कसवटणेचे 
जायते प्रसंग येवन गेले. आड पंगडाचो गवाय सांगता तें ताका शिकयल्लें सांगता म्हणपाचें स्पस्ट 
दिसलां. त्या वेळार, resar असिलाक वा ताच्या गवायाक मात्शें फट उलोवंक सांगलें जाल्यार केस 
जिखूं येता अशें दिसुनूय हांव ते वाटेन वचूंक ना. केस जिखले उपरांत E असिलान म्हाका फटयला 
म्हणपाचो म्हाका दुबाव आयला, अश्या एकाच प्रसंगाचो उगडास आसा. केस खरी आसत जाल्यारूच 
हांव ती जिखूंक पावचों, फट आसत जाल्यार म्हाका हारूच मेळची, अशें सदां मागीत आयलां. हार 
जैताचेर म्हजी फी थारायल्ल्याचोय म्हाका उगडास ना. केस जिखूं वा हारू, हांव जी फी घेतालों ती 
पयलीं थारायल्लीच घेतालों. असिलाक पयलींच सांगून उडयतालों. फटिची केस आसत जाल्यार ती 
म्हजे कडेन घेवन येवं नाका. गवायाक कितें उलोवचें तें हांव 'शिकयतलों” ही आस्त म्हजे कडल्यान 
बाळगूं नाकात. परिणाम असो जाल्लो की हो फट केस केन्ना घेवन येना हे तरेची म्हजी नामना जाल्ली. 
केसी हाडून दिवपी लोकूय A केसीच म्हजेकडेन घेवन येताले. ''' 

वकिलकी करतालों त्या वेळार हांवें आनीक एक संवय लावन घेतिल्ली. म्हाका जें समज नाशिल्लें 
तें हांव लिपोवन «яй नाशिल्लों. समजना म्हूण सांगतालों आनी असिलाक दुसऱया बकिलाकडेन 
धाडून दितालों. धरुयां, “तूंच ही केस हातांत घे' म्हूण तो सांगूंक लागलो जाल्यार हांव ताका दुसरो 
कोणूय अणभवी वकील म्हज्या आधाराक दी म्हूण सांगतालों. आनी आधाराक दुसरो वकील घेतालों. 
प्रामाणिकपणाक लागून हांव खूब जाणांचो मोग आनी भावार्त जोडूंक पावलों. अणभबी वकिलाची 
फो मोटीच आसताली. असील ती अनमन नासतना दिताले. ह्या भावार्ताचो आनी मोगाचो 
उपेग म्हज्या रासवळ मळा वयल्या कामांत उपरांत म्हाका खूब जाला. !!° 

1914 त दक्षिण आफ्रिकेतल्या सत्याग्रहाची चळवळ सोंपली. तेन्ना, हिन्दुस्तानांत परतुचे पयलीं, 

इंग्लंडाक येवन वच म्हूण गोखलेन म्हाका सांगलें ... ते प्रमाण हांव स ऑगस्टाक लंडनाक पावलों. 
दोन दिसां पयलीं, चार ऑगस्टाक युरोपांतलें पयले म्हाझूज सुरू जाल्ले. 113 

इंग्लंडांत रावतल्या हिन्दी लोकांनी झुजांत आपणालो वांटो दिवंक जाय, अशें म्हाका दिसले. इंग्रज 
विद्यार्थ्यांनी झुजाक आधार दिवपाचो आपणालो नित्शय उक्तो केल्लो. हिन्दी विद्यार्थी फाटीं कित्याक 

रावतले ?तांच्याकूय उणो आधार कित्याक दितले? म्हज्या ह्या मत्ता आड जायत्या जाणांनी आपणालीं 
मत्तां मांडलीं. आमी आनी इंग्रज एक न्हय, आमचे मजगतीं हती घोड्या इतलो फरक आसा; आमी 
तांगेले गुलाम, ते आमगेले धनी. धनी अडचणींत पडिल्लो आसतना गुलाम आपूण जावन ताका आधार 
कित्याक दितलो? गुलामींतल्यान मेकळे जावंक सोदतल्यांनी धनयाचे अडचणिचो उपेग आपूण मेकळे 
जावपा खातीर करून घेवंक जाय. असल्या प्रसंगार गुलामाची हीच एक लागणूक जावं येता, अशें 
जायतें कितें कितें लोकांनी म्हाका सांगलें. पुणून म्हाका तें पटूंक नाका? म्हाका इंग्रज आनी हिन्दी दोनां 
मजगतचो फरक बेस बरो समजतालो. पुणून आमी सामके गुलामिच्या पांवड्यार पावल्यात, अशें मात 
म्हाका दिसनाशिल्लें. इंग्रजांचे राजवटींत दोश आसात अशें म्हणचे परस इंग्रज अधिकाऱ्यांत चड दोश 
आसात, अशें हांव म्हणटालों. हे दोश आमच्यांनी पयस करूक येतले, अशें म्हजें मत्त आशिल्ले. 
इंग्रजांच्या आधारान आमी आमची आवतिकाय बदलूंक सोदतात जाल्यार ते अडचणींत पडिल्ले 
आसतना तांकां आधार दिवन आमी तो आधार जोडूंक जाय अशें म्हणटालों. इंग्रजी राजवटींत दोश 
आसात हें कबूल आशिल्ले. पुणून आयज जशी ही राजवट म्हाका ' सोंसूं नज सारकी ” जाल्या, तशी 
ती त्या वेळार जावंक नाशिल्ली. आयज म्हजो हे राजवटी वयलो विस्वास साप उडून गेला. आयज 
हांव तिका कसलोच आधार а तयार जावचों ना. तेच भाशेन, म्हजे लागीं त्या वेळार जे वाद 
घालताले तांचो इंग्रजी राजवटी वयलोच न्हय, तर इंग्रज अधिकाऱयां वयलोय विस्वास साप उडून 
गेल्लो. ते तांकां आधार दिवपाक कशे तयार जातले आशिल्ले? 114 
इंग्रजांचेर कांसळ्ळेल्या ह्या संकश्टा वेळार आमी कसलीच मागणी करूंक फावना, हांतूंत 
मनीसपणूच न्हय तर लांब नदरूय आसा, अशें म्हाका दिसलें आनी हांव म्हज्या मत्ताक घट्ट दसून 
रावलों. जांकां आधार दिवपाचो आसा तांणी नांवा दिवचीं अशें सुचयलें. 115 
झूज म्हळ्यार मुदलांतूच एक निती-भायली वस्त, एक अनीत, अशें आमी सगळे मानताले. आनी 
हांव तर म्हजेर आगळीक करतल्याक लेगीत ख्यास्त फर्मावंक तयार नाशिल्लों. जाल्यार मागीर, दोन 
राज्यां मजगतीं जेन्ना झूज चलता, आनी эта न्याय कोणावटेन आसा तें खबर ना, तांतूंत म्हज्यान 
कसो वांटो ча येतालो? हांवें बोअर-झुजांत वांटो घेतिल्लो म्हणपाचें म्हजे इश्ट जाणा आशिल्ले. 
पुणून उपरांत म्हजीं मत्तां बदल्लीं जातलीं, अशें ते मानताले ... खरी गजाल सांगची जाल्यार, ज्या 
विचारां सुवादीन जावन हांवें बोअर झुजांत वांटो घेतिल्लो त्याच विचारांक धरून हांव ह्याच ( योरोपांतल्या 
पयल्या म्हा-झुजा) वग्तार वांटो घेवपाक मुखार सरिल्लों. झुजांत वांटो घेवप 'अहिंसे'त बसना हें म्हाका 
कोणेच समजावन सांगपाची गरज नाशिल्ली. पुणून लागणुकेची जाणवीक जावप हें सदांच दिव्याच्या 
उजवाडा इतलें घणघणीत आसना. सत्याच्या पुजाऱ्याक खूब फावटीं काळखांत सांसपीत मुखार ач 
पडटा. 116 
दक्षिण आफ्रिकेत झुजांत घायाळ जाल्ल्यांची सेवा करपा खातीर हांवें एक दल उबें केल्लें. तशे, 
(ह्या म्हा-झुजांत) इंग्लंडांत हिन्दी लोकांची Rg भरती करपाचें काम हांवें हातांत घेतिल्लें. 
खरेपणानशीं, हांवें झुजाक आधार दिवंक नाशिल्लो. पुणून ब्रिटिश साम्राज्य ह्या नांवान जे संस्थेक 
आमी वळखतात तिका दिल्लो. ब्रिटिश साम्राज्य कशीय आसू, पुणून एक कल्याणकारी संस्था म्हणपाचें 
त्यावेळार हांव मानतालों. झुजाचो म्हाका आयज आसा तितलोच त्या काळारूय अबको आशिल्लो. 
त्या काळार कोणेय म्हज्या हातांत आर्म दिल्लें जाल्यार हांव तें खांदार निखालूस घेवचों नाशिल्लों. 

पुणून मनशाचें जिवीत नीट वळी सारकें केन्ना आसना. तें सदां लागणुकांनी भरिल्लें आसता. आनी ह्यो 
लागणुको केना केना एकिमेकी आड लेगीत वतात. मनशाक सदां एक लागणूक आनी दुसरी लागणूक 
हांचे भितरली एक वेंचून काडची पडटा. त्यावेळार - आनी आयजूय बी - फकत एक नागरीक ह्या 
नात्यान न्हय, तर झुजाचे चाली आड चळवळ चलोवपी एक सुधारक ह्या नात्यान लेगीत म्हाका झुजां 
मानतल्या लोकांक, पुणून भिजूडपणाक लागून- वा खंयच्याय उणाक हेतूक लागून- वा ब्रिटिश सरकाराचे 
तिडकीक लागून, सैन्यांत भरती जायनाशिल्ल्या लोकांक - बुद्द दिवपाची तशीच तांकां वाट दाखोवपाची 
आशिल्ली. हांवें तांकां मात लेगीत अनमन नासतना म्हळळें, ज्या अर्थान तुमी झुजां मानतात आनी 
ब्रिटिश घटनेकूय एकनिष्ठ आसात ( म्हळ्यार झुजां चलतलीं आनी चलूंक जाय अशें मानतात), त्या 
अर्थान सैन्यांत भरती जावन सरकाराक तेंको दिवप ही तुमची लागणूक थरता. एकल्यान आमचेर 
फुलयलें जाल्यार बदल्यांत आमीय ताचेर फुलोवंक जाय, ह्या मत्ताचो हांव न्हय. पुणून चार वर्सा पयलीं 
हांवें बेतिया लागसारच्या गांवकारांक मात लेगीत अनमन नासतना सांगिल्लें, “तुमी अहिंसे संबंदान 
कितेंच नकळ आशिल्ल्यांनी शस्त्रां हातांत घेवन तुमच्या आवय-भयणिंचे इज्जतिची आनी मालमत्तेची 
राखण करूंक जाय आशिल्ली. तुमी ती केली ना, हीं तुमची भिजूडपणा जालीं....' हालींय हांवें हिन्दूंक 
तशेंच अनमन नासतना सांगिल्लें, तुमचो अहिंसेचेर भावार्त नासत आनी अहिंसेन कशें चलचें हें खबर 
नासत जाल्यार, शस्त्रां हातांत घेयात आनी तुमच्या आवयां-भयणींक उबारून व्हरतल्यां आड झुजात. 
शस्त्रां हातांत घेवन तुमी तांची इज्जत राखूंक पावले नात जाल्यार तुमी धर्मा मुखार - तशे मनीसजाती 
मुखारूय - गुन्यांवकारी थरतले. हें जें कितें हाली हांवें सांगलें तें - आनी आदीं जें कितें केलें तें - 
अहिंसेक धरून आसा, इतलेंच न्हय तर अहिंसेक लागुनूच हांवें तें सांगला वा केलां अशें म्हणूंक 
जाय. व्हड व्हड तत्त्वांचो उपदेस कोणूय करीत. करप सोंपो. पुणून हीं तत्त्वां सारकी समजप तशें 
आयच्या विखाळ आनी धोशिंनी भरिल्ल्या, तेच भाशेन उचांबळायेन आनी रागा-दुस्वासान भरिल्ल्या 
संवसारांत तीं चलणुकेंत हाडप कितलें कठीण, हें दिशिंदिशीं म्हाका चडांत चड स्पश्ट जायत गेलां. 
तरी आसतना, त्या तत्त्वां बगर जिवीत जियेवपांत अर्थ ना, हो भावार्तूय दिशिंदिशीं तितलोच खोल 
जायत गेला. 117 

फकत अहिंसेच्या मापान मेजीत जाल्यार म्हजे चलणुकेचें समर्थन करूंक эе ना. झुजांत घायाळ 
जाल्ल्यांची सेवा करतात ते आनी झुजांत दुसऱ्यांक जिवे मारपा खातीर Trai हातांत घेवन वांटो घेतात 
q हांच्यांत कसलोच फरक ना. दोगूय झुजांत वांटो घेतात आनी दोगूय झूज मुखार व्हरतात. म्हूण दोगूय 
трата करतात. पुणून इतल्या वर्सांच्या आत्मनिरीक्षणा उपरांतूय म्हाका दिसता, जे परिस्थितींत हांव 
आशिल्लों - म्हळ्यार बोअर झुजा वेळार, झुलू बंडा वेळार वा युरोपांतल्या म्हा-झुजावेळार हांव जे 
वाटेन गेल्लों, तीच म्हजे लागणुकेची वाट आशिल्ली. 

जिविताचें नियमन जायतीं чой करतात. मनीस आपणाल्या वावराची दिका एका खंयच्याय तत्त्वाक 
धरून थारायत- आनी हें तत्त्व इतलें सरळ वा नीट आसत की खंयच्याय प्रसंगार ताका धरून चलता 
आसतना एक खीण लेगीत येवजुपाची गरज नासत - जाल्यार जिविताची यात्रा सामकी सोपी जातली. 
पुणून, इतले सोपे तरेन निर्णय घेवन उखल्लेल्या एका लेगीत पावलाचो म्हाका उगडास जायना. 

तत्त्वान हांव झुजाचो कट्टर विरोधी. विनाश करपी श्रां वापरपाची तालीम घेवपाच्यो कितल्यो - 
श्यो संदी म्हाका मेळिल्ल्यो. पुणून हावे केन्ना तांचो लाव करून घेवंक ना. घडये हांव हाकाच लागून 
मनीस-हत्येच्या दुशणांतल्यान वाटावलां जातलों. पुणून, जे मेरेन हांव शस्त्रबळाचे बुन्यादीर उबे केल्ले 

राजवटी खाला रावतां - आनी हे राजवटीन म्हजे खातीर निर्माण केल्ल्या कितल्याश्या सुखांचो हांव 
जेमेरेन आपखोशयेन उपभोग घेतां - तेमेरेन ही राजवट खंयच्याय झुजांत घुस्पल्ली आसत जाल्यार, 
तिका हांवें म्हजे शक्तीक धरून आधार दिवंक जाय. हे राजवटी आड FA असहकार केल्लो आसत 
आनी तिचे उदेशीं मेळटात ते हक हांवें सोडून दिलले आसत जाल्यार गजाल वेगळी. 

एक दाखलो दितां- 

धरया, हांव एके संस्थेत काम करतां; हे संस्थे लागीं कांय एकड भूंय आसा. हे भुंयेर आमी अन्न 
रोयतात आनी पीक काडटात. अवचीत कांय माकड येतात आनी पिकेचें नाशें करतात. हांव सगळ्या 
जिवांक पवित्र मानपी. देखून माकडांक लेगीत दुखापत जावंक जायना अशें म्हणपी. हांवें दुखापत केली 
जाल्यार अहिंसा हांवें मोडली अशें मानपी. पुणून ipd नाशें करतल्या माकडांक मारी नासतना रावंक 
येता आसत, जाल्यार म्हाका तें आवडटलें. पुणून ते खातीर म्हाका एक तर संस्था सोडून वचचें पडटलें 
वा ती बंद उडोवची पडटली. पुणून, हांव तशें करिना. कित्याक, जंय शेतकाम चलता आनी हिंसा 
करपाची मातूय गरज ना, अशी सुवात खंयच मेळपाची म्हाका आस्त ना. देखून पापभीरू जावन, 
नमळायेन आनी सोंशीकपणान हांव माकडांचेर करपाचे आगळिकेंत वांटो घेतलों - हे आशेन, की 
केन्नाय तरी हांतूतंल्यान भायर सरपाची वाट मेळटली. 

ह्याच नेमान प्रेरीत जावन हांवें वयर सांगिल्ल्या तिनूय झुजांत वांटो घेतिल्लो. ज्या समाजांत हांव 
रावतां ताचे कडलो म्हजो संबंद हांव तोडिना - तोडलो जाल्यार पिशेपणा जातलीं - तेच भाशेन वयल्या 
तिनूय प्रसंगा वेळार ब्रिटिश सरकाराकडेन हांवें संबंद तोडूंक नाशिल्लो. असहकार करपाचो विचार 
लेगीत म्हज्या मनांत येवंक नाशिल्लो. ह्या सरकारा कडचे आयचे म्हजे संबंद सामकेच वेगळे तरेचे 
जाल्यात देखून ताच्या झुजांत हांव आपखोशयेन वांटो घेना, घेवंक जायना. Чё, खंयच्यान रुपान 
म्हाका बळयां वांटो घेवपाक लायलो जाल्यार हांवें ताचो विरोध करून बंदखणींत वचूंक जाय. गोळार 
हुमकळपाची लेगीत तयारी दवरूंक जाय. 

पुणून इतल्यान कुवाडें सुटना. धरुंया, राष्ट्रीय सरकार आसा. TET हांव खासा खंयच्याच झुजांत 
वांटो घेवपाचों ना. पुणून असो एक प्रसंग म्हज्यान कल्पूं येता की जेन्ना लश्करी तालीम घेवंक सोदतल्यांक 
ती दिवंक जाय अशें म्हणपी тет वटेन मत्त दिवप म्हाका लागणूकशी दिसूं येता. कित्याक, अहिंसेचेर 
जितलो म्हजो भावार्त आसा तितलो सगळ्यांचो आसतलो, अशें म्हणूंक येना आनी खंयच्याय मनशाक 
वा समाजाक बळयां अहिंसक करूंक येना... अहिंसेची काम करपाची तरा खुबूच गूढ. अहिंसेचे नदरेन 
नियाळळें जाल्यार मनशाचे करणेचो केन्ना केन्ना अर्थूच लागना. मनशाची करणी वयल्या वयल्यान 
पळेल्यार केन्ना केन्ना हिंसेची-शी दिसूं येता, आनी तरी आसतना ती अहिंसेच्या खऱ्या अर्थान पुराय 
अहिंसक आसुंयेता, उपरांत तशी ती सिद्धूय जाता. अशें आशिल्ल्यान म्हजे चलणुके संबंदान म्हज्यान 
इतलेंच सांगूंक जाता की वयल्या तिनूय प्रसंगांवेळार हांव अहिंसेचे नदरेन प्रेरीत जावनूच चलिल्लों. 
तांतूंत «тета! वा दुसरो कसलोच क्षुद्र हेतू नाशिल्लो. दुसऱया खंयच्याय हिताचो बळी दिवन राष्ट्राचें 
वा हेर कसलेंच हित साधूंक येना. 

हाचे पेल्यान म्हाका म्हजो युक्तिवाद घेवन वचपाची गरज दिसना. आमचे विचार पुराय उक्तावन 

दाखोवपा खातीर भास हें एक साप दुबळें वाहन, ह्या निर्णयार हांव पावलां. अहिंसा म्हळ्यार, म्हजे 
नदरेन फकत एक दार्शनिक तत्त्व न्हय. अहिंसा हो resar जिविताचो एक नेम. तसो प्राणूय. हांव जायते 

फावटीं अपेशी जालां, कांय वेळार खबर आसून; चडसो खबर नासतना. अहिंसा ही बुद्दिची न्हय, 
काळजाची एक वस्त. ह्या मळार चलता आसतना ईश्वराचे उपासनेची, अंत आनी पार नाशिल्ले नमळायेची 
आनी स्वार्पणाची गरज आसा. आपणाचें बलिदान दिवपाचीय सदां तयारी दवची पडटा. तेन्नाच वाट 
मेळटा. अहिंसेक पाळो दिवपाक धिटायेची - वयल्या पांवड्याचे निर्भयतेची - गरज आसा. 

पुणून म्हज्या अंतस्कर्णांत जी जोत Чат ती स्पश्ट आनी मात लेगीत हालना हे तरेची. सत्य आनी 
अहिंसा हांचे बगर आमकां दुसरी वाट ना. झूज समा न्हय. तें एक पातक म्हणपाचें हांव जाणा. झुजाची 
वाट मनशान सोडुनूच दिवंक जाय. ते बगर सुटका ना. रगत व्हांवोवन वा कपटां आनी फटींगपणा 
करून जोडिल्ली स्वतंत्रताय ही खरी स्वतंत्रताय न्हय, अशें म्हजें घट्ट मत्त. म्हजें аа काम अहिंसेक 
बादा हाडपी जालां वा हांवें केन्नाय खंयच्याय रुपान हिंसेचो वा असत्याचो पाखो घेतला, अशें कोणाक 
теа येवचें ना. अहिंसा आनी सत्य हींच आमचीं जीवन-मूल्यां, हिंसा आनी असत्य न्हय. 115 

म्हज्यो शिमो हांव जाणा. हेंच म्हजें खरें बळ. जिवितांत हांव कितेंय करूंक पावलां जाल्यार तें हेर 
खंयचेय गजाली परस चड म्हजे शिमेचे जाणविकेचें फळ म्हणूंक जाय. 119 

हांव कितेंय उलयलां वा हांवें कितेंय सांगलां ताचो जायते फावटीं लोकांनी गैरसमज करून घेतला. 
म्हाका हाचें अजाप केन्ना जावंक ना. जण एका लोक सेवकाच्या नशिबांत हे तरेचे गैरसमज येतात. 
म्हूण देशसेवकान आपणालें काळीज घट करूंक जाय. दर एका गैरसमजाक जाप दिवची पडली वा 
ताचो खुलासो करचो पडलो जाल्यार ताचें जिवीत जड जावन पडटलें. हांवें तर чүч केलो की वावरा 
खातीर गरज आसत जाल्यारूच खुलासो करप. दुसऱया खंयच्याय गैरसमजाचो खुलासो करपांत वेळ 
होगडावप ना. ह्या नेमाक लागून म्हजो वेळूय खूब वांचला आनी म्हजे हुस्केय ना जाल्यात. 120 

म्हजे कडेन फकत दोनूच गजाली आसात. सत्य आनी अहिंसा हांचे भायर कसलीच शक्ती ना. दैवी 
शक्ती तर नाच ना. म्हाका ती म्हज्यांत आशिल्ली नाकाय बी. हांव म्हज्या हेर भावां-भयणीं सारको 
एक दुबळो मनीस. तांचे सारकोच हाडां-मासाचो. तांचे सारक्योच चुको करपी. म्हजे सेवेकूय कितल्यो- 
श्यो शिमो आसात. पुणून म्हज्यांत कितलींशींच अर्दकुटेपणा आसून लेगीत आतां मेरेन देवाचे आशिर्वाद 
म्हजेर शिंवरत आयल्यात. कित्याक, चुकांची कबुली करतकूच सान्न जशी सगळो कोयर, सगणी घाण 
काडून ҹа आदले परस अदीक निर्मळ करता, तशें कबुली आमचें जिवितूय निर्मळ करता. हांव म्हज्यो 
चुको सदां कबूल करीत आयलां म्हूण म्हज्यांत भितर अदीक शक्त अणभवीत रावलां. वाट चुकलां 
तन्ना а पावल फाटीं घेतलां. चुकिल्ले वाटेन चलपी मनीस तेच वाटेन चलत वतलों म्हणीत जाल्यार 
नीट वाटेर केन्ना येवंक पावपाचो ना. कोणूच आयज मेरेन पावूंक ना. 121 

हांव म्हज्या 'महात्मा' पदाक ताच्या नशिबाचेर सोडून दितां. म्हाका “महात्मा” म्हणटल्यांक आनी 
म्हज्या पांयांक हात लावन नमस्कार करतल्यांक गुन्यावकारी लेखून तांचेर केस चलोवंक जाय हे तरेचो 
कायदो कोणूय घेवन येत जाल्यार, हांव सरकाराकडेन असहकार करपी मनीस आसून लेगीत तो कायदो 
पास जावचो म्हूण सरकाराक आधार दितलों. जंय म्हजे कायदे चलतात थंय - म्हळ्यार आश्रमांत - 
हे चालीक आमी गुन्यावकारी - Criminal - मानल्या. 122 

म्हजें जिवीत इतलें उक्ते पडलां की म्हजे संबंदान लोकांक खबर ना असलें कितेंच तांतूंत आतां 
मेळपाचें ना. हांव з जिवीत जियेलां. म्हज्यांत हांवें कितेंच गुप्त दवरूंक ना. आनी गुप्ततायेक हांव 
केन्ना उत्तेजन दिना. 123 

सत्या बगर दुसरो देव हांव वळखना. सत्यमय जावपाची एकूच वाट आसा, ती अहिंसेची म्हणपाचें 
ह्या म्हज्या बरपांत, पाना कणकणी कोणाक दिश्टी पडलें ना, जाल्यार बरोवपाचे यत्न फुकट गेले अशें 
म्हणचें पडटलें. यत्न फुकट वचूं. तत्त्व फुकट वचचें ना. 124 
(दक्षिण आफ्रिकेंतल्यान) हिन्दूस्तानांत परतले उपरांतूय म्हज्यांत लिपून राविल्ले विकार हांवें 
पळेल्यात. म्हाका तांची लज दिसल्या. पुणून हांवें हार मानूंक ना. सत्याचे प्रयोग करतना म्हाका खूब 
खोस भोगल्या. आयजूय भोगता. पुणून हांव जाणा : म्हाका अजून कठीण वाटेवयल्यानूच चलपाचें 
आसा. ते खातीर शून्य जावप खूब गरजेचे. मनीस जे मेरेन आपणाक आपखोशयेन सगळ्यां फाटल्यान 
दवरिना ते मेरेन ताका मुक्ती मेळपाची ना. अहिंसा म्हळ्यार नमळायेची पराकाश्टा अशें हांव 
मानतां. 125 
विचार करी नाशिल्ले भुरावळिच्या जयजयकारांची म्हाका खऱ्यांनीच उबगण आयल्या. लोक म्हजेर 
थुकिल्ले जाल्यार हांव खंय आसां हें म्हाका कळटलें आशिल्लें. आनी तशें जाल्लें जाल्यार हिमालया 
З चुको केल्यो म्हूण कबूल करपाची, पावलां फाटीं घेवपाची वा पर्थून सगळें नव्यान रचपाची गरज 
उरची नाशिल्ली. 126 
म्हाका प्रतिष्ठेची मात पसून वान्सा ना. प्रतिष्ठेक हांव राज-दरबारांत रीग मेळपाक गरजेचें एक 
आभूषण मानतां. हांव हिन्दूंचो, तसो मुसलमानांचोय, किरिस्तांवांचो, पारशांचो आनी यहूदी लोकांचोय 
एक सेवक. सेवकाक मोगाची गरज आसता. प्रतिष्ठेची न्हय. आनी जे मेरेन हांव हांचो सगळ्यांचो 
एकनिष्ठ सेवक आसतलों ते मेरेन तांचो मोग म्हाका मेळटलोच, हे विशीं сапа ना. 127 
कित्याक म्हूण कोण जाणा, युरोप अमेरिकेक वचचें म्हळ्यार тезеп जिवार येता. म्हाका एके तरेचो 
भय दिसता. म्हज्या देशांतल्या लोकांचेर म्हजो विस्वास आसा तसो ह्या दोन व्हड खंडांतल्या लोकांचेर 
ना, अशें न्हय. म्हजो म्हजेरूच विस्वास ना. आरोग्या खातीर वा देश पळोवपा खातीर अस्तमे कडल्या 
देशांनी भोंबन येवपाची म्हाका मातूय इत्सा जायना. म्हाका महात्मा म्हूण मिरोवन घेवपाचें ना. म्हाका 
म्हज्या महात्मेपणाची तिडक मारता. तशें, थंय वचून व्याख्यानां दिवपाची आनी समारंमांनी वांटो 
घेवपाचीय इत्सा जायना. म्हाका युरोप अमेरिकेक धाडपाची देवाची इत्सा आसत जाल्यार थंयच्या 
भौसाच्या काळजांत रीग मेळोवपा खातीर,थंयच्या तरणाट्यां लागीं काळीज उक्ते करून उलोवपा खातीर 
हांव वतलों. एक सत्य सोडून बाकिच्यो सगळ्यो गजाली उखलासाक काडून संवसारांत सवस्तकाय 
हाडपा खातीर वावुरतल्या समानधर्मी भावांक मेळपा खातीर वतलों. हाका हांव म्हजें भाग्य लेखतलों... 
पुणून येवरोपाक वचून थंयच्या लोकांक दिवचो असलो कसलोच संदेश म्हजेकडेन ना. सत्य अहिंसेचो 
म्हजो संदेश हांवें संवसाराक दिला. पुणून अजुनूय म्हाका दिसता, हो संदेश म्हज्याच देशांत कामां 
करून बरेभाशेन हांव संवसाराक दिवंक पावतलों. हो संदेश हिन्दुस्तानांत हांव सफळ करून दाखोवंक 
पावलों जाल्यारूच तो संवसाराक पुरायेन दिवंक पावतलों. सत्य अहिंसेच्या संदेशाची हिन्दुस्तानाक 
गरज ना, ह्या निर्णयार हांव पावलों जाल्यार, ताचेर म्हजो केदोय भावार्त आसूं, भायल्या लोकांक हांव 
तो केन्ना दिवंक वचपार्चो ना. हाचो अर्थ : हांव हिन्दुस्ताना भायर गेलों जाल्यार, म्हजो संदेश 
हिन्दुस्तानांतल्या लोकांनी अचूक - थोडो थोडो जावं मागीर - पुणून घेतला, अशें दिसल्यारूच वतलों. 
सगळ्यांकूच हांव हें दाखोवन दिवंक पावतलों काय कितें, म्हाका खबर ना... देखून म्हाका येवरोपाक 
यो म्हूण आपयतल्या इश्टांलागीं हांव भिये भियेत पत्रवेव्हार करतालों. ते मजगतीं म्हाका दिसले, 
आनीक कित्याक न्हय जाल्यार रोमां रोलांक तरी मेळपा खातीर हांवें येबरोपाक वचूंक जाय. येवरोपाच्या 

हरशिल्या प्रवासा विशीं म्हजे स्वतः विशीं म्हाका अविस्वास आशिल्ल्यान, अस्तमेंतल्या ह्या विद्वानाचे 
भेटेक हांव वता, हें म्हजे भोंवडेचें मुखेल कारण हांव करूंक सोदतालों. म्हूण हांवें रोलां मुखार म्हजी 
अडचण दवरली आनी तांकां स्पश्ट विचारलें, 'येवरोपाक हांव फकत तुमचे भेटेक येतां, हें समा जातलें 
j? तांणी जाप धाडली, “सत्या खातीर सांगचें पडटलें, की तुमी फकत म्हाका मेळपा खातीर येवरोपाक 
येवप हें समा जावचें ना. फकत म्हाका मेळपा खातीर तुमी तुमचें काम सोडून येवचें, अशी म्हजी इत्सा 
ना.” रोलांक मेळपाचें सोडून येवरोपाक वचपाचें दुसरें कारणूच नाशिल्लें - वचपाक म्हजें अंतस्कर्ण 
तयार नाशिल्लें. म्हण वचप ना, अशें थारायलें. म्हाका हो निर्णय घेवचो पडलो erd म्हाका वायट 
दिसता. पुणून होच निर्णय समा अशेंय म्हाका दिसता. कित्याक, येवरोपाक वचपाची प्रेरणा म्हाका 
भितरल्यान इल्लीय जायना. हांगाच करपा सारकी कितलींशीं कामां पडल्यांत, असो आदेश म्हाका 
मेळळे. 128 

संवसारांतल्या कोणाचोच हांव तिरस्कार करिना. तिरस्कार करप म्हाका जमच ना. प्रार्थनापणायण 
जावन आनी खूब संयम केळोवन, चाळीस वर्सा जायत आयलीं, हांवें कोणाचोच दुस्वास करूंक ना. 
हांव जाणां, अशें सांगप म्हळ्यार एके तरेचें धाडस जाता. पुणून हांव तें सुमारा भायले नमळायेन 
सांगतां. एक खरें : ज॑य ज॑य दुष्कर्म [дуд] पडटा थंय थंय ताचो धिक्कार करपाक हांव मुखार सरतां. 
इंग्रजांनी हिन्दुस्तानांत जी शासन प्रणाली उबी केल्या तिचो हांव धिक्कार करतां, तिचो दुस्वासूय करतां. 
जे इंग्रज लोक हिन्दुस्तानांत येवन आडांगपणा करतात, तांचोय म्हाका खूब दुस्वास आसा. हिन्दुस्तानाचें 
निर्दयपणान शोषण करपाच्या तांगेल्या धोरणाचोय हांव धिक्कार करतां. तसो, जे घृणीत चालीक 
कोट्यांनी हिन्दू जापसालदार जावन पडल्यात ते अस्पृश्यतायेचोय हांव धिक्कार करतां. पुणून हांव 
जसो इंग्रज मनशाक धिक्कारिना तसो सवर्ण हिन्दुकूय धिक्कारिना. मोगाचे जे जे उपाय म्हज्यान घेवं 
येतात ते घेवन हांव तांकां सुधारपाचो यत्न करतां. 129 

कांय दिसां पयलीं आश्रमांतलो एक पाडो अपंग जाल्लो. तो वळवळटालो. ताका सगळी वखदां 
केलीं. गोरवांच्या डॉक्टराक हाडून विचारलें. ताणे ताची आस्त सोडून दिली. तो वळवळटा तो आमी 
पळेताले. कूस लेगीत परतीतना ताका पिडा जाताली... म्हाका दिसलें, हे परिस्थितींत पाड्याक मरण 
दिवप ही म्हजी लागणूक. तांतूंत अहिंसाय आसा. हांवें सांगात्यांक आपोवन तांचे लागीं भासाभास 
केली. कांय जाणांनी म्हाका तेंको दिलो. मागीर पुराय आश्रमा लागीं भासाभास केली. एकल्यान खूब 
विरोध केलो. ताच्या म्हणण्या प्रमाण, जाच्यांत प्राण दिवपाची तांक ना ताका प्राण घेवपाचोय हक ना. 
म्हाका हें म्हणणे ह्या प्रसंगाक लागू जायना अशें दिसलें. स्वाथीक लागून जेन्ना कोणूय कोणाचो प्राण 
घेता तेन्नाच आनी थंयच हें म्हणणे लागू जाता. निमाणे, पुराय नमळायेन पुणून तितल्याच खंबीरपणान, 
म्हऱ्यांत зей रावन, हांवें डॉक्टराक विखाढें इंजेसांव दिवंक लायलें आनी पाड्याचो प्राण घेतलो. प्राण 
वचपाक दोन मिणटां लेगीत लागलीं नात. 

चालंत लोकमताक हें मानवचें ना म्हणपाचें हांव जाणा आशिल्लों. चालंत लोकमत हे करणेंत 
हिंसाच पळेतलें. पुणून धर्म केन्ना लोकमताचो विचार करिना. जो म्हाका धर्म दिसता तो दुसऱ्यांक अधर्म 
दिसलो, तरूय हांवें म्हाका जो धर्म दिसला ताकाच धरून चलूंक जाय म्हणपाचें हांव शिकलां. तेंच 
सारकें अशें म्हज्या अणभवान म्हाका उपरांत दाखोवन दिलां. हांवें जाका धर्म मानला तो अधर्म आसू 
येता. पुणून लोकमताक भियेवन वा आनीक कसल्या कारणान हांव जाका धर्म मानतां ताका धरून 

चल्लों ना जाल्यार धर्म खंयचो आनी अधर्म खंयचो, हाचो निर्णय हांव केन्नाच घेवंक पावचों ना. आनी 

निमाणे धर्महिणो जावन पडटलों. हाकाच लागून प्रीतम कवीन म्हळां, भ्रेमपंथ पावकनी ज्वाळा भाळी 

पाछा भागे जोने' - मोगाची वाट म्हळ्यार एके तरेन उज्याच्यो जिबो आंगार झेलून चलपाची वाट. 

फाटलें-फुडलें येवजुपी मनीस आंग काडून घेतलो. अहिंसाधर्मूय एके तरेची मोगाची वाट. हे वाटेन 

चलतल्याक केन्ना केन्ना एकलो - एकाकी जावन मुखार वचचें पडटा. 

कोणूय विचारतलो, SU नेम तुंबें पाड्याक लायलो तो तूं मनशांक लायशीत व्हय? खासा तुका 

लायशीत व्हय?' हांव जाप दितलों, “हय. जो नेम पाड्याक लागू जाता तो सगळ्याक लागू जाता. 

“यथा पिण्डे तथा ब्रह्मांडे' ह्या महावाक्याक आडवाद ना. ना जाल्यार, पाड्याचो हांवें जीव घेतलो ती 

चूक केली अशें म्हणचें पडटलें. तिका हिंसा म्हणची पडटली. सामान्यतायेन पिडेन वळवळटल्या 
आमच्या प्रिय मनशांक आमी हे भाशेन मारिनात. कित्याक, तांची सेवा करपाचीं साधनां आमचे कडेन 
आसतात आनी तांकां समज आसता. पुणून, धरुंया, सेवा करपांत आतां अर्थ उरूंक ना अशें दिसले, 

जियेवपाची आस्त उरली ना, मनीस बेशुध्द आसलो आनी पिडेन वळवळटा जालो जाल्यार ताचो जीव 
घेवपांत (ताका मरणदान दिवपांत) म्हजे नदरेन कांयच दोश ना. मनशाचें ऑपरेशन करता आसतना 
सर्जन हिंसा करता अशें म्हणूंक येना. तो शुध्द अहिंसाधर्माकूच पाळो दिता. तशें प्राण-हरण करतना 
अहिंसेक पाळे दिलो अशें म्हणूं येता. ऑपरेशनान मनीस बरो जावं येता, प्राण-हरण केल्यार प्राणूच 
वता, अशें कांय जाण म्हणटले. पुणून बारकायेन येवजिल्यार दोनांचेंय साध्य एकूच म्हणपाचें दिसून 
येतलें. प्राण-हरण करून आनी ऑपरेशन करून आमी कुडींत रावतल्या आत्म्याक दुःखा पसून मुक्त 
करपाचें काम करतात. कुडिचें ऑपरेशन करून जें सूख आमी दितात तें कुडीक न्हय, तर आत्म्याक 
दितात. आत्मो नाशिल्ले कुडींत सुखादुखां भोगषाची शक्तीच नासता. अशेय दाखले कल्पूं येतात की 
जेन्ना प्राण-हरणांत अहिंसा आनी मनशाक जिवो दवपांत हिंसा आसूं येता. धरया, म्हजी एक Ча 
आसा, तिचेर कोण आगळीक करपाक धावन आयला, धुवेक आपणालें मत्त सांगूंक येना आनी तिका 
वाटावपाची दुसरी वाट ना. तर म्हजे मुखार एकूच वाट उरता - धुवेचो प्राण घेवन आगळीक करतल्याचे 
तरसादे सुवादीन हांवें जावप. हांतूंत अहिंसा आसा, अशें म्हाका दिसता. 

मृत्युदंडाचो जो भय आयज संवसारांत पातळळेलो दिश्टी पडटा तो अहिंसाधर्माच्या प्रचारांत बादा 

हाडपी जावन पडला. कोणाक गाळी Чач, ताचें वायट इत्सप, ताका मारप, पिडप - हें सगळे हिंसेंतूच 
मोडटा. आनी केन्ना केन्ना पिडप ही मृत्युदंडा чча व्हड हिंसा जावं येता. जो मनीस आपणाल्या 
सुवार्था खातीर сата पिडटा, ताचे नाक कान कातरता, ताका बंदिस्त करून खावंक दिना वा दुसरे 
तरेन ताचो अपमान करता, तो मृत्युदंड करतल्या परस चड निष्ठूरपणान चलता. जांणी अमृतसराक 
लोकांक किडीं भाशेन पोटान चलूंक फर्मायलें तांणी तांकां जिवे मारिल्ले जाल्यार ते उणे घातकी थरतले 
आशिल्ले. पोटान चलिल्ले जिवे आसात म्हणून पोटान चलपाचे ख्यास्तेक कोणूय मृत्युदंडा परस се 
म्हणूंक लागलो जाल्यार ताका अहिंसा निखालूस समजूंक ना, अशें म्हणपाक हांव मातूय अनमनचों 
ना. मनशाच्या जिवितांत अशे जायते प्रसंग येवं येतात की जेन्ना ते उंपून वचपाक ताका मरणाक येवकार 
दिवचो पडूं येता. जांकां हें समजना तांकां आहिंसेचें मूळतत्त्वूय समजूंक ना, अशें म्हणूंक जाय. 'हरिनो 
मारग शे शूरानो, नहीं कायरनुं काम А. ही वाट शुरांची, भिजूड मनशांची न्हय. “Zar, असत्यान 
चलून जियेवचे परस तूं म्हाका मर्ण दी हे Ф प्रार्थना आमी दिसपट्टी देवा लागीं करूंक जाय. 

दुस्माना, म्हजो अपमान करचे परस, म्हजे कडल्यान मनीसपणा भायलीं कामां करून घेवचे परस तूं 
म्हाका जितो मार; तुजे म्हजेर खूब उपकार जातले.. हे तरेची प्रार्थना अहिंसेन चलूंक सोदतल्यान दुस्माना 
लागीं करूंक जाय ..... हे दाखले सांगपाचें कारण म्हळ्यार, अहिंसे संबंदान जे कितले-शे गैरसमज 
समाजांत पातळळ्यात, ते पयस जावचे. मरणांतल्यान मनशाक वा खंयच्याय जिवाक वाटावप इतलोच 
अहिंसेचो अर्थ न्हय. एका वळवळपी पाड्याचो जीव घेतलो ताका लागून जाल्ल्या धस्क्याची सारकावणी 
जेन्ना हांव अगणीत तरेन चलत आयिल्ले निर्दयतेचे उदासीनताये कडेन करतां तेन्ना आमी अहिंसेच्या 
नांवान - जाणा जावन वा नकळ जावन - अधर्म चलोवपी लोक काय ЇЧ, असो म्हजे मुखार एक « 
प्रस्न उबो रावता. 130 

महात्मा-पदा परस हजार वांट्यांनी चड म्हाका सत्य प्रिय. हांव महात्मो न्हय. हांव एक अल्पात्मो, 
हाची म्हाका बेस बरी जाणवीक आसा. देखून महात्मा पदान हांव केन्ना भुल्लुसून TF ना. हांव 
खिणा-खिणाक हिंसा करुनूच म्हजी ही कूड तिगोवंक पावलां म्हणपाचें म्हाका कबूल करचेंच पडटलें. 
देखून कुडी विशिंची म्हजी ओड दिशिंदिशीं उणी जायत गेल्या. स्वासा कणकणी कितलेशे बारीक 
बारीक जीव हांव मारतां हें खबर आसुनूय हांव स्वास घेवपाचें बंद करिना. शाकभाजयो खातां तेनाय 
हांव हिंसा करतां, हें खबर आसुनूय हांव खावपाचें बंद करिना. जळारांच्या त्रासांतल्यान म्हाका वाटावपा 
खातीर पेत्रोला सारकी जंतू नाशक वखदां वापरपाचींय बंद करिना. सोरपांच्या उपद्रवांपसून आश्रमांतल्या 
सांगात्यांक वाटावपा खातीर - तांकां मारले बगर पयस करूं येना जायत जाल्यार - हांव मारूक दितां. 
शेतांत बैलां जोत चलयता आसतना आश्रमवासी बैलांक बडयांनी मारतात, तें हांव सोंसून घेतां. हे 
भाशेन, म्हजे हस्तुकी जी हिंसा घडटा तिका अंत आनी पार ना. हालिंसाराक म्हाका माकडांचो त्रास 
जावपाक लागला. तांकां मारपाचो निर्णय हांव घेतलो काय ना, म्हाका खबर ना. हांव तो चुकयत 
आयलां. तुर्ताक तर कांय उपेगी सुचोवण्यो करून म्हाका म्हजे कांय इश्ट आधार दीत रावल्यात. पुणून 
.... माकडांक हांव केन्ना मारचोंच ना ( वा मारूंक लावचोंना) हे तरेचो सोपूत घेवपाचो म्हाका धीर 
जावचो ना. हाका लागून म्हजे इश्ट म्हाका सोडून गेले जाल्यार म्हाका वायट दिसतलें. पुणून हांव तें 
सोंसून घेतलों. अहिंसे विशिंची म्हजी अपूर्णताय लिपोवन म्हाका कोणाचीच इश्टागत सादपाची ना. 
हांव इतलेंच म्हणीन, अहिंसे सारकेल्या महाब्रतांक वळखुपाचे आनी कायेन-वाचेन-मनान तांकां पुराय 
पाळे दिवपाचे हांव एका सारके यत्न करीत आयलां. ह्या यत्नांत म्हाका कांय कडेन थोडें आनी कांय 
कडेन खूब येसूय मेळळां. तरी आसतना, हे दिकेन म्हाका अजून खूब लांबची वाट कातरपाची आसा, 
हाची म्हाका जाणवीक आसा. 131 

हांव एक गरीब साधू. स चरखे, बंदखणीत मेळिल्लीं कांय आयदनां, बकरेचें दूद दवरपाचें एक 
आयदन, खादिच्यो स लुंग्यो, आनी तुवाले इतलेंच म्हजें सामान. आनी थोडी भोव नामना, जिका 
व्हडलेंशें मोल ना. 132 

( मार्साइच्या कस्टम अधिकाऱ्यां मुखार 11-9-31 ह्या दिसा.) 

राजकर्णाच्या भोंवऱ्यांत हांव ओडून गेलों तेन्ना म्हजे म्हाकाच हांवें विचारलें, अनीत, असत्य आनी 
जांकां.आमी राजको लाव म्हणटात तांचे पसून पयस रावपाक हांवें कितें करूंक जाय? हांव नित्शीत 
:_ अश्या. एंका निर्णयार पावलों. जांचे मजगतीं हांव जियेतां आनी जांच्यो अडचणी हांव दिसपट्ट्यो 
. पळेतां,-तांची. म्हाका सेवा करची आसत जाल्यार, म्हजी सगळी संपत हांवें सोडून दिवंक जाय. परिग्रहा 

पसून हांवें सामको पयस रावंक जाय. ह्या निर्णयार पावनाफुडे हांवें सगळें सोडून दिलें, अशें हांवें 
म्हळें जाल्यार तें खरें म्हणूंक येवचें ना. सुर्वेक हे दिकेन म्हजीं पावलां खूब सवकासायेन पडत रावलीं, 
हें म्हाका कबूल करचेंच पडटलें. आयज जेन्ना हांव म्हज्या त्या आंतरीक झुजाच्या दिसांचो उगडास 
. काडटां तेन्ना म्हाका हें आरंबाक त्रासांचें दिशिल्लें म्हणपाची याद जाता. पुणून जशे दीस वचत गेले 
तशें म्हाका दिसपाक लागलें, की ज्यो गजाली हांव म्हज्यो म्हूण मानीत आयिल्लो त्यो आनी तसल्यो 
कितल्योश्यो गजाली हांवें सोडून दिवंक जाय. आनी उपरांत असोय एक काळ आयलो की जेन्ना त्यो 
सोडून दितना म्हाका आनंद मेळपाक लागलो. हे भाशेन, एका सारक्या वाडत गेल्ल्या वेगान एका 
फाटल्यान एक कितल्योश्यो गजाली आपशीं म्हज्या जिवितांतल्यान गळून पडल्यो. हांव म्हज्या 
अणभवांचें वर्णन करतां जाल्ल्यान. म्हज्यान सांगूं येता, म्हज्या खांदा वयलें एक व्हडलें ओजें देंवलें, 
आनी म्हाका दिसपाक लागलें, को म्हज्यान आतां ल्हव जावन चलूंक जाता आनी म्हज्या भावांचे qaq 
कामूय सुखान बरें आनी ताच्याकूय चड आनन्दान करूंक जाता. उपरांत, कसलोय परिग्रह करप म्हाका 
त्रास दिवपी आनी जड दिसपाक लागलो... ह्या आनंदाचीं कारणां सोदूंक बसलों तेन्ना दिसून आयले, 
कसलीय वस्त हांव म्हजी म्हूण म्हजे कडेन दवरूक लागलों, जाल्यार अख्ख्या संवसारा आड वचून 
म्हाका ती सांबाळची पडटली. म्हाका दिसलें, ती वस्त जायत्या जाणाक जाय आसतली आनी तांचेकडेन 
ती नासली म्हणटकूच ते, दुश्काळांत उपाशीं पडिल्ल्या लोकां भाशेन, म्हाका एकलो पळोवन तिचो 
वांटो घेवन ааа. इतलेंच न्हय, तर म्हजे कडली झोंबून घेतले, आनी म्हाका पोलिसांचो आधार 
घेवपाची गरज दिसूंक लागतली. आनी हांवें मनांत म्हळें, तांकां ती जाय आसत आनी ते ती घेवन 
वचत जाल्यार ते खंयच्याय दुश्ट विचारान प्रेरीत जावन तें करचे नात; तांची गरज म्हजे गरजे परस 
चड आशिल्ल्यान करतले .... आनी हांवें मनांत म्हळें, म्हाका परिग्रह करपूच म्हळ्यार एके तरेचो 
тата कसो दिसूंक लागला. हांवें म्हजे लागीं त्योच वस्ती दवरूंक जाय की ज्यो दुसऱर्‍यांक जाय 
जाल्यो जाल्यार तांकांय त्यो सोपेपणान मेळूंक जाय. WF, अशे केन्ना जायना म्हणपाचें आमी 
अणभवान जाणात. म्हणटकूच अशी एकूच वस्त आसा की जी सगळ्यांक आपणालागीं आपणाली 
म्हूण सांबाळून दवरू येता - ती म्हळ्यार गरिबाय. दुसर्‍या उतरांनी सांगचें जाल्यार, आपखोशयेन 
सगळें हांवें सोडून दिवंक जाय. अपरिग्रहाक पाळो दिवन जियेवंक जाय. अकिंचन जावन रावंक जाय. 
म्हज्यांत ही श्रध्दा इतली खोल गेल्या की ही कूड लेगीत हांवें देवा सुवादीन करूंक जाय - ताचे 
इत्सेप्रमाण चलोवंक जाय, अशी एक इत्सा मनाचे खोलायेंत उदेल्या. जे मेरेन ती म्हज्या हातांत आसा 
ते मेरेन तिचो उपेग हांवें सुखां भोगपा खातीर न्हय, आनंद अणभवपा खातीर न्हय, व्यसनांनी खर्चुपा 
खातीर न्हय, तर जागरुकपणान लोकांचे सेवे खातीर करूंक जाय. कुडी संबंदान जर हें खरें आसत, 
जाल्यार मागीर, मुस्तायके संबंदान आनी हेर ज्यो वस्तू आमी वापरतात तांचे संबंदान वेगळें सांगपाची 
गरजूच ना... आपखोशयेन घेतिल्ल्या गरिबायेच्या ह्या व्रताक पुरायपणान - पुरायपणान घडये सोपें 
नासत, पुणून जाता तितल्या पुरायपणान - पाळो दितल्यांनी - ह्या आदर्श पांवड्यार पाविल्ल्यांनी - 
आमकां दाखोवन दिलां की तुमचे कडेन आसा तें सगळें तुमी सोडून दिलें जाल्यार तुमी खरेपणानशीं 
संवसारांतले सगळे धन-दौलतिचे धनी जातात. * 133 
धर्मशास्रांक उजू चलणुकेच्या बरकुलार घांसून तांचे मोल आंकपाची कळा हांव 
शिकिल्लों. चमत्काराची म्हाका इल्लीय ओड-आस्था नाशिल्ली. येशून जे चमत्कार / A 


* 27-9-1931 ह्या दिसा लंडनांतल्या गिल्डहोलांत केल्ल्या उलोवपांतल्यान. 

ते, чеп, हांवें अक्षरश: खरे मानिल्ले, जाल्यारूय ताणे जो उपदेस केला तो सास्वत नीत-नेमांक 
धरून नाशिल्लो जाल्यार म्हाका तो पटचो नाशिल्लो. कशींय जावं, धर्मगुरुंनी उच्चारिल्ल्या उतरांतल्यान 
म्हाका - आनी म्हजो समज आसा, सवंसारांतल्या कोट्यांनी लोकांक .- जे तरेची जिवी तट्टटीत शक्ती 
मेळटा तितली किरकोळ लोकांनी उच्चारिल्ल्या त्याच उतरांतल्यान मेळना... संवसारांत जावन गेल्ल्या 
जगदगुरू भितर येशू एक आशिल्लो अशें हांव मानतां. ताचे मुस्तींतल्या भक्तांचे नदरेन तो 'देवाचो 
एकूच एक үт आशिल्लो. त्या भक्तांक जें दिसतालें तशेंच म्हाकाय दिसूंक जाय, अशें ना. देवाचे 
जायते पूत जाले, तांच्यांतलो तोवूय एक, अशें हावें म्हळें, म्हणून म्हज्या जिविताचेर ताचो प्रभाव 
उणो पडला, अशें जायना. 'देवाचो पूत' ह्या उतरांचो दुसरो अदीक खोल आनी भव्य अर्थ हांव करतां, 
ताच्या काळांत तो देवाक सगळ्यांत चड लागीं आशिल्लो. जाणी येशुचो उपदेस घेतलो तांचे मुखार 
तो एक अचूक देख म्हूण з रावलो. ताणे लोकांच्या पातकांचें प्रायश्चित घेतलें. पुणून, जाणी आपणालें 
जिवीत बदलपा खातीर मातूय यत्न करूंक नाशिल्ले, तांकां हे देखिचें व्हडलेंशें मोल नाशिल्लें. फकत 
द्विजत्व पाविल्ल्या गिन्यानी मनशांचींच पातकां हुलपून ना जातात - जशें भांगर उज्यातल्यान भाजून 
येतकूच बावन-कशी जावन येता... हांवें म्हजीं पातकां जाता तितल्या मेकळेपणान कबूल केल्यांत. 
पातकांचें ओजें माथ्यार घेवन हांव भोंवना. म्हाका दिसता, म्हजीं पावलां देवाचे दिकेनूच मुखार पडत 
आसात. हें खरें आसत, जाल्यार तांतूंत म्हजें बरें भलेंच जातलें. कित्याक, हांव देवाचो सांगात आनी 
ताच्या उजवाडाची ऊब अणभवीत आयलां. म्हजें तप, म्हजे उपास, म्हज्यो प्रार्थना, हें सगळें म्हाका 
सुधारतलें, अशें धरून हांव रावलों, जाल्यार तांकां कांय मोल उरचें ना. पुणून हें सगळें एका आत्म्याचे, 
आपणाल्या सर्जनहाराचे मांडयेर आपणाली पुरो जाल्ली तकली दवरपाचे तळमळींतल्यान उदेल्लें आसत 
जाल्यार, म्हाका आस्त आसा, ताचें मोल हजार वांट्यांनी वाडटलें. 134 

हिन्दूधर्मांत रावलों जाल्यार अध:पतना बगर दुसरें कितेंच म्हज्या वांट्याक येवपाचें ना, हांवें 
бта जावंक जाय, अशें फाटल्या तीस वर्सा सावन एक इंग्रज इश्ट म्हाका समजायत आयला. 
बंदखणींत पडिल्लों तेन्ना वेगळे वेगळे कडल्यान “सिस्टर तेरेसाचें जिवीत” ह्या पुस्तकाच्यो एक न्हय, 
तीन प्रती म्हाका. मेळिल्ल्यो. वाचून सिस्टर तेरेसा भाशेन येशू खिस्ताक हांवें देवाचो एकलोच एक पूत 
आनी म्हजो सोडवणदार म्हूण मानून घेवचो, हे आशेन धाडिल्ल्यो. हांवें हें पुस्तक भक्तिभावान वाचलें. 
पुणून सिस्टर तेरेसाच्या अणभवाच्या पुराव्या वयल्यान लेगीत म्हज्यान तशें मानूंक जालें ना. म्हजें मन 
हांवें सदांच उक्तें दवरलां. म्हजे आयचे पिरायेर आनी आयचे अवस्तेंत नवो विचार घेवपाची शक्ती 
ताच्यांत आसूं येता आसत जाल्यार, हांव सांगूंक सोदतां, हांव ते खातीर (नवे विचार घेवपा खातीर) 
तयार आसां. म्हजी इतली तयारी आसा की, धरुंया, सॉलाक पॉल जावचे पयलीं जे अणभव आयले 
तसले म्हाका आयले जाल्यार हांव धर्मान्तर करपाक मात लेगीत फाटीं-फुडें सरचों ना. पुणून, आयज 
तर हांव रुढिग्रस्त खिस्ती धर्माआड एक बंडखोर म्हण зай रावलां. कित्याक, म्हाका खातरी पटल्या 
की येशू ख्रिस्ताची शिकवण ताणे इबाडून उडयल्या. येशू मुदलांत एशियाचो आशिल्लो. ताची 
शिकवण कितल्याश्याच माध्यमांतल्यान गेल्या आनी रोमी पात्शायांचें तिका फाटबळ मेळळां तेन्ना ती 
साम्राज्यवादी पंथांत बदलल्या. आनी ह्या खिणा मेरेन ती तशीच HET. एक खरें, हाका सामान्या 


भायले आनी विरळ अशे कांय आडवाद आसात. чора सामान्यतायेन ती हांवें म्हळां तशीच 
185 
e. १ 2] 

म्हजी तकली ल्हान. tia साहित्य चड ATF ना. भायलो संवसारूय हांवें चडसो पळोवंक 
ना. जिवितांत कांय गजालिंचेर हांबें म्हजें लक्ष केन्द्रीत केलां. ते भायर म्हाका कित्याचीच 
ओड-आस्था ना.! 3° 
' खंयचोय मनीस - दादलो जावं बायल - हांवें केला तितलो यल करीत, आनी हांवें केळयल्या 
तितली आस्त आनी तितलो भावार्त केळयत - जाल्यार ज्यो सिद्धी हांवें जोडल्यात तितल्योय ताच्या 
वांस्याक आयले बगर रावच्यो नात, हे विशीं म्हाका इल्लोय दुबाव ना. 137 
हांव समजतां, अहिंसक रितीन जियेवपाची आनी मरपाची कळा म्हाका येता. पुणून एके पूर्ण करणे 
उदेशीं ती संवसारा मुखार दवरपाक अजून हांव पावूंक ना. 38 
'गांधीवादा' सारकें कितेंच ना, आनी म्हजे फाटल्यान म्हाका कसलोच संप्रदाय दवरून वचपाचें ना. 
еа खंयचेंच नवें तत्त्व वा नवो सिद्धांत सोदून काडूंक ना. जीं शाश्वत सत्यां पयलीं सावन चलत 
आयल्यांत, तींच फकत हांवें दिसपट्ट्या जिवितांतल्या प्रस्नांक कसाक लावन पळोवपाचो (म्हजे तरेन) 
यत्न केला. मनून जशी आपणा फाटल्यान आपणाली एक 'स्मृती' दवरल्या तसली स्मृती दवरून 
वचपाचो प्रस्न म्हज्या संबंदान उपरासना. त्या व्हड स्मृतिकाराकडेन म्हजी सारकावणीच करूंक येवपाची 
ना. जीं मत्तां हांवें घडयल्यांत आनी ज्या निर्णयार हांव पावलां तांकां अंतीम लेगीत म्हणूंक येवपाचें 
ना. гета तांच्यांत बदल जावं येतात. संवसाराक हांव कितेंच नवें शिकोवंक सोदिना. सत्य आनी 
अहिंसा हीं दोनूय तत्त्वां अनादी काळा सावन संवसारांत चलत आयल्यांत. हांवें फक्त, म्हज्यान जाता 
ते भाशेन, तांचे विशाळ प्रमाणांत प्रयोग केल्यात. हे प्रयोग करता आसतना FA जायते फावटीं 
कितल्योश्यो चुकोय केल्यात. ह्या चुकांतल्यान हांव थोडें भोव कितें शिकलांय म्हणूं येता. म्हळ्यार, 
जिवीत आनी ताचे प्रस्न हांणी म्हाका सत्याचे आनी अहिंसेचे प्रयोग करपाची संद दिल्या. मुदलांत हांव 
सत्यवादी सभावाचो आशिल्लों. अहिंसक नाशिल्लों. एका जैन मुनीन एक फावट म्हळळें, हांव जितलो 
सत्याचो पुजारी तितलो अहिंसेचो न्हय. आनी ताचें हें म्हणणे खरें आशिल्लें. सत्या खातीर म्हाका 
अहिंसा सोडून दिवची पडली जाल्यार हांव ती सोडून दितलों, अशेंय त्या मुनीन म्हळळें. खरेपणानशीं, 
सत्याची उपासना करता आसतनाच म्हाका अहिंसा मेळळया. सत्या परस व्हड धर्म ना (सत्यान्नास्ति 
परमोधर्माः) अशें आमच्या शास्त्रांनी सांगला. तांणी अहिंसा होच परम धर्म (अहिंसा परमोधर्मः) अशेंय 
म्हळां. ह्या दोनूय सुत्रांत धर्म हें उतर वेगळ्या वेगळ्या अर्थानी आयलां, अशें हांव मानतां. 
म्हजें तत्त्वज्ञान - теат विचारांक येदें व्हड नांव दिवं येता आसत जाल्यार - हांवें जें वयर सांगलां 
तितल्यांत येता. ताका तुमी “गांधीवाद” म्हणूं नाकात. हांतूंत “वादा'सारकें कितेंच ना. आनी ताचे खातीर 
व्हडल्या साहित्याची वा प्रचाराचीय गरज ना. म्हज्या विचारां आड कांय शास्त्रवचनां दवरिल्लीं हावे 
पळेल्यांत. तरी आसतना, खंयचेय गजालीखातीर सत्याचो बळी दिवंक जायना, ह्या म्हज्या मत्ताक हांव 
чеч परस अदीक घट दसून रावलां. हांवें सांगिल्ल्या साद्या सत्यांचेर जांचो विस्वास आसा ते तीं 
चलणुकेंत हाडून तांचो प्रचार करूंक पावतले. कांय जाणांनी म्हज्या चरख्याचीं खूब फकाणां मारल्यांत, 
आनी एका तिखट टिकाकारान तर एक फावट अशेंय म्हळळें की चरखो लोकांक इतलो आडगळ 
जावन पडटलो की हांव मरतलों तेन्ना ताची लाकडां म्हज्या सरणा खातीर उपकारा पडटलीं. तरी 
आसतना, चरख्या वयली म्हजी श्रद्धा हालूंक पावूंक ना. म्हज्या पुराय रचनात्मक कार्यावळिचे बुन्यादींत 

तुमीच म्हाका थोरो सारकेलो गुरू दिला. तागेल्या 'ड्युटी ऑफ सिविल डिस-ओबिडियन्स (सविनय 
कायदेभंगाचो धर्म) ह्या निबंदांत दक्षिण आफ्रिकेंतल्या म्हज्या वावराक एक शास्त्रीय समर्थन मेळळें. 
ग्रेट ब्रिटनान म्हाका असलोच दुसरो एक गुरू दिलो - रस्किन. ताचें 'अण्टु धिस लास्ट” पुस्तक वाचून 
हांव जो वकील आनी शारांत रावपी एक नागरीक आशिल्लों, तो डर्बना पसून पयस एका रेल्वेस्टेशना 
सावन तीन मैल अंतराचेर आशिल्ल्या एका शेतार वचून रावपी एक शेतकार जालों. आनी रशियेन 
म्हाका तिसरो गुरू, तॉलस्तॉय दिलो. अहिंसेक ताणे बुध्दीक संतोस दीत हे तरेची तर्कशुध्द बुन्याद 
रचून दिली. दक्षिण आफ्रिकेंतली म्हजी चळवळ निकतीच सुरू जाल्ली - ती फुडें कसलें रूप घेतली 
आनी तिच्यांतल्यान कसल्यो कसल्यो शक्ती उक्ताडा येतल्यो हें म्हाका खबर नाशिल्लें. अश्या वेळार, 
तॉलस्तॉयान म्हजे चळवळीक आशिर्वाद धाडून दिल्ले. म्हाका बरयल्ले एके चिटींत ताणे हे चळवळिचें 
भविष्य वर्तयल्लें आनी म्हळळें की तूं अशी एक चळवळ चलयता की जी संवसारांतल्या चिडुल्ल्या 
चेपिल्ल्या लोकांक आशेचे कीर्ण दाखोवपाक जल्माक आयल्या. हाचे वयल्यान तुमकां दिसून येतलें, 
की आयज जें कितें करपाक हांव मुखार सरलां ताचे फाटल्यान ब्रिटन वा अस्तमेच्या देशांचे दुस्मानकायेची 
प्रेरणा ना. 'अण्टु धिस लास्ट' ची शिकवण काळजांत थीर करून आनी पचोवन नाझिझमाक वा 
फॅसिझमाक तेंको दिवपाचो गुन्याव हांव कसो करतलों ? हे वाद मनीस आनी ताची स्वतंत्रताय चिडडुपा 
खातीर जल्माक येवंक नात व्हय ? 149 

म्हज्या जिवितांतली एकूय गजाल हांवें गुपीत दवरूक ना. म्हजीं दुबळींच आंगां єт मदीं मदीं 
लोकां मुखार उक्ती करून दवरल्यांत. FOR विषय म्हाका खंयूय ओडून घेवन वचपाक लागले 
जाल्यार ते म्हाका ओडून व्हरतात म्हण सांगपाचो म्हज्यांत धीर आसा, अशें हांव मानतां. खासा म्हजे 
घरकान्नी कडले लेगीत वासना-तृप्तिचो म्हाका वीट आयलो ते उपरांतूच - म्हजी पुराय परिक्षा घेवन 
- हांवें 1906त ब्रह्मचर्याचें ब्रत घेतलें. तेंवूय देशाचे सेवेंत अदीक भक्ती आनी समर्पण केळोवंक पावचों 
हे खातीर घेतलें. त्या दिसा सावन म्हज्या उक्त्या जिविताक सुरवात जाल्या. ब्रह्मचर्य सुरू करीत सावन 
आमच्या - घोवबायलेच्या - खऱ्या स्वातंत्र्याक सुरवात जाल्या. म्हजे घरकान्निचो ते AU हांव देव वा 
म्हणुया, धनी आशिल्लों. म्हजे हे सत्तेंतल्यान मेकळी जावन ती स्वतंत्र बायलमनीस जाली आनी हांव 
म्हजे वासनेचे गुलामींतल्यांत - जी तिकाच भागोवची पडटाली - मेकळो जालों. म्हाका म्हजे घरकान्निची 
जे तरेची ओड दिसताली ते तरेची ओड दुसरे खंयचेच बायल-मनशेविशीं म्हाका केन्नाच दिसूंक 
नाशिल्ली. हांव तिचेकडेन घोव ह्या नात्यान एकनिष्ठ आशिल्लों. (इंग्लंडाक शिकूंक वता आसतना) 
आवय मुखार हांवें जो सोपूत घेतिल्लो ताका तर हांव इतलो एकनिष्ठ राविल्लों की हांव दुसरे खंयचेच 
बायले सुवादीन जावंक नाशिल्लों. पुणून ब्रह्मचर्याचो म्हज्यांत जो विकास जालो ताणे बायल मनशे 
कडेन पळेतना म्हाका 'मनशाची आवय' म्हूण पळेवंक शिकयलें. आनी आपशींच हांव तिचे कडेन 
ओडून गेलों... म्हज्या ब्रह्मचर्यांत पोरण्या सनातनी नेमां सारकें कितेंच नाशिल्लें. गरज पडल्या तशे 
तशे हांव म्हजे नवे नेम घडयत गेलां. ब्रह्मचर्याक पाळो दिवपा खातीर बायलांकडेन कसलेच तरेचो 
संबंद येवंक जायना, अशें हांवें केन्ना मानूंक ना. ब्रह्मचर्या खातीर बायलां कडेन निर्दोषांतलो निर्दोष 
लेगीत संबंद येवंक जायना म्हणटात तो बळयां रचिल्लो नेम. ताका खरेपणानशीं कसलेंच मोल ना. 

हाका लागून सेवा कार्यांत आयिल्ले सभावीक ЧӘР; र्चो यत्न करूक ना. परिणाम 
: दक्षिण आफ्रिकेंत कितल्याश्या येवरोपेव आनी हिन्दी area प हांव जोडूंक पावलों. तांगेल्यो 
आंतर-जिवितांतल्यो खबरीय त्यो म्हाका मेकंळेपणान सांगूंक पावल्यो. आनी दक्षिण आफ्रिकेंत हिन्दी 
बायलांक सत्याग्रहांत वांटो घेवपाचो हांवें उलो मारलो तेन्ना हांव तांचे मदलोच एक जावंक पावलों. 
बायलांची सेवा करपाची म्हज्यांत आगळी अशी योग्यताय आसा, हाची म्हाका त्यावेळार सगळ्यांत 
पयलीं जाणवीक जाली. ही, म्हज्या मत्तान रुचीक कथा, थोड्या उतरां भितर सांगची जाल्यार, 
हिन्दुस्तानांत जेन्ना परतलां तेन्ना हिन्दी बायलां मजगतीं त्याच आपलेपणान भरसुपाक म्हाका मातूय 
कळाव लागूंक ना. ज्या सभावीकपणान हांव तांचीं काळजां जिखूंक पावलों तो म्हजे नदरेन खोशयेचोय 
आनी अजापांचोय विशय. दक्षिण 3फ़रकेंतल्या मुसलमान भयणीं भाशेन हांगासरल्यो मुसलमान 
भयणीय म्हजे मुखार केन्ना पडो ओडून आयल्यो नात. आश्रमांत हांव न्हिदतां ते कुडींत भोंवतणी 
सगळे कडेन बायलोच न्हिदिल्ल्यो आसतात. म्हज्या सांगातांत त्यो सगळे वाटेन आपणाक सुरक्षीत 
मानतात. सेगांव (सेवाग्राम) आश्रमांत एकान्त निखालूस नासता...... धरुंया, म्हज्यांत बायलां विशीं 
काम वासना जागी जाली, जाल्यार हे पिरायेर लेगीत एका परस अदीक बायलो करपाचो म्हज्यांत धीर 
आसा. हांव गुपीत वा उक्तो स्वेच्छाचार मानिना. स्वेच्छाचार हो म्हजे नदरेन सुण्यांचो आचार. गुपीत 
मोगांत, ते भायर, भिजूडपणाय आसात. 141 

एक भाव बरयता, 'तुमी तुमच्या पुताकूच तुमचे सरीं दवरूंक पावूंक नात. तो स्वेच्छाचारी जाला. 
तुमी तुमचें घरूच पयलीं सांबाळिल्लें बरें न्हय? 

हो म्हाका थोमणो म्हणूं येता. पुणून हांव ताका थोमणो मानिना. हो प्रस्न आनीक कोणाचेय तकलेंत 
येवचे पयलीं म्हजे तकलेंत आयिल्लो. हांव पूर्वजल्म आनी पुनर्जल्म मानपी मनीस. सगळे संबंद 
पूर्वजल्माच्या संस्कारांतल्यान जल्मा येतात, अशें म्हणपी. ईश्वराचे नेम सोपेपणान लक्षांत येनात. सोद 
घेत रावपाचो एक विशय हो. ताचो पार कोणाक लागपाचो ना. म्हज्या पुता संबंदान हांव जें कितें 
समजलां तें अशें - म्हगेर कुपुत्र जल्माक आयलो जाल्यार तें म्हज्या पातकाचें फळ, अशें हांव मानतां 
- मागीर तें ह्या जन्मांतलें जावं वा आदल्या जन्मांतलें जावं. म्हणो हो पयलो पूत. तो जल्माक आयला 
त्यावेळार हांव विकारांनी FE जाल्लों. ह्या विकारांचें तो एक फळ. ते भायर, तो अशा एका काळार 
ल्हानाचो व्हड जायत रावलो की ज्या काळार हांव खासा म्हाका घडयत राविल्लों. हांव म्हाका सारको 
वळखनाशिल्लों. आयजूय हांव म्हाका सारको वळखतां अशें म्हणिना. पुणून त्या काळार वळखतालों 
ताच्याकूय बरो वळखतां. बरोच काळ तो म्हजे पसून पयस उरलो. ताका घडोवपाचें काम सगळें म्हज्या 
हातांत नाशिल्लें. हाका लागून तागेलें जिवीत 'अतोभ्रश्‍ट ततोभ्रश्ट” अशें जालें. ताची म्हजे आड एक 
कागाळ आसा. तो म्हणटा, जाका हांवें परमार्थ मानलो तो खरेलो परमार्थ नाशिल्लो. आनी असल्या 
ह्या परमार्थात हांवें ताची आनी तागेल्या भावांची आहुती दिली. हे तरेचे आरोप थोड्या भोव प्रमाणांत 
म्हज्या दुसऱ्या पुतांनीय - फाटीं फुडें सरून जावं मागीर - म्हजेर केल्यात. पुणून उदार काळजान तांणी 
म्हाका माफ केला. व्हडल्या पुतान तर हांवें घरांत घडोवन हाडिल्ले बदल खासा अणभवल्यात. हाका 
लागून ताणे मानिल्ले म्हजे गुन्याव तो म्हाका माफ करूंक पावूंक ना. हे स्थितींत ताका हांव होगडावन 
बसलों, ताका कारण हांव जालां असो समज करून सगळें सोंशीत रावलां. तरी आसतना 'हांव ताका 
होगडावन बसलां' अशें म्हणप समा जावचें ना. कित्याक, देवान ताका बरी बुद्ध दिवची आनी ताचे 

सेवेंत म्हजे कडल्यान जें कितें उणे उरलां जातलें, ताचे खातीर ताणे म्हाका माफ करचो, अशें देवा 
लागीं हांव सदां मागीत आयलां. मनीस हो सभावान ऊर्ध्वगामी - सदां वयर सरपी असो म्हजो 
घट भावार्त आशिल्ल्यान ताका एक दीस ताच्या अज्ञानाचे न्हिदेंतल्यान जाग येतली, ही आस्त 
та साप्प सोडून दिवंक ना. देखून, अख्ख्या संवसारा भाशेन, अहिंसेच्या प्रयोगाचें ताकाय 
हांबें म्हजें एक मळ मानलां. जैत केन्ना मेळटलें - तें मेळटलेंच काय मेळचें ना - हाचो हुस्को 
हवें केन्ना करूंक ना. म्हाका येवजता ते लागणुकेंत हांव धील पडचों ना, इतलें म्हाका संतोस 
मेळपाक पुरो अशें मानतां. “मनशाक फकत लागणुकेचो अधिकार आसा, फळाचो ना' हें गीता-वाक्य 
हांव भांगराचें कशें लेखतां. 142 

एकल्यान एक कात्रण धाडलां. तांतूंत खंय तरी म्हज्या नांवाचें एक देवूळ बांदून तांतूंत म्हजे मुर्तिची 
पुजा जाता, म्हणपाची खबर आयल्या. हांव हिका अभद्रांतली अभद्र मुर्तिपुजा मानतां. जाणे हें देवूळ 
बांदलां ताणे आपणाल्या दुडवांचो दुरुपयोग केला, गांवच्या भोळ्या भावातीं लोकांक वांकडे वाटेन 
व्हेल्यात आनी म्हज्या जिविताची विकृत चित्रावणी करून म्हजो अवमान केला. पुजेचो हो अर्थ जावं 
नज. हो अनर्थ. निर्वाहा खातीर वा स्वराज्या खातीर एक यज्ञ म्हूण चरखो कांतप हीच म्हज्या मत्तान 
चरख्याची खरी पुजा. किराभाशेन गीतेचें पारायण करून तिची पुजा जायना. गीतेच्या उपदेसाक धरून 
जियेवप हीच गीतेची खरी पुजा. गीतेच्या उपदेसाक धरून चलपाक उपकारा पडत तितले पुरतेच गीतेचें 
पारायण करप समा म्हणूं येता. मनशाच्या दुबळ्या आंगाचें न्हय, तर ताच्या गुणांचें अनुकरण करप 
हीच ताची खरी पुजा. जित्या मनशाची मुर्त उबी करून आनी तिची पुजा करून आमी हिन्दुधर्माक 
सामक्या सकयल्या पांवड्यार हाडून देंवयतात. मर्णा पयलीं कोणाकूच पुरायेन बरो म्हणूंक येना. मर्णा 
उपरांतूच मनशांतले गूण पळोवन ताका बरो म्हणूंक येतलो. खरेपणानशीं, फकत देवूच मनशाच्या 
काळजाक वळखता. देखून खंयच्याय जित्या वा मेल्ल्या मनशाची पुजा करचे परस जो पूर्ण आनी जो 
सत्याच्या रुपान उक्ताडा येता त्या देवाचीच पुजा करप बरी. कोणूय विचारतलो, कोणाचेय फोटे लावप 
ही ताचे पुजेची एक तरा न्हय व्हय? हे संबंदान FA हाचे पयलीं बरयलां. ही चाल खर्चाळ. तरूय 
निर्दोश. देखून आयज वेर ती हांवें सोंसून घेतल्या. हांतूंतल्यान मुर्तिपुजेक हांव प्रत्यक्ष वा अप्रत्यक्ष 
Кач उत्तेजन दितां अशें दिसून येत जाल्यार हिवूय चाल हांशाक म्हारग आनी TRT करपी अशें 
लेखून ती हांव सोडूंक लावपी. हें जें म्हजें कोणे देवूळ बांदलां ताच्या धनयान देवळांतली म्हजी मूर्त 
काडून थंय एक खादीकेन् सुरू करचें. जाल्यार तें येकार दिवपा सारकें थरतलें आनी तुर्ताक तो जें 
पातक करता तांतूंतल्यान तो वाटावतलो. थंय गरिबांनी बसून चार पयशे जोडपाचे नदरेन चरखो चलोवचो 
आनी दुसऱ्यांनी यज्ञ म्हूण समजून चलोवचो. सगळ्यांनी खादी घालपाक लागची. होच गीतेचो कर्मयोग. 
तो जिवितांत देंवलो जाल्यार म्हजी खरी पुजा जातली. 143 

म्हज्या अपूर्णतायांक आनी चुकांक लेगीत हांवें म्हज्या जैतां आनी शक्ती भाशेन देवाचे आशिर्वाद 
मानल्यात आनी दोनांकूय ताच्या पांयांकडेन ओपल्यांत. देवान म्हजे सारकेल्या अपूर्ण मनशाक येद्या 
व्हडल्या प्रयोगा खातीर कसो वेचून काडलो काय? अहंकारान सांगिना, पुणून म्हाका स्पश्ट दिसता 
म्हूण सांगतां - देवाक हिन्दुस्तानांतल्या कोट्यांनी मोन्या आनी अज्ञान गरिबां खातीर काम करपाचें 
आशिल्ले, म्हूण ताणे म्हजे सारकेल्या अपूर्ण मनशाक वेंचून काडलो. म्हजे परस पूर्ण मनशाक पळोवन 
लोक बावडे घुटमळ्यांत पडटले आशिल्ले. आपणा सारक्यो चुको करपी म्हाका पळोवन तांकां दिसले, 

आमच्यांनीय आमच्यो चुको सुधारून मुखार वचूं येता. पूर्ण मनशाक घडये ते वळखुंकूय पावचे 
नाशिल्ले. आनी ताका खंयचेय धोलींत वचून बसचें पडटलें आशिल्लें. म्हजे उपरांत जो येतलो तो 
पूर्ण आसतलो. आनी ताचो संदेश झेलून घेवपा खातीर तुमी ते मेरेन लायक जाल्ले आसतले. 144 

अणुबॉम्बाक लागून हिरोशिमा धर्तरे बयलें ना जालें RTT आयकलें तेन्ना म्हजे ल्हंवेचेर लेगीत 
ताचो परिणाम जालो ना. उरफाटें, हांवें मनांत म्हळें, 'आतां जर संवसारान अहिंसा घेतली ना, जाल्यार 
मनीस जात आपणालें नाशें खातरीन ओडून घेतली.” 145 

संवसारांत जायतीं दुष्कर्मा चलतात. हांव काजी जावन तांची मनसुबी करूंक बसना. खासा हांवूच 
अपूर्ण आशिल्ल्यान आनी सोंशीकपणाची तशीच उदारतायेची म्हाका गरज आशिल्ल्यान संवसारांतल्यो 
अपूर्णतायो हांव सोंसून घेतां. '*€ 

अशुभ अशें कितेंच म्हज्या हातान घडचें ना - करपाक हांव जेन्ना साप असमर्थ जावन पडटलों 
आनी म्हज्या विचारांत जेन्ना कोडसाणेक वा तिडकीक एका खिणा पुरती लेगीत सुवात मेळची ना, 
तेन्ना - आनी तेन्नाच - म्हजी अहिंसा संवसारांतल्या सगळ्या काळजांचेर परिणाम करूंक पावतली.!*7 

आपणाक पुरायपणान ईश्वरांत विरगळावन उडोवंकुदरतल्म मशन बरेंलायट तशेंच येस अपेस 
सगळें ईश्वराक ओंपून हुस्क्या मेकळो जावन रात्रं होत्र-ह्म-पांवर्ड्यार;पावूक ना. देखून म्हजे 
यत्न अर्दकुटे उरल्यात. 148 ° 


иа - बचा зей दाखोवपाची 
फकत संकल्पूच @ тата. अशी 


а. И म्हजे यत्न चल्ल्यात. 149 
आपला, ताची जाप आयज FA RAF सोदतां. प्रस्न 





















गरजूच उरना. तागेले विचारूच करण्यो ग 
स्थिती येता तेन्ना तो अकर्मांत कर्म पळेता Š 

कितलेशेच कडच्यान एक प्रस्न म्हजे व 
असो- 

करपाक लागल्यात, हाचो अर्थ तुमी कसो लायतात? इंग नीस त्या. सवो 
वर्सा सावन अहिंसेचो जो प्रयोग चल्लो, ताचो हो परिणाम न्हय मू? मागीर, अजुनूय संवसाराक तुमचो 
अहिंसेचो संदेश उपकारा पडटलो, अशें तुमकां दिसता?' 

ह्या प्रस्नांक जाप दितना म्हाका सांगचें पडटलें, हें जें कितें दिवाळें वाजलां तें अहिंसेचें न्हय, म्हजें. 
हाचे पयलीं हांवें स्पश्ट सांगलां : फाटल्या तीस वर्सात जिचो प्रयोग जालो ती अहिंसा दुबळ्यांची 
आशिल्ली. म्हजी ही जाप सारकी काय कितें, हें दुसऱ्यांनी सांगूंक जाय. ते भायर, आनीक एक गजाल 
सांगूंक जाय : आयचे बदल्लेले परिस्थितींत ही दुबळ्यांची अहिंसा कित्याक उपकारा पडपाची ना. 
शुरांची अहिंसा ही संवसारांतली एक व्हडांतली व्हड शक्त. शुरांचे अहिंसेचो मोट्या प्रमाणांत प्रत्यक्ष 
प्रयोग करून दाखोवंक जाय. म्हज्यांत आशिल्ली सगळी शक्ती वापरून हांव तुर्ताक तेंच दाखोवपाचो 
यल करूंक लागलां. म्हजी सगळी शक्ती - अर्थ नाशिल्ली आसली म्हूण कितें जालें? हांव शेख 
महम्मदा भाशेन हवेंत किल्ले बांदतां काय कितें? असल्या निष्फळ सोदांत म्हजे फाटल्यान वा सांगातान 
येयात म्हूण हांवें दुसऱयांक कित्याक आपोवचे? हे सगळे प्रस्न म्हत्वाचे. तांची एकूच नीट जाप म्हजे 
कडेन आसा - हांव कोणाक म्हजे फाटल्यान वा सांगातान येयात म्हण सांगिना. जण एकल्यान आपणालो 
अंतर्यामी कितें सांगता तें आयकुपाचें आनी जमता तें करपाचें - कोणेच बकऱ्यां मेढरां भाशेन कोणाच 
फाटल्यान वचचें न्हय. 

दुसरो एक प्रस्न कांय जाण विचारतात; “हिन्दुस्तान चुकिचे वाटेन चलपाक लागलां हाची तुमकां 
खातरी आसा जाल्यार, चुकिचे वाटेन चलतल्यां कडेन तुमी संबंद कित्याक दवरतात? तुमी एकले 
एकलेच तुमचे वाटेन कित्याक वचनात? आनी तुमची वाट खरी आसत जाल्यार तुमकां सोडून गेल्ले 
तुमचे इश्ट आनी सांगाती तुमकां सोदीत येतले म्हणपाची उमेद कित्याक बाळगिनात ? ' | 

विचारपा सारकोच प्रस्न हो. ताचे आड म्हजें कांय म्हणणे ना. इतलेंच सांगतां : म्हजो भावार्त 
पयलीं आशिल्लो ताच्याकूय आयज घट जाला. म्हजे काम करपाचे रितींत कांय उणी आसूं येतात. 
आयचे सारके घुस्पागोंदळाचे परिस्थितींत दिका दाखोवपाक पोरणे तशे वेंचीक दाखले आसात. एकूच 
चत्राय बाळगुपाची - हे वाटेन यंत्रा भाशेन चलून उपकारपाचें ना. देखून म्हाका बुद्द दितल्यांक हांव 
सांगूंक सोदतां : म्हाका मात्सो सोंसून Sad. मात्सो धीर घरात. आनी वाखराचे धारे सारकेली अहिंसेची 
कठीण वाट सोडून संवसाराक वयर काडपाची दुसरी कसलीच आस्त ना, ह्या म्हज्या भावार्तात वांटो 
घेयात. हें सत्य प्रत्यक्ष करून दाखोवपांत म्हजे सारकेले कोट्यांनी लोक घडये अपेशी थरूं येतात. 
чун तें अपेस अहिंसेच्या सनातन नेमाचें न्हय, आमचें म्हणचें पडटलें. ° 

विभाजन आडावपाचे हांवें सगळे तरेचे यल करून लेगीत देशाचे दोन कुडके जाले. म्हाका खूब 
वायट दिसलें. पुणून जे तरेन हे कुडके जाले ती तरा पळोवन चड दु:ख जालें. आयचो हो उजो पालोवपा 
खातीर हांवें करेंगे या मरेंगे” चो सोपूत घेतला. हांव म्हज्या देशांतल्या लोकांचो जितलो मोग करतां, 
तितलोच अख्खे मनीस जातिचो करतां. कित्याक, ईश्वर जण एकल्या मनशाच्या काळजाच्या देवान्यांत 
बसला, अशें हांव मानतां आनी मनीस जातिची सेवा करून ईश्वराचो साक्षात्कार करून घेवपाक हांव 
आंवडेतां. आमी जी अहिंसा देशांत चलयली ती दुबळ्यांची आशिल्ली. म्हळ्यार, ती अहिंसाच 
नाशिल्ली. हांवें देशामुखार हे तरेची अहिंसा दवरूंक नाशिल्ली. देश दुबळे आनी नि:शस्त्र आशिल्लो, 
लश्करी तालीम घेतिल्लो नाशिल्लो म्हूण न्हय, तर कितल्याय व्हड ध्येया खातीर वापरिल्लो दुस्वास 
वा हिंसा दुस्वास आनी हिंसा हांकांच जल्म दिता आनी सवस्तकाय हाडपा बदला तिका संकश्टांत 
उडयता, अशें इतिहासाच्या म्हज्या अभ्यासान म्हाका शिकयल्लें. म्हूण हांवें देशा मुखार अहिंसेचें 
शस्त्र दवरिल्लें. हिन्दुस्तानाकडेन संवसाराक दिवपा सारकें कितेंय दायज आसा जाल्यार तें क्षमा, करुणा 
आनी श्रध्दा हेंच. सगळ्यांत चड अभिमान धरपा सारकें दायज हें, अशें म्हजें मत्त आसा. ह्या दायजाचें 
येस आमच्या पुर्विल्ल्या ऋषिं-मुनींक आनी साधुसंतांक वता. अणुबॉम्बाचो सोद लावन संवसारान 
विनाशाचें संकश्ट आपणाचेर ओडून घेतलां. ताचे आड हिंदुस्तान अहिंसेन काम करतलें, अशी म्हजी 
श्रध्दा आसा. सत्य आनी प्रेम हीं अजेय श्रां - पुणून आमचे सारकेल्या तांच्या भक्तां भितर असले 
कांय अवगूण भरल्यात की जांकां लागून आमी आमच्या आत्मघाती झुजांत आमची आहुती दिवपाक 
लागल्यात. देखून खोलायेंत Фая हांव म्हजें अंतस्कर्ण नियाळपाचो यल करपाक लागलां. 12" 

हांव म्हज्या जिवितांत जायत्या कसवटणेंतल्यान गेलों. आयची कसवटणी घडये सगळ्यांत व्हड 
आनी कठीण आसुंये. म्हाका ती आवडटा. तिची गती जितली वाडत वता तितलो तितलो हांव ईश्वरा 
म्हऱ्यांत चडांत चड पावतां, अशें अणभवतां. ताचे अंत आनी पार नाशिल्ले कृपे वयली म्हजी श्रध्दाय 
दिशिंदिशीं अदीक खोल जायत वता. ही श्रध्दा आसा सर सगळें बरें जातलें, म्हणपाचें हांव जाणां. 152 

हावे पूर्णत्व जोडिल्लें जाल्यार आयज जसो शेजाऱ्यांचीं दुःखां पळोवन हांव दु:खी जातां तसो 
जावचो नाशिल्लों, पूर्ण मनीस ह्या रुपान हांव तीं लक्षांत घेतलो आशिल्लों, तांचो उपाय सांगतलों 
आशिल्लो आनी म्हज्यांतल्या जिखूंक येना असल्या (अजेय) सत्याच्या बळग्यान हांव ते 

दुसऱ्यांकडल्यान करून घेतलों आशिल्लो. पुणून अजून मेरेन तरी हांव काळे कंवचेंतल्यान पळेल्लेवरी 
सगळें अस्पस्ट-अस्पस्ट पळेतां. म्हूण धिरान आनी मोटे यत्न करून म्हाका येवजतात त्यो गजाली 
दुसऱ्यांक समजावन सांगच्यो पडटात. पेखोवं येतात असल्या आधि-व्याधींत देश बुडला म्हणपाचें 
खबर आसतना हांव जर सगळ्यांच्या दु:खान दु:खी जालों ना, तर म्हजें मनीसपण लजतलें. 129 

हांव अख्ख्या संवसाराक मोट्यान सांगूंक सोदता की, कोणूय कितेंय म्हणूं - अस्तमेंतल्या लोकां 
भितरल्या खूबश्या जाणांचो आदर आनी विस्वास हांव होगडावन बशिल्लों आसूं - तो होगडायल्ल्यान 
म्हजें माथें लजेन सकल नमता - तरूय तांची इश्टागत जोडची आनी मोग मेळचो म्हूण लेगीत हांवें 
म्हज्या अंतस्कर्णाच्या आवाजाक दांबूंक जायना - ताका तुमी जाय जाल्यार अंतरात्मा म्हणात वा म्हजे 
मुळावे अंत:प्रकृतिची प्रेरणा म्हणात. म्हजें दु:ख मोट्यान सांग म्हूण म्हजें काळीज म्हाका सांगीत आसा. 
काळजांत हें जें कितें आसा तें कितें तें हांव बेस बरें जाणा. तें म्हाका केन्ना फटयना. हें जें कितें म्हज्या 
काळजांत आसा तें म्हाका आतां सांगता, तुका अख्ख्या संवसारा आड उबो रावपाचें आसा. घडये तूं 
एकलो पडटलो, संवसार तुजेकडेन पळेतना घडये रग्तान तांबडे जाल्ल्या दोळ्यांनी पळेतलो. तरूय 
तूं जसो आसा तसोच तूं लोकांक दिसूंक जाय. भियेवं नाका. तुज्या काळजांत जें आसा तें तुका सांगता, 
बायलेक सोड, इश्टांक सोड, सगळ्यांक सोड. पूण जाचे खातीर तूं जियेला आनी जाचे खातीर तुका 
मरपाचें आसा, तें पुरें कर ... ते भितरले गजालिचेर श्रध्दा दवर. 154 

एकूच अन्याय आसूं वा एकूच दु:ख आसूं - ताचो असहाय गवाय जावन रावचें पडटा, ते मेरेन 
म्हजो आत्मो संतुश्ट रावंक तयार ना. पुणून म्हजे सारक्या एका दुबळ्या क्षुद्र जिवाक सगळे अन्याय 
ना करप वा दिश्टी पडटात त्या सगळ्या अन्यायाच्या दोशांतल्यान म्हाका मुक्त मानप जमपाचें ना. 
म्हजो आत्मो म्हाका एके वटेन ओडटा, जाल्यार म्हजी कूड - हाडां-मास-इन्द्रियां - उरफाटे दिकेन 
ओडून घेवन वतात. ह्या दोनूय बळाच्या प्रभावांतल्यान मुक्त जावं येता. पुणून ही मुक्ती खूब सवकासायेन 
आनी खूब यलां उपरांत जोडूं येता. काम करचों ना म्हूण यंत्राभाशेन इन्कार करून न्हय, तर फकत 
अनासक्त जावन बुददीपूर्वेक काम करूनच म्हज्यान ही मुक्ती जोडूंक येतली. हें झूज इन्द्रिय-निग्रह आनी 
इन्द्रिय-दमनांत परिणीत जावंक जाय.तरूच आत्मो सगळे वटेन मुक्त जातलो. >> 

सत्याचो उपदेस संवसारांतल्या सगळ्या धर्म-प्रवर्तकांनी केला, अशें हांव मानतां. म्हजी निंदा 
करतल्याची म्हाका केन्ना तिडक येवची न्हय, आनी म्हजी हत्या करूंक सोदतल्याचे गुळयेन हांव पडलों 
जाल्यारूय तोंडांत रामनाम घेवनूच प्राण सोडूंक पावचों, म्हूण हांव सदां प्रार्थना करीत आयलां. निमाण्या 
खिणाक हांव म्हजो खून करतल्याचेर तिडकलों, रागार जालों वा ताका उणे उतर दिवंक लागलों 
जाल्यार म्हाका पाखंडी लेखचो. हांव कांय म्हणचों ना. >> 

म्हज्यांत शुरांची अहिंसा आसा व्हय? म्हजें मरणूच तें दाखोवन दितलें. म्हाका कोणूय जितो मारूक 
आयलो आनी हांव खून करतल्याचें बरें कर म्हूण देवाकडेन मागूंक पावलों वा रामाचें नांव घेवन, 
म्हज्या अंतस्कर्णांत जो बसला ताचें भान दवरून प्राण सोडूंक पावलों, जाल्यारूच म्हज्यांत शुरांची 
अहिंसा आशिल्ली, अशें म्हणूं येतलें. ° 

म्हजे कुडिच्यो आनी मनाच्यो शक्ती ल्हवू ल्हवू क्षीण जावन गेल्यो असो एक हार खाल्लो मनीस 
म्हूण म्हाका मरपाची इत्सा ना. कोणाय खूनी मनशाचे गुळयेन म्हजी कूड पडूं येता. तशें जावंक पावलें 
जाल्यार हांव ताका येवकारूच दितलों. पुणून निमाण्या स्वासा मेरेन हांव म्हज्यो लागणुको FA करीत 
गळून पडूंक पावलों जाल्यार म्हाका तें खूब आवडटलें. 128 

हुतात्मो जावपाचो म्हाका हुटहुटो ना. पुणून जाका हांव म्हजो धर्म लेखतां, लागणूक मानतां, तें 
करतां करतां हौतात्म्य आयलें जाल्यार.... ती म्हजी व्हडली जोड थरतली. । ° 

फाटल्या आयुष्यांत म्हाका मारपाचे, म्हजेर हल्लो करपाचे जायते यत्न जाल्याच. पुणून देवान म्हाका 
सदां वाटायला आनी हल्लो करतल्याक तांचे करणेचो पच्छात्ताप जाला. पुणून आपूण एका बदमाशाक 
ना करतां हे मान्यतायेन प्रेरीत जावन कोणूय म्हाका गुळी घालून मारीत, जाल्यार ताणे खऱ्या गांधीक 
न्हय, तर ताका जो बदमाश दिशिल्लो ताका मारून उडयलो अशें जातलें. ' °° 

(30 जानेवारी 1948 ह्या दिसा गांधींची हत्या जाली. ताचे वीस वरां पयलीं, आदल्या दिसा, 
तांणी म्हळळें-) 

म्हाका कसलीय पिडा जाली आनी हांतुळणार पडून हांव मेलों - तें कित्याक, सादी एक पुळी 
जाली आनी हे पुळयेक लागून हांव чей, जाल्यार संवसाराक तुमी सांगूंक जाय की गांधी आपणाक 
मानतालो तसो देवाचो बंदो नाशिल्लो. अशें सांगप - Чая मेकळेपणान सांगप - ही तुमची लागणूक. 
लोक मागीर, तुमकां कितेंय म्हणूं. तुमचेर कितलोय राग काडूं. तुमी अशें सांगशात, जाल्यारूच म्हज्या 
आत्म्याक शांती मेळटली. हेंवूय बरोवन दवरात - पयरूच एकल्यान म्हजेर एक बॉम्ब मोखून जें करपाचें 
थारायल्लें तेंच फाल्यां कोणेय म्हजेर गुळी सोडून केले- आनी म्हजें जिवीत सोंपयलें आनी हांव ती 
тей हूय आनी {я करी नासतना झेलूंक पावलों आनी रामाचें नांव घेत प्राण सोडूंक पावलों, जाल्यारूच 
“हांव देवाचो ҸӘ” म्हूण म्हाका मानतालों तें खरें थरतलें. 151 

म्हज्या मरणा उपरांत म्हजी कूड कोण मिरवणुकेन व्हरपाचो यत्न करूंक लागलो, जाल्यार - आनी 
म्हजें प्रेत за पावलें जाल्यार - हांव ताका सांगतलों, सभाग्या, म्हाका ह्या संकश्टांतलो वाटाय 
आनी ज॑य हांव Well थंयच म्हाका हुलपावन उडय. 162 

म्हज्या मरणा उपरांत कोणूच पुराय रुपान म्हजो प्रतिनिधी जावंचो ना. पुणून म्हजो थोडो अंश तुमचे 
भितरल्या जायत्या जाणांच्या जिवितांत जिवो आसतलो. जण एकल्यान ध्येयाक पयली सुवात दिली 
आनी आपणाक फाटल्यान दवरलो जाल्यार म्हज्या मरणाक लागून जें रितेपण येतलें तें बरेंचशें भरून 
येतलें. 163 

म्हाका नवो जल्म नाका. पुणून म्हाका नवो जल्म घेवचोच पडलो, जाल्यार अंत्यज म्हूण हांव 
जल्माक येवचों, आनी तांचीं दुःखां अणभवूंक पावचों. ब्राह्मण, वैश्य वा शूद्र म्हूण न्हय, अतिशूद्र 
म्हुण्णूच म्हाका जल्म मेळचो, अशें मागतां. !०* 





2. 
धर्म आनी सत्य 


हांव जेन्ना "धर्म 'म्हणटां तेन्ना ह्या उतराचो अर्थ औपचारीक रुपान वा रुढीन चलत आयिल्लो 
खंयचोच धर्म नासता. पुणून जो सगळ्याच धर्माचे बुन्यादींत आसा - आनी जो आमकां घडयतल्याचो 
(सर्जनहाराचो) दिश्टावो घडोवन दिता, तो आसता. ताकाच हांव धर्म मानतां. ' 
हांव जेना धर्म म्हणटां, तेन्ना तो हिन्दूधर्म नासता (हिन्दूधर्माक हांव हेर सगळ्या धर्मां परस चड 
मानतां जालों तरूय) तो हिन्दूधर्मा पेलेकडलो धर्म आसता. तो मनशाक मुळा थावन बदलता - ताची 
प्रकृती, ताचें निजूय बदलता. मनशांत भितर आशिल्ल्या सत्याकडेन ताका अविभक्त रुपान एकरूप 
करता. आनी ताका एका सारको निर्मळ करीत रावता. मनीस-सभावांत आशिल्ले सास्वत तत्व हें. 
आपणाले पूर्ण उक्तावणे खातीर केदेंय मोल दिवपाक तें तत्प आसता. आनी मनशान आत्म्याचो 
दिश्टावो करून घेसर, आपणाक घडयतल्या सर्जनहाराची सारकी वळख करून घेसर आनी आपूण 
आनी सर्जनहार हांचेमदल्या खऱ्या एकचाराची जाणवीक जायसर, मनशाक तें सस्थ बसूंक दिना. 2 
हांवें अंतर्यामीक पळोवंक ना. हांव ताका अजून जाणूंक पावूंक ना. संवसाराच्या ईश्वरा विशिंच्या 
भावार्ताक हांवें म्हजो केला आनी म्हज्यांतलो हो भावार्त कशेच तरेन पुसूंक येना हे तरेचो आशिल्ल्यान 
ताका हांव निखटो भावार्त मानिना, तो म्हजो अणभव जाला. हांव जाणा, हे भाशेन ताका अणभव 
म्हूण सांगून हांव सत्याचेर एके तरेन प्रहार करतां. पुणून ताची निवळ रुपान वळख करून दिवपा खातीर 
म्हजे कडेन दुसरें उतर ना. Š 
संवसारांतले एकान एक वस्तूंत एक गूढ सत्ता व्यापून रावल्या - fs उतरांनी वर्णन करूंक येवपाचें 
ना, तशी तिची अर्थावणीय सारकी करूंक येवपाची ना. हांव तिका दोळ्यांनी पळोवंक पावूंक ना. पुणून 
frat अणभव म्हाका जायत आसता. हे दिश्टी पडना असले (अदृश्य) सत्येचो अणभव जाता हें खरें. 
पुणून तिचे पुरावे दिवंक येनात. कित्याक, म्हज्या इन्द्रियांच्या आधारान जे जे वस्तिचें म्हाका ज्ञान जाता 
त्या सगळ्यां परस ही सत्या साण वेगळे तरेची - इन्द्रियां पेलेकडली. “ 
म्हजे भोवतणची पुराय е एकासारकी बदलत आसा, एकसारकी ना जायत आसा. तरी आसतना 
ह्या सगळ्या विकारां आनी बदलां फाटल्यान एक अविकारी, थीर सगळ्यांक आधार दिवपी, सगळें 
निर्मुपी, सगळें ना करपी, आनी परत सगळ्यांचें सर्जन करपी एक चैतन्य-सत्ता आसा म्हणपाची 
हय-न्हय-शी एक जाणवीक म्हाका जाता. सगळ्याक आसपावन राविल्ली ही सत्ता म्हळ्यार आत्मो. 
तोच ईश्वर. इन्द्रियांच्या आधारान म्हाका ज्या गजालिंचें ज्ञान जाता तांतूंतलें कितेंच तिगपाचें ना, तिगपाची 
तांक ताच्यांत ना. देखून तीच एक सत्या आसा, तीच आसा. ° 
मागीर, ही सत्या बरी काय वायट? शुभ काय अशुभ? म्हज्या अणभवान ती शुभ. मोगाळ. मरणा 
मजगतीं जिवीत तिगून उरता, फटी मजगतीं खरें तगून उरता, काळखा मजगतीं उजवाड तिगून उरता 

म्हणपाचें हांव खिणा-खिणाक अणभवतां. देखून ईश्वर म्हळ्यार जिवीत, सत्य आनी उजवाड - मोग 
आनी परम कल्याण - अशें हांव मानतां. Š 
हांव अशेंय मानतां की अशुभा लागीं आनी ताचे आड - प्राण संकश्टांत घालून लेगीत - हांव 
झगडलों ना, जाल्यार ईश्वर वा देव हांव केन्ना जोडूंक पावपाचों ना. म्हज्या नमळायेच्या आनी शिमेंतल्या 
अणभवांच्या आधारान म्हजे हे मान्यतायेंत हांव घट रावलां. जितल्या प्रमाणांत निर्मळ जावपाचो आनी 
वायटापसून पयस रावपाचो यत्न करतां तितलो हांव ईश्वरा लागसार पावतां, अशें म्हाका दिसता. 
म्हजो भावार्त जो आयज फकत नांवां पुरतोच म्हज्यांत आसा तो हिमालया सारको थीर आनी हिमशिखरां 
वयल्या बर्फा इतलो धवोफुल्ल आनी तेजिश्ट जायत, जाल्यार हांव ईश्वरा लागसार कितलो पावतलों, 
. हाचो अदमास करात. ° 
ईश्वरा वयलो हो тат बुध्दीन न्हय, तर श्रध्देचे शाक्तीन बांदून काडूंक जाय. जाका साक्षात्कार 
म्हणटात ताच्याय मुळांत, खरेपणानशीं, श्रध्देचोच वांटो आसता. ते बगर ताचें खरेपण सिध्द करूंक 
येना. आनी तें अशेंच आसूंक जाय. आपणाल्या सत्याच्यो शिमो कोणाच्यान उपूंक जातल्यो? संपूर्ण 
साक्षात्कार हे कुडींत रावन जायना, अशें हांव मानतां. ताची गरजूय ना. मनशाच्यान गांदू येता असल्या 
सगळ्यांत वयल्या आध्यात्मीक पांवड्यार पावपाक जिवी आनी मात्‌ हालना असली श्रध्दाच गरजेची. 
ईश्वर आमचे हे भौतीक पोतये भायर ना. म्हूण ताचे विशिंचे भायले कसलेय पुरावे मेळळे जाल्यारूय 
ते आमकां व्हडले शे उपकारा पडपाचे नात. इन्द्रियांच्या आधारान ताचो अणभव घेतले म्हळ्यार 
आमकां सदां हार खावची पडटली. कित्याक, तो इन्द्रियां पेलेकडलो. इन्द्रियां पेल्यान वचुनूच आमी 
ताका आफडूंक पावतले. आमचे भितर एक чайн दिव्य संगीत एका सारकें चलिल्लें आसा. बोवाळ 
करपी इन्द्रियं हैं सूक्ष्म संगीत आमकां सारकें आयकूंक दिनात. इन्द्रियांच्या आधारान आमच्यांनी आयकूं 
वा अणभवूं येत असले खंयचेय गजाली परस हें संगीत वेगळें आनी эттә, Š 
` निखटे बुध्दीक संतोस दिता तो ईश्वर न्हय. ईश्वराचें ईश्वरत्व ताच्या काळजाचेर चलता त्या शेकांत, 
आनी काळजांत बदल घडोवन हाडपाच्या ताच्या बळग्यांत आसा. आपणाल्या भक्ताचे ल्हानांतले ल्हान 
करणेंतल्यान तो उक्ताडा येवंक जाय. येताय बी. पांचूय इन्द्रियां मेळून जें ज्ञान दितात्‌ तांचे परसूय चड 
खऱ्या, साक्षात आनी स्पश्ट अनुभवानूच, हें जावं येता. इद्धियांच्या आधारान मेळटा तें ज्ञान कितलेंय 
खरें दिसलें तरूय तें लटकें आनी अ्रमांत उडोवपी элд येता. चड-शें तशें आसताय बी. इन्द्रियां 
पेल्यान जो दिश्टावो जाता तोच खरो आनी आधार दवरपा सारको आसता. खंयच्याय भायल्या पुराव्यान 
न्हय, तर जांकां अंतस्कर्णांत ईश्वराचो अणभव जाल्लो आसता तांगेल्या बदललेल्या चलणुकांतल्यान 
आनी चारितर्यांतल्यान ताचें अस्तित्त्व सिद्ध जाता. सगळ्या देशांतल्या आनी प्रदेशांतल्ये जावन गेल्ल्या 
पैगंबरांचे आनी संतांचे परंपरेंतल्यान ताच्या अस्तित्वाचे पुरावे मेळटात. तांचो इन्कार करप म्हळ्यार 
खासा आमचोच इन्कार केल्लेवरी जाता. ? 
म्हज्या मत्तान ईश्वर सत्य आनी दया. ईश्वर म्हळ्यार नीत. ईश्वर म्हळ्यार अभय. ईश्वर म्हळ्यार 
उजवाडाची आनी आनंदाची झर. तरूय ह्या सगळ्या वयर आनी पेलेकडेन तो आसा. ईश्वर म्हळ्यार 
अंतस्कर्ण. नास्तिकाची नास्तिकताय लेगीत तो. वाचा वा बुद्द ताका धरूंक पावना. जांकां मूर्त रुपान 
ताका पळोवपाचो आसता तांकां तो मूर्त रुपान दिश्टी पडटा. जो ताच्या पांयांक हात लावंक सोदता 
ताचे खातीर तो कुडिचें रूप घेवन येता. ईश्वर म्हळ्यार शुध्द सत्व. श्रध्दावंता खातीर तो सत्याच्या 
रुपान येता. मनीस ज्या रुपान ताका भजता त्या रुपाचें फळ तो ताका दिता. तो आमच्या अंतस्कर्णांत 

आसा. तसो, भायरूय आसा. तो सुमारा भायर क्षमाशीळ. तितलोच तो भयांक्रूत. आमच्या अज्ञानाचें 
समर्थन ताचे मुखार चलपाचें ना. ताका हांवें क्षमाशीळ म्हळा. कित्याक, तो पच्छाताप करपाची संद 
आमकां दिता. ताचे सारको स्वतंत्रतायेचो पक्षपाती दुसरो कोण ना. कित्याक, तो खरें आनी फट, बरें 
आनी वायट हांचे मदलें आमकां जाय तें वेचूंक दिता. ताचे सारको जुल्मीय कोण ना. कित्याक, तो 
आमची सगळी जोड एका खिणांत मातये भरवणूय करून उडयता. आमकां स्वतंत्र इच्छाशक्ती दिवपा 
निमित्त्यान इतली थोडी शक्ती दिता की तो जसो fê आमच्या निमित्त्यान आपणालो खेळ खेळटा. 
म्हूण हिन्दूधर्मान तागेल्या ह्या खेळांक तागेली लीला वा माया म्हळ्या. 1° 
असल्या व्यापक सत्याचो प्रत्यक्ष दिश्टावो करून घेवपा खातीर ल्हानांतल्या ल्हान जिवाचेर लेगीत 
आमकां आत्मवतू ( आमी आमचेर करतात तसलो) मोग करूंक येवंक जाय. तो करूंक सोदतल्या 
मनशाक जिविताच्या खंयच्याच मळा पेल्यान रावंक येवपाचें ना. देखुनूच सत्याची म्हजी पुजा म्हाका 
राजकी मळार घेवन आयल्या. धर्माचो आनी राजकर्णाचो कांय संबंद ना म्हणटलो मनीस धर्म म्हळ्यार 
कितें तेंच नकळ, अशें - नमळायेनूच पुणून मात लेगीत अनमन नासतना - हांवें RB, जाल्यार तो 
अविनय थरचो न्हय. '' 
आत्मशुध्दी बगर सगळ्या जिवांकडेन एकचार सादुंकूच येवपाचो ना. आत्मशुध्दी बगर 
अहिंसा-धर्माकूय पाळो कसोच दिवंक येवपाचो ना. अशुध्द आत्मो परमेश्वराचो साक्षात्कार करून घेवपाक 
कसोच पावचो ना. म्हूण जिविताच्या सगळ्या मळांचेर शुध्दिची गरज आसा. ही शुध्दी घडोवन हाडूं 
येता. कित्याक, व्यक्ती आनी समष्टी हांचे मजगतीं इतलो दाट संबंध आसा की एकाची शुध्दी जाली, 
जाल्यार हेर सगळ्यांची जावंकूच जाय. आनी हे तरेचो यत्न करपाची शक्ती ईश्वरान सगळ्यांक जलमा 
सावन दिल्ली आसा. 12 
पुणून शुध्दिची ही वाट खुबूच कठीण, हें हांव खिणा कणकणी अणभवीत आयलां. शुध्द जावप 
म्हळ्यार मनान, वाचेन आनी कायेन निर्विकार जावप. ही निर्विकार अवस्था जोडपा खातीर हांव खिणान 
खीण वावुरतां जावनूय हांव ती सादूंक पावूंक ना. देखून लोकांची तुस्त म्हाका केन्ना भुलोवंक पावूंक 
ना. तुस्त आयकून हांव जायते खेपो खंती जालां. मनाचे विकार जिखप हें संवसाराक शस्त्र-झुजान 
जिखपापरस म्हाका कठीण लागलां. `Š 
हांव यत्न करपी एक सादो मनीस. पुरायेन बरो जावपा खातीर, खरो जावपा खातीर, आनी मनान, 
वाचेन आनी करणेन अहिंसक जावपा खातीर हांव म्हजेच लागीं {зїї आयलां. तरी आसतना ज्या 
पांवड्याक हांव पुराय सत्याचो पांवडो मानीत आयलां थंय पावपाक हांव सदां अपेशीच जालां. ही 
'चडटी नीट, कठीण आनी कश्टांची. पुणून हे कश्ट म्हाका खरी खोस दितात. चडटेर हांव मुखावयलें 
पावल घालतां तितलो तितलो पावला कणकणी हांव अदीक घट आनी मुखावयलें पावल घालपाक 
अदीक लायक जायत वतां अशें म्हाका दिसता. 14 
मनीस जातिची सेवा करुनूच हांव देवाक पळोवपाचो यत्न करीत आयलां. कित्याक, हांव जाणा, 
ईश्वर वयर स्वर्गातूय ना, सकल पाताळांतूय ना. तो जण एकल्याच्या काळजांत आसा. '° 
खरें म्हळ्यार, आमचे एकान एक करणेत धर्म-भावना व्यापिल्ली आसूंक जाय. हांगा धर्माचो अर्थ 
संप्रदाय - ताचें मत्त वा वाद - असो करूंक फावना. सृश्ट व्यवस्थीत बरी चलता हाचें कारण तिची 
रचणूक नितिचे बुन्यादीर जाल्या, ह्या भावार्ताक हांव धर्म тете]. ही बुन्याद दिश्टी पडना म्हूण ती 

ना अशें म्हणूंक येना. हो धर्म हिन्दू, मुसलमान, ख्रिस्ती बी सगळ्या धर्मा पेलेकडलो. तो ह्या सगळ्या 
धर्मा मजगतीं सूरमेळ घडोवन हाडटा. आनी तांकां {ата आनी खरेपण दिता. द 

सगळे धर्म एकाच बिंदू कडेन घेवन वचपी वेगळ्यो वेगळ्यो वाटो. आमी निमाणे एकेच कडेन 
पावतात, जाल्यार वेगळे वेगळे वाटेन गेले म्हणून कितें जाता? खरें म्हळ्यार,जितले मनीस तितले 
धर्म आसात. '” 

मनीस आपणाल्या धर्माचें हार्द समजूंक पावलो जाल्यार दुसऱ्या धर्माचेंय हार्द ताका समजतलें. ' ° 

जे मेरेन वेगळे वेगळे धर्म आसतले ते मेरेन दर एका धर्माक घडये भायले खंयचेय एके खुणेची 
गरज उरतली. पुणून ती भायली खूण जेन्ना फकत एक अवडंबर जावन पडटा वा आपणालो धर्म हेर 
धर्मापसून वेगळो काडपाक तिचो उपेग जाता, तेन्ना ती सोडून दिवपा सारकी - त्याज्य - जाता. ° 

जायतो अभ्यास केले उपरांत आनी जायतो अणभव घेतले उपरांत हांव अश्या एका निर्णयार पावलां 
की - 

1 सगळे धर्म खरे. 2- सगळ्या धर्मात कांय उणी उरल्यांत 3- जण एका मनशा विशीं आमकां 
आपणाल्या नात्यांतल्या मनशा इतलोच मोग दिसूंक जाय. म्हाका हेर सगळ्या धर्मा विशीं म्हज्या 
हिन्दुधर्मा इतलोच मोग आसा. म्हूण धर्मान्तराक म्हजे येवजणेंत सुवात ना. 2° 

वेगळ्या वेगळ्या धर्मांक आनी तांकां मानतल्यांक देवानूच निर्मिल्यात. म्हज्या शेजान्याचो धर्म 
म्हज्या धर्मा परस उणो, असो विचार म्हज्यान कसो करूंक जातलो? ताणे आपणालो धर्म सोडून 
म्हज्या धर्मात येवचें, अशें म्हज्यान मनांत लेगीत कशें हाडूंक जातलें? एक खरो आनी निष्ठावंत इश्ट 
ह्या नात्यान म्हज्यान इतलीच प्रार्थना करूंक जाता की ताणे आपणाल्याच धर्मात रावन पुर्णताय जोडची. 
देवागेर सगळे तरेचे विविधतायेक सुवात आसा. ती सगळी तागेलीच निर्मणी. 2! 

सगळ्या धर्मांचो अभ्यास केलो जाल्यार मनीस आपणाल्या धर्माविशीं उदासीन जातलो म्हणपाचो 
भय कोणेच बाळगुचो न्हय. हिन्दू धर्मान सगळ्या धर्माक खरे मानल्यात आनी सगळ्यां विशी आदर 
दाखयला. अशें जंय आसा थंय जण एकल्या हिन्दूक आपणाल्या धर्माविशीं मोग आसताच. दुसऱया 
धर्माविशीं तो केळोवचो पडटा. ज॑य वृत्ती उदार आसता थंय दुसऱया धर्मांत कितेंय आगळे वेगळेपण 
दिश्टी पडलें जाल्यार तें आपणाल्या धर्मात घेवपाची पुराय मेकळीक उरता. 22 

आमचे संबंदान आमचे जिबेन उलोवचे परस आमचे चलणुकेकूच तें उलोवंक (е बरें. देवान 
फकत 1900 वर्सा पयलीं खुरीस зате नाशिल्लो. तो आयजूय उबारता. तो E मरता आनी ЧЕ] 
ताचें पुनरुत्थान जाता. संवसाराक दोन हजार वर्सा पयलीं मेल्ल्या इतिहासीक देवाचेर आधारून रावचें 
पडलें जाल्यार ताका कसलो धीर मेळटलो? देखून म्हणटां, इतिहासीक देवाचो उपदेस करूं नाकात. 
आयज तुमच्यांतल्यान जो उक्ताडा येता ताचो उपदेस करात. 23 

धर्मान्तराची मोख दवरून लोक दुसऱ्यांक आपणाल्या धर्मा संबंदान सांगतात, ताचेर म्हजो विस्वास 
ना. धर्म ही सांगपाची वस्त न्हय. तो चलणुकेंत हाडूंक जाय. तेन्ना तोच आपणालो प्रचार करता. 24 
पुस्तकां वाचून ईश्वरा विशिंचें गिन्यान जोडूंक येना. ईश्वर काळजांत भितर खोलायेंत अणभवूंक 
येता. पुस्तकांचो थोडोभोव आधार मेळत. पुणून तीं चडशीं सदां єч जावन पडल्यांत. 25 
संवसारांतले सगळे धर्म मुदलांत खरे, अशे हांव मानतां. ते देवान दिल्यात, अशेंय मानतां. 
ज्या ज्या लोकां मुखार ते उक्ते जाले तांकां तांची गरज आशिल्ली, अशेंय मानतां. आमी 
सगळे वेगळ्या वेगळ्या धर्माचे धर्मग्रंथ त्या धर्मांक मानतले लोक वाचतात ते नदरेन वाचूंक 

पावले, जाल्यारआमकां ते सगळे मुळांत एक आनी एकामेकांक आधार दितात म्हणपाचेंच दिसून 
येतलें, अशेंय हांव मानतां. 26 

देव एकूच म्हणपाची गजाल सगळ्या धर्मांनी मानल्या आनी सांगल्या. सगळ्याच धर्मांची बुन्याद 
ही. पुणून म्हणून संवसारार एकूच धर्म चलतलो - लोक एकूच धर्म मानपी आसतले, अशें म्हाका 
दिसना. असलो काळ म्हज्यान कल्पुंकूय जायना. देव जर एक, तर धर्मूय एकूच आसूंक जाय, हें खरें 
पुणून वेव्हारांत देवाक एकाच रुपांत वळखुंपी दोग जाण लेगीत म्हाका अजून पळोवंक मेळूंक नात. 
देखून वेगळ्या वेगळ्या सभावांच्या वेगळ्या वेगळ्या वातावरणांत वाडिल्ल्या लोकांक संतोसूंक पावत 
अशे वेगळे वेगळे धर्म सदांच उरतले. 27 

संवसारांतले सगळे धर्म थोड्या भोव प्रमाणांत खरे, अशें हांव मानतां. “थोड्या भोव प्रमाणांत! 
हांवें इतलेच खातीर म्हळां, कित्याक, मनीस संपूर्ण न्हय. तो जाका हात लायता तें सगळें अपुर्णूच 
उरता, पूर्णत्व हें देवाचें - आनी फकत ताचेंच - लक्षण. देवाचें वर्णन करूंक येवपाचें ना. तशी ताची 
अर्थावणीय जावपाची ना. देवा भाशेन आमचे भितरल्या जण एकल्यान पूर्ण जावं येता, अशें हांव 
खातरीन मानतां. देखून पूर्णत्व जोडपाचो आंवडो जण एकल्याक आसूंक जाय. पुणून ह्या परम सुखाच्या 
पांवड्यार पावले उपरांत लेगीत मनशाक ताचें वर्णन वा अर्थावणी करूंक येवपाची ना. देखून हांव पूर्ण 
नमळायेन म्हणटां की वेद, कुराण, बायबल खंयचेच कडेन देव पूर्णरुपान व्यक्त जावंक ना. आनी 
बऱ्या वायट ओडिंच्या आवेगान हांगा थंय आपटत धोपटत राविल्ले आमी अर्दकुटे मनीस देवाचें तेंय 
उतर सारकें समजूंक पावूंक नात. 28 

फकत वेदूच अपौरुषेय - वा म्हणुंया देवान दिलले - ग्रंथ अशें म्हाका मानूंक येवपाचें ना. बायबल, 
कुराण, झेंद-अवेस्ता हेवूय धर्मग्रंथ वेदां इतलेच अपौरुषेय - ईश्वर-प्रेरीत अशें म्हजें मत्त. ह्या धर्मग्रंथांचे 
म्हाका प्रत्यक्ष ज्ञान आसा अशें हांव म्हणिना. पुणून ज्या सत्यांचो ह्या धर्मग्रंथांनी उपदेस केला तांकां 
हांव अंतस्कर्णांतल्यान वळखतां आनी भावनेन समजतां, RTT मात म्हाका सांगचेंच पडटलें. म्हजे 
बुद्दीक आनी नितिचे म्हजे नदरेक जें सारकें-शें दिसता ताका - मागीर तें कितलेंय विद्वत्तेन सांगिल्लें 
आंसूं - हांव म्हाका बांदून घेवंक तयार ना. 29 

देवळां, मशिदो, इगर्जो .... देवाच्या ह्या वेगळ्या वेगळ्या घरां मजगतीं हांव कसलोच फरक 
करिना. हीं सगळीं देवघरां भावार्तातल्यान निर्माण जाल्यांत. जो दिश्टी पडना ताचे मेरेन पावपाचो एक 
आंवडो मनशांत आसा. ह्या आंवड्याक तीं संतोस दितात. 39 

प्रार्थनिनूच तर म्हजें जिवीत वाटायलां. हांव प्रार्थना करिनाशिल्लों जाल्यार केन्ना पिसो जावन पडटलों 
आशिल्लों. म्हजे आत्मकथेंत तुमी पळेतले - रासवळ तश्या वैयक्तीक मळार म्हाका सुमारा भायर कोडू 
घोंट पियेवचे पडल्यात. ह्या कोडू अणभवांनी म्हाका थोडो वेळ तरी निर्शेणेंत बुडयला. तांतूंतल्यान 
हांव वाटावलां जाल्यार, तो फकत प्रार्थनेक लागून. सत्य SISI - आनी ज्या अर्थान म्हज्या हाडा मासाचें 
तत्त्व जालां, तशें आनी त्या अर्थान प्रार्थना जावंक ना. खुबूच गरज भासली तेन्नाच ती म्हाका मेळळ्या. 
केन्ना केन्ना म्हजी गत्त अशी जाताली की प्रार्थने बगर म्हाका सूख मेळ नाशिल्लें. ईश्वरा वयली म्हजी 
श्रध्दा जशी जशी वाडत गेली तशी तशी प्रार्थनेची म्हजी भुकूय वाडत रावली). प्रार्थने बगरचें जिवीत 
म्हाका सुक्या सड्या सारकें आनी रितें-रितें दिसपाक लागलें. दक्षिण आफ्रिकेत आसतना हांवें ख्रिस्ती 
प्रार्थनेंत वांटो घेतला. पुणून म्हजेर ती आपणालो शेक चलोवंक पावूंक ना. परिणाम : म्हज्या किरिस्तांव 
इश्टां वांगडा हांव प्रार्थनेंत एकजीव एकरूप जावंक पावलों ना. ते देवाकडेन मागताले, ताका विनयताले. 

म्हाका मागूंक विनोवंक येनाशिल्लें. हांव मागपांत सामकोच निष्फळ जालों. म्हज्या जिविताचो आरंबूच 
ईश्वर आनी प्रार्थना हांचे विशिंचे नास्तिकतायेन जाल्लो. आयुष्यांतलीं म्हजीं कितलींशीं वर्सा प्रार्थने बगर 
गेल्यात. प्रार्थने बगर जिवीत अपूर्ण अशें म्हाका तेन्ना केन्नांच दिसलें ना. उपरांत लक्षांत आयले, 
कुडीक जशी अन्नाची पोसवण मेळूंक जाय तशी आत्म्याक प्रार्थनेची मेळूंक जाय. आरोग्या खातीर 
केना केन्ना कुडीक उपासाची गरज भासूं येता. पुणून प्रार्थनेचो उपास नांवाचें कांय ना. प्रार्थना सुमारा 
भायर केली, अशेंय केन्ना जायना. संवसारांतले व्हडांतले व्हड जगतगुरू म्हळ्यार, बुध्द, जीझस 
आनी महम्मद. तिगांकूय प्रार्थनेन आत्मदर्शन जाल्लें. तिगूय हाचे पुरावे - खोडूंक येवचे नात हे तरेचे 
- दवरून गेल्यात. प्रार्थने बगर ते जियेवंकूच पावचे नाशिल्ले. कोट्यांनी हिन्दू, मुसलमान, किरिस्तांव 
आयजूय प्रार्थनेन जिवितांत संतोस जोडटात. तुमी तांकां असत्यवादी वा आत्मवंचक - खासा आपणाक 
फटोवपी - म्हणून कडेक दवरशात. हांव म्हणटलों, हें असत्य आनी ही आत्मवंचना म्हज्या जिविताचो 
मेरुदंड जावन म्हाका तिगोवंक पावल्या. प्रार्थने बगर एक खीण लेगीत म्हाका जिवीत सोंसूंक जावचें 
ना. म्हजे सारकेल्या सत्यशोधकाक हें “असत्य” प्रिय जावन बसलां. राजकी जिवितांत म्हजे मुखार 
निशेणेचो काळोख पातळळेलो आसतनाय हांव केन्नाच म्हज्या मनाची थंडाय होगडावन बसूंक ना. 
जायत्या जाणांक म्हजे हे थंडायेचो मत्सर दिसला. ही थंडाय प्रार्थनेंतल्यान आयल्या. हांव विद्वान न्हय. 
पुणून हांव एक भक्त. हांव हें नमळायेन सांगीत आयलां. प्रार्थनेचे रूप कशें आसचें, हाचें म्हाका 
व्हडलेंशें लागना. कशेंय आसू येता. ह्या मळार जण एकल्याचो तागेलो नेम चलपाचो - जण एकल्यान 
आपणाले रुचीक धरून तिचें रूप थारावपाचें. पुणून कांय स्पस्ट वाटो आसात. आमच्या म्हालगड्या 
रुशिंनी जी वाट माड्डिल्या ते वाटेन चलप सुगूरकायेचें. हांवें म्हज्या अणभवाचो पुरावो दिलो. जण 
एकल्यान प्रयोग करून पळोवचें - प्रार्थनेच्या नित्य नेमाक लागून आपणाल्या जिवितांत नव्या कित्याची 
( अश्या एका तत्त्वाची की जाची सारकावणी दुसऱया कित्याच लागीं करूंक येना) भर पडूंक पावल्या 
काय ना तें सोदचें. 3! 

मनशाची निमाणी मोख ईश्वराचो दिश्‍्टावो. ताचे समाजीक, राजकी, धर्मीक बी सगळे वावर हे 
मोखीक धरून चलूंक जाय. सगळ्या मनशांच्या बऱ्या भल्या खातीर वावरप हें साधनेचें एक गरजेचे 
आंग. कित्याक, ईश्वराक ताचे सृश्टींत पळोवप आनी हे सृश्टीकडेन एकचार सादप ही FATE जोडपाची 
एकूच खातरिची वाट. सगळ्यांच्या बऱ्या भल्या खातीर वावरुनूच Š सादूं येता. ही सेवा देशाची सेवा 
केले बगर जावपाची ना. हांव पुराय विश्वाचो एक अंश. आनी मनीसजाती परस वेगळ ईश्वर ना - 
म्हाका पळोवंक मेळपाचो ना. म्हजे देसभाव म्हजे सगळ्यांत लागिंचे शेजारी. ते इतले बिन-आधारी, 
इतले निर्धन आनी इतले फातराळ जाल्यात की म्हजी सगळी शक्ती तांचे सेवेंत हांवें खर्चूक जाय. ईश्वर 
म्हाका हिमालयांतले एकाद्रे धोलींत मेळटलो अशें म्हाका दिसलें जाल्यार हांव मात लेगीत कळाव 
लायनासतना थंय उठून वतलों. पुणून हांव जाणा, मनीस जाती परस ताका वेगळो काडून म्हाका तो 
दिश्टी पडपाचो ना. 32 

मनीस खरो काय फट, शुध्द काय अशुध्द, हाची आमकां पर्वा नासता. आमकां फकत लागता 
कोण ऊंच आनी कोण उणाक तो; कोणाच्या हातचें खावचें, कोणाच्या हातचें न्हय तें; आमच्यो सगळ्यो 
करण्यो, सगळे आचार हांगा येवन थांबतात. हाचे सारकें दाट अज्ञान दुसरें आसू येना. ईश्वर म्हळ्यार 
न्याय, अहिंसा आनी सत्य. असल्या ईश्वराच्या संवसारांत स्पृश्य अस्पृश्य असले वेगळेचार आसूं 
नजत. असले वेगळेचार मानूंक लावपी शास्त्रांक शास्त्रा म्हणूंक येना. >> 

संवसारांतले सगळे व्हड धर्म खरे, सगळेच ईश्वरान निर्मिल्ले. सगळे ताचोच आदेश पातळायतात 
आनी त्या त्या वातावरणांत आनी त्या त्या धर्मांत वाडिल्ल्या सगळ्यांची आध्यात्मीक भूक भागयतात. 
संवसारांत एकूच धर्म चलतलो असो एक काळ केन्नाय तरी येतलो, अशें हांव मानिना. एका अर्थान 
आयज लेगीत संवसारांत मुदलांत एकूच धर्म चलता. पुणून सैमांत नीट वळ म्हूण खंयच ना. धर्म 
म्हळ्यार जायत्यो खांदयो आशिल्लो एक म्हारूख. खांदयेच्या रुपान धर्म जायते आसात. रुखाच्या 
रुपान धर्म एकूच चलता. 34 

धरया, एक किरिस्तांव म्हजे सरी आयलो आनी म्हणपाक लागलो, 'हांवें भागवत वाचलें. हांव 
ताचेर भाळव्ं, म्हाका आतां हिन्दू जावपाचें आसा.” जाल्यार, हांव ताका सांगतलों, ' ना, भागवत जें 
शिकयता तेंच बायबल शिकयता. अजून तुंबे तें सोदपाचो यत्न करूंक ना. हो यत्न कर आनी खरो 
किरिस्तांव जा.' 2° 

धर्माक हांव मनशाच्या जायत्या उद्येगां मदलो एक उद्येग लेखिना. खंयचोय उद्येग धर्मान चलोवं 
येता, तसो अधर्मानूय चलोवं येता. देखून राजकर्ण सोडून हांवें धर्म घेवपाचो प्रस्नूच उपरासना. म्हजो 
दर एकलो उद्येग- ल्हानांतलो ल्हान लेगीत - जाका हांव धर्म लेखतां ताणे नियंत्रीत जाल्लो आसा.” 

हो चर आनी अचर संवसार एका नेमान चलता, हे विशीं दुबाव ना. ह्या नेमाक ताचो कर्तो ना, 
अशें तुमी म्हणशात, जाल्यार हांव म्हणटलों - हो नेमूच नेमाचो कर्तो, म्हळ्यार ईश्वर. आमी ह्या 
नेमाची प्रार्थना करतात तेन्ना त्या नेमाक वळखुपाक आनी ताका पाळो दिवपाक आंवडेतात. आमी जे 
आंवडेतात तशे आमी जातात. देखून प्रार्थनेची गरज आसा. आमचें आयचें जिवीत आमच्या फाटल्या 
जिवितान घडयल्लें आसता. त्याच कार्यकारण भावाच्या नेमान आमचें फुडाराचें जिवीत आमच्या आयच्या 
करण्यांनी आमकां घडोवपाचें आसा. आमचे मुखार दोन वा अदीक करण्यो आसल्यो जाल्यार तांतली 
एक वेंचून काडटा आसतना आमकां हे नदरेन ती वेंचची पडटली... ह्या संवसारांत वायट कित्या खातीर 
आसा - आनी तें किते - हे प्रस्न आमचे सिमीत बुद्दी पेलेकडले. इतलें समजल्यार पुरो की संवसारांत, 
बरेंय आसा आनी वायटूय आसा. आनी ज्या अर्थान ह्या दोनूय गजालींक आमी वेगळ्यो वेगळ्यो म्हूण 
वळखतात त्या अर्थान बरें तें आमी वेंचून काडूंक जाय आनी वायट तें सोडून दिवंक जाय. 37 

देव आमकां वाट दाखयता अशें मानतले आपणाच्यान जाता तें सगळें करतले आनी तकलेंतले 
सगळे हुस्के सोडून दितले. Чаї काम करून करून पुरो जालें म्हणपाचें आमी केन्ना आयकूंक ना. 
तरी आसतना ताचे इतल्या अपूर्व नेमान कोणे काम केलां? बरें, सूर्याक जीव ना अशें तरी आमी 
कित्याक मानूंक जाय? ताचे आनी आमचे मदीं फरक आसलो जाल्यार तो इतलोच - ताका वेचून 
काडपा खातीर सुवात वा वेळ ना. आमकां थोडी तरी सुवात मेळटा. कितलीय ल्हान जावं मागीर ती. 
पुणून हे तरेन येवजप इतले हें पुरो. केन्नाच पुरो जायना हे तरेचे शक्तिचो एक उजळ दाखलो म्हूण तो 
(सूर्य) आमचे मुखार आसा. तितलें आमकां पुरो. आमी पुरायपणान ईश्वराचे शक्ती सुवादीन जावचें 
आनी खऱ्यांनीच सामके शून्य जावचें. वेंचणुकेचो हक आमी आपखोशयेन सोडून दिवचो. मागीर पुरो 
जाल्ल्याचो वा घांसून गेल्ल्याचो प्रस्न आमचे मुखार उबो रावपाचो ना. 28 

हय, कांय विशय अशे आसात की ज॑य बुद्द आमकां चडशी पयस घेवन वचना. देखून कांय 
गजाली आमकां श्रद्धेन मानून घेवंच्यो पडटात. असल्या वेळार श्रध्दा बुद्दी आड वचना, बुद्दी पेल्यान 
वता. श्रध्दा म्हळ्यार एके Ч सवें इन्द्रीय. जी गजाल बुद्दीक समजना - जातूंत बुद्द चलना - थंय 
श्रध्दा कामाक येता. ह्या तीन वरकुलांचेर धर्माच्या नांवान चलतल्यो सगळ्यो गजाली परिक्षायतना म्हाका 

कसलीच अडचण येना. देखीक, येशूक देवाचो 'एकलोच एक खरो आनी धर्मज पूत' मानप म्हाका 
बुध्दी-विरोधी दिसता. कित्याक, देव लग्न जायना आनी ताका भुरगींय जायनात. म्हणटकूच, येशूक 
आमी 'देवाचो үт अलंकारीक अर्थान म्हणटात अशें म्हणूंक जाय. तर मागीर ह्या अर्थान येशूच्या 
पांवड्यार पाविल्ल्या जण एकल्याक 'देवाचो धर्मज पूत? म्हणूंक जाय. कोणूय एकाद्रो आत्म्याच्या 
विकासाचे नदरेन आमचे परस शेंकड्यांनी मैल पयस गेल्लो आसत तर ताका आमच्यांनी एका खाशेल्या 
अर्थान देवाचो पूत म्हणूं येता. हरशीं लेगीत आमी सगळे देवाचेच पूत. पुणून आमी ईश्वराकडलें हें 
नातें विसरल्यात. त्या (देवाच्या पुताच्या) जिवितांत हें नातें आमकां पावला कणकणी स्पस्ट बरें दिश्टी 
पडटा. "° 

देव मनीस न्हय. देव ही एक शक्त. एक तत्त्व. शुध्द चैतन्य सगळे कडेन पातळळेलें आसलें तरूय 
ताचो आसरो सगळ्यांक मेळना. ताचो उपेगूय सगळ्यांक जायना. वा म्हणुंया - सगळेच तो आसरो 
मेळोवंक पावनात.... वीज हिवूय एक म्हा-शक्त. तिचोय उपेग सगळ्यांक करून घेवंक येना. वीज 
निर्माण करपाचे कांय नेम आसात. ह्या नेमांक धरून वावुरल्यारूच ती Ho येता. पुणून वीज ही जीव- 
नाशिल्ली एक शक्त. तिचो उपेग कसो करून घेवचो हें मनशाक - जो चैतन्यदंत- ताका समजूं येता 
- ताका फकत यलूच करूंक येवंक जाय.... चैतन्यान भरिल्ली म्हा-शक्ती - जिका आमी देव ह्या नांवान 
वळखतात - तिच्याय उपेगाचे नेम आसात. ते सोदपाक खूब कश्ट काडचे पडटात, हें दिव्या सारकें 
घणघणीत बरें दिसूंक जाय. 409 

देवाक सोदपा खातीर यात्रेक वचपाची गरज ना. ताचे मुर्ती मुखार धूप लावपाची वा दिवो पेटोवपाची 
गरज ना. ताका तेल वा सिंदूर लावपाचीय गरज ना. कित्याक, तो खासा आमच्या काळजांतूच बसला. 
आमी आमच्या देहभावांतल्यान (म्हळ्यार - आमी म्हळ्यार आमची कूड ह्या समजांतल्यान) सामकेच 
मुक्त जावंक पावले जाल्यार आमकां तो स्पस्ट बरो दिश्टी पडटलो. 2! 

कांय गजाली आमकां मानच्योच पडटात. ते बगर कसलोच सोद लागना. कांयच मानचे नात म्हळें 
जाल्यार, आमकां कांय मेळपाचेंय ना. संवसारांत कदीम काळा सावन लोक - सुज्ञ तशे अज्ञ - आमी 
आसात म्हूण देव आसा आनी देव ना जाल्यार आमीय नात, अशेंच मानीत आयल्यात. देवा विशींचें 
हें आस्तिकपण मनीस जाती इतलेंच पोरणे. देखून सूर्य आसा ही गजाल लोक जितली खरी मानतात 
ताच्याकूय चड देव आसा हें खरें मानंतात. हे जिवे श्रध्देन जिवितांतलीं चडांत चड कुवाडीं सोडयल्यांत. 
हे श्रध्देन आमचें दु:ख сеч केलां. ही श्रध्दा आमकां जिते आसतना आधार दिता. मरणा वेळार ती 
धीर दिता. सत्याचो सोद घेवपाची उमेदूय आमकां हे श्रध्देक लागून येता. सत्याचो सोद म्हळ्यारूय 
ईश्वराचो सोद. सत्य म्हळ्यारूय ईश्वर. सत्य आसा म्हूण ईश्वर आसा. सत्याचो सोद घेवपाचो आमी 
यल करतात कित्याक, सत्य आसा म्हणपाचें आमी जाणात आनी परिश्रम घेवन सोद घेतल्यार - आनी 
सोद घेवपाचे जे थरिल्ले आनी परिक्षेक उतरिल्ले नेम आसात, तांकां बारकायेन पाळे दिल्यार - सत्य 
आमकां मेळूं येता. हे तरेन घेतिल्लो सोद केन्ना निष्फळ गेला म्हणपाची नोंद इतिहासांत खंयच ना. 
ज्या निरश्वरवादी लोकांनी ईश्वराच्या आसपा संबंदान अनास्था दाखयल्या तांणी लेगीत सत्याचेर तर 
आस्था दवरल्याच. तांणी एकूच युक्ती केल्या : तांणी ईश्वराक नवें न्हय, पुणून एक वेगळें नांव दिलां. 
ताका मेजूंक येनात इतली नांवा आसात. तांतूंतलें “सत्यनारायण” हें सगळ्यांत व्हड नांव. 

ईश्वरा संबंदान हें जितलें खरें तेंच कांय प्रमाणांत 'कांय अविचल आनी सास्वत नैतीक सत्यां” 
विशींय खरें. खरेपणानशीं, ईश्वराचे वा सत्याविशींचे आस्थेंत ह्या निती विशिंचे आस्थेचोय आसपाव 

जाता. हे निती पसून जे निसरून कडेक पडल्यात ते आपत्तिंच्या - अंतपार नाशिल्ल्या - दर्यात बुडल्यात. 
हे नितीन चलप कठीण दिसप आनी हे निती संबंदान अनास्था आसप, दोनूय एक, अशें मानपाच्या 
भ्रमांत कोणे पडचें न्हय. गौरीशिखराचेर चडचें आसत जाल्यारूय कांय नेमांक पाळे दिवचोच पडटा. 
नेम कठीण आसले म्हूण चडप अशक्य जायना. परतें, चडपाक अदीक आनंद, अदीक उमेद आनी 
अदीक उर्बा येता. ईश्वराच्या वा म्हणुंया सत्याच्या सोदा खातीर करपाची यात्रा गौरीशिखराचेर चडपाच्या 
हजार यात्रां परस व्हड, देखून चड उर्बा हाडपी. हे यात्रेसंबंदान आमकां उत्साह नासत जाल्यार धरून 
चलूंक जाय : आमकां हे विशीं श्रध्दा ना. आस्था ना. आमची श्रध्दा आस्था दुबळी. दोळ्यांनी जें 
दिश्टी पडटा तेंच परमसत्या परस आमकां चड खरें दिसता. पुणून आमी जाणात : दोळ्यांक जें खरें 
दिसता तें TAT फकत भास आसता. भ्रम वा माया आसता. तरी आसतना असल्या मोल नाशिल्ल्या 
आनी खिणयाळ्या गजालींक आमी सत्य मानपाक लागतात. मोल नाशिल्ल्या गजालींक मोल ना इतलें 
कळळ्यार पुरो - अर्दी लडाय आमी जिखतले. हांतूंतल्यानूच सत्याचो वा म्हणुया, ईश्वराचो अर्दो सोद 
लागतलो. मोल नाशिल्ल्या, खिणयाळ्या गजालिंच्या बांदपासांतल्यान आमी आमकां जे मेरेन सोडोवंक 
पावचे नात, ते मेरेन त्या परम सत्याचो सोद घेवपाची आमकां सारकी उसरपतूच जावची ना. हो सोद 
उसरपत जातकूच करपाचो व्हय? ते मेरेन सस्थ बसून रावपाचें व्हय? 42 
ईश्वराची व्याख्या हजार तरांनी करूं येता. कित्याक, ताचीं रुपां - ताच्यो विभूतीय हजार. हीं ताचीं 
हजार रुपां म्हाका अजापांत उडयतात. केन्ना केन्ना मुग्धूय करतात. पुणून हांव पुजारी सत्याच्या रुपान 
उक्ताडा येवपी ईश्वराचो. तेंच एक «тїї खरेलें रूप. बाकिचें सगळें मिथ्या. हें सत्य म्हाका अजून 
मेळूंक ना. पुणून हांव तें सोदीत आसा. ताचो सोद लागचो म्हूण जें जें कितें म्हाका प्रिय तें सोडपाक 
हांव सदां तयार आसतां. ह्या सोदाच्या यज्ञांत ही कूड लेगीत ओंपपाक हांव तयार आसां. म्हज्यांत ही 
तांक आसा असो म्हाका विस्वास आसा. पुणून हें सत्य जे मेरेन म्हाका मेळना - जे मेरेन म्हाका ताचो 
दिश्टावो जायना ते मेरेन म्हजें काळीज जाका सत्य लेखता त्या काल्पनीक सत्याक म्हजो आधार मानून 
- ताका दिवो कसो धरून - ताच्या आस्त्रयान आनी उजवाडान हांव जिवीत जियेतां. 49 
पयसल्यान जावं, त्या विशुध्द सत्याचो - ईश्वराचो - हय-न्हय-सो दिश्टावोय म्हाका जाला. 
संवसारांत फकत सत्यूच आसा, दुसरें कांयच ना, हो म्हजो भावार्त दिशीं दिशीं वाडतूय गेला. तो 
कसो वाडत गेला हें म्हज्या वाचप्यांनी - तांकां जाय जाल्यार - जाणा जावन ҸҸ, म्हज्या प्रयोगांत 
वाटेकारी जावचें आनी म्हज्या सांगातान त्या सत्याचो हय-न्हय-सो दिश्टावोय करून Чач. म्हाका 
जें करूंक आयलां तें एका ल्हान भुरग्याक लेगीत करूंक येतलें, अशें हांव चडांत चड मानूंक लागलां. 
म्हजे कडेन हाचीं सबळ कारणांय आसात. सत्याचो सोद घेवपाचीं साधनां जितलीं कठीण तितलींच 
सोंपींय. піт तीं कठीण लागतलीं, निर्दोष भुरग्याक तीं साप सोंपीं दिसतलीं. सत्याचो सोद घेवंक 
सोदतल्यान मातयेच्या कणा परसूय चड नम्र आसूंक जाय. 44 
संपूर्ण सत्य आमी पळेल्लें जाल्यार मागीर सत्याचो आग्रो कित्याक धरतले आशिल्ले? आमी 
खासा परमेश्वरूच जातले आशिल्ले. कित्याक, सत्य म्हळ्यारूच परमेश्वर असो आमचो भावार्त. आमी 
पूर्ण सत्याक वळखनात. म्हण, सत्याचो आग्रो धरतात. देखून कर्तुत्वाक सुवात मेळटा. हांतूंत आमी 
अपूर्ण म्हणपाचें आमी मानतात, अशें जालें. आमी अपूर्ण जाल्यार आमी कल्पिल्लो धर्मूय अपूर्ण. 
स्वतंत्र धर्मूच संपूर्ण. तो आमी पळोवंक ना, जसो ईश्वर पळोवंक ना. आमी मानिल्लो धर्म अपूर्ण. देखून 

तांतूंत सदां बदल घडत आयल्यात, घडत रावतले. अशें जावंक पावलें जाल्यारूच आमी एकासारके 
चडत रावतले. सत्याचे दिकेन, ईश्वराचे दिकेन सद्दां मुखार वचत रावतले. मनशान कल्पिल्ल्या धर्माक 
अपूर्ण लेखले जाल्यार, मागीर, हो व्हड तो उणाक, अशें मानपाचें उना. सगळे खरे. पुणून सगळे 
अपूर्ण. अपूर्ण जाल्ल्यान चुको करपी. (सगळ्या धर्माविशीं आपलेपण) समभाव आसुनूय आमकां 
तांच्यो चुको दिश्टी पडटल्यो. आपल्योय चुको पळोवच्यो - आपलेय अवगूण पळोवचे. ह्या अवगुणांक 
आनी चुकांक लागून धर्म सोडून दिवचे न्हय. अवगूण सोडून दिवचे. हे भाशेन, सगळ्या धर्माविशीं 
आपलेपण आसलें म्हणटकूच दुसऱ्या धर्मांत जें कितें घेवपा सारकें दिसता तें आपणाल्या धर्मांत घेतना, 
जीव खांकुडना. इतलेंच न्हय, तर तें घेवप ही लागणूक जावन पडटा.... 

सगळे धर्म ईश्वरान दिल्ले. पुणून ते मनशान कल्पिल्ले जाल्ल्यान - आनी मनीस तांचो प्रचार करता 
जाल्ल्यान - ते अपूर्ण उरल्यात. FA दिल्लो धर्म कळपाक कठीण. मनीस तो आपणाले भाशेंत 
सांगता आनी ताचो अर्थूय मनीसच करता. कोणाचो अर्थ खरे मानपाचो ? जण एकल्याचे नदरेंन ते 
(अर्थ) खरे, पुणून ते फटूय आसूं येतात. देखून सगळ्या धर्मा संबंदान मनांत आपलेपण बाळगूंक 
जाय. तें गरजेचें. हाचो अर्थ, आपणाल्या धर्मा संबंदान मनीस बेपर्वा जाता, उदासीन जाता, असो 
जायना. आपणाल्या धर्मा विशिंचो कुड्डो मोग ना जावन तो ज्ञानमय जाता. देखून चड सात्वीक आनी 
निर्मळ जाता. सगळ्या धर्मांविशीं आमकां समभाव दिसलो जाल्यार आमचे दिव्यचक्षु उक्ते जातले. 
धर्माचें कुड्डेपण आनी तांचो दिव्य दिश्टावो हांचे मजगतीं उत्तर आनी दक्षिण धुवा इतलें अंतर आसा. 

धर्मज्ञान जातकूच वेगळावपी वणटी मोडटात आनी सगळ्यांविशीं आपलेपण दिसपाक लागता. हें 
आपलेपण वाडत जाल्यार आमी आमच्या धर्माक अदीक बरे वळखूंक पावतले. 45 

आमी मनशाक भियेवपाचें सोडून फकत देवाचें सत्य सोदूंक पावले, जाल्यार आमी सगळे देवदूत 
जावंक पावतले, अशेंय हांव मानतां. हांव शुध्द ईश्वरी सत्य सोदीत आयलां आनी मनशाविशिंचे सगळे 
ча हांवें सोडून दिल्यात. 46 

ईश्वरी इत्सेचो म्हाका खाशेलो असो दिश्टावो जावंक ना. ईश्वर आमकां जण एकल्याक - दिसपट्टो 
- आपणालो दिश्टावो घडयत रावता, अशें हांव खोलायेन मानतां. पुणून अंतरात्म्याचो हो सूक्षीम 
आवाज कानांनी आयकुपाक आमीच तयार नासतात आनी मुखार अग्निस्थंभ उबो आसुनूय आमी आमचे 
दोळे धांपून घेतात. *” 

ईश्वराक म्हजो एकलोच एक वाट दाखोवपी मानून हांवें मुखार सरूंक जाय. तो मत्सरी देव. आपणाले 
सत्येंत तो कोणाक वांटेकारी जावंक दिना. देखून ताचे मुखार आमी पुरायेन निर्बळ जावन, रिकाम्या 
हातांनी, शरणागत जावन उबे रावंक जाय. म्हणटकूच, मागीर तो आमकां पुराय संवसारा आड उबो 
रावपाची तांक दितलो, आनी आमकां सगळ्या तरांच्या संकश्टांतल्यान वाटायतलो. 48 

तो म्हज्या काळजांत बशिल्लो नाशिल्लो जाल्यार संवसारांत जीं अंतपार नाशिल्लीं दुःखां पळोवंक 
मेळटात तीं पळोवन हांव घुस्मट्टलों आशिल्लो, पिसो जातलों आशिल्लों आनी वचून हुगलींत जीव 
दितलों आशिल्लो. 49 

शुध्द विज्ञानाचे नदरेन पळेत जाल्यार पुण्य आनी पातक दोनांयच्या मुळांत ईश्वर आसता. 
तो डॉक्टराची सुरी चलयता तसो खुनी मनशाचो дч чета. पुणून मनशांचे नदरेन पुण्य 


वेगळें आनी पातक वेगळें, इतलेंच न्हय, तर एकामेकांचे विरोधी - जसो उजवाड आनी 
काळोख, देव आनी देवचार, 50 

तुमी आनी हांव हे कुडोंत बसल्यात हाची जितली म्हाका खातरी दिसता तितलीच खातरी म्हाका 
ईश्वरा संबंदान आसा. हांव तुमकां आनिकूय एक गजाल सांगूंक सोदतां - वाऱ्या उदका बगर घडये 
हांव जियेन. ईश्वरा बगर म्हाका जियेवंक येवपाचें ना. तुमी म्हजे दोळे फोडून उडयात, कान कातरून 
उडयात - हांव मरपाचों ना. पुणून म्हज्यांतली ईश्वरावेली श्रध्दा ना करात, हांव मेलोच म्हूण समजात 
हाका तुमी जाय जाल्यार पिसाय म्हणात. पुणून असली पिसाय म्हाका आवडटा हें हांव कबूल करतां 
हांव ल्हान आसतना कित्याचोय म्हाका भंय दिसलो जाल्यार हांव रामाचें नांव घेतालों. आमच्या घरांत 
एक जाणटी दाई आशिल्ली. तिणे म्हाका हें शिकयल्लें. °! 

आमी जे मेरेन सामके शून्य जायनात ते मेरेन आमकां आमच्यांत भितर आशिल्ल्या राक्षसांक जिखूंक 
येवपाचें ना. खरें स्वातंत्रय जोडचें आसत जाल्यार ईश्वर आमचे कडल्यान संपूर्ण शरणागतिचें मोल 
मागून घेता. आनी मनीस जेन्ना हे भाशेन आपणाक पुराय दिवन उडयता तेनाच तो जिवे सृश्टिची 
सेवा करपाक येत इतलो भितरल्यान FRE जाता. सेवेत ताका आनंद मेळपाक लागता. देवाचे निर्मणेची 
सेवा करता आसतना आपणाक सामको झरोवन उडयलो जाल्यारूय तो झरना, ताका पुरो जायना. तो 
सदां नवोताल्ल उरता. 22 

मनशाच्या जिवितांत केन्ना केन्ना अशे कांय प्रसंग येतात की जेन्ना ताका कांय कामांत तागेल्या 
लागिंच्या इश्टांचो लेगीत सांगात मेळना. अश्या वेळार ताणे एकल्यानूच मुखार सरूंक जाय आनी तीं 
कामां करूंक जाय. दुसरो उपाय ना. मनशा मुखार जेन्ना धर्मसंकट येवन उबे रावता तेन्ना ताका तागेल्या 
अंतस्कर्णांतलो 'थंड आवाजू'च वाट दाखोवपी जावंक जाय. 53 

धर्मा बगर म्हज्यान एक खीण लेगीत जियेवंक जावचें ना. राजकी मळा वयले म्हजे कांय इश्ट 
केन्ना केन्ना म्हजे पसून निर्शेतात आनी म्हजें राजकर्ण लेगीत म्हज्या धर्मांतल्यान उदेलां म्हणटात. खरें 
तें. म्हजें राजकर्णच न्हय, तर म्हजे दुसरेय सगळे उद्येग म्हज्या धर्मातल्यानूच उदेल्यात. हांव हेय मुखार 
वचून म्हणीन : धर्मनिष्ठ मनशाचो दर एकलो उद्येग तागेल्या धर्मातल्यानूच उदेवंक जाय. कित्याक, 
हांव ईश्वराकडेन एकरूप जावन म्हणटां, ईश्वर आमच्या दर एका स्वासाचो धनी. 2“ 

धर्मा बगरचें राजकर्ण म्हळ्यार घाण. तसो, राजकर्णा बगरचो धर्म अर्थ नाशिल्लो. राजकर्ण म्हळ्यार 
लोकांच्या बऱ्या भल्याचो उद्योग. जो ईश्वराक वळखूंक आंवडेता तो बऱ्या भल्याचो हो वावर केले 
बगर कसो रावीत? आनी म्हज्या मत्तान ईश्वर आनी सत्य एकूच जाल्ल्यान म्हज्या राजकर्णात लेगीत 
सत्याचें राज्य चलिल्लें पळोवपाचो हावेस सदां उरतलो. °° 

पुराय मनीस कुळये कडेन आपलेपण सादलें बगर म्हजी धर्मभावना संतुश्ट जाय सारकी ना आनी 
राजकर्णांत पडलों ना जाल्यार तें जावपाचें ना. आयच्या संवसारांत मनशाचे उद्योग एक, आनी वांदूंक 
येनात, हे तरेचे जावन बसल्यात. तांचे समाजीक, अर्थक, राजकी आनी शुध्द धर्मीक अशे एकामेंकां 
पसून वेगळे कुडके करूंक येवपाचे नात. चारचौगांच्या बऱयाभल्याचो वावर सोडून दुसरो धर्म हांव 
वळखना. असली धर्मभावना नाशिल्ले सगळे उद्येग नितिची बुन्याद नाशिल्ले म्हणूंक जाय. ते जिविताक 
अर्थ नाशिल्ली गडबड आनी बडबड हेंच रूप दिवन उडयतात 

मोड आयिल्ल्या दर्यांतल्यान आमचें व्हडें श्रध्दाच मुखार घेवन वता. हीच श्रध्दा पर्वतांक हेवटेनचे 
तेवटेन मोखुनूय मारता. आनी तीच आमकां म्हाल सागरा पल्तडींय घेवन वता. ही श्रध्दा आमच्या 
काळजांत ईश्वर बसला हाची जिवी तड्टटीत - आनी घट तशी जागरूक - जाणवीक सोडून दुसरे 
कितेंच न्हय. हे तरेची श्रध्दा जाणे जोडल्या ताका दुसर्‍या कित्याचीच गरज भासना. तागेली कूड मागीर 

पिडेन पोखरिल्ली आसूं, आध्यात्मीक नदरेन ताका घटमुटूच लेखूंक जाय. ऐहीक नदरेन गरीब आसुनूय 
आध्यात्मीक समृध्दिचो तो धनी आसता. °” 

रुपां कितलींय आसूंत, तीं निर्मुपी आत्मो एकूच. भायल्या वेगळेचाराचे बुन्यादींत हो आत्मोच 
सगळ्यांक स्पर्श करपी. मुळावो एकचार आशिल्ल्यान थंय ऊंच उणाक बी भेदां खातीर सुवात केशी 
आसतली? कित्याक, हें अशे तरेचें एक सत्य की जाचो मनशाक ताच्या दिसपट्टया जिवितांत पावला 
कणकणी अणभव येता. ह्या मुळाव्या एकचाराचो दिश्टावो करून घेवप ही सगळ्या धर्मांची निमाणी 
मोख. 28 

हिन्दू धर्म-शास्रांत विष्णुसहस्रनाम नांवाचो एक ग्रंथ आसा. तांतूंत ईश्वराची हजार नांवां सांगल्यांत. 
म्हज्या भुरगेपणांत हीं हजारूय नांवां म्हाका पाठ करूंक सांगिल्ली. हांवें केल्ली. पुणून ह्या हजार नावांत 
ताचीं सगळी नांवा येनाशिल्लीं. कितलीं शीं उरतालीं. आमी मानतात - आनी म्हाका तें खरें दिसता - 
जितले जीव तितलीं ईश्वराक नांवां आसात. देखून आमी ताका नांव नाशिल्लो म्हणटात. तशीं ईश्वराक 
जायतीं रुपां आसात म्हूण आमी ताका रूप नाशिल्लोय मानतात. तो आमचे कडेन तरां तरांच्यो भासो 
उलयता. म्हण ताका आमी भास नाशिल्लो म्हण वळखतात. हेच भाशेन ताची आनीक कितलींशीं 
वर्णना करूं येतात. इस्लामाचो अभ्यास केलो तेन्ना हांवें पळेलें, इस्लामूय ताका अंत आनी पार 
नाशिल्ल्या नांवांनी पाचारता.... | 

ईश्वर म्हळ्यार मोग अशें जे कोण म्हणटात तांचे वांगडा हांवूय म्हणटां, हय, ईश्वर म्हळ्यार 
मोगूच. पुणून म्हज्या काळजाच्या खोलांतल्या खोल तळांत हांव म्हणटालों, ईश्वर मोग आसूं, पुणून 
सगळ्यांत चड तो सत्य. मनशाचे भाशेंत ईश्वराचें पुराय वर्णन करूं येता आसत जाल्यार हांव म्हजे 
पुरतो ईश्वर म्हळ्यार सत्य ह्या निर्णयार आयलां. पुणून दोन वर्सा जालीं, हांव हाचे फुडें एक पावल 
घालून म्हणपाक लागलों, खरेपणानशीं सत्य म्हळ्यारूच ईश्वर. ईश्वर म्हळ्यार सत्य आनी सत्य 
म्हळ्यारूच ईश्वर ह्या दोन विधानां वा वर्णना मदलो बारीक फरक तुमच्या लक्षांत आयला जातलो. 
सुमार पन्नास वर्सा आदीं सुरू जाल्ल्या सत्याच्या एका सारक्या कठोर सोदा उपरांत हांव ह्या निर्णयार 
पावलां. हो सोद करता आसतना सत्याकडेन पावपाचो सगळ्यांत लागिंचो मार्ग मोगाचो म्हणपाचें म्हाका 
समजलें. पुणून मोगा खातीर इंग्रजींत जें Love म्हूण उतर वापरतात ताचे जायते अर्थ जातात. 'काम' 
ह्या रुपान जाका आमी वळखतात ते मनशा मनशा मजगतचे ओडीकूय Love च म्हणटात. ही ओड 
मनशाक अवनती कडेनूय व्हरपी जावं येता. आनी अहिंसा ह्या अर्थान मोगाक वळखुपी मोगाचे भक्त 
संवसारांत खूब थोडे आसात. सत्याचो असो दोट्टी अर्थ जाल्लो हांवें केन्ना पळोवंक ना. आनी ईश्वर 
ना म्हणटले नास्तिक लेगीत सत्याचे गरजेक वा बळग्याक मानपाक अनमननात. इतलेंच न्हय, तर 
सत्याचो सोद लावपाचे उर्बेत नास्तिक खासा ईश्वरक न्हायकारपाक अनमनूं नात. म्हाका दिसता, तांचे 
नदरेन ते म्हणटात तें फटूय न्हय. हे भाशेन, तर्क चलोवन हांवें थारायलें, ईश्वराक सत्य म्हणचे परस 
सत्याकूच ईश्वर म्हळळे बरें. ते भायर, लाखांनी लोकांनी ईश्वराचें नांव घेवन अंतपार नाशिल्ल्यो कितल्यो 
आगळिको केल्यात ही अडचण लक्षांत घेयात. विज्ञानीक सत्याच्या नांवान क्रूरपणा करिनात अशें 
न्हय... मनीसपणा भायली क्रूरपणा करतात. ईश्वराचें कशेंय वर्णन केलें जाल्यार तांतूंत जायत्यो अडचणी 
येतात. | 

हिन्दू धर्मशास्त्रात आनीक एक गजाल सांगल्या ती अशी - फकत एक ईश्वरूच आसा. दुसरें कितेंच 
ना. इस्लामांतल्या 'कलमा' तूय ह्याच सत्याचेर भर दिल्ली पळोवंक मेळटा. तांतूंतूय म्हळा, फकत 

ईश्वर आसा, दुसरें कितेंच ना. खरेपणानशीं सत्या खातीर संस्कृत भाशेंत सत म्हूण जें एक उतर आसा 
ताचो अर्थूच 'जें आसा ते' असो जाता. हे तरेच्या दुसऱ्या जायत्या कारणांक लागून 'सत्य म्हळ्यारूच 
ईश्वर ही व्याख्या सगळ्यांत चड संतोस दिता ह्या निर्णयार हांव पावलां. आनी सत्याक ईश्वर म्हूण 
जोडपाक एकूच साधन आसा तें प्रेम - म्हळ्यार अहिंसा अशें म्हणूंक लागलां. आनी साधन आनी 
साध्य हीं एकाच अर्थाचीं दोन उतरां - वा म्हणुंया एकूच - अशें हांव मानतां जाल्ल्यान ईश्वर म्हळ्यार 
मोग अशें म्हणपाक हांव अनमन ना. °° 

निखट्या सत्याचे नदरेन येवजिल्यार कूड लेगीत परिग्रहूच, अशें म्हणचें पडटा. भोग भोगपाची 
आमच्यांत इत्सा आसता देखून आमी आत्म्या खातीर कुडी जल्मा घालतात, आनी त्यो तिगोवन 
दवरतात, अशें म्हणटात तें लटीक न्हय. भोगाची इत्सा ना जायत जाल्यार कुडिची गरज उरची ना. 
मनशाक मागीर नवी कूड घेवपाचीय गरज उरची ना. आत्मो सर्वव्यापी. तो कुडिच्या पांजऱ्यांत कित्याक 
बंदिस्त रावतलो आनी पांजरो तिगोवन दवरपा खातीर अनर्थ कित्याक करतलो? RAE कित्याक 
हाणटलो? हे भाशेन येवजिल्यार आमी आत्यंतीक त्यागा मेरेन पावतले आनी कूड आसा ते मेरेन 
तिचो उपेग सेवे खातीर करूंक जाय म्हूण शिकतले - इतले मेरेन की सेवा हेंच, मागीर, तिचें अन्न 
जावन पडटलें. मागीर मनीस फकत सेवे खातीर जेवतलो, खातलो, पियेतलो, न्हिदतलो, बसतलो, 
зей. हांतूंत मेळटा तें чач खरें सुख, अशें मानतलो. आनी हे भाशेन अंतीं सत्याचो दिश्टावो 
करून घेतलो. °° 

सत्य म्हळ्यार कितें? प्रस्न खरोच कठीण. पुणून आमच्या अंतस्कर्णातलो आवाज जें सांगता तेंच 
सत्य अशी जाप दिवन हांवें हो प्रस्न म्हजे पुरतो सोडयला. तशें जाल्यार, मागीर, तुमी विचारतले, 
वेगळे वेगळे लोक वेगळीं वेगळीं - आनी एकामेकां परस उरफारीं - सत्यां मानतात तें कितें ? पुणून 
пей खोलायेंत देवन येवजिल्यार लक्षांत येतलें, की मनशाचें मन वेगळ्या वेगळ्या हजार 
माध्यमांतल्यान काम करीत आसता आनी सगळ्यांच्याच मनाचो विकास सारको वा एकेच तरेन जाल्लो 
नासता. हाका लागून एक अनुमान तांतूंतल्यान आपशींच फळीत जाता, को एकल्याक जें सत्य दिसता 
तें саата असत्य दिसूं येता. हेच खातीर, सत्याचे प्रयोग केल्ल्यांनी असले प्रयोग करतल्यांक सांगलां 
की प्रयोग करचे पयलीं कांय नेमांक पाळे दिवंक जाय. ते बगर प्रयोग सारके जावपाचे नात. कसलेच 
तरेच्या यम-नियमांक पाळो दिनासतना - तांची तालीम घेना आसतना आयज जण एकलो आपणाल्या 
अंतस्कर्णाच्या आवाजाक धरून चलपाचो आपणाक हक आसा अशें मानता आनी आमच्या घुटमळ्यांत 
पडिल्ल्या संवसाराक इतलें असत्य TET की नमळायेन हांव तुमकां एकूच सुचोवंक सोदतां जाच्यांत 
नमळायेचें पुरायेन भान जागें जावंक ना ताच्यान सत्याचो सोद करूंक जावपाचो ना. सत्याच्या दर्यात 
तुमकां बरे भाशेन पेंवपाचें आसत जाल्यार तुमी पयलीं शून्य जावंक जाय. °' 

सत्य जण एकल्याच्या काळजाच्या देवाऱ्यांत बशिल्लें आसा. मनशान थंयच ताचो सोद घेवंक 
जाय. आनी ताका जें सत्य दिसता ताच्या मार्गदर्शना खाला ताणे चलूंक जाय. पुणून सत्या विशिंचे 
आपणाले मान्यतायेक धरून दुसऱ्यांक बळयां चलूंक लावपाचो कोणाक हक ना. °° 

जिवीत म्हळ्यार एक आकांक्षा. पूर्णत्व जोडप, म्हळ्यार, आत्मसाक्षात्कारा खातीर यत्न करप. हें 
ताचें मिशन”. आमच्या दुबळेपणाक वा आमचे अपूर्णतायेक लागून आमी ध्येय सकल हाडूंक फावना. 
ह्यो दोनूय गजाली हांव म्हज्यांत पळेतां आनी हांव खंती जातां. म्हजीं दुबळेपणा आनी म्हज्यो अपूर्णतायो 
पयस कर म्हूण सद्दां भितरले भितर ईश्वरालागी प्रार्थना करीत रावतां. °° 

म्हज्या बरपांत असत्याक केन्ना सुवात मेळचीच ना. कित्याक, सत्य सोडून दुसरो धर्म ना, अशी | 
म्हजी श्रध्दा आसा आनी ती मात्‌ लेगीत हालपाची ना, इतली घट आसा. सत्या खातीर कितेंय सोडपाक - 
हांव तयार आसतां. म्हजीं बरपां कोणाचोच धिक्कार वा दुस्वास करचीं नात. असल्या गजालीं पसून 
तीं साप मेकळीं आसतलीं. कित्याक, हे धर्तेक फकत मोगूच जियेवंक आधार दिता अशी म्हजी 
मान्यताय आसा. तिवूय घट आसा. जंय मोग आसा थंयच जिवीत आसू येता. मोग नाशिल्लें जिवीत 
हें मरणा सारकें. नाण्याचे एके वटेन सत्याचो छाप आसा, तर दुसरे वटेन मोगाचो आसा. सत्य आनी 
मोग हांच्या आधारान आमच्यांनी अख्खी धर्तरी जिखूं येता, अशी म्हजी घट्ट श्रध्दा आसा. ° 

हांव फकत सत्याचो भक्त. सत्य सोडून म्हाका कोणूच गुरू ना. °° 

फकत सत्याक दसून qd जाय. सत्य मेळळे उपरांत, मागीर शिव आनी सुंदर आपशींच मेळटलीं, 
अशें येशून म्हळळें. हांव येशूक एक व्हडांतलो व्हड कलाकार म्हणटां. कित्याक, ताणे पयलीं सत्य 
सोदून काडिल्लें आनी आपणाल्या जिवितांतल्यान उक्ताडा हाडिल्लें. महम्मदाकूय एक व्हड कलाकार 
म्हणूं येता. तागेलें कुराण अरबी बरपावळींतलें सुंदरांतलें सुदर एक पुस्तक अशें जाणकार सांगतात. 
हाचें कारण कितें? एकूच - ताणे सत्य पळेल्लें आनी सत्य उक्तायल्लें. आनी तरी आसतना, तुमी 
जाणांत, दोगां मदल्या एकल्यानूय कलेचेर वार्तिकां «9% नात. असल्या सत्याक आनी सौंदर्याक 
हांव आंवडेतां. तांचे खातीर जियेतां. तांचे खातीर हांव प्राणूय ओंपीन. °° 

ईश्वराची व्याख्या करप कठीण. सत्याची व्याख्या जण एकल्याच्या काळजांत आसता. तूं जाका 
आतां खरें मानता तें सत्य आनी तोच तुजो ईश्वर. ह्या स्व-कल्पित सत्याची आराधना करून मनीस 
अंतीम शुध्द सत्या कडेन पावतलो. तोच परमात्मो. °” 

हांव वाट जाणा ती नीट आनी कठीण. तरसादेचे धारे सारकी. हे वाटे वयल्यान चलतां तेन्ना जीव 
धादोसभरीत जाता. तिचे वयल्यान केन्नाय निसरतां तेन्ना रडूंक येता. पुणून भगवंतान धीर दिवन सांगलां, 
“नहि कल्याणकृत कश्चित, दुर्गतिं तात गच्छति’ ह्या अभय-वचनाचेर म्हजो भावार्त आसा. देखून म्हज्या 
दुबळेपणाक लागून म्हजे हस्तुकीं हजारांनी चुको जाल्यो, तरूय म्हजो भावार्त केन्नाच उणो 
जावपाचो ना. म्हजे सगळे विकार जेन्ना थंड पडटले, जेन्ना ते म्हज्या आत्म्या सुवादीन जातले, 
तेन्ना म्हाका 'मोगाळ दिव्या'चो दिश्टावो जाले बगर रावचो ना, अशी सदांच आस्त धरून 
रावतलों. °° 

हांव सत्य सोदपी एक साधक. तें सोदून काडपाची वाट म्हाका मेळळ्या आनी तें सोदून काडपाचो 
यल हांव एका सारको करीत आयलां. чоя तेच बराबर हेंवूय सांगून मेकळो जातां, म्हाका तें अजून 
मेळूंक ना. पूर्ण सत्य आत्मसाक्षात्कार जातकूच मेळटा. म्हळ्यार, पूर्णावस्थेक पावतकूच मेळटा. म्हज्या 
अपूर्णतायांची म्हाका जाणवीक आसा. आनी म्हाका हाची खंतूय आसा. पुणून हे जाणविकेंतूच म्हजे 
सगळें बळ आस्पावलां. अपणाल्यो अपूर्णतायो आनी आपणालीं उणीं हांची जाणवीक आसप आयच्या 
संवसारांत दुर्लभ जालां. 69 

गुपाट काळखांतल्यान' वाट कातरीत उजवाडाचे दिकेन वचपी एक जीव हांव. हांव खूब चुको 
करतां... म्हजे हिशोब चुकतात. पुणून म्हजो देवाचेर पुराय भावार्त आसा. ह्याच भावार्ताच्या नेटार हांव 
जण एकल्या मनशाचेर विस्वास दवरतां. ईश्वर म्हजो आधार जावंक पावूंक नाशिल्लो जाल्यार 
एथेन्सांतल्या 'टायमना' भाशेन हांव मनीसजातिचो दुस्वास करतलों आशिल्लों. 70 

हांव साधुच्या भेसांतलो एक मुत्सद्दी' न्हय. पुणून एक खरें, म्हजी चलणूक केन्ना केन्ना व्हडांतल्या 
व्हड मुत्सद्याक सोबपा सारकी दिसता. पुणून ताचें ыя म्हज्यांतल्या सत्याक वता. सत्यांत नितिची 
पराकाश्टा आसपावता. सगळे तरेचें शाणपणूय आसपावता. म्हज्यांत सत्य आनी अहिंसा हांचे भायर 
दुसरी कसलीच 'नीत'आसची ना, इतली म्हाका आस्त आसा. स्वदेश आनी स्वधर्म हांचे खातीर लेगीत 
हांव सत्य आनी अहिंसा हांचो बळी दिवंचो ना. दुसऱ्या उतरांनी सांगचें जाल्यार, म्हज्या मत्तान सत्य 
आनी अहिंसे बगर स्वदेश आनी स्वधर्म हांचें कल्याण केन्ना जावपाचे ना. 7! 

म्हाका दिसता, अहिंसे परस चड हांव सत्याक बरो वळखतां. आनी म्हजो अणभव म्हाका सांगता 
की हांवें सत्य सोडून दिल्लें जाल्यार अहिंसेचें कुवाडें केन्ना सोडोवंक पावचों नाशिल्लो. 72 

म्हज्या जिवितांत अपेसां, मोडां अंतपार नाशिल्लीं आयल्यांत. हांतूंत हांव म्हजें चित्त थंड दवरूंक 
पावलां जाल्यार ताचें कारण, जाका हांव सत्य म्हूण वळखतां त्या ईश्वराचेर म्हजो भावार्त आसा, हेंच 
म्हणूंक जाय. FATE हजार नांवांनी वळखूं येता. पुणून हांवें म्हजे खातीर नांव वेंचून काडलां तें सत्य. 
सत्य म्हळ्यारूच ईश्वर, ° 

जाच्या प्रतापान म्हजे हस्तुकी केन्ना चूक घडची ना, अशें तरेचें म्हाका वाट दाखोवपी तत्त्वदर्शन 

म्हजेकडेन ना, तशे तरेची ईश्वरी प्रेरणाय ना. म्हजो अणभव असो : आपणा हस्तुकी चूक जावचीच 
ना अशें म्हणप समा जायना. कित्याक, जो द्रां पेल्यान गेला ताकाच ईश्वरी प्रेरणा जाता. बरें, अमकोच 
एक मनीस अमक्या एका वेळार दूंद्वा पेल्यान गेल्लो काय कितें, हेंय सारकें सांगूंक येना. देखून 
आपणा-हस्तुकी चुको केन्ना जायनात वा जावच्यो नात, अशें म्हणप सदां भयाचें. तरी आसतना, 
आमकां हे परिस्थितींतल्यान वाट दाखोवपी कोणूच -वा कितेंच - उरूंक ना, अशें म्हणूंक येना. 
संवसारांतल्या संतांचे अणभव आमचे पडिल्लेच आसात. ते सदांकाळ उरतले. ते भायर, तात्वीक सत्यां 
चड़ आसू येनात. तात्वीक सत्य एकूच आसूं येता - तें म्हळ्यार, खासा सत्यूच. ताचेंच दुसरें नांव 
अहिंसा. सत्याक आनी मोगाक अंत ना आनी अपूर्ण मनशाक तीं पुरायेन केन्ना कळनात. पुणून आमकां 
दिका मेळूं येता, इतलें तर आमकां कळटाच. हीं तत्त्वां आमी चलणुकेंत घालूंक वतले तेन्ना वाटेर 
केन्ना निसरतले, केन्ना आदळटले, केन्ना व्हड चुकोय करतले. पुणून मनीस हो एक आत्मनियंत्रीत 
जीव आनी आत्मनियंत्रण тє म्हणटकूच ताचो अर्थ जाता - जितले खेपो चुको घडटल्यो तितलेय 
खेपो त्यो सुधारपाचो आमकां हक मेळटलो आनी तितलोच हक नव्यो चुको करपाचोय आसतलो. “* 
हांव घृणीत मनीस आसन. पुणून म्हज्यांतल्यान जेन्ना सत्य उलयता तेन्ना तुमी म्हाका जिखूंक पावचे 
नात. हांव अजेय. ° 

कोणाक बरें दिसचें म्हूण उलोवपाची म्हाका संवयूच ना. हांव सगळेच स्पश्ट उलोवपी मनीस - 
कोडू सत्य लेगीत. हेच भाशेन उलोवन हांव दुसऱ्याच्या काळजांत भितर FEF सोदतां. कांय कांय 
वेळार अपेशी जातां तरी आसतना हांवें अणभवलां, सत्य हें केन्नाय तरी आयकूंक येताच तशें केन्ना 
तरी स्पश्ट समजताय. ° 

हांव सत्य सोदपी एकं नम्र मनीस. सदांच प्रयत्नशीळ. सत्याचो सोद घेवपी म्हजे सारकेले म्हजे जे 
सांगाती आसात तांकां हांव म्हज्या सोदांत वांटेकारी करून घेतां. हाका लागून म्हज्यो चुकोय म्हज्या 
लक्षांत येतात. आनी म्हज्यान त्यो निवळावंक जातात. अदमास करतना वा मत्तां घडयतना हांव जायते 
खेपो चुकलां, हें जेन्ना लक्षांत आयलां तेना हांवें उखल्लेलीं पावलां फाटीं घेतल्यांत. हाका लागून 

कसलेंच सासणाचें लुक्सान जावंक ना. परतें, अहिंसेंतलें सात्वीक सत्य पयले परस अगणीत वांट्यांनी 
चड स्पश्ट जालां. ° 

हांव सत्यांत सुंदर पळेतां - वा म्हणुंया, सत्याच्या आधारान सौंदर्य पळेतां. जातूंत सत्याचें पडबींब 
पडला तें सगळें म्हाका सुंदर दिसता - मागीर तें खरें चित्र, खरें काव्य वा खरें गीत आसूं. सामान्यतायेन 
लोकांक सत्यांत सौदर्य दिश्टी पडना. तांकां ताचो भंय दिसता आनी केन्ना केना ते सत्याचें अक्राळ 
विक्राळ रूप पळोवन ताचे पसून पयस पळून वतात. ताका दोळे धांपतात. सत्यांत सौंदर्य वळखूंक 
आयलें म्हणटकूच मनीस कला वळखूंक शिकलो, कलारसिक जालो अशें धरचें. 78 

खरो कलाकार भितरलें रूप पळेतलो. भायलें न्हय. सत्य सोडून सुंदर कांयच ना. सॉक्रतिश ताचे 
मुस्तींतल्या लोकां भितरलो सगळ्यांत चड कुरूप आशिल्लो. तरूय ताचे इतलो 'खरो' कोण 
नाशिल्लो. देखून म्हाका तो सदां सुंदर - वा म्हणुंया, देखणो मनीस दिसला. ताची सत्यनिष्ठा, सत्य 
सोदपाचो ताचो आयुष्यभरचो यत्न ताका सुंदर रूप दितालो. आनी तुमकां खबर आसतली, ताचे 
मुस्तींतलो चित्रकार फिडियास - जो सदां भायल्या रुपांत सुंदरकांय सोदतालो, ताका सॉक्रतिश सुंदर 
दिसतालो. ताचे कलेक सॉक्रतिशांतलें सौंदर्य दिश्टी पडिल्लें. ° 

पुणून सत्याचो संपूर्ण दिश्टावो आमी कुडींत आसासर जावपाचो ना. ताची फकत कल्पनाच करूंक 
येतली. खिणायाळे कुडिच्या आधारान सास्वत धर्माचो दिश्टावो जावं येना. देखून निमाणे श्रध्देचो 
आधार घेवचोच पडटा. 80 

हेरांत आसा ताचे परस वेगळें म्हज्यांत दैवी अशें कितेंच ना. हांव प्रेषितूय न्हय. हांव सत्याचो सोद 
घेवपी एक ल्हान साधक. सत्य सोदून काडुंकूच जाय अशें म्हणपी. ईश्वराचो साक्षात्कार करून घेवपा 
खातीर कितेंय मोल दिवचें पडलें जाल्यार हांव तें दिवपी. म्हजे सगळे उद्योग - मागीर ते समाजीक, 
राजकी, दयेच्या वा नितिच्या, खंयच्याय मळावयले आसूंत, हीच एक मोख मुखार धरून चल्ल्यात. 
आनी ईश्वर राव राण्यां परस चड ताणे निर्मिल्ल्या ल्हानांतल्या ल्हान मनशांत दिश्टी पडटा म्हणपाचें 
हांव जाणा जाल्ल्यान त्या ल्हानांतल्या ल्हान मनशांच्या पांवड्यार देंवपाचो यत्न करीत आयलां. तांचे 
सेवेबगर म्हाका तांगेल्या ह्या पांवड्यार देवंक येवपाचें ना. आनी राजकर्णात देंवले बगर तांची सेवा 
करूंक येवपाची ना, म्हूण हांव राजकर्णात पडलां. सांगपाचें म्हळ्यार, हांव कोणाचो गुरू न्हय. हांव 
हिन्दुस्तानाचो - आनी ताचे उदेशीं मनीसजातिचो, चुको करपी पुणून प्रयलशीळ एक नम्र सेवक. Š! 

सत्य आनी उजू चलणूक हांचे परस व्हड दुसरो धर्म ना. 82 

खरो धर्म आनी खरी नीत एकामेकांक जोडिल्लीं तत्त्वां. तांकां एकामेकांपसून वेगळावंक येना. 
जमनीत रोयिल्ल्या बियांक जशें उदक तसो नितीक धर्म. १3 

जें बुद्धीक धरून ना, तशें जें निती आड वता असलें कसलेंच धर्म-तत्त्व म्हाका मान्य ना. 84 

नीत ही जिविताची बुन्याद. हे बुन्यादी पसून मनीस कुशीक सरतलो त्याच खिणाक धर्म ताका सोडून 
वतलो. निति-नेमांची उवेखणी करून धर्माक पाळो दिवंक येना. देखीक, मनीस फट उलयतलो, फट 
चलयतलो, दयाधर्म सोडटलो, संयम सोडटलो आनी तरूय देव आपणा वटेन आसा म्हणटलो जाल्यार 
तें हांशाक म्हारग जातलें. 85 

आमच्यो इत्सा आनी आमचे हेतू हांचे दोन वाटे करूं येतात : स्वार्थी आनी नि:स्वार्थी. सगळ्यो 
स्वार्थी इत्सा अ-नैतीक. दुसऱ्यांच्या बर्‍्याभल्या खातीर आपणाक सुधारपाची इत्सा नैतीक. मनीस- 
कुळयेच्या बऱ्या भल्या खातीर पुरो जाय नासतना वावरत रावप ही सगळ्यांत व्हडली नीत. 86 

म्हजो खंयचोय वावर - जाका हांव आध्यात्मीक म्हणटां - तो करूं नज असलो, म्हळ्यार, असाध्य 
म्हूण सिध्द जालो जाल्यार तो निष्फळ जालो म्हणचो पडटलो. हांव सदांच मानीत आयलां : आध्यात्मीक 
वावर कोणाकूय करूंक येवंक जाय, कोणाकूय साध्य जावंक जाय. खरेल्या अर्थान ते वेव्हारंत बसूंक 
जाय. 8” 
बुध्द आनी सत्य हांचे पेल्यान शास्त्रा वचनात. तीं बुध्दीक निर्मळ करपी आनी सत्याक उजवाडांत 
हाडपी आसतात. 88 
चुकांक संवसारांतल्या सगळ्या शास्त्रांचो तेंको आसूं, त्यो मुक्तीक लायक जायनात. 89 
असत्य हजार खेपो सांगलें म्हूण तें सत्य जायना आनी सत्य कोणाक दिश्टी पडलें ना म्हूण तें 
असत्य जायना. 99 
पूर्व-पुरातन तें पूर्व-पुरातन म्हूण बरें, अशें मानपी हांव न्हय. पूर्व-पुरातनाच्या बदलांत देवान दिल्ली 
बुद्द मनशान सोडून दिवंक जाय, अशेंय म्हणपी न्हय. परंपरेन आयिल्लें कितेंय - मागीर तें कितलेंय 
पूर्व-पुरातन आसूं - तें नितीकडेन सुसंगत नासत जाल्यार तें सोडून दिवपाचें. आफुडभश्ट कितलेंय 
पूर्व-पुरातन आसूं, भुरगेपणांत लग्न करपाची आनी भुरगेपणांत लग्न करून विधवा जाल्ले चलयेक 
सदांकाळ विधवा मानपाची चाल कितलीय पूर्व-पुरातन आसूं - म्हजी सत्या चलत जाल्यार असल्यो 
सगळ्यो भयांक्रूत आनी पिश्यो चाली हांव रोखड्या रोखड्यो ना करतलों. °' 
मूर्ति-पुजे विशीं म्हज्या मनांत अनास्था ना. मूर्ती म्हज्या मनांत कसलोच पूज्य भाव जागयना. तरूय 
हांव मानतां - मुर्ति-पुजा हें मनीस-सभावाचें एक आंग. आमी सदां स्थूल कितेंय मानपाक वा पुजपाक 
तानेल्ले आसतात. 22 
प्रार्थेंत हांवें साकार मुर्तिचो निषेध करूंक ना. निराकाराक व्हडली सुवात दिल्या. घडये असो फरक 
करप समा नासत. कित्याक, एकल्याक एक मानवता, OAT दुसरें. हांगा सारकावणेक सुवात आसूंक 
फावना. 93 
मनशां भाशेन उतरांचोय विकास जायत आयला. मागीर, उतरांचे अर्थूय एक एक पांबडो उंपून 
मुखार वचत रावल्यात. देखीक ईश्वर उतर घेयात. सगळ्यांत समृध्द अशें एक उतर हें. पुणून एकलो 
तें एका अर्थान वापरता, जाल्यार दुसरो दुसऱया अर्थान. सगळ्यांचो अर्थ एक नासता. आमच्या जण 
एकल्याच्या अणभवा प्रमाण अर्थांत फरक पडत वतलो. °" 
म्हज्या जिवितांत म्हाका विसंगतीय दिश्टी पडना, तशीं पिशेपणाय दिश्टी पडनात. एक खरें, 
मनीस आपणाली फाट पळोवंक पावना तसो आपणाले अवगूण वा पिशेपणा पळोवंक पावना. पुणून 
गिन्यानी लोक धर्मिश्ट आनी पिशे हांच्यांत फरक करिनात. म्हण हांव पिसो न्हय, तर खरो धर्मिश्ट 
आसूंक जाय अशें मानून धादोशी रावलां. खरेपणानशीं, हांव कोण - पिसो काय धार्मिश्ट - हें म्हज्या 
मरणा उपरांतूच थरतलें. °° 
म्हजे दोळे सवोदयाचे नदरेनूच सगळें पळेत आयल्यात. जेना जेन्ना चुको करपी कोणूय म्हाका 
दिश्टी पडटा तेन्ना हांव म्हणटां, 19а चुको करतां. विकारी कोणूय पळेतां, तेन्ना म्हणटां, हांवूय 
एका काळार असोच आशिल्लों. आनी, हे भाशेन, संवसारांतल्या सगळ्यां कडेन हांव आपलेपण 
अणभवतां. आनी म्हणटां, सगळ्यांत सकल, सगळ्यांत फाटीं जो आसा, तो सुखी जाले बगर हांव 
सुखी जावपाचों ना. १ 

जाका जें फावता ताचे परस उणे ताका हांवें दिलें जाल्यार देव म्हाका विचारतलो ; फावता ताचे 
परस चड दिलें जाल्यार कांय विचारपाचो ना. °” 

हांव एकासारकीं कामां करीत आसतां. देखून म्हज्या जिवितांत आनंद भरला. फाल्यां म्हज्या 
नशिबांत कितें आसतलें, हाचो विचार हांव करिना. देखून शेवण्या भाशेन हांव मेकळीक 
अणभवतां. कुडिच्या गरजां आड हांव प्रामाणिकपणान आनी एकासारको झुजत रावलां, हो 
विचारूय म्हाका आधार दिता. °° 

मनीस कितलो अपूर्ण Q हांव जाणां. देखून म्हाका कोणाचो राग येना. अन्याय करतल्याक 
दुखयनासतना अन्याय कसो ना करूंक येतलो, हाचेच उपाय हांव सोदूंक बसतां. कित्याक, खासा 
हांवूच अन्याय करीत आयलां. म्हाका कोणे, ते खातीर, दुखयल्लो नाका. ?? 

हांव मनीस आशावादी. जें न्याय्य ताका जैत मेळटाच म्हणपाचो म्हजे कडेन एकूय पुरावो ना. तरी 
आसतना जें न्याय्य ताका अंती जैत मेळळे बगर रावचेंच ना, अशी म्हजी श्रध्दा आसा. आमकां प्रेरणा 
तर हे आमचे श्रध्देंतल्यानूच मेळूंक जाय. 190 

जण एकल्याची एक शीम आसता. सगळींच कामां आपुणूच करतलों असलो गर्व ताका आसलो 
जाल्यार तो जिरोवपाक देव बशिल्लोच आसा. म्हजी खबर सांगची जाल्यार, देवान म्हाका इतली 
नमळाय दिल्या की ल्हान भुरग्यांचो लेगीत आधार घेवपाक हांव सदां तयार आसतां. °" 

दर्याच्या उदकाचो थेंब दर्यात आसासर दर्या येदोच व्हड आसता. इतलेंच की ताका ह्या व्हडपणाची 
जाणवीक नासता. पुणून दर्यापसून तो ज्या खिणाक वेगळो सरता त्याच खिणाक तो सुकून वता. जिवीत 
म्हळ्यार उदकाचो एक 991 म्हणटात. ती अतिताय न्हय. 192 

हांव आकांताचो आशावादी. म्हजो आशावाद सोपेपणान कोणाक दांबूंक येवपाचो ना. कित्याक, 
म्हजो खासा म्हजेर पूर्ण विश्वास आसा. अशें म्हणप सुमारा भायर धाडसाचें-शें दिसतलें. पुणून 
हांव हें विधान पुराय नमळायेन करतां. ईश्वराचे परम शाक्तिचेर म्हजी श्रध्दा आसा देखून सत्याचेर 
आसा आनी देखुनूच ह्या देशाच्याच न्हय तर संवसाराच्या फुडारा संबंदान लेगीत म्हाका 
कसलोच чата ना. 193 

म्हजो धर्म संकुचीत न्हय. देवाचे ल्हानांतले ल्हान निर्मणेक लेगीत तांतूंत सुवात आसा. सुवात ना 
ती मस्तेपणाक, उन्मादाक, जातिच्या, धर्माच्या वा वर्णाच्या अभिमानाक. 194 

संवसारांत एकूच खंयचो धर्म विश्वधर्म जावंक पावतलो, अशें हांव मानिना. इतलेच खातीर सगळ्या 
धर्मा मदलें समन्वयाचे. तत्त्व सोदून काडपाचो आनी एकामेकांक सोंसपाची कळा विकसीत करपाचो 
हांव यत्न करीत आयलां. 195 

आध्यात्मीक पूर्णताय जोडपा खातीर मनान वाचेन आनी करणेन पुराय ब्रह्मचर्य गरजेचें, अशें हांव 
मानतां; ज्या देशांत हे तरेचे ब्रह्मचारी नात त्या देसाक हांव दरिद्री देस लेखतां. 106 

देवाचे नदरेन पातकी आनी संत सारकेच. दोगांकूय सारकोच न्याय मेळटलो. तेच भाशेन, दोगांकूय 
मुखार वचपाची वा फाटल्यान सरपाची सारकीच संद मेळटली. दोगूय ताचेच पूत. ताणेच निर्मिल्ले. 
पातक्या परस आपणाक व्हड लेखपी संत आपणालें संतपण होगडावन बसता आनी पातक्‍्या पाश्ट 
जाता. 10° 

आध्यात्मीक गिन्यान आनी आध्यात्मीक अणभव हांचे मजगतीं जायते फावटीं आमी गोंदळ करतात. 
शास्त्रांचो अभ्यास केलो आत्री तत्त्वज्ञानाची भासाभास करूंक आयली म्हूण मनशांत आध्यात्मिकताय 

` येना. काळजाची संस्कारिताय आनी अंतपार नाशिल्लें बळ म्हळ्यारूच आध्यात्मिकताय. धिटाय ही 
ताची बुन्याद. भिजूड केन्ना नितिमंत जायनात. देखून ते धर्मनिश्ठ आसनात. 108 

ईश्वराचे पुराय सृश्टिचें बरें भलें जावचें हे खातीर मनशान काळजा सावन आंवडेवंक जाय. आनी 
हे तरेचो आंवडो आपणांत उदेवचो आनी बळिश्ट जावचो म्हूण मनशान ईश्वराची प्रार्थना करूंक जाय. 
सगळ्यांच्या बऱ्या भल्याचे इत्सेंतूच आमचें बरें भलें आसपावता. जो फकत आपणालें वा आपणाल्याच 
लोकांचें बरेंमलें जावचें म्हूण आंबडेता तो सुवार्थी. ताचें बरें भलें केन्ना जायना. आपणाक कितें बरें 
लागता आनी आपणाक खऱ्यांनीच बर्‍याक कितें पडटलें, ह्या दों मदलो फरक वळखूंक येवप खुबूच 
महत्त्वाचें. 109 

देव आनी मनीसजात एक. आमच्यो कुडी वेगळ्यो वेगळ्यो आसल्यो म्हूण कितें जालें? सगळे 
कडेन आशिल्लो чч आत्मो आमच्यांत जण एकल्यांत वसला. एकाच सुर्याची किरणां परिवर्तीत 
जावन अगणीत जातात, पुणून मुदलांत तीं एकेच कडल्यान भायर सरिल्लीं आसतात काय ना? देखून 
हांव पातक्यांतल्या पातक्या जिवा परस लेगीत म्हाका वेगळो काडिना. तसो पवित्रांतल्या पवित्र 
मनशाकडल्या एकचाराचो इन्कार करिना. 119 

gia एकाधिपती (डिक्टेटर) जाल्लों जाल्यार धर्म (संप्रदाय) आनी राज दोनांकूय एकामेकांपसून 
वेगळीं आनी मेकळीं दवरतलों आशिल्लों. म्हजी म्हज्या धर्माचिर पुराय श्रध्दा आसा. ताचे खातीर प्राण 
लेगीत ओंपपाक हांव अनमनचों ना. पुणून म्हजो धर्म ही म्हजी खाजगी, खेरीत वस्त. राज्याकडेन ताचो 
कांय संबंद ना. तुमचे बलायकेची, तुमच्या वाहन-वेव्हाराची, भायल्या देशांकडल्या तुमच्या संबंदांची, 
तुमच्या चलन-वेव्हाराची बी सगळ्या मळां वयल्या गजालिंची जतनाय राज्य करतलें. तुमगेल्या धर्माची 
जतनाय करपाचें काम राज्याचें न्हय. तांतूंत ताणे लक्षूय घालपाचें न्हय. धर्म ही जण एकल्याची खेरीत 
वस्त. 111 

म्हजे भोंवतणी अतिताय आनी असत्य पातळळेलें हांव पळेतां. सत्य सोदपाचे म्हजे सगळे यल 
चलिल्ले आसतना तें खंय आसा, तें म्हाका खबर ना. पुणून म्हाका दिसता, हांव सत्याच्या - आनी 
म्हूण देवाच्या - चड म्हऱ्यांत पावलां. ताचे खातीर म्हाका म्हजे पोरणे इश्ट होगडावचे पडल्यात. पुणून 
म्हाका ताची खंत ना. चडांत चड विरोध आसतना लेगीत हांव कांय नाजूक प्रस्नां संबंदान सगळ्यांक 
मेकळेपणान आनी भीड मुर्वत धरी नासतना बरोवंक पावलां - तांचे कडेन ह्या संबंदान उलोवंक पावलां 
- आनी कसलेच अस्वस्थताये बगर हांव म्हगेल्या इकरा व्रतांक पुरायेन पाळे दिवंक पावलां हें हांव 
чата चड देवा लागसार पावलां हाचें लक्षण, अशें हांव मानतां. हांवें म्हजे मुखार जी देख दवरिल्ली 
- सत्याची आनी निर्मळ जिविताची - ती साठ वर्साचे साधनेन हांव सिध्द करूंक पावलां. 112 

एक गजाल आमी भौ बरी जाणात : मनशान आपणाली लागणूक पुरी करची आनी परिणामांचो 
ЖЕР देवा हातांत दिवन ओगी रावचें. मनीस आपणालो фе घडोवपाक समर्थ आसता, अशें 
म्हणटात. एके नदरेन ही गजाल खरी. पुणून ती पुराय खरी, अशें म्हणूं नज. कित्याक, आमच्या 
हावेसांचेर, आनी येवजण्यांचेर पुराय शेक चलोवपी आनी आपणाल्यो येवजण्यो फुडें व्हरपी एक 
सर्वसमर्थ सत्या आसा. ती ज्या प्रमाणांत आमकां आमचो फुडार घडोवंक दिता त्याच प्रमाणांत तो 
घडटा. हे सर्वसमर्थ सत्येक हांव अल्ला म्हणिना, खुदा म्हणिना, ईश्वरूय म्हणिना. तिका सत्य म्हणटां. 
आमी ज्यो येवजण्यो आखतात तांचेर ह्या सत्याचोच शेक चलता. '' ° 


निर्दोश मनशांक देवाच्या नांवान पिडप हाचे सारकें व्हड पातक ना. 114 

हांव कितलो ल्हान तें हांव जाणा, म्हज्यो शिमोय हांव बेस а-ай जाणां. अशें आसतनाय म्हजे 
पसून लोक कितल्यो उमेदी बाळगितात तें पळेतां तेन्ना खीणभर हांव म्हजी संतुला होगडावन बसतां. 
पुणून रोखडेंच लक्षांत येता: म्हजे पसून लोक उमेदी बाळगितात आनी एके भाशेन म्हजी तुस्त करतात | 
ती खरेपणानशीं म्हजे सारकेल्या दैवी आनी आसुरी बडिंनी घडिल्ल्या एका पुतळ्याची न्हय. तर सत्य 
आनी अहिंसा हीं दोन मोलादीक तत्त्वां म्हज्यांत єй परस चड मूर्तिमंत जाल्यांत - सुमारा भायले 
अपूर्ण- तायेन जावं मागीर तीं - तांची ही तुस्त. हें लक्षांत येना फुडें हांव म्हजी संतुला आशिल्ली 
तशी सांबाळून घेतां. । 1? 

सत्य आनी अहिंसा हीं दोन तत्त्वां सोडून देशा खातीर हांव कितेंय होगडावपाक तयार आसां. हीं 
दोन तत्त्वां हांव संवसाराच्या बऱ्याभल्या खातीर लेगीत होगडाबंक तयार ना. कित्याक, हांव सत्य आनी 
ईश्वर हांच्यांत फरक करिना आनी अहिंसे बगर सत्य सोदपाची दुसरी वाट हांव नेणां. ईश्वराक वा सत्याक 
होगडावन हिन्दुस्तानाचें बरें-भलें जाल्लेंय म्हाका नाका. कित्याक, हांव जाणा, जो कोण सत्य 
होगडायतलो तो सगळेंच होगडावन बसतलो - देश, आवय बापूय, बायल JU, सगळें. 116 


3. 
साधन आनी साध्य 


म्हज्या जिवीत-धर्मात साधन आनी साध्य हीं एकेच वस्तिचीं दोन पर्यायी नांवा. ' 

ते म्हणटात, 'साधन म्हळ्यार अखेरेक साधनूच'. हांव म्हणटां, 'साधनूच म्हत्त्वाचें. तांतूंत 
सगळेंच आसपाबता.? जशें साधन तशें साध्य. साध्य आनी साधन हांचे मजगती अंतर ना. 
सृश्ट रचतल्यान आमकां सत्या दिल्या ती फकत साधनाचेर. तिवूय नांवा पुरती. साध्याचेर 
आमची सत्या निखालूस ना. देखून साधन जितलें निर्मळ, शुध्द आसतलें तितलीच साध्याची 
शुध्दी जातली. ह्या नेमाक आडवाद ना. 2 

अहिंसा आनी सत्य हीं दोनूय तत्त्वां एकमेकांत इतलीं ओतप्रोत जाल्लीं आसात की तांकां वेगळावंक 
येना. एकाच नाण्याच्यो वा पातळ चाकाच्यो दोन वटी जाल्लेवरी. ате आरती वट खंयची, परती 
खंयची? तरी आसतना अहिंसा हें साधन आनी सत्य हें साध्य. साधन आमच्या हातांत आसता. देखून 
अहिंसा परम धर्म जाता. आनी सत्य परमेश्वर. साधनाची जतनाय घेतली जाल्यार केन्नाय तरी साध्याचो 
दिशटावो आमकां जावंक पावतलो. इतलो नित्शय करचो, आमी संवसार जिखूंक पावतले. वाटेर 
कितलींय संकश्टां कोसळ्‌ं, लोकीक नदरेन कितलींय अपेसां आयिल्लीं दिसूं, आमी भावार्त सोडूंक 
फावना. एकूच मंत्र जपपाचो - सत्य आसा. तेंच एकलें आसा. तोच परमेश्वर. ` 

जैता खातीर सगळ्यांत लागिंचो - हिंसेचो - मार्ग ना. म्हजो ह्या मार्गाचेर मातूय विस्वास ना. शुध्द 
हेतूं विशीं म्हाका कितलीय सहानुभूती वा भौमान amd, बऱ्यांतलें बरें कार्य सादपा खातीर लेगीत हांव 
हिंसेच्या प्रयोगांचो कट्टो विरोधी. देखून हिंसावाद्यांक आनी म्हाका मात पसून पडना. JF म्हजो 
अहिंसेचो धर्म म्हाका अराजकवादी आनी हिंसावादी हांचे वांगडा काम करपाक आडायना. उरफाटो, 
म्हाका तांचे वांगडा बळान काम करूंक लायता. पुणून तांचे वांगडा वावुरपाचो म्हजो हेतू तांकां तांच्या 
चुकांपसून मुक्त करप होच आसता. कित्याक, अणभवान हांवें दाखोबन दिला, असत्यान आनी हिंसेन 
कोणाचेंच केना सासणाचें बरें भलें जायना. हो म्हजो भावार्त एके तरेचो भ्रम आसत. पुणून हो भ्रम 
भुलभुलयणो म्हणपाचें कोण न्हय म्हणचो ना. ? 

साधन आनी साध्य हांचे मजगतीं कांय संबंद ना अशें जें तुमी मानतात, ती व्हडली चूक. हे चुकोक 
लागून व्हड धर्मिश्ट लोकांनी लेगीत कांय भयांक्रूत करण्यो केल्यात. किरायतें लावन कोणाक मोगरे 
फुलां मेळळ्यांत व्हय? दरयो उंपचो आसत जाल्यार हांवें व्हडेंच घेवंक जाय. बैलां गाडो घेवन पल्तडीं 
वचूंक भायर सरलों जाल्यार गाड्या वांगडा हांवूय तळाक लागतलों. 'जसो देव तशी पुजा' हें येवजूंक 
लावपी एक वाक्य. पुणून ताचो चुकिचो अर्थ लावन लोक वाटो चुकल्यात. साधन म्हळ्यार बीं. साध्य 
हें झाड. बियेचो आनी झाडाचो जो संबंद तोच साधन आनी साध्याचो. देंवचाराची पुजा करून देवाचे 
पुजेचें फळ केन्ना मेळपाचें ना. देंवचाराचो आधार घेवन हांव देव जोडरलों अशें Фа मीत जाल्यार 
ताका साप नेणारूच लेखचो पडटलो. तूं रोयता तेंच लुंयतलो. ° 

समाजवाद हें एक गोमटें उतर. हांव समजलां ते प्रमाण समाजवाद म्हळ्यार समाजाची सगळी 
आंगां सारकी - कोण उणाक न्हय, कोण ऊंच-न्हय - अशें मानपी एक विचार. मनशाचे कुडींत तकली 
वयर म्हूण ती जशी ऊंच पांवड्याची जायना आनी पांयां तळवे जमनीक तेंकतात म्हूण ते जशे उणाक 
थरनात (कुडिचीं सगळीं आंगां सारकी, एकाच पांवड्याचीं) तशीं समाजाचींय सगळीं आंगां सारकी. 
हो समाजवाद... ह्या वादांत राजा आनी प्रजा, धनीक आनी गरीब, धनी आनी चाकर असो वेगळेचार 
ना. द्वैत ना. हे नदरेन समाजवाद म्हळ्यार, अव्देतवाद. | 

समाजा वयल्यान एक नदर भोंवडायली जाल्यार सगळे कडेन आमकां द्वैत - वेगळेचारूच - दिश्टी 
पडटलो. हो ऊंच, तो उणाक. हो हिन्दू तो मुसलमान. तिसरो किरिस्तांव, चौथो पारशी, पांचवो शीख, 
सवो यहूदी, हेंच पळोवंक मेळटलें. म्हज्यां अद्वैतवादांत सगळे एक जातात. वा म्हणुंया, सगळ्यांचो 
अद्वैतांत आसपाव जाता.... ह्या पांवड्यार पावपाक आमी एकामेकांच्या तोंडांकडेन पळेत रावंक जायना. 
जे मेरेन सगळे बदलनात ते मेरेन आमी ओगी बसून रावंक जायना. आमच्या जिवितांत आमी बदल 
घडोवन हाडले नात, फकत भाशणां दीत रावले, पक्ष चलयले, आनी घोणी भाशेन शिकार मेळटकूच 
तिचेर उडी घेतले म्हूण रावले, जाल्यार समाजवाद केन्ना येवपाचो ना. समाजवादा सारकें भव्य ध्येय 
झोंपय मारून मेळपाचें न्हय. तें आमचे पसून पयस वतलें. समाजवादाचो आरंब पयल्या समाजवाद्या 
पसून जाता. असलो एक समाजवादी आसत, जाल्यार ताचेर एक शून्य चडोवं येता. शून्य चडयतकूच 
ताचें मोल दुपेटीन न्हय, तर धा वांट्यांनी वाडटलें. उपरांतच्या एका एका शुन्यान आदल्याचें मोल धा 
वांट्यांनी वाडटलें. पुणून आरंबूच जर शुन्यान केलो जाल्यार ताचेर कितलींय शुन्यां चडयात, ताचें 
मोल хрч उरतलें. कागदार शुन्यार शुन्यां चडयत गेले, जाल्यार कागद इबाडटलो आनी TÎ 
जोडपाचो सगळो वावर फुकट वतलो. 

समाजवाद एक सुमारा भायलें शुद्ध ध्येय. तें जोडपाचें साधन लेगीत शुध्दूच आसूंक जाय. म्हेळ्या 
साधनान म्हेळेंच साध्य पदरांत पडटलें. राजाक मारलो म्हूण राजा प्रजा एक जावपाचीं नात. धनयाक 
मारलो म्हूण धनी चाकर एक जावचे नात. असल्यान सत्यासरीं मनीस पावना. सत्याकडेन पावपाक 
एकासारकें सत्यूच चलयत а जाय... सत्यांत अहिंसा लिपिल्ली आसता आनी अहिंसेंत सत्य. 
देखून हांव म्हणटां, एकाच नाण्याच्यो ह्यो दोन वटी. दोनांचेंय मोल एक. वाचपाचीं उतरा घडये वेगळी 
आसतलीं, एके वटेन अहिंसा बरयल्लें मेळटलें. दुसरे वटेन सत्य. ही अहिंसा आनी Š सत्य पवित्रताये 
बगर तिगूंक पावना. कुडिची आनी मनाची अपवित्रताय लिपयात, असत्य आनी हिंसा हींच तुमच्या 
पदरांत पडटलीं. 

सत्यवादी, अहिंसक, पवित्र समाजवादीच संवसारांत वा हिन्दुस्तानांत समाजवाद पातळावंक 
पावतलो. ° 

आत्मशुध्दिचें अस्र हें एक आध्यात्मीक अस्त्र. तें समजना अशे तरेचें दिसूं, मनशा भोंवतणचे 
परिस्थितींत तें क्रान्तिकारी बदल घडोवन हाडटलें. ताचे भायले बांदपासूय सदळ करतले. सगळ्यांत 
व्हडलें शक्तिशाळी साधन हें. तें खूब सुक्षीम तरेन आनी दिश्टी पडना अशे तरेन काम करता. मनशाक 
खर्शेवंक लावपी आनी सुमारा भायर वेळ लावपी ही एक प्रक्रिया, अशें खूब फावटीं दिसूं येता. 
खरेपणानशीं ही प्रक्रिया खूब नेटान चलपी. मेकळिकेची ही सगळ्यांत चड नीट, चड वेगाची आनी 
केन्नाच चुकना असली वाट. तिचे खातीर जितलो यत्न करचो तितलो थोडोच म्हणूंक जाय. तिचे खातीर 
जाय फकत भावार्त - हालना धोलना असलो, पर्वता सारको थीर. 7 

म्हज्या देश भावांक कश्ट काडचे पडटात ते आडावपा बदला मनीस सभाव जो पशू सभावा सारको 
जाता तो आडावपाचो म्हाका चड हुस्को. म्हज्या देस भावांक जातात ते कश्ट पळोवन हांव केन्ना केन्ना 
खोशयेन नाचलां. कित्याक, जे लोक आपखोशयेन कश्ट सोंसतात ते आपणाक आनी पुराय मनीस 
जातीक नितिचे नदरेन वयर काडटात म्हणपाचें हांवें पळेलां. जे लोक विरोधकांचेर जैत जोडपाक 
दुबळ्या लोकांक लुटपाचे यत्न करतात आनी पशू जातात ते आपूण तर सकल पडटातूच, ते भायर 
मनीस जातिकूय सकल उडयतात. मनीस सभाव पतीत जाल्लो पळोवपांत म्हाकाच न्हय, कोणाकूच 
खोशी जावची ना. आमी एकाच देवाची भुरगीं आसलीं - आनी आमच्यांत सगळ्यांत एकाच देवाचो 
अंश आसलो, जाल्यार आमी जण एकल्याच्या पातकाचे वांटेकारी जावंकूच जाय - मागीर तो आपलो 
आसूं वा पेलो आसूं. कोणाच्याय काळजांतल्या पशू सभावाक जाग हाडप हें कितलें अळशिकावणे 
काम, तुमकां खबर आसूंक जाय. तर मागीर इंग्रजां मजगतीं म्हजे जे कितलेशे इश्ट आसात तांच्या 
काळजांतल्या पशूक जागोवप म्हाका कितलें अळशिकावणे दिसतलें, अदमास करात. ° 

निःश्न-प्रतिकाराची रीत सगळ्यांत चड स्पश्ट आनी सगळ्यांत चड सुरक्षीत रीत. कित्याक, ध्येय 
खरें नासत जाल्यार कश्ट सोंसचे पडटात ते फकत प्रतिकार करतल्याकूच. ° 


3 . 
अहिसा 


अहिंसा ही मनशाच्या हातांत आशिल्ली एक बळिश्टांतली बळिश्ट शक्त. संवसाराचीं जीं व्हडांतली 
व्हड शस्राख्रां मनशाचे बुद्दीन सोदून काडल्यांत तांच्याकूय अहिंसा व्हड. सांवार हो मनीसधर्म न्हय. 
आपणाल्या भावाक मारून न्हय, तर प्रसंग आयल्यार ताच्या हातान मरपाक तत्पर रावनूच मनीस 
मेकळेपणान जियेता. खंयच्याय कारणाक लागून जावं, मनशाचो खून वा हेर तरेची कसलीय हिंसा हो 
मनीस कुळये आड केल्लो गुन्यांवूच मानूंक जाय 

सगळे कडेन - जिविताच्या एकान एक मळार न्यायान चलप ही अहिंसेची पयली गरजेची अट 
मनीस सभावाचे नदरेन ताचे कडल्यान हे तरेची उमेद बाळगप घडये अतितायेचें जायत. पुणून म्हाका 
तशें दिसना. मनीस सभावांत वयर चडपाची वा सकल पडपाची जी शक्त पळोवंक मेळटा तिचे संबंदान 
नित्शीत अशीं विधानां कोणे करचीं न्हय. 2 

हिंसेची तालीम घेतना मारचें कशें तें शिकचें पडटा. अहिंसेची घेतना मरचें कशें तें शिकचें पडटा. 
भया पसून मेकळो कसो जावचो हें हिंसेचे तालमींत शिकूंक मेळना. भयांतल्यान आपणाक कसो 
वाटावचो हाचेच उपाय सोदून काडचे पडटात. अहिंसेंत भयाक सुवातूच ना. भया पसून मेकळो जावपा 
खातीर अहिंसेच्या उपासकाक वयल्या पांवड्याचो त्याग केळोवचो पडटा. Ҹа गेली, धन गेलें, कूड 
गेली, तरूय तो पर्वा करचो ना. जाणे सगळे RT भयांचेर जैत जोडूंक ना, तो पूर्ण अहिंसेक केन्नाच 
पाळो दिवंक पावचो ना. हाचो अर्थ, अहिंसेच्या पुजाऱ्यान फक्त देवाचोच भय दवरचो. बकिच्या सगळ्या 
भयांचेर जैत जोडचें. ईश्वराक शरण वचूंक सोदतल्याक कुडी परस आत्मो वेगळो हाची जाणवीक 
आसुंकूच जाय. आत्म्याची जाणवीक जायनाफुडें हे खिणयाळे कुडिचो मोह देवता. हे भाशेन, अहिंसेची 
तालीम हिंसेचे तालमी परस सामकी उरफाटी. भायल्या गजालिंचो सांभाळ करपा खातीर हिंसेची गरज 
आसा. आत्म्याचो आनी स्वाभिमानाचो सांबाळ करपा खातीर अहिंसेची गरज आसा. З 

आमचेर मोग करतात तांचो मोग करप ही अहिंसा न्हय. आमचो दुस्वास करतात तांचो मोग केलो 
जाल्यारूच ती अहिंसा. मोगाच्या ह्या दिव्य-भव्य नेमाक पाळो दिवप कितलें कठीण, हांव जाणां. 
पुणून खंयचेंय व्हड आनी बरें काम करप कठीण नासता व्हय? दुस्वास करतल्याचेर मोग करप 
सगळ्यांत चड कठीण. पुणून कितलीय कठीण गजाल आसूं, करपाची इत्सा आसत जाल्यार देवाकृपेन 
ती सोंपी जाता. * 

आमचे भोंवतणी विनाशाचें तांडव चल्ला. तरी आसतना атча जिवीत तिगून उरलां. देखून विनाशा 
परस व्हड दुसरो कसलोय तरी एक नेम Чачта चलता जावंक जाय, ह्या निर्णयार हांव पावलां. 
ह्या नेमा खालाच सु-वेवस्तीत समाज че] येता आनी जिवीत जियेवपा सारकें जांब येता. आनी 
जिविताचो नेम जर हो आसत, जाल्यार दिसपट्ट्या वेव्हारांत लेगीत आमी तोच चलणुकेंत हाडूंक 
जाय. ज॑य ज॑य घर्षण निर्माण जाता, जंय जंय तुमचे मुखार विरोधी येवन उबो रावता, थंय ताका मोगान 

जिखात. असले सादे रितीन हांवें हो नेम म्हज्या जिवितांत चलणुकेंत हाडला. हाचो अर्थ, म्हज्यो 
सगळ्यो अडचणी पयस जाल्यात, असो करूं नज. हांवें इतलें स्पश्ट पळेलां की विनाशाचो नेम जावंक 
ना तितलो हो मोगाचो नेम जैतवंत जाला. देखीक, म्हाका केन्ना कोणाची तिडक मारिना, अशें म्हणूंक 
येना. पुणून तिडक मारल्या तेन्ना हांव म्हज्यो भावना म्हज्या ताब्यांत दवरूंक पावलां. परिणाम कसलोय 
जावं, अहिंसेच्या नेमाक विचारान आनी सातत्यान TAT दिवपा वेळार म्हज्या मनांत सदां झूज चलत 
रावलां. असल्या आंतरीक झुजाक लागून मनीस दिसान दीस भितरल्यान सबळ जायत वता. हो नेम 
हांव जितलो अजमायत रावतां तितलो तितलो ह्या जिवितांत आनी विश्वाचे बांदावळींत म्हाका चडांत 
चड आनंद मेळत रावता. हाका लागून म्हाका जी थंडाय मेळटा आनी सैमाच्या गुपितांचो जो अर्थ 
समजता ताचें वर्णन करप म्हजे तांकी भायलें, अशें म्हाका दिसता. ° 

मनशां भाशेन राष्ट्राय कठीण कसवटणेच्या उज्यांतल्यान भाजून घडटात म्हणपाचें हांव पळेतां. 
राष्ट्र घडपाक दुसरी रीत ना. दुसऱ्यांक कश्टां दिवन न्हय, आप खोशयेन कश्ट सोंसुनूच मनीस आनंद 
अणभवूंक पावता. ° 

आतां मेरेनच्या इतिहासा वयल्यान आमी एक नदर भोवडावंक पावले जाल्यार आमकां दिसून 
येतलें : मनीस एका सारको अहिंसेचे दिकेनूच मुखार सरत रावला. एक काळ असो आशिल्लो की 
ат आमगेले पूर्वज मनीस-मांस-भक्षी आशिल्ले. मागीर, एक काळ असो आयलो की जेन्ना तांकां 
हाची उबगण आयली - लज दिसपाक लागली - आनी तांणी मनशाचें मांस खावपाचें सोडून दिलें. 
उपरांत ते मनीस सोडून हेर जनावरां मारून खावपाक लागले. एक दीस हेय अवस्तेची तांकां लज 
दिसपाक लागली आनी ते शेतकाम करपाक लागले. भुंयेक आवय मानून तिचे कडल्यान अन्न घेवपाक 
लागले. हे भाशेन, मनीस जो अस्थिर आशिल्लो, एका रानांतल्यान दुसऱ्या रानांत भोंवतालो, तो थीर 
जालो. ताणे गांव वसयले, शारां उबीं केलीं. घरांत रावतालो तो समाजांतूय रावपाक लागलो. देशांत 
रावपाक लागलो. हीं सगळीं एका सारके विकसीत जाल्ले अहिंसेचीं लक्षणां. मनशाच्या जिवितांतली 
हिंसा हे भाशेन उणी जायत गेल्या. अशें जावंक पावूंक नाशिल्लें जाल्यार मनीसजात धर्तरे वयली 
Фат ना जावन वतली आशिल्ली - जश्यो खूबश्या जिवांच्यो जाती ना जावन गेल्यात. 

इतिहासांत कितलेशे प्रेशीत आनी अवतार जावन गेले. तांणीय थोडी भोव अहिंसाच शिकयल्या. 
एकल्यानूय हिंसा शिकोवंक ना. कशी शिकयतलो? हिंसा शिकोवची पडना. पशुच्या रुपान मनीस 
हिंसकूच. आत्म्याच्या रुपान तो अहिंसक. आत्म्याची जाणवीक जातकूच ताका हिंसक रावंकूच येना. 
एक तर तो अहिंसेचे दिकेन मुखार सरतलो वा ना जावन वतलो. देखून प्रेशितांनी आनी अवतारांनी 
आमकां सत्य, भावकी, संयम, समन्वय, न्याय, हीं तत्त्वां शिकयलीं. अहिंसेचींच हीं विशेशणां. ° 

आयचो आमचो समाज येवजून-करून अहिंसेचे तत्त्व मानून तिचे बुन्यादीर घडिल्लो नासलो, तरूय 
अख्ख्या संवसारांत आयजूय मनीस जियेता आनी आपणाले संपत्तिचो सांबाळ करता तो एकामेकांच्या 
सन्मथानूच आनी एकामेकाचे अनुमतिनूच. तशें नाशिल्लें जाल्यार, धर्तरेचे फाटीर मूठभर हिंसाळ आनी 
सामके क्रूर मनीसच जियेतले आशिल्ले. पुणून TF पळोवंक मेळना. कुटुंबांचीं कुटुंबा एकामेकाच्या 
मोगाच्या सुतानूच एकामेकांक बांदिल्लीं पळोवंक मेळटात. इतलेंच न्हय तर सुधारिल्ले समाजूय - 
जांकां आमी राष्ट्रां म्हणटात तेवूय - ह्याच नेमान एकामेकांकडेन बांदिल्ले आसतात. इतलेंच की ते 
अहिंसेच्या नेमाचें वरतेपण - सार्वभौमपण - अजून वळखूंक पावूंक नात. परिणामीं अहिंसेंत भितर 
आशिल्ल्या शक्तिंचोय ते सोद लावंक पावूंक नात. आयज मेरेन आमी - घडये आळसायेन जावये - 

अशें धरून चल्ल्यात की जांणी अपरिग्रहा सारकेल्या वा तसल्याच दुसऱ्या ब्रतांक पाळो दिला तांकांच 
खरेल्या अर्थान अहिंसक जावंक आयलां. एक खरें : अहिंसे भितरल्या शक्तिचो सोद लावन तांचे नवे 
नवे प्रयोग करून दाखोवप ही अहिंसेच्या शुद्ध उपासकांकूच जमपा सारकी गजाल. पुणून अहिंसा हो 
मनशांक लागू जाता असो एक सनातन नेम आसत, जाल्यार तो सगळ्यांक सारकोच लागू जावंक 
जाय. जीं अगणीत अपेसां आमी पळेतात तीं त्या नेमाचीं म्हणूं नज, खरेपणानशीं तीं ह्या नेमाक पाळो 
दितल्यांची, अहिंसेच्या अनुयायांची अपेसां म्हणूंक जाय. कित्याक, ह्या अनुयायां भितरल्या जायत्या 
जाणांक आपूण - इत्सा आसूं वा नासूं ह्या नेमां अधीन जियेतां म्हणपाचें खबर लेगीत नासता. आवय 
जेन्ना आपणाल्या भुरग्या खातीर प्राण ओंपता तेन्ना तिका खबर नासतना ती अहिंसेच्या नेमाक धरुनूच 
तो ओंपता. फाटल्या पन्नास वर्सा सावन हांव हो कायदो जाणविकायेन आपणायात आनी अपेसां पदरांत 
पडलीं तरूय निर्शेनासतना तो चलणुकेंत हाडात, म्हूण सांगीत आयलां. पन्नास वर्साच्या ताच्या 
प्रयोगांतल्यान अदभूत परिणाम आयिल्ले हांवें पळेल्यात. आनी तांणी ह्या नेमावेल्या म्हज्या भावार्ताक 
अदीक घट केला. हांव नित्शयान सांगूंक सोदतां की हो नेम आमी एका सारको - खंड EF दिनासतना 
चलयत रावले, जाल्यार आमी अश्या एका पांवड्यार पावतले की जेन्ना न्याय्य रितीन जोडिल्ले संपत्तिचे 
लोकांचे भोगवटीक सगळे आपखोशयेन मान दितले. एक खरें : ही जोड निर्दोश रितीन जाल्ली आसूंक 
जाय. ज्यो विशमतायो आयज चोंय वशिंनी पातळळेल्यो पळोवंक मेळटात ताची घमेंड बाळगुपी ही 
जोड आसूंक जायना. तेच बरोबर, अन्यायान आनी कायद्या भायल्या उपायान केल्ली जोड पळोवन 
अहिंसेक मानतल्यान निर्शेवंक जायना. कित्याक, ताचे कडेन सत्याग्रह आनी असहकार हीं दोन अस्ता 
आसात. ज॑य ज॑य तीं प्रामाणीकपणान आनी फाव ते मात्रेन मनशांनी वापरल्यांत थंय तांणी हिंसेची 
सुवात घेतल्या आनी फळ मेळोवन दिलां. अहिंसेचें संपूर्ण शास्त्र हांवें लोकांमुखार दवरलां, अशें हांव 
म्हणिना. हे भाशेन तिचें विवेचनूय करूंक येवपाचें ना. हांव जाणा तें इतलेंच - खंयचेच भौतिक विद्येचें 
- गणिता सारकेले अचूक विद्येचें लेगीत - कोणूच शास्त्र रचूंक पावूंक ना. हांव अहिंसेचो फकत सोद 
घेवपी तिचो एक उपासक. ° 

सत्याग्रहाचो प्रयोग करता आसतना, आंरबाकूच, म्हाका समजले तें हें की सत्याचो सोद घेवपाच्या 
ह्या मळार विरोधकाक दुखत अशें कितेंय करप हे गजालीक हांतूंत सुवात ना. धिरान आनी आपलेपणान 
ताका चुकिचे वाटे वयल्यान कुशीक FEF जाय. कित्याक, एकलो जाका सत्य लेखता तें दुसऱ्याचे 
नदरेन चूक आसूं येता. धीर म्हळ्यार आपणे दु:ख सोंसप. हे भाशेन ह्या तत्त्वाचो अर्थ विरोधकाक 
दुखोवप न्हय, तर आपणे दु:ख सोंसून सत्य सोदून काडप असो जालो. 9 

नवें म्हूण तें फट मानून सोडून दिवचें, अशें आयच्या काळार कोण सांगचो ना. कठीण म्हूण तें 
जावपाचें ना, अशेंय आयच्या काळार कोण सांगचो ना. कित्याक, कितलेंशेंच नवें पोरणें जाल्लें आमी 
आमच्या दोळ्यांनी पळेतात. ताच्याकूय कितलेंशें चड अहिंसेच्या मळार जावं येता, अशें म्हजें मत्त 
आसा. धर्माच्या इतिहासांत असले पुरावे कितलेशेच मेळटात. 10 

मनीस वेगळो आनी ताचें काम वेगळें. तंत्रा आड झुजप सोबता. तंत्र चलयतल्या आड झुजप 
म्हळ्यार खासा आपणाच आड झुजिल्ले वरी जाता. कित्याक, आमी एकाच पिशोलान रंगयल्ले लोक. 
एकाच देवाचीं чай. तंत्र चलयतल्यांत भितर आकांताची शक्ती आसा. ताचो अनादर वा तिरस्कार 
करप म्हळ्यार त्या शक्तिंचो अनादर जाता आनी तांतूंत संवसाराचें लुक्सानूच आसा. '' 

अहिंसा हो एक सर्वदेशी सिद्धांत. सगळ्या कामाक उपकारता असलो. आड परिस्थिती तिच्या 
सत्वाक वा तेजाक आडखळ हाडिना. विरोधांत आनी विरोध आसतना अहिंसा आपणालें तेज दाखयता. 
आड परिस्थितींतच तिचे शक्तिचो अदमास येता. अधिकारार आशिल्ल्या लोकांच्या बरेपणाचेर वा 
सद्भावाचेर अहिंसा निंबून उरत जाल्यार ती पोकळ आनी कांयच मोल नाशिल्ली धरूंक जाय. 12 
कूड आनी तिचे सदचे धर्म हांचे परस वेगळो असो एक आत्मो आमच्यांत आसा ही मान्यताय 
अहिंसेच्या सफळ उपेगाची एक म्हत्त्वाची अट. पुणून ही मान्यताय फकत बुद्दीक पटली म्हूण उपकारना, 
ती जिवी तट्टटीत श्रद्धा कशी आसूंक जाय. 19 
कांय इश्ट म्हणटात, राजकर्णात वा वेव्हारांत सत्य आनी अहिंसा ह्या तत्त्वांक सुवात ना. 
हांव अशें मानिना. वैयक्तिक मुक्ती खातीर म्हाका तांची गरज ना. सदच्या जिवितांत तीं 
चलणुकेंत हाडपा खातीर आनी दिसपट्ट्या कामांत तीं लागू करपा खातीर हांव आयुष्यभर 
तांचे प्रयोग करीत आयलां. '* 
मनीस अहिंसेची सक्रिय साधना करपी आसलो आनी समाजांतले अन्याय पळोवन तो उसळ्ळो 
ना, अशे केन्ना जावपाचें ना. ° 
सत्याग्रह म्हळ्यार आत्मबळ. खासा आमी दु:ख सोंसून आमचे अधिकार जोडपाची एक रीत. Tai 
हातांत घेवन झुजपाचे रिती परस साप उरफाटी रीत ही. जेन्ना म्हाका खंयचेंय एक काम मान्य ना तेन्ना 
हांव तें करिना - करचों ना тете] - तेन्ना हांव सत्याग्रह करतां. आत्मबळाचो उपेग करतां. धरया, 
सरकारान म्हाका लागू जाता असो एक कायदो केला. म्हाका तो मान्य ना. हांवें सरकाराचेर जर हल्लो 
केलो आनी ताका तो कायदो रद्द करूंक लायलो जाल्यार हांवें कुडिचें बळ वापरलें अशें этте. पुणून 
हांबें जर तो कायदो मान्यूच केलो ना - आनी मान्य करिना म्हूण सरकारान केल्ली ख्यास्त सोसून रावलों 
जाल्यार हांवें आत्मबळाचो उपेग केलो - सत्याग्रह केलो, अशें जातलें. सत्याग्रहात हांव दु:ख सोंसतां 
счете दुःख दिवचे परस आपणे दु:ख सोंसप कितलेंशें बरें, अशें सगळे मान्य करतात. ते भायर, 
सत्याग्रहात म्हजें चुकिल्लें आसत जाल्यार दुःख म्हाकाच ӘЧ पडटलें. म्हळ्यार, सत्याग्रहात मनीस 
आपणाले चुकिचें पाननळ आपुणूच भोगता. FATE भोगयना. मनशान आयजवेर अश्यो जायत्यो 
करण्यो केल्यात की ज्यो उपरांत ताका चुकिच्यो दिसल्यात. आपूण करतां तें सारकें आनी दुसरो करता 
तें चुकिचें अशें कोणाकूच म्हणूंक येवचें ना. पुणून जेन्ना मनशाक आपूण करतां तें चुकिचें दिसता तेन्ना 
तें ताचे नदरेन चुकिचेंच आसता. मागीर जें चूक तें ताणे करूंक जायना. आनी चुकिचें पानवळ चुकोवंक 
जायना. सत्याग्रहाची ही चावी . ° 
अहिंसेचो पुजारी “чета चड लोकांचें चडांत चड बरें” ह्या उपयोगितावादाच्या तत्त्वाक मानचो ना. 
तो सगळ्यांच्या - पुराय संवसाराच्या - बऱ्या खातीर वावुरतलो. आनी तो खरो करपाच्या यांत जीव 
ओंपतलो. दुसरे जियेवंक पावचे म्हूण खासा मरपाक तो सदां तयार आसतलो. खासा मरून तो बाकिच्यां 
सगळ्यांची सेवा करतलो आनी तांतुंतूच आपणाली सेवा आयली अशें मानतलो. 'सगळ्यां' चे हे तरेचे 
सेवेत 'चडांत चड लोकांचे qY आसपावता जाल्ल्यान श्रेयवादी मनीस आनी उपयोगितावादी जायते 
फावटीं एकामेकांच्या सांगातान चलिल्ले दिश्टी पडटले. तरी आसतना, असो एक वेळ आयले बगर 
रावचो ना की जेन्ना तांकां वेगळ्या वेगळ्या वाटां वयल्यान चलचें पडटलें. घडये एकामेकां आडूय 
वावुरचें पडटलें. उपयोगितावादी मनीस आपणाल्या तत्त्वाक धरून सारको चल्लो जाल्यार तो केन्नाच 
आपणाचें बलिदान दिवचो ना - दिवंक पावचोयना. 17 

तुमी म्हणटले, अहिंसेन बंड केन्ना करुंकूच येवचें ना. आनी इतिहासांत असलें बंड जाल्लें कोणे 
केन्ना आयकूंक ना. पुणून सांगूं? असल्या एका बंडाचो एक दाखलो संवसारा मुखार दवरपाचो एक 
हावेस हांव बाळगितां. आनी म्हज्या देशान अहिंसेन स्वतंत्रताय जोडची हे तरेचें सपनूय पळेतां. अख्ख्या 
संवसाराक हांव - एक आनी दोन खेपे न्हय, हजार खेपे - सांगूंक सोदतां, अहिंसेक सोडून हांव म्हज्या 
देशाची स्वतंत्रतायूय घेवषाचों ना. म्हजें आनी अहिंसेचें हे तरेचें लग्न जालां की हांव म्हजे निष्ठे पसून 
हालचे परस आत्महत्या करून जीव दिवप बरें म्हणटलों. हांवें हांगा सत्याचें नांव घेवंक ना तें इतलेच 
खातीर कित्याक, अहिंसे बगर सत्य केन्ना उक्ते जावंक पावना. ° 

फाटल्या तीस «чїч (जातूंतलीं पयलीं आठ दक्षिण आफ्रिकेत खर्चलीं) जमा जाल्ल्या अणभवा 
वयल्यान म्हज्यान म्हणूंक जातलें की अहिंसा आपणावनूच हिन्दुस्तानाचो आनी संवसाराचो FER उजळ 
जावंक पावतलो. म्हाका हाची पुराय आस्त आसा. मनीसकुळेंतले जे लोक सगळ्यांत चड 
चिडड्ल्ले-चोपिल्ले आसात तांचेर जातात ते राजकी आनी अर्थीक अन्याय पयस करपाक अहिंसा हें 
सगळ्यांत चड निर्दोश आनी तेच बरोबर सगळ्यांत चड प्रभावी अशे तरेचें एक अख. अहिंसा म्हळ्यार 
आपणालें चित्त शान्त दवरपाचो आनी मोक्ष जोडपाचो निखटो एक सद्गूण न्हय तर समाजांतल्या जण 
एकल्या मनशाचो भौमान सांबाळून जियेवपाचें आनी संवासारांत सवस्तकाय नंदोवपाचें एक तत्त्व, अशें 
हांव ल्हानपणासावन मानीत आयलां. मनीसकुळयेक प्रगतिचे दिकेन फुडें वचपाचें आसत जाल्यार तिणे 
समाजांत अहिंसेचें तत्त्व उजू चलणुकेचो एक नेम म्हूण मानून घेवंक जाय. ° 

१९०६ मेरेन हांव फक्त बुद्दिचेर निंबून राविल्लों. समजायल्यार लोक समजतले अशें मानून 
चलतालों. हांव मुदलांतूच एक सुधारक. तोवूय ओगी बसून रावूंक नकळ आशिल्लो सुधारक. सत्याचो 
नैष्ठीक उपासक जाल्ल्यान म्हजे कडेन सदां तथ्यांची जाणकारी आसताली. म्हाका तीं बरेभाशेन बरोवन 
काडूंक येतालीं. पुणून दक्षिण आफ्रिकेंत असो एक वेळ आयलो की जेन्ना बुद्धिचो प्रभाव पडना जालो. 
निखटे बुदूदिचेर निंबून रावंक जायना अशें दिसपाक लागलें. म्हजे देसभाव (जे दक्षिण आफ्रिकेत येवन 
राविल्ले) उचांबळीत जाल्ले. (केन्ना केन्ना एक सादी कीड लेगीत उचांबळीत जावन चाबूंक येता.) 
सगळे सूड घेवंक जाय म्हणटाले. अश्या वेळार म्हजे मुखार प्रस्न उपरासून आयलो - हांवें कितें 
करचें? हिंसेच्या पंगडांत वचून зай रावचें, काय जें ұс येवन कोंसळळां तें परतून लावपाक दुसरें 
कितेंय सोदून काडचें? दों भितरलें एक कितेंय म्हाका वेंचून काडपाचें आशिल्लें. आनी म्हाका येवजलें, 
ज्या कायद्यान आमच्या मनीसपणाचेर हल्लो केला ताचे सुवादीन आमी निखालूस जावंक जायना. आमी 
हो कायदो मानचे नात म्हूण सांगचें, मागीर सरकाराक जाय तें करूं दी. आमकां बंदखणीत घालचे 
आसत जाल्यार घालूं दी. हे भाशेन शस्रयुद्धाक पर्याय म्हूण हें नैतीक अस्र उक्ताडा आयलें. ते मुस्तींत 
हांव एक राजनिष्ठ मनीस आशिल्लो. इंग्रजी साम्राज्य एकंदरींत हिन्दुस्तानाक आनी संवसाराक फायद्याचे 
अशें हांव मनस्पुर्वेक मानतालों. जेन्ना (पयलें) म्हाझूज सुरू जाले तेन्ना इंग्लंडांत हावे तांतूंत घालून 
घेतलें. आनी उपरांत प्लूरसी जाल्ल्यान म्हाका हिन्दुस्तानांत येवचें पडले तेन्ना हांगाय हांवें जीव संकश्टांत 
घालून सैन्य-भरतिचें काम केलें. म्हज्या कांय इश्टांक,हें पळोवन, धसको बरिल्लो. १९१९ त काळो 
रौलेट कायदो पास जालो. आनी आमी सिद्ध जाल्ले अन्याय पयस करपा खातीर सादी मुळावी मागणी 
केल्ली ती लेगीत सरकारान मानून घेतली ना, तेन्ना म्हजे दोळे उक्ते जाले. म्हूण १९२० त हांव बंडखोर 
जालों. लोक ज्या गजालींक प्राणासमान मानता त्यो गजाली फक्त чеч समजावन मेळपाच्यो नात, तर 

सोंसून, मोल दिवन घेवच्यो पडटात, अशें म्हाका त्या दिसापसून खोलायेन दिसपाक लागलें. 
жуг सोंसप हो मनीसपणाचो कायदो. TAT झुजप हो रानवटी कायदो. रानवटी कायद्या परस कश्ट 
सोंसपाच्या कायद्यांत विरोधकाच्या काळजांत बदल घडोवन हाडपाची आनी ताचे कान, जे हरशीं 
बुद्दिच्या आवाजाक बंद उरतात, ते उक्ते करपाची अंतपार नाशिल्ली तांक आसा. हांवें जितली बुद्दीक 
जागोवपाखातीर पेटिशनां' केल्यात (экей केल्यात) तितलीं कोणेच करूंक नात जातलीं. आनी 
निशेंणेंत लेगीत जितली आस्त हांवें बाळगिल्या तितली कोणेच बाळगूंक ना जातली. हांबें मनांत गांठ 
बांदून घेतल्या की आमकां जर खऱ्यांनीच कितेंय मेळोवचें आसत जाल्यार फकत बुद्दीक पटोबन तें 
. मेळपाचें ना. तितल्यान भागना. काळीजय आमकां हालोवंक येवंक जाय. बुद्दी तकलेक स्पर्श करीत. 
' काळजा मेरेन नीट पावपाक सोंशीकपणूच जाय. तेंच मनशाचीं भितरलीं दारां उक्तो करता. तरसाद न्हय, 
तर सोंशीकपण हें मनशाचें सदांकाळचें दायज. 20 
अहिंसा ही अशे तरेची एक शक्त की जिचो वापर भुरगे, तरनाटे बायलो, этле कोणाच्यानूच 
करूं येता. जाय ती वापरतल्यां भितर प्रेमस्वरूपांतल्या ईश्वरावयलो खोल भावार्त. म्हळ्यार, सगळ्या 
मनशांविशीं ताका सारकोच मोग दिसूंक जाय. जीवनधर्म म्हूण अहिंसा घेतली जाल्यार ती फकत ल्हान 
सान वावरांनी वापरून उपकारना. अख्ख्या जिवितांत ती व्यापून रावंक जाय, आनी जिविताच्या एकान 
एक आंगांतल्यान ती दिसून येवंक जाय. €' 
अहिंसक जावचें आसत जाल्यार सगळ्यांत सकयल्या पांवड्यार आशिल्ल्या मनशाक जें मेळना 
तें हे धर्तरेर आपणाक मेळचें अशें मनशान वान्शेवंक जायना. 2° 
अहिंसेचें तत्त्व सगळे तरेच्या शोशणाचो पुरायेन निशेध करता. 2° 
हांव झुजां आड आशिल्लों मनीस. чоя जे झुजांत वाटो घेतात तांचे यत्न निष्फळ करपा मेरेन 
म्हजो विरोध म्हाका घेवन वचना. तांचे यत्न निष्फळ करप ही हांव म्हजी लागणूक मानिना. म्हजी 
लागणूक तांचे कडेन उलोवन तांकां समजावपाची. तांचे मुखार दुसरी बरी वाट दवरपाची आनी निमाणे 
तांणीच आपणाली वाट वेचून काडची, अशें मानपाची. 24 
फकत हिन्दुस्तानांतल्या लोकांच्या दु:खांत न्हय, तर झुजांत पडिल्ल्या वा чаз नाशिल्ल्या अख्ख्या 
संवसारांतल्या लोकांच्या दु:खांत म्हजे वांगडा वांटो घेवपाक म्हज्यो खोडी काडटल्या भावाँक हांव 
आमंत्रण दिता. संवसारांत चल्ल्या ते कापाकापिची म्हज्यान उवेखणी करूंक जावपाची ना. एकामेकांक 
मारप Š मनशाक मनीस ह्या नात्यान सोबना. हांतूंतल्यान भायर सरपाची दुसरी एक वाट आसा हे विशीं 
म्हाका इल्लोय दुबाव ना. 2° 
जे मेरेन आमी आमचे कुडींत जियेतले ते मेरेन आमकां पुरायेन अहिंसक जावंक येवपाचें ना. 
कित्याक, कूड सांबाळपा खातीर तरी थोडे फूट सुवात आमकां आडावचीच पडटली. पुराय अहिंसा 
ही युक्लिडच्या बिंदू सारकी एक काल्पनीक वस्त. वा म्हणुंया, नीट वळी सारकी. पुणून ती आसा 
अशें धरुनूच आमी मुखार पावलां घालूंक जाय. 2° 
“जीव घेवप हो धर्म जावं येता' हो विचार मात्सो परीक्षावन पळोवया. आमची कूड तिंगोवपा खातीर 
आमी कांय जिवांचो जीव घेतूच आयल्यात. जसो जेवपा खावपा खातीर आमी भाजी-पाल्याचो घेतात, 
 जंतू-मारपी बखदां शिंपडावन जळारां सारकेल्या जिवांचो घेतात. आनी वयल्यान हो अधर्म जायना 
अशेंय मानतात. मनशाक खावपी हिंसाळ्या सावदांकूय आमी मारतात वा मारूक लायतात... तसो, 

मनशाक मारप हेंवूय एक वेळ मानून घेवं येता. धरुंया, एका मनशाक पिशें लागलां. तो हातांत न ! 
घेवन मेळटा ताका मारीत सुटला. ताका जिवो धरून हाडपाची कोणांत तांक ना. अशे परिस्थितींत 
ताचो जो जीव घेतलो ताचो आसपाव परोपकाऱ्यांत जातलो. 27 

खंयच्याय कारणान जावं, जित्या जिवांक मारले म्हणटकूच आंग शिरशिरून येताच. देखीक, | 
पिसावलेलीं सुणीं. तांकांय मारूंक फावना अशें कांय जाण म्हणटात. तांकां घरांत, पांजन्यांत घालात 
आनी थंय वळवळून मरूंक दियात, असल्यो सुचोवण्योय कांय जाण करतात. म्हजो दयाधर्म म्हाका 
असलें कितेंच करूंक दिवपाचो ना. म्हज्यान सुण्याक वा मनशाक वळवळिल्ले पळोवं नज. वळवळटा _ 
त्या मनशाक हांव मारिना. कित्याक, ताका वळवळ्यांतल्यान सोडोवपाचे कांय उपाय म्हजे कडेन : 
आसात. वळवळटा त्या सुण्याक हांव मारतलों. कित्याक, ताका वळवळ्यांतल्यान सोडोवपाचे उपाय | 
म्हजेकडेन नात. म्हज्या भुरग्याक, धरुंया, पिसावलेलें सुणे चाबलें, ताका वळवळ्यांतल्यान सोडोवपाचे 
उपाय म्हजे कडेन नासले आनी तें वळवळटा आसलें तर ताका मरण दान दिवप ही म्हजी लागणूक | 
जावं येता. नशिबाचेर आधार दवरपी धर्माकूय शिमो आसात. उपाय घेतले उपरांतूच आमच्यांनी नशिबा 
सुवादीन जावं येता. वळवळटा त्या भुरग्याक सगळे उपाय घेतले उपरांत निमाणो उपाय म्हूण ताका _ 
देह-मुक्त करप होवूय एक उपाय आसा. 28 | 

विधायक रुपांत अहिंसा म्हळ्यार चडांत चड मोग. चडांत चड उदारपण. हांव अहिंसेचो उपासक 
आसलों जाल्यार म्हाका म्हज्या दुस्मानाचेर मोग करचोच पडटलो. चूक करतल्या म्हज्या बापायक वा | 
पुताक जो नेम हांव लागू करतलों तोच नेम हांवें म्हज्या दुस्मानाक वा अनवळखी मनशाक लागू करूंक 
जाय. हे तरेचे सक्रीय अहिंसेंत सत्य आनी धिटाय (निर्भयताय) हांचो चुकनासतना आसपाव जाता. 
मनीस जाचेर मोग करता ताका फटयना, ताका भियेना, ताका भेश्टाय ना. जिविताची भेट ही सगळ्यांत 
व्हडली भेट. असली भेट दिवपी मनीस, खरेपणानशीं, सगळी दुस्मानकाय मुळासवन हुमटावन 
उडयतलो. तो सन्मथान भासाभास करपा खातीर वाट मेकळी करतलो. जो भया सुवादीन जाल्लो आसता 
तो हे तरेची भेट केन्ना दिवंक पावना. तो स्वत: निर्भय जावंक जाय. मनीस एकाच वांगडा धीट आनी 
भित्रो आसूं येना. अहिंसेक पाळो दिवपा खातीर सगळ्यांत चड 'अभया' चीच गरज आसा. 29 

तरसाद सोडून दिले उपरांत म्हजो विरोध करतल्यांक म्हजे कडेन मोगाचें कोप सोडून दुसरें कितेंच 
दिवपा सारकें उरूंक ना. तें कोप तांच्या हातात दिवन हांव तांकां म्हजे म्हऱ्यांत ओडून हाडटलों म्हणपाची 
आस्त बाळगितां. मनशा मनशा मजगतीं सदांकाळ दुस्मानकाय उरप ही म्हजे कल्पने भायली वस्त. 
आनी हांव पूर्वजल्मांक मानपी जाल्ल्यान हिवूय आस्त बाळगून रावलां की ह्या जल्मांत न्हय जालें तर 
दुसऱ्या खंयच्याच जल्मांत हांव पुराय मनीसजातीक म्हज्या मोगाच्या गोपांत घेवंक पावतलों. 30 

मोग हें संबसारांतलें चडांत चड परिणाम करपी एक असन. तरूय तुमकां कल्पना आसची ना इतलें - 
q नम्न. 3! 

तिडक नाशिल्ल्या, दुस्वास नाशिल्ल्या सोंशीकपणाच्या उदेत्या सुर्या मुखार कठोरांतलें कठोर 
काळीज लेगीत विरगळूंक जाय आनी गुपाटांतलें गुपाट अज्ञान पयस जावंकूच जाय. 32 

दुश्टपणा मुखार हात पाय पोगरून बसप म्हळ्यार अहिंसा न्हय. उरफाटें, म्हजे कल्पनेंतली अहिंसा 
दुश्टपणाचो दुश्टपणान केल्ल्या प्रतिकारा परस चड सक्रीय, खरो प्रतिकार करपी एक अस्त्र. दुश्टपणान 
केल्लो प्रतिकार दुश्टपणांत भर घालता. अनितिचो विचारान म्हळ्यार, नितीन विरोध करूंक जाय 


पे तेरसाटक ताव्याकूय तीख धारेचे तरसादीन हांव बोथट करूंक सेदिना. तरसादीन हांव म्हाका 

- ही ताची उमेद ना करून हांव ती बोथट करतलों. आत्मबळान हांव जो प्रतिकार करतलों 
ताचे मुखार ताची मत कुंठीत जातली. हाका लागून तो पयलीं अजापांत पडटलो, आनी उपरांत नमतलो. 
युणून ताच्या ह्या नमपांत ताची अवनत जावची ना. परती उन्नत जातली. तुमी म्हणटले, ही आदर्श 
स्थिती. हांव ना म्हणचों ना. °° 

अहिंसा हें एक व्यापक तत्त्व. हिंसेच्या उज्यांत पडिल्ले आमी पामर जीव. 'जीवो जीवस्य जीवनम्‌.” 
जीव जिवांचेर जियेता म्हणटात तें फट न्हय. मनीस भायल्यान हिंसा केलेबगर एक खीण लेगीत जियेवंक 
पावना. खातना-पियेतना, बसतना-उडुना, तो जें जें कितें करता तांतूंत - ताची इत्सा आसूं वा नासूं - 
थोडी भोव हिंसा करताच करता. पुणून हिंसेतल्यान भायर सरपाचो ताचो खरोच यत्न आसत, ताच्या 
काळजांत काकूळट आसत, बारिकांतल्या बारीक जिवाक लेगीत दुखापत जावंक जायना - तो ना जावंक 
जायना - अशी ताची इत्सा आसत आनी तांकां वांचोवपा खातीर तो आपणाले तांकी प्रमाण यत्न करता 
' आसत, जाल्यार तो अहिंसेचो पुजारी. तो जें जें कितें करतलो तांतूंत ताच्यांतली करुणा एका सारकी 
वाडत वतली. तरी आसतना तो भायले чуя सामकोच मुक्त उरतलो अशें म्हणूंक येना. 

ते भायर, अहिंसेच्या पोटांत अद्वैत-भावना आसता. म्हळ्यार, सगळे जीव ती एक मानता. हाका 
लागून एकाच्या पातकाचो परिणाम FATT जाता आनी मनीस हिंसे पसून सामको पयस रावूंक पावना. 
समाजांत रावपी मनीस ताची इत्सा नासुनूय समाजाचे हिंसेंत वांटो घेता. जेन्ना दोन देशां मजगतीं झूज 
Ҹет तेन्ना अहिंसेक मानतल्या मनशाची झूज आडावप ही लागणूक जाता. हे लागणुकेक धरून जो 
चलना, जाच्यांत झुजा आड वचपाची शक्ती ना, जाणे विरोध करपाचो अधिकार जोडूंक ना, ताणे 
झुजांत वांटो घेवचो. आनी वांटो घेवन तांतूंतल्यान आपणाक, आपणाल्या देशाक, तेच परी संवसाराक 
बाटावपाचो मनापसून यत्न करचो. ?° 

झुजांत जे हत्यारां Чен झुजतात आनी जे єттї हातांत घेनात, तांच्यांत अहिंसेचे नदरेन कांय 
फरक ना. जो मनीस वाटमाऱ्यां वांगडा रावता - मागीर तो तांगेली चाकरी करता आसूं, ते माथ्यार 
चडयतात तें वजें उखलता आसूं, तांणी लुटून हाडिल्ल्याचो सांबाळ करपाक जागरणां करता आसूं, 
तांच्यांतल्या कोणाक घाय जाले जाल्यार तांची सेवा करता आसूं तो कायद्याचे नदरेन, वाटमाऱयां इतलोच 
गुन्यावकारी आसता. हे भाशेन येवजिल्यार, सैन्यांत घायाळ जाल्ल्यांची सेवा करतलो मनीसय झुजाच्या 
पातकांतल्यान मेकळो रावंक पावना. 2° 

प्रस्न नाजूक. देखुनूच अहिंसा-धर्माक मानतल्या मुखार आनी त्या धर्माक धरून चलूंक सोदतल्या 
मुखार हांवें म्हज्यान जाता तितल्या स्पश्टपणान म्हजें मत्त दवरलां. सत्याच्या पुजाऱ्यान फकत रुढीक 
दसून रावंक जायना. तांतूंत आपणा कडसून चूक जावं येता अशें ताणे मानूंक जाय आनी चूक नदरेंत 
भरना फुडे केदेंय मोल दिवन तें कबूल करूंक जाय आनी ताचें ताणे प्रायश्चितूय घेवंक जाय. 9° 
अहिंसा एक सबळ ताकत जावची अशें दिसता आसत जाल्यार तिचो आरंब पयलीं मनांत 
जावंक जाय. मनाचो आधार नाशिल्ली फकत कुडिची अहिंसा ही दुबळ्या आनी भित्र्या 
मनशाची अहिंसा. देखून ती सबळ जावंक पावना. आमच्या काळजांत दुस्वास आनी 
दुस्मानकायेचें विख्ख भरिल्लें आसत आनी आमी बदलो घेवचे नात अशें वयले वयल्यान 
भासयता आसत, जाल्यार ताचे वायट परिणाम खासा आमचेरूच जातात आनी आमकां ते 
विनाशाकडेन ओडून व्हरतात. आमकां सक्रिय मोग करूंक आयलो ना तरूय दुस्वास तरी 

आमी करुंकूच जायना. तरूच कुडिचे हिंसेपसून पयस राविल्ल्या कारणान जें लुक्सान जाता ताचे 
पसून आमी आमकां वाटावंक पावतले. °” 

दुसऱ्याक व्यापारांत फटोवन ताका ल्हवू ल्हवू मारपाक जो अनमनना, शस्त्रांच्या | | 
कांय गायांचो जीव वाटावन उपरांत त्यो खाटकाक विकपाक फाटींफुडें सरना वा, आपणाल्या 
देशाचे कल्पीत बरें भलें जातलें असो समज करून जो थोड्या अधिकाऱ्यांक मारून उडोवपाक 
खांकुडना तो अहिंसेच्या धर्माचो अनुयायी न्हय. हे सगळे दुस्वास, भिजूडपण आनी भयांतल्यान 
प्रेरीत जावन हें सगळें करतात. * 

हिंसेचो विरोध हांव इतलेच खातीर करतां, कित्याक, ती बरें करताशी दिसली तरूय तें बरें तात्पुरतें 
आसता आनी ती जें वायट करता तें सदाकाळाचें आसता. हिन्दुस्तानांत रावतल्या एकान एक इंग्रजाक | 
मारून उडयलो जाल्यार ताका लागून हिन्दुस्तानाचें तीळभर लेगीत बरें जायत अशें हांव मानिना. फाल्यां | 
कोणे सगळ्या इंग्रजांक मारून उडोवपाची माण्णी केली तरूय ताका लागून कोट्यांनी भारतीयांची 
आयज जी тта जाल्या तांतूंत मात लेगीत फरक पडपाचो ना. आयचे आमचे स्थितीक इंग्रजां परस चड _ 
आमीच जापसालदार जाल्यात. आमी बरे आसले जाल्यार इंग्रज आमचें कितेंच वांकडें करूंक पावपाचे 
नात हेच खातीर समाजा भितर सुधारणा घडोवन हाडपाच्या वावराक हांव चड महत्त्व दीत आयला.” 

बऱ्या हेतून जावं, पुणून जे लोभी लोकांच्या हातांतली सत्या rara आपणा हातांत घेतात, ते 
मागीर त्याच लोभाचे पिडके बळी पडल्यात म्हणपाचें इतिहास आमकां सांगता. 40 

विदेशी राज्यकर्त्या आड आमी हिंसेन चल्ले जाल्यार, मागीर, एक पावल मुखार घालून आमी 
देशाचे उदरगतीक जे आडखळी हाडटात तांचे आड लेगीत हिंसेन चलपाक रोखडे प्रेरीत जातले. 
दुसऱ्या देशांनी हिंसन कसलेय परिणाम घडोवन हाडिल्ले आसूंन, आमचे उदरगतीक बादक जाल्ल्यो 
गजाली पयस करपा खातीर आमी हिंसेचो आसरो घेतलो जाल्यार ( अहिंसेचे तत्त्वज्ञान कुशीकूच 
दवरुंया) आमच्यो अडचणी आमी वाडोवन दवरतले, आनी आमचे मुक्तिचो दीस आमी чача 
धुकलतले, हें समजुपाक व्हडले बुद्दिची गरज ना. सुधारणेची गरज कितें, हें जांकां समजूंक ना आनी 
देखून जे सुधारणा करपाक तयार नात, ते आपणाचेर बळयां सुधारणा थापतात, अशें म्हणटले, तिडकीन 
$š जातले आनी सूड Чачта विदेशी लोकांचोय आधार घेतले. फाटल्या कांय वर्सा पसून आमचे 
नदरे मुखारूच हें घडिल्ले आमी पळोवंक ना व्हय? ताचो दुखदेणो उगडास आमच्या मनांत जिवो ना 
व्हय? 4! 

सरकाराचे संघटीत हिंसेचें हांव म्हाका कांयच लावन घेना जालों तर मागीर लोकांचे अ-संघटीत 
आनी विस्कळीत fed हांव म्हाका कित्याक लावन घेतलों? हेय हिंसेक म्हजो आधार मेळचो ना. 
असलोच अच्छेव ईश्वराक चलिल्लो जाय आसत जाल्यार दोनूय तरांचे हिंसे मजगतीं चिड्डून मरपाक - 
हांव खोशी आसतलों. 42 

पन्नास वर्सा परस चड जालीं, हांव अहिंसेक पाळो दीत आयलां. तिच्यो कितल्योश्यो शक्ती हांव 
पळेत, अणभवीत आयलां. हांवें जिविताच्या दर एका मळार - म्हळ्यार, घरांत तशें अर्थीक आनी 
राजकी संस्थानी - तिचे प्रयोग केल्यात. अहिंसा अपेशी जाल्या असलो एक लेगीत दाखलो म्हाका 
Каз येवचेः ना. कांय वेळार ती अपेशी जाल्ली दिसल्या खरी. पुणून त्या अपेसां फाटल्यान म्हज्योच 
अपूर्णतायो आशिल्ल्यो म्हणपाचे म्हाका मागीर कळळां. हांव म्हाका पूर्ण लेखना. सत्याचो सोद घेवपी 
एक उत्कट साधक हांव, हांतूंत чапа ना. आनी सत्य हें ईश्वराचेंच दुसरें नांव. ताचो सोद लायतां 

लायतां अहिंसा हाताक लागली. तिचो प्रचार हें म्हज्या जिविताचें एक मिशन जालें. हें मिशन पुरें करपा 
केल्यान म्हाका जिवितांत कित्याचीच रूच, ओड वा आस्था ना. 43 

ज्यांच्या तत्त्वांचो आनी धोरणांचो म्हाका विरोध करचो पडला तांच्या विस्वासाक आनी मोगाक हांव 
पात्र जावंक पावलां, ही गजाल म्हज्या जिवितांतली सदां सूख दिवपी एक झर. दक्षिण आफ्रिकेंत म्हजें 
जिवीत फकत झुजपांत खर्चलें. पुणून थंयच्या लोकांनी म्हजेर व्यक्तिश: विस्वासाचो आनी इश्टागतिचो 
पावस शिंवरायलो. आयज लेगीत इंग्रजी राज-नितिचो आनी तांगेल्या तंत्राचो येदो व्हडलो विरोध करता 
आसतनाय हजारांनी इंग्रज - दादले बायलो - म्हजेर मोग शिंवरायतात, आनी आर्विल्ले भौतीक 
संस्कृतायेची मेकळ्या ताळ्यान हांव निंदा करतां आसतनाय युरोपांतल्या आनी अमेरिकेंतल्या म्हज्या 
इश्टांचो आंकडो एकासारको वाडत वता. हीं सगळीं अहिंसेचीं जैतां. 44 

म्हजो दिसान दीस घट आनी विशाळ जायत गेल्लो अणभव म्हाका सांगता - सत्य आनी अहिंसा 
ह्या तत्त्वांक पराकाश्टेचो पाळो दिले बगर मनशाक जावं, देसाक थंडाय मेळपाची आस्त ना. बदलो 
घेवपाची नीत केन्नाच खंयच जैतवंत जावंक पावूंक ना. “? 

इहलोकांतले वा परलोकांतले खंयचेय गजाली परस अहिंसेवेलो म्हजो मोग व्हड. सत्याचो मोग 
तितलोच व्हड. कित्याक, म्हज्या मत्तान सत्य आनी अहिंसा हीं पर्यायी उतरां. अहिंसे बगर सत्या 
लागसार पावप वा ताचो दिश्टावो जावप केन्ना जावचेंच ना. म्हज्या जिवितांत वेगळ्या वेगळ्या धर्मा 
मजगतीं वेगळेचार ना, तसो, वेगळे वेगळे विचार, वेगळे वेगळे पंथ वा वेगळे वेगळे लोक हांचे 
मजगतींय वेगळेचार ना. सगळे तरेचे वेगळेचार आसुनूय मनीस निमाणे मनीसच अशें म्हजें मत्त. 46 

हांव फकत एक दुबळो साधक. सदां आडखळटां, पडटां; तरी आसतना वयर चडपाचो एकासारको 
यत्न करीत रावतां. म्हजीं अपेसां म्हाका आदले परस अदीक जागरूक दवरतात आनी म्हजो भावार्त 
घट करतात. भावार्ताचे नदरेन हांव पळेतां - सत्य आनी अहिंसा ह्या जुंबळ्या धर्माक पाळे दिलो, 
जाल्यार येद्यो आकांताच्यो आनी अचूक शक्ती उक्ताडा येतल्यो की जांचो आमकां सारको अदमास 
लेगीत ना. 47 

हांव एक आकांताचो आशावादी मनीस. अहिंसेच्या विकासा खातीर जण एका मनशांत अंतपार 
नाशिल्ली शक्त भरल्या अशें मानपी. म्हजो आशावाद हे मान्यतायेचेर Зай आसा. आनी हेच मान्यतायेर 
तिगून उरला. तुमी जितल्या प्रमाणांत अहिंसेचो विकास तुमच्या जिवितांत करीत वतले तितल्या प्रमाणांत 
ती एका कडल्यान чїч, दुसऱया कडल्यान तिसऱयांत, हे भाशेन, पातळत रावतली. तुमचे 
भोंवतणच्या संवसारांत व्यापून रावतली आनी ल्हवू ल्हवू करून अख्खो संवसार आपणांत आसपावन 
घेतली. 485 

म्हज्या मत्तान अहिंसा हें खंयच्याच रुपान निशक्रीय धोरण न्हय. संवसारांतलें तें सगळ्यांत चड 
सक्रीय बळ. अहिंसा हो सदांकाळ सगळे कडेन че] येता अशे तरेचो एक नेम. “हांव कितें करू? 
म्हजे कडेन आतां अहिंसेक धरून करपा सारको एकूय उपाय उरूक ना.” अशें म्हाका सांगचें पडलां 
असो एकूय प्रसंग फाटल्या अर्द शतमानाच्या काळांत म्हजेर येवंक ना. ° 

खरेपणानशीं अहिंसेची कसवटणी एकूच की तिच्या नेमान चलिल्ले लड़ायेंत खंयच्याच पंगडांत 
फाटल्यान कोडसाण उरना. लडायेचे अंतीं दुस्मान इश्ट जातात. दक्षिण आफ्रिकेंत म्हाका जनरल 
स्मट्साकडेन हो अणभव आयिल्लो... ते आरंबाक म्हजे सगळ्यांत चड खर विरोधक आशिल्ले. 
आयज ते म्हजे जिवाभावाचे इश्ट जाल्यात. ° 

आत्मरक्षणा खातीर कोणाक मारपाची गरज ना - मरपाची तांक आसूंक जाय. मनशांत मरपाची 
तांक पुराय आसत जाल्यार ताका मारपाची इत्साच केन्ना जावची ना. मरपाची इत्सा जितली खोल 
तितली मारपाची इत्सा धील, हें त्रैरशीक मांडून हिशोब लावचो. मनीस जेन्ना करुणेन भरून मरता 
तेन्ना मारतल्याचें काळीज तो बदलता अशें इतिहासान दाखोवन दिलां 

हांव अहिंसेच्या शास्त्राचो एक नम्र संशोधक. तिची थाव लागना आसली खोलाय म्हज्या सांगात्यांक 
अजापांत उडयता तितलीच म्हाकाय उडयता. 5° 

अहिंसेच्या नेमान समाजाचें संघटन वा ताचें संचालन करूंक येवचें ना, अशें म्हणप ही हालिंसाराक 
एक फॅशन जावन पडल्या. हांव हाचो विरोध करपी. बापूय जेन्ना गुन्याव करतल्या पुताचेर थापट मारता 
तेन्ना पूत बापायचो सूड घेवपाचो विचार करिना. थापटाच्या प्रतिबंधक परिणामाक लागून न्हय तर थापटा 
फाटल्यान आशिल्ल्या अपमानीत जाल्ल्या मोगाक तो वळखता, हाका लागून. देखुनूच पूत बापायची 


सांगणी आयकता. тезеп मत्तान ह्या नेमान समाजाचें संचालन चलता वा चलूंक जाय. जो नेम कुटुंबाक | 


लागू जाता तो समाजाकूय लागू जावंक जाय. कित्याक, समाज म्हळ्यार एक व्हड कुटुंबूच. °° 


खंयच्याच जिवाचो जीव घेवन - मागीर तो सोरपाचोय जायना - हांव जियेवंक सोदिना. हांव ताका | 


मारचे बदला म्हाका चाबूंक दितलों आनी मरतलों. पुणून TT, म्हजी परिक्षा Waqra देव सोरपाक 
म्हजेर सोडटा आनी म्हाका चाबूंक लायता - म्हज्यांत मरपाचो धीर ना - ताचे बदला म्हज्यांतलो पशू 
तकली वयर काडटा, आनी ही ना जावपी कूड वाटावपा खातीर तो सोरपाक मारता. हांव कबूल करतां, 
सोरपाचो भय म्हाका मात पसून ना, इतलेंच न्हय, तर म्हाका जाय आसत जाल्यार ताका म्हज्यान म्हजो 
FYE करूं येता, अशें भर दिवन सांगपा इतली श्रध्दा म्हज्यांत अजून मूर्तिमंत जावंक ना. °” 

हांव विज्ञाना आड न्हय. एक विशय म्हूण विज्ञानाची वाड जावंक जाय ह्या मत्ताचो. इतलेंच न्हय, 
अस्तमेच्या विज्ञानीक सभावाकडेन भौमानान чола. हे भौमानाचे नदरे वांगडा थोडो भोव भय 
भरसल्लो आसत जाल्यार, ताचें कारण, अस्तमेचे विज्ञानीक देवाचे निर्मणेतले मोनजातीक हिसपाक 
धरिनात, हेंच म्हणूंक जाय. शरीरशास्त्राच्या अभ्यासा खातीर जित्या जिवांक कापपाचे, फाळपाचे चाली 
आड म्हजो आत्मो उचांबळून येता. विज्ञानाच्या आनी मनीसधर्माच्या नांवान चलिल्लो निर्दोश जिवांचो 
सांवार म्हाका सोंसना, म्हज्यान माफूय. करूंक जायना. निर्दोश जिवांच्या रग्तान खतावल्ल्या विज्ञानीक 
सोदाचें म्हाका मातूय मोल ना. जित्या जिवांक फाळळे बगर रगत आंगांत कशें घोळटा हें कळूंक 
नाशिल्लें जाल्यार संवसारांत कोणाचेंच कितेंच अडून उरचें नाशिल्लें. अस्तमेचो प्रामाणीक विज्ञानीक 
आजच्या आमच्या सोदांक एक शीम घालून दितलो. हो दीस केन्ना उदेतलो हाची हांव वाट पळेत 
बसलां. °° 

अहिंसा सोपेपणान समजुपा सारकी गजाल न्हय. तांतूंत, आमी दुबळे जाल्ल्यान तिका पाळे दिवप 
तर निखालूस सोपे न्हय. आमी प्रार्थनामय जावन आनी नमळायेन कामां करीत रावंक जाय आनी जो 
उजवाड मेळटा ते प्रमाण कामां करपाक सदां तत्पर उरचे हे खातीर आमची बुद्द जागय म्हूण देवालागीं 
एका सारकें मागीत रावंक जाय. देखून, शांततायेचो एक पुरस्कारी ह्या नात्यान आयज म्हजी लागणूक 
танта खातीर झुजता आसतना अहिंसे विशीं घट निश्ठा धरून रावप ही जाल्या. हिन्दुस्तान हे 
भारोन आपणाली स्वतंत्राय जोडूंक पावलें जाल्यार.संवसारांत थंडाय आनी सवस्तकाय पातळावपाच्या 
कामांत ते खूब व्हडतो वांटो दिवंक पावतलें. 56 

सत्याग्रह ही सगळे वटेन धार आशिल्ली एक तरसाद. जाय तशी वापरू येता. वापरपी आनी जाचेर 
| ती पडटा तो, दोगूय सुखी जातात. ती रगत व्हांवयना. तरी आसतना परिणाम मोट्यांतले मोटे घडोवन 
' हाडटा. तिका कळम लागना. ती कोण चोरुनूय व्हरिना. ° 
कायदो मोडपाचें काम मनापसून, आदरान आनी निग्रहान केलें जाल्यारूच तें “सविनय”. तें सोपेपणान 
समजूं येता असल्या तत्त्वाचेर निबूंन आसूंक जाय. तांतूंत स्वेच्छाचाराक सुवात आसूंक फावना आनी 
म्हत्त्वाचें म्हळ्यार, ताचे फाटल्यान दुस्वास वा वायट हेतू आसूंक फावना. 58 
येशू, डॅनियल आनी सॉक्रतिश्‌ हे अहिंसक प्रतिकाराचे वा आत्मबळाचे बऱ्यांतले बरे दाखले. हे 


` उपदेसक आपणाल्या आत्म्या परस आपणाले कुडीक चड मोल दिनाशिल्ले. तॉलस्तॉय ह्या तत्त्वाचे 


(आयचे) एक व्हड आनी उजळ पुरस्कारी आशिल्ले. तांणी ह्या तत्त्वाचो फकत उपदेस केलो अशें 
न्हय, तर तांणी तो आपणाल्या जिवितांतूय चलोवन दाखयलो. हें तत्त्व युरोपांत पातळ्ळे ताचे पयलीं 
कितलीं-शीं वर्सा हिन्दुस्तानांतले लोक हें तत्त्व वळखताले, समजताले आनी सामान्यतायेन चलयतालेय. 
आत्मबळ हें शरीरबळा परस व्हड हें सेपेपणान समजूं येता. अन्याय ना करपा खातीर लोक आत्मबळाचो 
आसरो घेवंक पावले जाल्यार संवसारांतलीं आयचीं कितलींशीं दुःखां ना जातलीं. °° 

बुध्द धिटायेन दुस्मानाचे छावणींत वचून झुजलो आनी गर्वान чага जाल्ल्या पुरयतांक ताणे 
नमयले. येशून जेरुसेलेमच्या देवळांत वचून सराफांक धांवडावन घाले आनी पाखंड्यांचेर तशेंच 
फारिझेवांचेर देवाचो श्राप ओडून हाडलो. दोगूय उग्र रुपाची कृतिशीळ पावलां घालपाच्या पंगडांतले 
आशिल्ले. बुध्द जावं येशू, दोगूय न्यायान ख्यास्ती फर्मायताले खरे, पुणून तांगेले दर एके करणे 
फाटल्यान उपाट मोग आसतालो. दोगांयचें काळीज करुणेन भरिल्लें आसतालें. दुस्माना आड बोट 
लेगीत उखली नासतना जाचे खातीर ते जियेताले तें सत्य सोडून दिवपा बदला आपखोशयेन आपणालें 
जिवीत होमकणांत ओंपपाक ते सदां तत्पर आसताले. आपणाल्या मोगाचो प्रभाव पुरयतांच्या वर्गाक 
जाग्यार हाडपाक उणो पडटा अशें दिशिल्लें जाल्यार बुध्द तांचे आड झुजून आपणालें जिवीत ओंपतलो 
आशिल्लो. येशून एका व्हड साम्राज्या आड झुजता आसतना काट्यांचो मुकूट तकलेर घेवन खुरसार 
मरणाक वेंग मारली. आनी हांव अहिंसक रुपान प्रतिकार करपाक За रावलां हाचो अर्थ, हांव ह्या 
म्हान धर्मोपदेशकांच्या पावलार पावल घालून नमळायेन चलतां असो करूंक जाय. °° 

दुसरो एकूय उपाय उरलो ना, एकूय अन्न उरलें ना, कशी वाट काडची तें बुद्दूय सांगिना, अशें 
जाता, तेन्ना मनशान कूड होमपाचें निमाणे पावल उखलचें, हो सत्याम्रहाचो नेम. °' 

अहिंसा म्हळ्यार आत्मबळ. आनी आत्मो केन्ना ना जायना, केन्ना विकारी जायना. सदांकाळ उरता. 
अणुबॉम्ब म्हळ्यार भौतीक बळाची शीम - पराकाश्टा. देखून तो भौतीक संवसारांतल्या व्यय, क्षय 
आनी नाश ह्या नेमांक अधीन उरता. आमच्यांतलें आत्मबळ जेन्ना पूर्ण रुपान जागें जाता तेन्ना तें अजेय 
जाता - ताका कोणूच जिखूंक पावना - हाचे आमचीं शास्त्रा पुरावे दितात. पुणून आत्मबळ पूर्ण रुपान 
जागें जावपाक आमचे ल्हंवे ल्हवेंत तें व्यापूंक जाय आनी आमच्या स्वासा कणकणी तें उक्ते जावंक 
जाय. ही ताची अट ЗП कसवटणी. बळयां आमच्यांनी कोणाक - खंयचेच संस्थेक - अहिंसक 
करूंक येवपाचें ना. घटनेंत सत्य आनी अहिंसा हांचो आस्पाव केलो म्हूण सत्य आनी अहिंसा चलूंक 
लागनात. दोनूय तैत्त्वा मनशान आप खोशयेन आपलींशीं करून घेवंक जाय. आमचे काती भाशेन तीं 
सभावीक जावंक जाय. ना जाल्यार तीं “वदतो व्याघात' जावन पडटात. °” 

जिवीत म्हळ्यार एक आंबडो. पूर्णत्वा खातीर - म्हळ्यार आत्मसाक्षात्कार खातीर - यत्न करप 





ही ताची मोख. ताचें ध्येय. आमी दुबळे आनी अपूर्ण. म्हूण आमी हो आदर्श सकल हाडूंक फावना. 
जो आपणाले भाग्य अहिंसेकडेन, प्रेमधर्माकडेन जोडटा तो विनाशाचो आवाट सदां ल्हान करीत रावता. ` 


आनी तितल्या प्रमाणांत जिवीत आनी मोग वाडयता. जो हिंसेक वा दुस्वासाक मानता तो विनाशाचें 
मळ एकां सारकें वाडयत रावता आनी तितल्या प्रमाणांत मरण आनी विक्ख वाडयत वता. 5° 
जिवितांत हिंसा चुकयतलो म्हळ्यारूय मनशाक ती चुकोवंक येना. म्हणटकूच, प्रस्न उपरासता, 
मनशान खंय मेरेन वचचें आनी खंय थांबचें? सगळ्यां खातीर एकूच शीम थारावंक येवपाची ना. 
कित्याक, मुदलांत तत्त्व जरूय एकूच आसलें तरूय जण एकलो तें आपापणाले तरेन चलणुकेंत हाडटा. 


खंयचेंय एक अन्न एकल्याक TAT पडत, दुसऱ्याक तें विक्ख थरूं येता. मास खावप हें पातक | 


अशें हांव लेखता. पुणून जो पयलीं सावन मास खायत आयला - आनी जाका तांतूंत दुशण कांय 
दिसूंक ना- तो म्हजी नक्कल करपाक लागलो आनी मास खायना जालो जाल्यार ताकाय पातक लेखचें 
पडटलें, 


iss is it y. 


धरया, हांव शेतकामत्याचें जिवीत जियेवंक सोदतां आनी ते खातीर शार सोडून गांवांत वा रानांत | 
वचून रावतां. जाल्यार, शोतकामाचे राखणे खातीर म्हाका चुकोवंक येना असली उण्यांत उणी हिंसा | 
करचीच पडटली. पिकयल्लें खावपी माकड, सुकणी शेवणी आनी किडी-मुयां सारके जीव म्हाका _ 


मारचेच पडटले. हांवें म्हज्या हातांनी मारले नात जाल्यार दुसऱया कोणाकडल्यान म्हाका मारपाचें काम 


करून ҸҸ पडटलें. ह्या दोनूय गजालीं मजगतीं व्हडलो सो फरक ना. गांवांत सुकी धाड पडिल्ली | 


आसतना अहिंसेच्या नांवान हांवें सुकण्या सावदांक पीक खावंक दिवप हें एके чїч पातकूच. पातक 
आनी पुण्य ह्यो सापेक्ष गजाली. अमकेच एके परिस्थितींत जें बरें लेखतात तें दुसरे तरेचे परिस्थितींत 
वायट जावं येता, पातक जावं येता. 

मनशान शास्त्रांचे बांयंत बुडून Të फावना. ताणे शास्त्रांच्या विशाल सागरांत पेंवन - पोंदा वचून 
मोतयां वेचून हाडूंक जाय. अहिंसा म्हळ्यार कितें आनी हिंसा म्हळ्यार fad हाची जाप सोदतना पावला 
कणकणी ताणे आपणालो विवेक वापरूंक जाय. हांगा लजेक सुवात ना. आनी भिजूडपणाकूय ना. 
कवीन गायलां, 'हरिनो मारग छे शूरानो, नहीं कायरनुं काम जोने'- देवा सरीं वचपाची वाट शुरांची, 
भित्र्यांची न्हय. ° | 

दुसऱ्यांक आवडना असलें कितेंय बरोवप वा उलोवप हांतूंत हिंसा ना. चड करून जेन्ना बरोवपी 
वा उलोवपी तें खरें मानता तेन्ना. हिंसा केन्ना जाता? जेन्ना बरयतल्या वा उलयतल्याच्या मनांत दुसऱयाक 
दुखोवपाचें आसता तेन्ना. विचारांत, उच्चारांत आनी आचारांत हिंसा आसता तेन्ना. औचित्याविशीं 


भावना दुखावतल्यो हो भय मनांत आसतकूच मनीस खरें उलोवपाक वा बरोवपाक अनमनता. आनी - 


हे भाशेन निमाणे दंभान पडटा. पुणून मनशांत वा समाजांत वा राष्ट्रांत विचारी अहिंसा केळोवची इत्सा 
आसत जाल्यार सत्य सांगुंकूच जाय - मागीर तें कितलेंय कोडू वा कठोर लागूं. °° 

कृतिशील पावलां उखल्ले बगर संवसारांत कोणेच कितेंच सादूंक ना. निशस्त्र प्रतिकार' उतरां हांवें 
इतलेच खातीर सोडून दिल्यांत कित्याक, तो अपूर्ण आनी भिजूड मनशाचें अस्न म्हूण ताचो अर्थ जावं 
येता. ° 

अहिंसेंत एक अट आसा. तुका मारूंक येवंक जाय. अहिंसा म्हळ्यार सूड घेवपाच्या उत्फर्क्याचेर 
जागरूकपणान आनी येवजून-करून घाल्लो अंकूश. पुणून प्रतिकार करी नासतना भिजूडपणान 

मुखावेल्या मनशाक वश जावप हाचे परस सूड घेवप कितलेंशें बरें. क्षमा करप ताच्याकूय बरें. सूड 
घेवपाची इत्सा जावप हेंवूय एके तरेचें दुबळेपण. आपणाक दुखापत जातली हे तरेच्या कल्पीत वा 
खऱ्या भयांतल्यान सूड घेवपाची इत्सा जल्माक येता. जाका संवसारांत कोणाचोच भय ना ताका दुखापत 
करपाचो मिथ्या यत्न करतल्या आड तिडक येवप हें लेगीत त्रासांचें दिसतलें. °” 

अहिंसा आनी भिजूडपण हांकां मातूय पडना. शस्त्रांस्रां घेवन उबो राविल्ल्या मनशाचें काळीज 
भित्र्याचें आशिल्ले म्हज्यान कल्पूं येता. शस्त्रास्त्रां घेवप हें भिजूडपणाचें आनी भयाचें एक लक्षण. 
पुणून निर्भेळ अभयाचे सिद्धी बगर खरी अहिंसा आंगांत येना. ९ 

आनी अहिंसा तेजिश्ट तशी जागरूक. हे अहिंसेंत भिजूडपणाकूच न्हय तर दुबळेपणाक लेगीत 
सुवात ना. हिंसा करूंक जाणा आशिल्लो मनीस एक दीस केन्नाय तरी अहिंसक जायत. पुणून दुबळ्याची 
मातूय आस्त ना. देखून हांवें कितलेशेच खेपे म्हळां की आमकां आमची, आमच्या बायलभुरग्यांची 
वा आमच्या देवळांची अहिंसेन - म्हळ्यार, खासा दुःख सोंसून राखण करूंक येना जाली जाल्यार - 
आनी आमी खरे मनीस आसले जाल्यार -निमाणे झुजून आमकां हांची सगळ्यांची राखण करूंक 
येवंकूच जाय. °° 

पोलीस आमचें घरदार लुट्टाले, तेच भाशेन आमच्या बायलांची इज्जत-अब्रू लुट्टाले तें पळोवन 
आमी पळून गेले - तुमी आमकां अहिंसक रावात म्हूण सांगिल्लें, देखून आमी पळळे, अशें बेतिया 
लागसारच्या गांवांतल्या लोकांनी म्हाका सांगले तेन्ना लजेन हांवें म्हजी तकली बागयली. म्हजे अहिंसेचो 
हो अर्थ न्हय, अशें हांवें तांकां भर दिवन सांगलें. आनी म्हळें, तुमच्या AAT खाला आशिल्ल्या 
लोकांक लुटपी ताकती आड - ती मागीर केदीय व्हडली आसूं आशिल्ली - तुमी झुजूंक जाय आशिल्लें, 
तुमचें जिवीत तुमी संकश्टांत घालूंक जाय आशिल्ले. तुमी ते सुवाते वेल्यान पळून аҹ जायनाशिल्लें. 
हांवें तुमचे कडल्यान हेच तरेची उमेद बाळगिल्ली. तरसादेन जाल्यार तरसादेन, qoq आपणाले 
संपत्तिची, आपणाले अब्रुची वा आपणाल्या धर्माची मनशाक राखण करूंक येवंक जाय. हें शूरपणाचें 
लक्षण. अन्याय करतल्याक दुखापत करी नासतना त्या सगळ्या गजालिंची राखण करूंक 
येवप, हें ताच्याकूय चड शूरपणाचें लक्षण. पुणून आपणालो जीव वाटावपा खातीर लागणूक 
सोडून संपत, अब्रू आनी धर्म हांकां अन्याय करतल्याचे दयेचेर सोडप हें भिजूडपण जालें, 
मनीसपणा भायलें आनी लजेन मान सकल घालपा सारकें जालें. जे मरूंक जाणात तांकांच 
हांव अहिंसा शिकयतां, मरणाक भियेतल्यांक न्हय. °° 

पुराय जात नामर्द जावचे परस हिंसा करपाक तयार जावप हांव हजार वांट्यांनी पसंद करतलों. “ 

संकश्टा वेळार आपल्या मनशांक ATAK उडोबन पळून «чч, म्हजे अहिंसेंत बसना. 
मारचें काय भियेवन पळून Tad, दों मजगतीं एक कितेंय बेंचून काडचें पडलें जाल्यार हांव 
मारप वेंचून काडटलों. हांव भिजूड मनशाक अहिंसा शिकोवंक पाचों ना, जसो दोळे 
नाशिल्ल्याक सैमाची सुंदरकाय 99% लाबंक पावचों ना. अहिंसा म्हळ्यार शूरपणाची 
पराकाश्टा. आनी tia अणभवान सांगतां, हिंसेच्या संस्कारात ल्हानाचो व्हड जाल्ल्या मनशाक 
अहिंसेचे व्हडपण दाखयतना म्हाका कसलीच अडचण येवंक ना. खासा हांब कितलींशीं वर्सा 
मित्रो आशिल्लों त्या दिसांनी हिंसा म्हज्यांत भरिल्ली आसताली. ज्या दिसा भिजूडपण हांबें 
आंगांतलें फाफडून उडयलें त्याच दिसा «та अहिंसेचें मोल समजूंक पावलों. “” 


80 सगळे मनीस भावभाव 


जो मारपाक भियेता - आनी जाच्यांत प्रतिकार करपाची तांक ना, ताका अहिंसा शिकोवंक येवपाची 
ना. असहाय हुंदीर माजराच्या तोंडांत पडटा म्हूण ताका अहिंसक म्हणूंक येना. ताच्यांत तांक आशिल्ली 
जाल्यार तो माजराक धादोस भरीत जावन खावन उडयतलो आशिल्लो. पुणून तो माजर दिश्टी पडना 
फुडें पळ काडटा. ताका आमी भिजूड म्हणिनात. कित्याक, सैमान ताचो सभावूच हे तरेन घडयला. 
पुणून जो मनीस संकश्ट मुखार दिश्टी पडनाफुडें हुंदरा भाशेन पळ काडटा ताका आमी भिजूड म्हणटात. 
तो हिंसेन आनी दुस्वासान पेटिल्लो पळोवंक मेळटलो. आनी मार खायनासतना जर दुस्मानाक मारूंक 
आयिल्लें जाल्यार तो मारतलो आशिल्लो. असलो मनीस अहिंसे पसून हजार मैल पयस आसा म्हणूंक 
जाय. ताका कितलोय उपदेस करात, उमथ्या कळशार उदक ओतिल्लेवरी этчї. ताच्या सभावांत 
शूरपणाचो एक थेंब लेगीत नासतलो. तो अहिंसा समजूंक पावचे पयलीं ताका दुसरेंच एक शिकोवंक 
जाय - हल्लो करपी पर्वता येद्या मनशा मुखार FF मुखार काडून उबो राव, म्हूण ताका सांगूंक जाय. 
आनी ताचे आड झुजता आसतना प्राण दिवचो पडल्यार दी, म्हूण शिकोवंक जाय. हाचेकूय उरफाटें 
कितेंय शिकयल्यार तागेलें भिजूडपण घट जातलें आनी तें ताका अहिंसे पसून खूब खूब पयस घेवन 
वतलें. हांव कोणाक हात उखलपाक आधार दिवचों ना. पुणून भिजूड मनशाक अहिंसेच्या ATT 
खाला आपणालें भिजूडपण लिपोवपाकूय दिवचों ना. अहिंसा हो शूर मनशाचो मार्ग म्हणपाचें खबर 
नाशिल्ल्यान खूब जाण संकश्ट येतकूच - तांतूंत जीव वचपाचो Ҹа आसतकूच єў मुखार काडून 
संकश्ट झेलून Чач बदला पळून वचपांत सदगूण भरला, अशें प्रामाणिकपणान मानीत आयल्यात. 
अहिंसेची शिकवण दिवपी एक शिक्षक ह्या नात्यान असल्या भिजूड विचारां आड जाता तितली जतनाय 
म्हाका घेवंकूच जाय. "З 

कुडीन मनीस कितलोय दुबळो आसूं, पळून वचप म्हळ्यार लज, अशें ताका दिसलें जाल्यार तो 
थंयच घट्ट з रावतलो आनी єў मुखार काडून मरतलो. हांतूंत अहिंसा आनी शूरपण दोनूय आसात. 
वा तो कितलोय दुबळो зт, पळून वचप म्हळ्यार लज अशें ताका दिसत जाल्यार आपणांत 
आशिल्ली-नाशिल्ली सगळी शक्ती एकठांय करून तो विरोधी मनशाचो प्रतिकार करपाक मुखार सरतलो 
आनी तांतूंत मरचें पडल्यार मरतलो. हांतूंत अहिंसा ना, पुणून शूरपण आसा. संकश्ट झेलप ही मनशाची 
लागणूक आसली आनी मनीस ती लागणूक सोडून पळून गेलो, जाल्यार ताका भिजूड म्हणचो पडटलो. 
वयल्या तिनूय पतीं भितरले पयलेंत मनशाच्या मनांत मोग आनी उदारपण आसतलें, दुसरे आनी तिसरे 
पतींत अबको, अविस्वास आनी भय हे अवगूण आसतले. 7“ 

чет, हांव एक निग्रो. एकलो गोरो म्हजे भयणिचेर बळात्कार करता वा म्हजे जातिच्या पुराय 
लोकांक निष्दूरपणान मारून उडयता. अश्या वेळार म्हजी लागणूक Ў, अशें हांव म्हजे म्हाकाच 
विचारतां आनी म्हाका जाप मेळटा : हांवें ताचें वायट चिंतूंक जायना. पुणून हांवें ताका सहकारूय 
Каж जायना.” हे तरेच्या निष्ठूर लोकांचेर धरुया, म्हजें पोट {Чая आसलें, जाल्यारूय, FR तांचे 
कडेन सहकार्य करूंक जायना, ते दितात तें जेवण खाण उश्टावंक लेगीत जायना. आनी तेच बरोबर 
हो अन्याय सोंसून घेवपी म्हज्या निग्रो भावांकूय हांवें सहकार्य दिवंक जायना. आत्मविलोपनाचो अर्थ 
हांव असो करतां. म्हज्या जिवितांत म्हाका जायते खेपे हाचो आसरो घेवचो पडला. दुबावूच ना, यांत्रीक 
रितीन उपाशीं रावपांत कांय अर्थ ना. उपास असो जावंक जाय की तांतूंत जिवीत खिणाखिणाक उणे 
जायत आसतनाय मनशाचे श्रध्देची जोत आदलेवरीच पेटिल्ली =ë जाय. чора अहिंसेच्या आचाराचो 
हांव एक खुबूच दरिद्री नमुनो - देख म्हूण उपकारा पडना. देखून म्हजी ही जाप तुमकां घडये पटची 

ना. पुणून हे दिकेन हांव एकासारके यत्न करीत आयलां आनी ह्या जिवितांत जरूय म्हाका पुरायपणान 
जैत मेळळें ना, तरूय म्हजो भावार्त उणो जावपाचो ना. “° 

म्हाका उपदेस करतल्यांचो सुमार ना. कोण नांवान बरयतात, कोण नि-नांवीं बरयतात. तर कोण 

येवन मेळटात आनी म्हाका बुद्द दिवन वतात. कोण म्हणटात, हांव भित्रो. तरसादेक भियेतां. देखून 
म्हजे कडल्यान व्हडलेंशें कांय जावपाचें ना. भंयाक लागुनूच हांव अहिंसा सारकी समजनासतना 
अहिंसेच्यो गजाली सांगतां. कोण म्हणटात, म्हज्या मनांत हिंसाच आसा, म्हाका खून जाल्ले जाय, 
पुणून हांव इतलो धूर्त की म्हजे विचार लिपोवन दवरतां आनी भितरल्यान हिंसाच करूंक सोदतां. हांचे 
भायर आनीक एक पंगड आसा, जो समजता, हांव फटींग न्हय. फकत संद मेळटा काय म्हूण वाट 
чәч «чей, आनी संद मेळना फुडें तरसाद हातांत घेयात म्हूण सांगपाचों आसां. आनी म्हणटात, 
ही संद आतां आयल्या, हांवें ती होगडावंक जायना. खरेपणानशीं, म्हजो बचाव करपा खातीर हांवें हे 
चर्चेत देवंक जायना. FF म्हजे विचार जाणा जावपाची इत्सा खूब जाणांक आसा, म्हणपाचें हांव 
जाणां. आनी हांव जें करतां तें म्हज्या विचारांचेर आधार दवरून करतां, हेंवूय हांव जाणा. देखून म्हजें 
म्हणणे स्पश्ट करपाची गरज आसा, अशें मानून पशुबळा विशीचे म्हजे विचार TH एक फावट 
वाचप्यां मुखार दवरपाची मेकळीक घेतां. 

तरसादेचें बळ हें पशुबळ. खून मारामारेंत बुध्दिबळाचो वापर जायना. बुद्दीक वांकडे वाटेन व्हरून 

आमच्यांनी पशुबळाक आधार दिवं येता. हें जरूय खरें आसलें तरूय अंतीं तें पशुबळूच आसता. 
बुद्दीचो आधार ताणे घेतिल्लो आसलो म्हूण कितें जालें? मारपाचो न्याय हो पशून्याय. पशूंत आत्मो 
मूढ दशेंत आसता. देखून पशूक आत्मज्ञान जायना... खावप, पियेवप, न्हिदप, भियेवप हे उद्योग 
मनीस आनी हेर जीव (पशू) सारकेच करतात. पुणून मनशाक सार-असाराचो विवेक करूंक येता. 
ताच्यांत आत्म्याक वळखुपाची शक्ती आसा. हेर जीव दुसऱया जिवांक आपणाल्या कुडिच्या बळान वश 
करतात. मनीस जातिचो हो नेम न्हय. मनीस-जातिचो निजाचो नेम मोगाच्या बळान - आत्मीक बळान 
- दुसऱयाक जिखपाचो. देखून मनीस जेन्ना मोगान दुसऱयाक जिखता तेन्ना आपणाल्या सभावीक नेमाक 
धरून चलता. तेन्ना तो देव जायना. देवांक कूड ना. ते अ-शरीरी. ते पशू भाशेनूय चलतात, मनशां 
भाशेनूय चलतात. देव чая आसतात, काळेय आसतात. मनशांत पशुबळ आशिल्ल्यान तो जरूय 
पशूं भाशेन वागलो, तरूय ताचो तो सभाव म्हणूं नज. देखून हांव म्हणटां, मनशाक जेन्ना आपूण 
मनीस म्हणपाची जाणवीक जाता तेन्ना तो त्याच खिणाक पशु-न्याय सोडून दिता..... 

मनीस भयान दुसऱया सुवादीन जाता तेन्ना तो आपणाल्या सभावाक धरून चलता, अशें म्हणूं नज. 
तो तेन्ना ताच्यांतल्या पशुबळा सुवादीन जाल्लो आसता. जो पशुबळान ATE आपणा सुवादीन 
करूंक सोदिना तो आपुणूय पशुबळा सुवादीन जायना.... 

१९०८ त एका पठाणान म्हजेर हल्लो केलो. तो हल्लो जीव घेणो आशिल्लो. म्हजो व्हडलो पूत 
त्या वेळार म्हजे म्हऱ्यांत नाशिल्लो. आंगान तो घटमुटूय आशिल्लो..... हांव म्हज्या पुताक क्षमेचे - 
मोगाच्या बळाचे - धडे शिकयत आयिल्लों. देखून हल्लो जाले उपरांत म्हजो पूत जेना म्हाका मेळूंक 
आयलो तेना ताणे म्हाका विचारलें, 'हल्लो जाला त्या वेळार हांव थंय आशिल्लों जाल्यार हांवें कितें 
करूंक जाय आशिल्लें? कोणूय आमकां मारूंक आयलो जाल्यार ताका परतो मार दिवन जाप दिवंक 
जायना, तशें ताचे इत्से सुवादीनूय जावंक जायना, ही शिकवण म्हाका तुमचे कडल्यान मेळळ्या. 
पुणून म्हज्यांत हे शिकवणेन चलपाचें बळगें ना. तुमकां कोण मारता तें म्हज्यान पळोवंक जावपाचें ना. 

तुमकां कोण मारूंक धांवला म्हूण पळेनाफुडें तुमच्या आधाराक धांवन «чч ही हांव म्हजी लागणूक 
घरतां.... हांवें ताच्या आंगार ताका मारपाक धांवन वचूंक जाय आशिल्ले काय तुमकां मारता तें पळोवन 
पळून वचूंक जाय आशिल्ले? हांवें ताका जाप दिल्ली, “q पळून गेल्लो जाल्यार तूं म्हाका भिजूड 
दिसतलो आशिल्लो. तुंवें तुजो जीव संकश्टांत घालून म्हाका मारतल्याच्या आंगार धांवन वचूंक जाय 
आशिल्लें.... मिजूडपणा परस पशुबळ कितलेशें श्रेष्ठ. हांव आयजूय ह्या विचारांचो आसां. भयाक 
लागून हिन्दुस्तान शस्त्र हातांत घेना हाचे परस श्ना हातांत घेवन संकश्ट ओडून घेवप चड गरजेचे... 
भिजूडपण आनी हिंसा ह्या दों भितरलें एक कितेंय वेचून काडचें पडलें जाल्यार हांव हिंसाच वेंचून 
काडटलों. पुणून 'क्षमा वीरस्य भूषणम्‌'- जाच्यात बदलो घेवपाची शक्ती आसा ताकाच क्षमा करूंक 
येतली. हुंदीर केन्ना माजराक क्षमा करिना. हिन्दुस्तानाक शस्त्रा घेवन झुजपाची तांक आसुनूय तें शस्त्र 
हातांत घेनासतना झुजता, हें आत्मबळाचेंच लक्षण लेखूंक जाय. 

“झुजपाची तांक' म्हळ्यार फकत कुडी-बळगें न्हय. जाका झुजपाचें काळीज आसा ताच्यांतूच झुजपाची 
तांक आसता. जाणे मरणाचो भय सोडला ताच्यांतूच झुजपाचें काळीज आनी झुजपाची तांक आसता. 
येवरोपेवांचें भुरगें दिश्टी पडल्यारूच पुरो - घटमूट झुलूंक हांवें थरथरिल्ले पळेल्यात. कित्याक, ते 
येवरोपेवांच्या रिवॉल्वराक भियेतात. हाचे उरफाटे हांवें आगान दुबळ्या लोकांक बळिश्टां आड धांवन 
गेल्ले पळेल्यात. हिन्दुस्तानान इंग्रजांचो भय सोडून दिवचो. त्याच दिसा ताच्यांत शस्त्र हातांत घेनासतना 
झुजपाची तांक येतली.... मनीस जेना आपणांतले आत्मशक्तीक वळखूंक लागता, तेन्नाच ताका 
आपणांतले झुजपाचे तांकिची जाणवीक जाता. देखून हांव म्हणटां, जो मारून मरना पुणून मरून जो 
जियेवपाचो मंत्र सादून घेता तोच खरो झुजारी. 

अहिंसेच्या नेमाक आडवाद ना. हो नेम सोदून काडपी रुशी-मुनी खासा व्हड झुजारी आशिल्ले. 
तांणी शस्रबळाक मोल ना म्हणपाचें чохе. आनी मनीस-सभावाचो जेना तांकां दिश्टावो जालो 
तेन्नाच तांकां हिंसेन भरिल्ल्या संवसारांत अहिंसेचो नेम दिश्टी पडलो. आत्म्याच्यान अख्खो संवसार 
जिखूं येता - आत्म्याचो सगळ्यांत व्हडलो दुस्मान आत्मोच - ताका जिखलो जाल्यार संवसाराक 
जिखपाचें बळगें आमच्यांत येता म्हणपाची शिकवण तांणी आमकां दिली... हो नेम रुशिंनी सोदून 
काडलो म्हूण ताका पाळो फकत तेच दिवंक पावतात अशें कांय तांणी आमकां सांगूंक ना, शिकोवंक 
ना. उरफाटे ल्हान भुरग्याच्यान लेगीत ह्या नेमाक पाळो दिवंक जाता म्हणपाचें तांणी आमकां सांगलें. 
हो नेम फकत साधु संन्याशांचोच न्हय. सगळेच ताका थोड्या भोव प्रमाणांत पाळो दीत आयल्यात. 
आनी थोड्या भोव प्रमाणांत ताका पाळो दिवंक येता जालो जाल्यार पुरायपणान ताका पाळो दिवंक 
येता... ह्या नेमाक पाळो दिवपाचो यत्न हांव करीत आयलां, कितलीं वर्सा जालीं, करीत आयलां आनी 
ताका पाळो दियात म्हूण हिन्दुस्तानांतल्या लोकांकूय मोट्या मोट्यान सांगीत आयलां. 

हांव आदर्शवादी मनीस. पुणून हांव म्हाका वेव्हर-कुशळूय मनीस मानतां. ह्या नेमाक ज्ञानपूर्वक, 
बुद्द वापरून पाळो दिलो जाल्यारूच ताका पाळे दिलो अशें जाता, अशें म्हणिना. वैजा भाशेन श्रध्दा 
आशिल्ल्यां नाशिल्ल्यां सगळ्यां मुखार हांवें तो दवरला. ताचें म्हत्व कळपाक ताच्या ज्ञानाची गरज 
ना, हें दाखोवन दिवपाक जे म्हज्या विचारांचे न्हय तांचो लेगीत हांवें आधार घेतला. जांचो म्हजेर 
भावार्त ना तांणी म्हज्या मनाची निर्मळसाण मानून घेवपाची गरज ना. संपूर्ण असहकारांत व्हडांत व्हड 
आडमेळें Tar येतलें अशी म्हाका भिरांत आसा. देखून जे शास्रां वापरूंक उत्सूक आसात तांणी 
लेगीत असहकाराची चळवळ चलिल्ली आसतना श्रां म्यानेंत दवरूंक जाय. 

हिन्दुस्तान जेन्ना पशुबळाक म्हत्त्व दितलें तेन्ना म्हज्या मत्तान पुर्विल्लो-आर्विल्लो, उदेतेचो- 
- सगळो फरक ना जाल्लेवरी जातलो. तो वेळ म्हजे कसवटणेचो आसतलो. हिन्दुस्तानाक 
म्हजो देश मानून मनांत हांव ताचो अभिमान बाळगितां तो हिन्दुस्तानांत आत्मबळाचें व्हडपण संवसाराक 
 दाखोवपाची शक्ती आसा म्हूण. तें जेन्ना पशुबळाचें व्हडपण कबूल करतलें तेन्ना तें म्हजो मायदेश 
म्हणपाचो म्हाका अभिमान दिसचो ना. म्हज्या धर्माक भूंगगोलाची शीम घालूंक येना. म्हजो ह्या धर्माचेर 
जिवो भावार्त आसत जाल्यार तो हिन्दुस्ताना विशिंच्या म्हज्या मोगाच्यो शिमो उंपून वतलो. हांवें म्हजें 
जिवीत अहिंसेचे वाटेन हिन्दुस्तानाचे सेवेक ओंपलां. अहिंसा म्हळ्यार हिन्दुधर्माची FR - ताचें 
Hara. “ 
एक तर विरोधी लोकांच्या विचारांत बदल घडून येवंक जाय वा हांवें हार मानूंक जाय. ते मेरेन 
हांवें समजावपाचें काम करीत रावंक जाय. कित्याक, एकान एक भारतीयाक - मागीर तो हिन्दू, 
मुसलमान वा आनीक कोणूय आसूं - इतलेंच न्हय, तर इंग्रजांक आनी अंती अख्ख्या संवसाराक 
समजावन ताच्या विचारांत बदल घडोवन हाडप आनी राजकी, अर्थीक, समाजीक वा धर्मीक सगळे 
तरेचे वेव्हार अहिंसेच्या नेमान चलूंक जाय म्हणपाचें ताचे कडल्यान कबूल करून घेवप हें हांवें म्हजें 
जिवीत कार्य - म्हजें मिशन - मानलां. हांव ल्हान तोंडांत व्हड घांस घेवन बसलां, आनी म्हजे तांकी 
भायलें सादूंक सोदतां, असो म्हजेर कोणेय आरोप केलो, जाल्यार “म्हाका गुन्यांव मान्य आसा' अशें 
म्हणटलों. म्हजें सपन केन्ना खरें उतरपाचें ना, अशें कोणेय म्हाका म्हळें जाल्यार 'तुगेलें म्हणणे खरें 
आसूं येता” अशें म्हणून हांव म्हजे वाटेन चलत रावतलों. हांव अहिंसेचो कशिल्लो एक सैनीक. म्हजो 
таті पर्जळीत उरत इतले पुरावे म्हाका मेळळ्यात. देखून म्हाका एकूच भिडू आसलो किते वा जायते 
आसले कितें - वा एकूय नासलो किते, म्हाका म्हजे प्रयोग करीत Tad पडटलें. ”” 
आनीक खंयचेय गजाली परस चड अणुबॉम्ब अहिंसेक मान्यताय जोडून दितलो, अशें कांय 
अमेरिकन ву सांगतात. अणुबॉम्बाची सांवार-शक्ती पळोवन संवसाराक हिंसेचो अबको येतलो आनी 
थोड्या काळा खातीर संवसार हे वाटे वयल्यान कुशीक सरतलो असो हाचो अर्थ आसत, जाल्यार तो 
खरो म्हणूंक येतलो. FF तें पोटभर गोडशें खावन मनशान गोडशाक उबगचें, उपरांत तें खावपाचें 
सोडून दिवचें आनी उबगण गेले उपरांत परतें 912 उर्बेन तें खावपाक लागचें, तशें जातलें. अणुबॉम्बाचे 
सांवार-शक्तीक लागून हिंसेचो अबको आयिल्लो संवसार, गोडशें खाबपी मनशा भाशेन, अबक्याचो 
परिणाम देंवले उपरांत दोड़े зч परतो हिंसेचे वाटेन चलपाक लागतलो. वायटांतल्यान केन्ना केन्ना 
बरे परिणाम येतात. чя हो कायदो FATA. मनशाचो न्हय. बऱ्यांतल्यान बरें आनी वायटांतल्यान 
वायट येता, हो मनशाचो अणभव. अणुबॉम्बाचे हे सुमाराभायले करूण घडणुकेंतल्यान मनशान बोध 
घेवंक जाय तो म्हळ्यार, हिंसा जशी प्रति-हिंसेन ना जायना तसो ह्या बॉम्बा आड दुसरो व्हड बॉम्ब 
तयार करून तो ना जावपाचो ना. मनीस जातीक हिंसेंतल्यान वयर सरपाचें आसत जाल्यार अहिंसे बगर 
दुसरी वाट ना. दुस्वासाक फकत मोगानूच जिंखूं येता. दुस्वासाक दुस्वासान ना करपाक भायर सरल्यार 
दुस्वास वाडटलो, अदीक खोल जातलो. हांव जाणां, हाचे पयलींय जें हांवें जायते फावटीं सांगलां- 
आनी म्हजे बुद्दी-शक्तीक धरून जें चलणुकेंत हाडलां, तेंच हांव परें सांगतां. पुणून पयलीं हांवें 
सांगिल्लें तेंवूय तशें नवें नाशिल्लें. तें संवसारा इतलेंच पोरणें सत्य आशिल्ले, इतलेंच की हांव 
बंयच्याच कॉपि- बुकांतलो सिद्धांत उलोवन दाखय नाशिल्लों. म्हजे ल्हंवे कणकणी जाचो हांव अणभव 
रीत आयलां तेंच तोंडान उक्तावन दाखयतालों. आयुष्यांत जिविताच्या जायत्या मळांचेर साठ वर्सा 

मेरेन तें सत्य हांवें अजमावन पळेले उपरांत म्हजी ताचे वयली श्रध्दा वाडल्या, अदीक गिरेस्त 
आनी इश्टांच्या अणभवाचो ताका तेंको मेळळा. हें सत्य सगळ्या गजालिंचें हार्द जाल्ल्यान एकल्या | 
एकल्यानूय ताका घट दसून रावं येता. कांय वर्सा पयलीं मॅक्समुल्लरान म्हळळें - आनी हांवूय तें. 
मानतां - की जे मेरेन सत्याविशीं अश्रध्दा आशिल्ले लोक संवसारांत आसात ते मेरेन तें भौन भौन 
उच्चारीत रावंक जाय | 

हिन्दुस्तानान हिंसेक आपणालो जीवनधर्म मानलो - आनी त्यावेळार हांव जितो आसलो - जाल्यार, | 
तसल्या हिन्दुस्तानांत जितो रावपाची म्हाका मातूय इत्सा उरची ना. म्हाका त्या हिन्दुस्तानाचो अभिमान 
दिसचो ना. म्हजी देशभक्ती म्हज्या धर्माची दासी. भुरगें जशें आपणाले आवयचे छातयेक तेंकून रावता ` 
तसो हांव हिन्दुस्तानाक तेंकून रावलां erd कारण, म्हाका जाय आशिल्लें आध्यात्मीक अनन तें म्हाका | 
दिता, अशे हांव मानतां. ताचें वातावरण म्हज्या व्हडांतल्या व्हड आंवड्यांक पोसवण दिता. ही श्रध्दा 
ना जातली तेन्ना म्हजी गत्त आवय बापूय मेळपाची आस्त नाशिल्ल्या अनाथा सारकी जातली. /? 

5. 
तप आनी संयम 


गरजो वाडयत वचप हें खरे सुधारणेचें वा म्हणुंया, खरे संस्कृतायेचें लक्षण न्हय, तर विचार 
करून आपखोशयेन गरजो उण्यो करप हें. आमी गरजो जितल्यो उण्यो करीत वतले तितलें खरेलें 
सूख आमकां मेळटलें, खरो संतोस मेळटलो आनी आमची सेवा-शक्तीय वाडटली. ' 

कुडिची संतुला आनी सुख-सोयो कांय वांट्यांनी गरजेच्यो. पुणून त्यो एके शिमे पेल्यान गेल्यो 
म्हणटकूच आधार दिवपा बदला अडचणिच्यो जावन पडटात. देखून सुमारा भायर गरजो निर्माण करप 
आनी त्यो भागोवप हो एक भ्रम, एक जाळ म्हणूंक जाय. मनशाच्यो कुडिच्यो गरजो - आनी तागेल्यो 
वैयक्तीक बौध्दीक गरजोय - अमकेच एके शिमेर पावतकूच थांबूंक जाय. कित्याक, त्यो मागीर कुडिचो 
आनी बुद्दीचो विलास जावन पडटात. मनशान आपणालीं कुडिचीं सुखां आनी सुख-सोयी अशे तरेन 
माण्णेर घालूंक जाय की तांकां लागून मनीस-जातिचे Waq विघ्नां येवंक पावचीं न्हय आनी ताची 
सगळी शक्ती ताका सेवाकार्यांत वापरूक मेळूंक जाय. 2 

कूड आनी मन हांचो संबंद इतलो दाट की दोनां भितरल्या एकल्याक पिडा जायत जाल्यार दुसरेंय 
зя पडटा. हाचो अर्थ, आरोग्य सांबाळपाचें बळिश्ट साधन म्हळ्यार मन. मन शुध्द आसत जाल्यार 
आरोग्य तिगून उरता. मनाचे विकार म्हळ्यार पिडेच्यों वेगळ्यो वेगळ्यो तण. З 

ईश्वरी чаї पाळो दिल्यारूच कूड आरोग्यान बरी उरता, आसुरी नेमां सुवादीन जावन न्हय. जंय 
खरें आरोग्य आसा थंयच खरें सूख आसा. खरें आरोग्य जोडपा खातीर जीब आमचे सुवादीन दवरूंक 
जाय. जाल्यारूच बाकिचीं इन्द्रियां आपशीं ताब्यांत येतलीं. जाणे इन्द्रियां जिखल्यांत तोच संवसार 
जिंखूंक पावतलो. कित्याक, तो ईश्वराचो वारस जातलो, ताचो वांटो जातलो. 2 

हांव पत्रकार जालों तो पत्रकार जावपा खातीर न्हय; जाका हांवें म्हज्या जिविताचें मिशन मानलें - 
जीवनकार्य मानलें - ताका ताचो आधार मेळटलो हे आशेन हांवें पत्रकारीत्व आपणायलें. करणेन आनी 
उपदेसान सत्याग्रहा सारक्या अनुपम TATE खूब संयमान पाळो दिवन ताचो प्रचार करप हें म्हजें 
मिशन. सत्याग्रह हें सत्य आनी अहिंसा ह्या तत्तवांतल्यान नीट जलमा आयिल्लें शस्त्र. संवसारांत जे 
कितलेशे अन्याय भरल्यात ते ना करपा खातीर अहिंसे बगर दुसरो उपाय ना, हें प्रत्यक्ष दाखोवन 
दिवपाक हांव सदां आतूर रावलों, उत्सूक रावलों. घट्ट काळजाक लेगीत विरगळावपाची तांक आशिल्लो 
एक द्रावक रोस हो. देखून म्हज्या सिद्धांतांक एकनिष्ठ रावन म्हज्यान तिडकीन वा दुस्वासान कितेंच 
ча जावचें ना. गरज नासतनाय हांव कांयच बरोवंचों ना. लोकांक खुबळावन घालपाक लेगीत कांय 
बरोवंचों ना. सप्तका सप्तकाक बरोवपाचोच विशय आनी ताची भास वेंचून काडटा आसतना म्हाका 
ज्या संयमाक WA दिवचो पडटा ताचो वाचतल्यांक अदमास लेगीत आसचो ना. म्हजी साधना ती. 
हे भाशेन हांव म्हज्या काळजांत भितर पळोवंक पावतां आनी म्हजीं दुबळीं आंगां सोदूंक पावतां. केन्ना 
केन्ना म्हजो मिथ्याभिमान म्हाका एकाद दुकलें शिटूक उतर वापरपाक वा म्हजी तिडक दुखंपा सारकें 

एकाद दुकलें विशेशण वापरपाक मुखार काडटा. ही सगळी नडणी काडप म्हळ्यार ल्हाना समानांतली 
कसवटणी न्हय. पुणून तांतूंत म्हाका एक व्हड तालीमय मेळटा. वाचप्यांक ET नेमाळ्यांत दर 
सप्तकाक निवळावन काडिल्लें वाचूंक मेळटा आनी तांच्यांतल्या कोणाकूय रोमां रोलां भाशेन हो 
म्हातारो आकांताचो रे बाबा,” अशें दिसूं येता. पुणून हांव संवसाराक सांगूंक सोदतां - हे तरेची जी 
संस्कारिता म्हज्यांत दिश्टी पडटा ती खूब जतनायेन हांवें केळयल्या. ईश्वर परायण जावन जोडल्या. x 
आनी आयज जांच्या मत्ताक हांव खूब मोल दिता तांचे भितरल्या कोणाकूय ती तुस्त करपा सारकी 
दिसली जाल्यार वाचप्यांक हेंवूय सांगून उडयतां, ज्या दिसा ही संस्कारिताय म्हज्यांत पूर्णपणान सभावीक 
जातली - म्हळ्यार, वायट कांयच करपाक हांव पावचों ना आनी म्हज्या विचारांत खीणभर लेगीत 
कोडसाणेक वा तिडकीक मात लेगीत सुवात मेळची ना - तेन्नाच म्हजी अहिंसा अख्ख्या संवसाराचीं 
काळजां हालयतली. हांतूंत हांवें म्हजे मुखार वा वाचप्यां मुखार कसलोच अशक्य आदर्श दवरूंक ना. 
कसलीच अशक्य कसवटणी दवरूंक ना. हो आमचो सगळ्यांचो जल्म सिध्द हक. आमी जर आयज 
स्वर्ग होगडायला आसत जाल्यार तो परतो जोडपा खातिरूच होगडायला म्हणूंक जाय. ° 

खूब कोडू अणभवा उपरांत हांव म्हजी तिडक दांबून दवरपाक शिकलां. आनी अश्या निर्णयार 
पावलां की दाबून दवरिल्ले वाफेंतल्यान जशी आकांताची शक्त निर्माण जाता तशें दांबून दवरिल्ले 
तिडकींतूय एक आकांताचें बळगें आसा - जें, संवसाराक हालोवंक पावता. Š 

म्हाका तिडक येना अशें न्हय. पुणून तिडक हांव उक्ती जावंक दिना. अ-क्रोध म्हूण एक गूण 
आसा. तो हांव धीटपणान केळयत आयलां. आनी तांतूंत सफळूय जालां - म्हळ्यार, म्हाका तें जमलां. 
तिडक येतकूच हांव ती दांबून कशी दवरतां ह्या प्रस्नाक अर्थ ना. संवय ती. जण एकल्यान केळोवपा 
सारकी आनी अभ्यासान घट करपा सारकी. ” 

मनशान आपणाल्या करण्यांचे परिणाम चुकोवपाचो यत्न करप ही चूक. ते भायर, तें निती-भायलें. 
धरया, चड खातल्या मनशाच्या पोटांत दुखपाक लागलें आनी ताणे उपास केलो, जाल्यार तें समा 
म्हणूं येता. чора जिबेच्यो रुची ताणे वाडयल्यो 2790 मागीर टॉनिकां वा असलीं कसलींय वखदां 
घेतलीं जाल्यार तें समा जावचें ना. मनशान विषय-भोग भोगचे आनी ताचे परिणाम चुकोवपाचो यत्न 
करचो, हें तर ताच्याकूय वायट. सैम केन्ना कोणाक सोडिना. ताचे नेम जे मोडटात तांचो बदलो घेतले 
बगरूय तें राविना. नितिच्या अंकुशांनीच नैतीक परिणाम हाडूं येतले. हेर सगळे अंकूश हेतू निष्फळ 
करतले. 8 

कोणाचीं उणी पळोवप आनी तांचे विशीं मत्तां घडोवप हें आमचें काम न्हय. आमकां खासा आमचीं 
उणी दिश्टी पडूंक जाय. आनी आमच्यांत उणी आसुनूय आमच्या सोयऱयां धायर्‍यांनी, आमच्या 
इश्टांनी आमकां सोडून दिवंक जायना अशें आमच्या अंतर-आत्म्याक दिसता आसत जाल्यार दुसऱ्यांचीं 
उणी पळोवपाचो आमकां अधिकार ना. तांतुंतूय, धरुंया, आमकां दुसऱ्यांची उणी दिश्टी पडलीं - 
आमची इत्सा नासतनाय - जाल्यार ताकाच सरळ सांगूंक जाय आनी विचारूंक जाय. ° 

विकारांचें चिंतप करू नाका. अमकोच एक नित्शय केले उपरांत ताचो नव्यान विचार करूंक जायना. 
त्रताचो अर्थूच असो की जें व्रत आमी घेतात ताचेर आमचें मन परतो विचार करिना. वेपारी जेन्ना एक 
कितेंय विकता तेन्ना ताचेर येवजिना. दुसरें कितें येवजिता. तशें saa. 10 

सत्याच्या रुपांतल्या ईश्वराचो दिश्टावो करून घेवंक सोदतल्या मनशाचीं लक्षणां तुमकां जाणा जावन 
घेवपाची इत्सा आसतली. पयले सुवातेर तो ओड आनी तिडक, गदळ आनी हावरेपण, हंतम (अहंकार) 

आनी भंय हांचे पसून सामकोच ә आसूंक जाय. ताणे शून्य जावंक जाय आनी जीब तशींच हेर 
सगळीं इन्द्रियां पुरायेन ताचे सुवादीन आसूंक जाय. जीब हें वाचेचें आनी सुवादाचें इन्द्रिय. जिबेनूच 
आमी उलयतना अतिताय करतात, फट उलयतात आनी दुसऱयाक दुखतलीं अशीं कोडू उतरा 
तोंडांतल्यान काडरात. सुवाद आमकां जिबेचो बंदो करून दवरता. देखून जशें БФ खावपा खातीरूच 
आमी जियेतात. पुणून आमी संयम केळोवंक पावले, जाल्यार आमचे आमकां आमी 'देवतुल्य' करूंक 
чата. इन््रियांचेर जैत जोडिल्लो मनीसच व्हड मनीस. ताच्यांत सगळे गूण येवन वसतात. ताचे 
उदेशीं खासा ईश्वरूच आपणाक उक्तायता. संयमांत येदी तांक आसा. '' 

ईश्वराचे आदेश म्हळ्यार आचाराचे संवसारव्यापी नेम. मनशाचो संकल्प घट आसत जाल्यार ते 
समजुपाक आनी चलणुकेंत हाडपाक सोपे. मनशांत फातराळपण भरलां. म्हूण ताका ते कठीण दिसतात. 
पुणून मनीस निजाचो प्रगतिशील. थीर न्हय. सैमांतूय थीर कितेंच ना. धीर फकत ईश्वर. ताका गती ना. 
तो अ-चल. काल आशिल्लो तसोच आयज आसा. तसो फाल्यांय आसतलो. आनी तरी आसतना तो 
सदां गतिमान. देखून हांव म्हणटां, मनीसजात जिवी उरपाक तिणे अहिंसा आनी सत्य हे दिकेन एक 
एक पावल मुखार घालीत रावंक जाय आनी ह्या तत्त्वांचो प्रभाव मान्य करून तीं चलणुकेंत हाडूंक 
जाय. तिचे मुखार दुसरी दाट ना. 12 

विज्ञानाचे प्रयोग करपाक विज्ञानाची तालीम जशी गरजेची तशें अध्यात्माच्या मळार प्रयोग करपाचो 
अधिकार जोडपा खातीर यम-नेमांक पाळे दिवप गरजेचे. देखून कोणेय आपणाल्या भितरल्या आवाजा 
संबंदान उलोवचे पयलीं आपणाल्यो मर्यादा समजून Wd जाय. ° 

आत्म्याचो विकास करचो आसत जाल्यार, दुबावूच ना, मनशान मादक कितेंच खावं पियेवंक वा 
ओडूंक जायना. मासूय खावंक जायना. पुणून एक विसरूंक फावना : हेंच एकलें धर्माचें सार-सर्वस्व 
न्हय. संवसारांत मास खावपी आनी देवाक भियेवन जियेवपी खूब जाण तुमकां पळेवंक मेळटले, जे 
मोक्षाक खूब लागीं पाविल्ले आसतले. आनी मास खायनाशिल्ले आनी असल्या हेर कितल्याश्या 
गजालींपसून खूब पयस राविल्ले अशेय कितलेशे जाण पळोवंक मेळटले की जे आपणाले दर एके 
करणेत देवाचो द्रोह करीत रावतले. 1. 

जाका विकारांचेर जैत जोडपाचें आसा ताका मांसाहार उपकारा पडना, अशें अणभव सांगता. पुणून 
चारित्र्य घडोवपाक वा विकारांचेर जैत जोडपाक अन्नाक जें म्हत्व आसा ताच्याकूय चड महत्त्व ताका 
फावना. अनन ही म्हत्वाची गजाल खरी. ताची उवेखणी तर जावंकूच जायना, पुणून ह्या देशांत सगळे 
धर्म अनांत आसपावला अशें मानपी लोक आसात. तें साप चुकिचें - जशें, अन्नाच्या मळार मातूय 
संयम दवरप ना, मेळटा तें खाल्यार जाता अशें मानप चूक. 1° 

सत्याच्या पुजाऱ्यान मौनाक पाळो दिवंक जाय, हेंवूय म्हाका अणभवान शिकयलां. खबर आसून 
वा खबर नासून मनीस जायते खेपो उलयतना अतिताय करता वा, जें सांगूंक जाय तें लिपयता वा, 
दुसरे तरेन सांगता. असल्या संकश्टांतल्यान सुटपा खातीर अल्पभाशी जावप गरजेचें आसता. थोडें 
उलोवपी मनीस येवजिनासतना उलोवचो ना, दर एक उतर मेजून मापून उलयतलो. ° 

मौन म्हजे कुडीक तशें आत्म्याक गरजेचें जावन «чей. मुदलांत हांवें तें तकले वयलें वजें се 
करपा खातीर घेतिल्लें. ते भायर, बरोवपा खातीर म्हाका वेळ जाय आशिल्लो. कांय काळा उपरांत 
म्हाका ताचें आध्यात्मीक म्हत्व कळळें. चक्क करून जोगलावचें तशेंशें कितेंशें जालें आनी मौनाच्या 

काळांत म्हाका ईश्वराचो चडांत चड सांगात मेळटा अशें दिसलें. आतां तर तें म्हाका सभावसिध्द कशें 
जावन बसलां. !” 

ओंठ शिवून मनीस मोनो रावलो म्हूण तो मौनांत आसा अशे म्हणूं येना. जीब कातरून उडयल्यारूय 
मनीस मोनो उरना. ताकाय मौन म्हणूं येना. मनशाक उलोवंक येवंक जाय आनी तरूय तोंडांतल्यान 
गरज नाशिल्लें एकूय उतर भायर सरूंक जायना. तरूच ताका मौनी म्हणूं येता. ° 

वीर्य म्हळ्यार एक नवो जीव जलमा घालपाची जीवनशक्ती. तें सांबाळळें आनी व्हड आनी पवित्र 
असल्या कामांत वापरलें जाल्यार ताचें सगळ्यांत बरे सृजन-शक्तीत रुपांतर जाता. देखून वीर्य होगडावंक 
जायना. मनांत वायट विचार घोळपाक लागले - इतलेंच न्हय, मन बेश्टें हेवटेन तेवटेन हेडपाक लागलें 
आनी मनांत अव्यवस्थीत आनी येवंक फावनात असले विचार घोळपाक लागले - जाल्यारूय, ते 
जीवन-शक्तिचो एकासारको - आनी लक्षांत येना हे तरेन - क्षय जायत रावता. विचार म्हळ्यार वाचेचें 
आनी करणेचें मूळ. जसो विचार तसो उच्चार आनी तशी करणी हें सत्य लक्षांत दवरून विचारांक 
आपणा सुवादीन दवरूक जाय. मन सुवादीन दवरून केल्ल्या विचारांत आकांताची आनी वयल्या 
पांवड्याची शक्ती उरता. आनी ते जाय तेंच काम करूंक पावतात. मनीस ही ईश्वराची एक प्रतिकृती. 
देखून तागेल्या सिमीत मळार लेगीत ताका अमकोच कोण जावचो सो दिसता तसो तो जाताच जाता. 
जो आपणांतली जीवन-शक्ती होगडायता ताच्यांत मात हें बळें नासता. 19 

भोगाचे विचार करून भोग भोगचे परस कुडिनूच ते भोगिल्ले बरे. पुणून भोगाचे विचार तकलेंत 
घोळूंक लागना फुडें शी : म्हणून ते दांबून दवरपाचो यत्न करप ताच्याकूय बरें. कूड भोग भोगूंक 
पावना म्हूण मनांत भोगाचे विचार घोळळे जाल्यार कुडिनूच ही भूक भागयल्ले वरी जाता, हे विशीं 
म्हज्या मनांत इल्लोय दुबाव ना. 20 

संभोगाची зат ही एक सुंदर आनी कुळवंत इत्सा. तांतूंत लज दिसपा सारकें कांय ना. पुणून तिचो 
उद्देश नवो जीव जल्माक घालपाचो आसूंक जाय. तिचो दुसरो कसलोय उपेग करप हो एक тра - 
वा म्हणुंया, देवा आड आनी मनीस जाती आड केल्लें एक पातक. 21 

सवंसार अशाश्चता फाटल्यान धांवता. शाश्वत गजाली खातीर ताका वेळ मेळना. तरूय, विचार 
केल्यार दिसून येतलें - संवसार चल्ला आनी तिगला तो शाश्वत गजालींक लागून. ब्रह्मचर्य ही असलीच 
एक शाश्वत गजाल. 

ब्रह्मचर्य म्हळ्यार कितें? आमकां ब्रह्माकडेन - वा म्हणुंया, देवा कडेन घेवन वता तें. 
तांतूंत संभोगाचो संयमूय येता. हो संयम मनाचो, वाचेचो आनी करणेचो आसूंक जाय. मनान 
जो भोग भोगता ताचो वाचेचेर आनी करणेचेर अंकूश आसलो म्हूण तो ब्रह्मचारी जायना. 
मनाचेर अंकूश दवरूंक येवंक जाय. जाल्यार मागीर वाचेचेर आनी करणेचेर अंकूश दवरप 
साप सोपें. 22 

संपूर्ण ब्रह्मचाऱ्याक आपणा भोंवतणी वणटी s= करपाची गरज ना. पुणून जो ब्रह्मचारी जावंक 
सोदता ताका आसा - जशें ल्हान गार्फाक विल्लें जाय. ल्हान भुरग्याक आवयची मांडी वा पाळणे 
जाय. भुरगें चलूंक लागतकूच हें सगळें तें सोडून दिता. ना जाल्यार, ताचें लुक्सान जाता - तशें ब्रह्मचारी 
मनशाचें. ब्रह्मचर्य सादूंक ना ते मेरेन ताका तरांतरांचे आधार जाय, अशें म्हणूं येता. पुणून हांव ताकाय 
असल्या कसल्या आधारांची वा वणटिंची गरज भासूंक जायना, अशें म्हणटां. कित्याक, ब्रह्मचर्य हें 
मना आड वचून बळयां чей दिवपाचें त्रत न्हय. बळयां ताका पाळे दिवंकूय येना. मन आपणा सुवादीन 

दवरूक जाय. मागीर, कितलीय सुंदर बायल तुजेर नाका जाल्लो परिणाम केन्ना करूंक पावचीच ना. 
जो बायलां पसून पयस रावता ताका ब्रह्मचारी म्हणूंक येना. खरो ब्रह्मचारी अडेच्यो वणटी भोंवतणी 
उब्यो करचो ना. तो आपणा पुरत्यो कांय Sal बांदतलो. तांची गरज उरची ना तेन्ना आपूण जावन त्यो 
मोडटलो. शुध्द ब्रह्मचर्य म्हळ्यार कितें तें आमकां वळखूंक आयलें, ताचें मोल आमकां कळळें आनी 
असल्या मोलदीक ब्रह्मचर्याक TA कसो दिवचो तें कळळें, जाल्यार देशसेवेचें खरें ज्ञाूय आमकां 
जातलें आनी देशसेवा करपाची आमची शक्तीय वाडटली. 23 

हांव अणभवान सांगतां, जे मेरेन हांव म्हजे बायले कडेन विकारी नदरेन पळेतालों, ते मेरेन आमी 
एकामेकांक सारकीं समजनाशिल्लीं, वळखनाशिल्लीं. आमचो मोग वयल्या पांवड्यार चडुंकूच पावूंक 
नाशिल्लो. आमच्यांत एकामेकांविशीं ओड आशिल्ली. पुणून जसो जसो संयम वाडत गेलो तशें तशें 
आमचें जिवीत अदीक उन्नत जायत गेलें आनी आमी एकामेकांक चड लागीं आयली. म्हजे बायलेंत 
संयम केन्नाच उणो नाशिल्लो. पुणून तिका संभोग आवडना आसुूय ती म्हजो प्रतिकार करी नाशिल्ली. 
जे मेरेन म्हज्यांत विषयेच्छा आशिल्ली ते मेरेन म्हजी सेवा-शक्ती शून्य आशिल्ली. ज्या खिणाक हावें 
विषयेच्छेक कातर लायली त्याच खिणाक आमचे संबंद आध्यात्मीक जाले. 'काम' गेलो आनी मोगाचें 
साम्राज्य सुरू जालें. 24 

ब्रह्मचर्याचे भायले वशीनच्या उपायात कितें खावचें आनी कितलें ard, हें थारावप जशें गरजेचें, 
तशें उपासाची सुवात खंयची ёа थारावप TOR. इन्द्रियां इतलीं बळिश्ट आसतात की तांकां 
चोंयवसल्यान, वयल्यान, सकयल्यान, धाय दिकांतल्यान, आळाबंदा हाडचीं पडटात. तरूय तीं आमचे 
सुवादीन उरनात. तांकां अन्न मेळळें ना, जाल्यार तीं कामां करूंक पावनात, म्हण तांकां आळाबंदा 
हाडपा खातीर आप खोशयेन उपास करूंक जाय. तेन्ना उपासाचो आमकां आधार मेळटा. म्हाका हे 
विशीं दुबाव ना. कांय जाण उपास करतात, तरूय अपेशी जातात. हाचें कारण, उपास सगळें करतलो 
अशें मानून ते फकत स्थूल रुपान उपास करतात आनी मनान छप्पन भोग भोगीत रावतात. उपास 
चालिल्लो आसतना उपास सुट्टकूच fq खावंचे हाचो विचार करून qara घेतात आनी मागीर, उपास 
करुनूय इन्द्रियां आपणा सुवादीन जालीं नात म्हूण फणफणूंक लागतात. मन आधार दीत जाल्यारूच 
उपास फळाक येता. म्हळ्यार, मनांत भोगां विशीं वैराग्य जागें जावंक जाय. तें विरागी जावंक जाय. 
भोगाचीं मुळां इन्द्रियांत न्हय, मनांत आसतात. उपासाचो आधार त्या मानान खूब थोडो जाता म्हणूंक 
जाय. उपास करुनूय विषयासक्त उरूं येता. 2° 

खंयचेय परिस्थितींत मनीस ब्रह्मचारी उरूंक जाय आनी खंयच्याय प्रलोभना मुखार तागेलें ब्रह्मचर्य 
तिगूंक जाय. तरूच तें ब्रह्मचर्य. पाशाणाच्या पुतळ्या मुखार खंयचीय अप्सरा गेली म्हूण त्या पुतळ्याचेर 
तिचे सुंदरकायेचो कांयच परिणाम जावचो ना. तसो ब्रह्मचारी जावंक जाय. पाशाणाच्या पुतळ्या भाशेन 
ताणे аа атча जायनात, दोळेय वापरूक जायनात. 

पुणून तुमचे तकलेंत व्हडलो प्रस्न आसा तो हो - 'बायल-मनीस दिश्टी чеч, तिच्या सांगातांत 
रावप हें संयमाक आडखळ हाडटा आनी म्हूण हें चुकोवंक जाय'. E मत्तान हो विचार समा न्हय. 
सभावीक सांगात सोडचो पडटा तो संयम न्हय. ते ब्रह्मचर्य न्हय. ताका वैराग्य नाशिल्लो त्याग म्हणचो 
पडटलो. तो केन्ना-न्हय-केन्ना आंगलट आयले बगर रावचोच ना. 20 

दक्षिण आफ्रिकेत हांव वीस वर्सा अस्तमेकडेन दाट संबंद दवरून राविल्लों. हेवलोक एलीस आनी 
बट्रींड रसेल सारकेल्या नामनेच्या बरप्यांचीं पुस्तकां हांवें वाचिल्लीं. लींग विशया वयलीं तांचीं मत्ता 

हांव जाणां. मोटे धुरंधर लोक हे. प्रामाणीक आनी अणभवी विचारवंत. आपणाल्या विचारां खातीर, 
आनी ते लोकां मुखार दवरपाचें तांणी धाडस केलें हे खातीर, तांकां खूब सोंसचें पडलां. लग्ना सारकेल्यो 
चाली, तशे, चलत आयिल्ले नितिचे नेम ते मातूय मानिनात. हांव तांचे कडेन सहमत ना. पुणून ह्या 
चालीं आनी रुढीं बगर विशुध्द जिवीत जियेवंक येता अशें ते मानतात आनी तशें जियेवंक मेळचें 
अशेंय म्हणटात. अस्तमेंतल्या देशांनी म्हाका अशीं जायतीं मनशां पळोवंक मेळव्य्यांत जीं चलत 
आविल्ल्यो रुढी आनी चाली मानिनात; तरूय शुद्ध जिवीत जियेतात. म्हजेंय संशोधन थोड्या भोव 
प्रमाणांत हेच दिकेन चलत आयलां. सुधारणा करूंक जाय, गरज पडटा थंय पोरणे सोडून दिवंक जाय, 
आयच्या काळाक सोबता असले उजू चलणुकेचे नवे नेम घडोवंक जाय, नवी नीत निमार्ण करूंक 
जाय, हें सगळें TOR, अशें तुमी मानतात जाल्यार दुसऱ्यांक विचारपाची, तांकां पटोवपाची गरज 
उपरासना. दुसरे आपणाल्या विचारांचे जायसर थांबप हें सुधारकाक पुटवपाचें ना. ताणे सगळ्यांचो 
विरोध सोंसून एकल्यान मुखार सरूंक जाय. म्हजी नियाळणी, म्हजो अभ्यास, म्हजो अणभव लक्षांत 
दवरून हांव ब्रह्मचर्याचे चालंत अर्थावणेची कसवटणी लावपाची, तिका व्यापक करपाची आनी तिच्यांत 
सुधारणा करपाची इत्सा मनांत धरून आसां. देखून जेन्ना तशी संद मेळटा तेन्ना हांव ती चुकयना, 
तिचे पसून पयस वचना. इतलेंच न्हय तर तिचो खरेल्या अर्थान सामनो करप, ती खंयचे दिकेन आमकां 
घेवन वता आनी हांव खंय आसां, हें पळोवप, हांव म्हजी लागणूक मानतां, म्हजो धर्म समजतां. 
बायलांचो सांगात चुकोवप वा भयान तांचे पसून पयस रावप Š खऱ्या ब्रह्मचर्याच्या उपासकाक सोबना 
अशें हांव मानतां. विषय-भोग भोगपा खातीर हांवें सांगात सोदपाचो केन्ना यत्न करूंक ना. हांवें 
विषय-वासना म्हज्यांतली मुळासयत हुमटावन उडयल्या, अशें हांव म्हणिना. पुणून हांव तिका म्हजे 
सुवादीन दवरूक पावलां, असो म्हजो दावो आसा. २७ 

संततिनियमना फाटल्यान आशिल्लो पुराय विचारूच चुकिचो आनी भयंकर. संततिनियमनाचो पाखो 
घेवपी लोकांच्या मत्तान लैंगीक सूख घेवपाचो मनशाक फकत हकूच आसा अशें न्हय, तर तें सूख 
घेवप ही ताची लागणुकूय बी. ताणे हें सूख घेतलें ना जाल्यार ताची सारकी वाड जावची ना. म्हाका 
हो विचारूच चुकिचो दिसता. अडेच्या उपायांनी सूख घेवपी मनशा कडल्यान संयमाची उमेद बाळगुपांत 
अर्थ ना. संयम मनशाक जमचोच ना, अशें मानून संततिनियमनाचो पाखो घेवपी लोक अडेच्या उपायांचो 
प्रचार करतात. संयम अशक्य मानप, तो गरजेचो न्हय अशें म्हणप, хайч न्हय, तर तो लुक्सान 
करपी अशें मानप, म्हळ्यार धर्माकूच सोडून दिवपा सारकें जाता. धर्माची बुन्यादूच संयम. 25 

अडेच्या उपायांनी संततिनियमन करपाच्या प्रस्नाचेर पर्थून येवंक सोदतां- 

'रीण फारीक करप ही जशी मनशाची लागणूक तशी विषय-वासना भागोवप हिवूय ताची लागणूक; 
ती भागयलौ ना जाल्यार बुद्द मंद जावपाची ख्यास्त जाता,” अशें हालिंसाराक कान फुटसर कांय जाण 
आमकां सांगपाक लागल्यात. विषय-वासना वेगळी आनी भुरगीं जावपाची इत्सा आसप ही गजाल 
वेगळी, अशेंय ते सांगतात. गर्भ उरप हो एक ऑक्सिडँट - एक अपघात. ज्या घोव बायलांक भुरगीं 
नाका आसत तांणी हो अपघात जावंक दिवंक जायना, आशेंय ते सांगतात. ह्या मत्ताचो प्रचार खंयच्याय 
देसांत करप ही एक भयांक्रूत गजाल, अशें हांव सांगूंक सोदतां. हिन्दुस्ताना सारकेल्या देशांत- sta 
неет वर्गातले दादले विषय-भोगांचो अतिरेक करून सामके क्षीणवीर्य जावन पडल्यात थंय ह्या 
मत्ताचो प्रचार अनर्थ घडोवन हाडटलो. विषय भोगांची तान भागोवप ही लागणूक मानली जाल्यार 
मागीर ती भागोवपा खातीर जे जायते सैमा-भायले उपाय लोक अजमायतात तांचीय तुस्त करची पडटली. 

आनी वाचप्यांक खबर आसतली, कांय नामनेच्या लोकांनी कांय विकृतायांक लेगीत मान्यताय दिल्ली 
आसा. असल्या गजालींक प्रतिष्ठा मेळळी जाल्यार तरण्या चले-चलयां मजगतीं समलिंगी भोगाची 
लेगीत प्रबळ आतुरता जागी जावं येता. विषय-भोग भागोवपा खातीर मनशान आयज मेरेन जे (नाका 
नाका जाल्ले) उपाय सोदून काडल्यात - आनी जांचे परिणाम खूब थोडे लोक जाणात - तांच्यांत आनी 
कृत्रीम साधनां वापरून तो घेवपांत म्हजे नदरेन व्हडलोसो फरक ना. शाळेंत शिकतल्या चल्यां-चलयां 
मजगतीं गुपीत दुराचारान केदो अच्छेव आडायला तो हांव जाणा. विज्ञानाच्या नांवान गुरवाचार - 
आडावपी अडेचे उपाय समाजांत रिगिल्ल्यान आनी समाजांतल्या जाणट्या फुडान्यांची तांकां मान्यताय 
मेळिल्ल्यान, समाजांत निर्मळसाण हाडपाचो यत्न करतल्या सुधारकांचो वावर आयज घुस्पा-गोंदळाचो 
आनी सुमारा भायर कठीण जावन पडला. शाळा कॉलेजांनी शिकपी तरणे पिरायेच्यो आंकवार चलयो 
संततिनियमनाचें समर्थन करपी बरपावळ आनी नेमाळीं मोटे रुचीन वाचतात. इतलेंच न्हय, तर 
संततिनियमनाचीं अडेचीं साधनांय वांगडा घेवन भोंवतात हें जर हांवें वाचप्यांक सांगलें जाल्यार कोणाची 
गुपीत गजाल हांव атақ घालतां असो समज करून घेवचो न्हय. हे उपाय फकत लग्न जाल्ल्या 
बायलांनीच करचे अशी शीम घालूंक येवपाची ना. विषय-भोगाचे जे सभावीक परिणाम आसात ते 
चुकोवपाचे इत्सेन विषय-भोग घेवप होच लग्नाचो उद्देश आनी ताचो व्हड उपेग थरलो जाल्यार मागीर 
लग्न-जिवितांतलें पावित्र्य ना जातलें. 29 

म्हाका वैरागी वा संन्याशी म्हणप समा न्हय. ज्या आदर्शांक धरून हांवें म्हजें जिवीत घडयलां ते 
सगळ्यांक चलोवंक येवचे म्हूण हांवें ते तांचे मुखार दवरल्यात. म्हाका ह्या आदर्शाचो दिश्टावो इल्लो 
इल्लो करून जाला. हे वाटेवयलें एकान एक पावल हांवें खूब येवजून, आनी जाणून-करून उखल्लां. 
म्हजें ब्रह्मचर्यं आनी म्हजी अहिंसा म्हाका म्हज्या अणभवांतल्यान मेळळ्या. आनी ह्यो गजाली समाजसेवे 
खातीर गरजेच्यो जावन पडल्यात. दक्षिण आफ्रिकेंत एक घर-संवसारी मनीस ह्या नात्यान, एक वकील, 
एक समाज सुधारक आनी राजकर्णात पडिल्लो एक मनीस ह्या नात्यान म्हाका एकलें एकसुरें जिवीत 
जियेवचें पडिल्लें. तांतूंत म्हज्यो रासवळ मळावयल्यो लागणुको सारक्यो sÑ करपा खातीर 
विषय-भोगांची कडक मर्यादा बांदप, तशें, म्हजे देसभाव आसू वा गोरे (येवरोपेव) आसूं, सगळ्यां 
कडल्या वेव्हारांत सत्य आनी अहिंसा हांकां धरून चलप, हें गरजेचें आशिल्लें. हांव चारचौगां परस 
वयल्या पांवड्याचो मनीस असो हांवें म्हाका केन्नाच मानूंक ना. किरकोळ मनशांत आसतात तांचे परसूय 
म्हज्यांत उण्यो शक्ती आसात. परिश्रम करून आनी सोद घेवन जी अहिंसा वा जे ब्रह्मचर्य म्हज्यांत 
उतरलां ताचेंय श्रय म्हज्यान Ча नज. हांवें केल्यात तितले यल कोणूय करीत - आनी हांबें बाळगिल्या 
ती आस्त कोणूय बाळगीत, जाल्यार म्हाका जें जमलां तें कोणाकूय जमतलें, हे विशीं म्हाका इल्लो 
लेगीत दुबाव 1.20 

देव जोडपाची जी एकली एकसुरी वाट हांवें धरल्या ते वाटेर म्हाका दुसऱया कोणाच्या सांगाताची 
गरज ना. देखून, जे म्हाका पाखंडी लेखतात - पुणून स्पश्ट उतनी तशें सांगिनात - तांणी म्हजी 
जाय तशी निंदा करची. निंदेक लागून म्हाका महात्मा मानपी कोटिंनी लोकांचो भ्रम घडये निवळत. 
म्हाका असो TAR उडयल्लो म्हाका आवडटलें, हें म्हाका मान्य करचेंच पडरलें. ° 

एकलोच कोणूय अध्यात्माच्या मळार वयर सरलो जाल्यार ताचे भोंवतणचे लोकूय वयर FEF 
जाय. एकलो वयर सरलो आनी दुसरे सकल पडले, अशें केन्ना घडना. हांव अद्वैतवादी. “यथापिंडे 
तथा ब्रह्मांडे' अशें मानपी. फकत सगळ्या मनशांतूच न्हय, तर सगळ्या जिवांत एकूच आत्मो व्यापिल्लो 
आसा, अशें म्हणपी. देखून म्हणटा, कोणूय एकलो नितिचे नदरेन वयर सरलो जाल्यार भोंवतणचो 
संवसारूय वयर që जाय. आनी तो पडलो जाल्यार, ताचे भोंवतणयो संवसारूय पडूंक जाय. ' 

फकत एका मनशाचें बरें भलें करपी आनी तितल्यान संतुश्ट जावपी एकूय सदगूण संवसारांत ना. 
तसो, प्रत्यक्ष वा अप्रत्यक्ष रुपान गुन्यांव करतल्या वांगडा दुसऱ्यांक बादना असलो एकूय नैतीक गुन्याव 
ना. हाचो अर्थ, मनशान सज्जन जावचो काय दुर्जन जावचो हो ताचो एकल्याचो प्रस्न न्हय, खरेपणानशीं 
समाजाक - वा म्हणुंया, अख्ख्या संवसाराक लागता असलो प्रस्न हो. 2 

सैमांत प्रतिकर्षण कितलेंय आसलें तरूय सैम जियेता तें आकर्षणान, ओडीन. म्हळ्यार, एकामेकांची 
ओड - मोग - सैमाक जियेयता, तिगयता. विनाशान मनीस जियेना. खासा आपणा वयलो मोग मनशाक 
दुसऱ्याचो भौमान करूंक लायता. देशांत रावतल्या लोकांक एकामेकांविशीं भौमान दिसूंक जाय. तरूच 
देश - वा म्हणुंया, राष्ट्र - घटमूट जावंक पावता. कुटुंबाचे कायदे व्यापक करून आमी देश वा राष्ट्रा 
घडयल्यांत. देश वा राष्ट्रां म्हळ्यार व्हडलीं कुटुंबा. एक दीस राष्ट्रां घडोवपी हो कायदो अख्ख्या 
संवसाराक आसपावन घेता येदो व्यापक करून आमी संवसार एक करूंक जाय 

नितिचे नेम सगळ्यांक सारकेच लागू जातात म्हूण मनीस जात एक. देवाचे नदरेन सगळे सारके. 
अर्थात्‌ मनशां मनशां मजगतीं हुद्यांचो वा असलोच कसलो फरक उरतलोच. पुणून जाचो हुद्दो व्हड 
ताची जापसालदारकी व्हड आसतली. 2 

भारतीय लोकां भितर एकचार घडोवन हाडप इतलेंच म्हजें मिशन न्हय. हिन्दुस्तानाची स्वतंत्रताय 
जोडप इतलेंच म्हजें काम न्हय. एक खरें, आयज तरी म्हजें पुराय जिवीत आनी म्हजो पुराय वेळ ह्या 
दोन कामां फाटल्यान खर्चता. म्हाका हिन्दुस्तानाची स्वतंत्रताय जोडून तिचे उदेशीं पुराय मनीसजात एक 
करपाची आसा. म्हजो स्वदेशाभिमान एक-आंगी न्हय. तो सगळ्यांक वेंगावपी. म्हणुंया, सर्वस्पर्शी. 
दुसऱ्या देशांतल्या लोकांची विटंबना करपी आनी तांकां लुटून आपणाली उदरगत सादपी स्वदेशाभिमान 
म्हाका उपकारपाचो ना. पुराय मनीस-कुळयेच्या व्यापकांत व्यापक हिता वांगडा तो - सगळ्याच मळांचेर, 
कसलोच आडवाद नासतना - सुसंगत नासत जाल्यार,म्हजे कल्पनेतलो स्वदेशाभिमान निरुपयोगी 
थरतलो. इतलेंच न्हय, म्हजो धर्म आनी ह्या धर्मातल्यान आयिल्लो म्हजो स्वदेशाभिमान पुराय जिवे 
सृश्टीक वेंगावंक सोदता. फकत मनीस नांवाच्या जिवाक न्हय, धर्तरचेर चलपी ल्हानांतल्या ल्हान जिवां 
कडेन लेगीत हांव तादात्म - एकचार - सादूंक आंवडेतां इतलेच खातीर, कित्याक, हे सगळे जीवे 
ईश्वराचे निर्मणेंतले आनी, कसल्याय रुपान ते दिश्टी पडले तरूय तत्त्वान ते सगळे एक. 5 

राष्ट्रवादी आसले बगर मनशाक अंतर-राष्ट्रवादी जावंक येवपाचें ना. राष्ट्रवाद खरो आसूंक जाय 
- म्हळ्यार, वेगळ्या वेगळ्या देशांतले लोक संघटीत जावन एक व्यक्ती जाल्लेवरी काम करूंक लागूंक 
जाय, तेन्नाच अंतर-राष्ट्रीयवाद येवं येता. राष्ट्रवादांत चूक वा दुशण दिवपा सारकें कांयच ना. 
संकुचितपण, सुवार्थ, आनी आर्विल्ल्या राष्ट्रांनी दिसून येता ती एकांगिताय हीं ताचीं दुशण दिवपा 
सारकी आंगां. जण एकलो दुसऱ्याच्या नाड्यार - आनी दुसऱयाचो विनाश घडोवन, ताचे उदेशीं 
आपणालो उत्कर्श सादूंक पळेता. Š 

हांव हिन्दुस्तानाचो एक नम्र सेवक. हिन्दुस्तानाची सेवा करून पुराय मनीस-जातिची सेवा करतां. 
सुमार पन्नास वर्सांच्या रासवळ मळावयल्या केल्ल्या वावरा उपरांत आयज म्हज्यान सांगूं येता : देशाची 
सेवा आनी संवसाराची सेवा हांतूंत विरोध ना. म्हजी ही श्रध्दा अणभवान वाडत गेल्या. हें एक बरें 
तत्त्व. तें मान्य करुनूच संवसारांत सस्थताय हाडूंक येतली आनी धर्तरे वयल्या वेगळ्या वेगळ्या लोकां 
मदीं जो दुस्वास आयज दिश्टी पडटा तो ना जावंक पावतलो. ” 

मनीस जितलो स्वावलंबी तितलोच परावलंबीय बी. तसो तो आसुंकूय बी जाय. मनीस एक समाजीक 
जीव. समाजाचो आसरो ताणे घेतलो ना, जाल्यार तो समाजाकडेन एकरूप जावंक पावचो ना. शून्य 
जावंक पावचोना. लोकांचे परिक्षेक बसूंक पावचो ना, आनी आपणाल्या भावार्ताची परिक्षाय घेवंक 
पावचो ना. कोणाचोच आस्त्रय घेनासतना जियेवं येता ह्या पांवड्यार मनीस पावलो - वा हो पांवडो 
मनीस हाडूंक पावलो - जाल्यार तो सुमारा भायलो अहंकारी जातलो आनी संवसाराक भार जावन 
पडटलो. समाजाचो आधार मनशाक नम्र करता. खूबशीं कामां मनशान सदां आपणाचेर आधारून 
करचीं; तें गरजेचेंय. पुणून सगळींच कामां आपुणूच करतलों, अशें तो म्हणीत जाल्यार ताचो हो हावेस 
दुशणाचे पंक्तीत बसोवचो पडटलो. कापूस रोवपा पसून चरख्यार सूत काडपा मेरेनच्या कामांचो विचार 
केलो जाल्यार मनीस पुरायेन स्वाश्रयी जायना. घरच्या मनशांचो तरी आधार घेवचोच पडटा. होय 
आधार ताणे घेतलो ना, जाल्यार ताचो गाडो नीट चलपाचो ना. घरच्या लोकांचो आधार आनी आस्रय 
घेवंक येता जाल्यार, मागीर शेजाऱ्यांचो घेवपाक कितें जाता? ना जाल्यार, 'वसुधैव कुटुंबकम” ह्या 
म्हा-वाक्याक कितें अर्थ उरता? ° 

आपणाल्यो, कुटुंबाच्यो, देशाच्यो आनी संवसाराच्यो अश्यो वेगळ्यो वेगळ्यो लागणुको नात. 
वेगळे वेगळे धर्म नातं. आपणालें वा घरच्यांचें वायट करून देशाचे बरेंमलें जावपाचें ना. तशें संवसाराचें 
«шч करून देशाचें बरेंमलें जायना. हांतूंतल्यान इतलेंच फळीत जाता - आपणे मरून मनशान 
घरच्यांक वांचोवचें, чая देशाक आनी देशान संवसाराक. पुणून बलिदान निर्मळ॑तलें निर्मळ आसूंक 
जाय. देखून आरंभ आत्मशुध्दी पसून जावंक जाय. आत्मशुध्दी करता आसतना दर एका खिणाक 
कशे तरेन चलचें, हाचो अदमास आपशींच मागीर मनशाक येता. ° 

- पुराय संवसाराकडेन इश्टागत करची आनी पुराय मनीस-कुळयेक आपणालेंच कुटुंब जाल्लेवरी 

लेखचें, हो भांगरा सारको नेम. जो आपणाल्या धर्मांतले लोक आनी दुसऱ्या धर्माचे लोक वेगळे वेगळे 
मानता तो आपणाल्या धर्मातल्या लोकांक वायट देख दिता आनी संघर्शाची तशी अधर्माची वाट मेकळी 
करता. 19 

हांव हिन्दुस्तानाचे स्वतंत्रताये खातीर जियेतां, तिचे खातीर प्राण ओपूंक पळेतां. कित्याक, तशें 
करून हांव सत्याक чой दिवंक पावतां. स्वतंत्र हिन्दुस्तानूच खरेल्या देवाक पुजूंक पावतलें. हांव 
हिन्दुस्तान स्वतंत्र जावचें म्हूण वावुरतां. कित्याक, म्हजो स्वदेशी धर्म म्हाका सांगता - तूं ज्या देशांत 

जल्माक आयला, जे संस्कृतायेचें दायज तुका मेळळां, त्या देशाची सेवा करपाक तूंच सगळ्यांत चड 
लायक आनी त्या देशाक तुजे सेवेचो सगळ्यांत पयलो हक आसा. पुणून म्हजी स्वदेश-भक्ती | 
देशांची सेवा करूंक जायना म्हूण सांगिना. तांतूंत दुसऱ्या देशाचें लुक्सान तर जायनाच, उरफाटें, 
सगळ्यांक खरो लाव जाता. म्हजे कल्पनेंतलें हिन्दुस्तानाचें स्वातंत्र्य संवसाराक संकश्टांत केन्ना 
उडोवपाचें ना. !! | 

आमकां आमच्या देशाक स्वतंत्रताय जाय. पुणून ती दुसऱया देशांचें लुक्सान करून वा तांकां लुटून 
न्हय. तांचें अध:पतन करून न्हय. धर्तरे वयलो इंग्लंड देश ना जावचो वा इंग्रजांची जात ना जावची, 
असो हाचो अर्थ जाता जायत जाल्यार म्हाका हिन्दुस्तानाची स्वतंत्रताय नाका. स्वतंत्र हिन्दुस्ताना पसून 
दुसऱ्या देशांनी देख घेवची, आमच्या देशाचे साधन संपत्तेचो मनीसकुळये खातीर उपेग जावचो, हे 
खातीर हांव म्हज्या देशाची स्वतंत्रताय मागतां. स्वदेशाभिमान जसो आयज व्यक्तीन कुटुंबा खातीर, 
कुटुंबान गांवा खातीर, गांवान जिल्ल्या खातीर, जिल्ल्यान प्रांता खातीर आनी प्रान्तान देशा खातीर 
प्राण ओंपचे म्हण शिकयता, तसो, संवसाराच्या बऱ्या भल्या खातीर - गरज पडल्यार, देशान आपणालो 
प्राण ओंपचो, हेंय शिकयता. हे खातीर, देश स्वतंत्र जावप गरजेचो. स्वदेशाभिमानाचो म्हजो समज 
असो, की म्हजो देश स्वतंत्र जावचो आनी, गरज पडल्यार मनीसजात जिवी उरची म्हूण ताणे आपणालो 
प्राण ओंपचो. हांतूंत जाति-दुस्वासाक सुवात ना. आमचो स्वदेशाभिमान असलो आसचो. '“ 

राज्यान निर्माण केल्ले RA पेल्यानच्या आमच्या शेजान्यांची सेवा करपाक कसलीच शीम ना. 
देवान केन्नाच असल्यो शिमो निर्माण करूंक नात. ° 

पुराय संवसाराकडेन इश्टागत करप हें म्हजें ध्येय. अन्यायाच्या मोट्यांतल्या मोट्या विरोधा वांगडा 
शीम मेर नाशिल्लो मोग म्हज्यान साधूं येता. '* 

म्हज्या मत्तान देशाभिमान आनी मनीसपण एकूच. हांव मनीस आनी म्हज्यांत मनीसपण आसा देखून 
हांव देशाभिमानी. पुणून ही भावना एक आंगी न्हय. हिन्दुस्तानाच्या बऱ्या खातीर हांव इंग्लंडाचें वा 
जर्मनीचे लुक्सान करचों ना. म्हजे जीवनव्यवस्थेंत साम्राज्यवादाक सुवात ना. देशभक्तिचो कायदो 
कुलपतिच्या कायद्या परस वेगळे न्हय. देशभक्तांत मनीसपणाची भावना थंड पडिल्ली आसत जाल्यार 
तितल्या प्रमाणांत ताची देशभक्तीय उणी जाल्या म्हणची पडटली. मनशाचे निजाचे आनी राज्याचे 
कायदे हांच्यांत विरोध ना. 15 | 

आमचो असहकार इंग्रजां कडेनूय न्हय, तसो अस्तमे कडेनूय न्हय. पुणून इंग्रजांनी जी प्रथा 
हिन्दुस्तानांत चलयल्या तिचेकडेन. ईश्वर-शून्य सुधारणे कडेन, तांतूंतल्यान जल्माक आयिल्ल्या राक्षसी 
हावरेपणाकडेन आनी ताका लागून चलता त्या गरिबांच्या शोषणा कडेन. आमचो असहकार असल्या 
गजालीं कडेन. आमच्या वृत्तींक अंतर्मुख करपा खातीर आमचो असहकार. इग्रंजी अधिकाऱ्या कडेन 
तांचे अटीर सहकार करपाक आमी तयार नात. आमच्या असहकारान आमी तांकां सांगतात, येयात, 
आमचे अटीर आमकां मेळात. अशें करशात जाल्यार आमचें, तुमचें आनी संवसाराचें बरें 
भलें जातले. आमी आमकां खोले करून घेवचे नात हें स्पश्ट सांगून उडोबंक जाय. बुडटा 
तो दुसऱ्याक Г वांचयतलो ? दुसऱ्याक वाचोबपाक Aa म्हूण आमी स्वतः पेंबपाचो यत्न 
करूक जाय. भारतवर्षाचें राष्ट्रीयत्त्व स्वार्थी न्हय, आक्रमक न्हय, नाशें करपी न्हय. तें पोसवण 
दिवपी, धर्मीक आनी संवसाराचें कल्याण करपी. संबसारा खातीर मरपाचो हावेस धरपाक 
हिन्दुस्तानान पयलीं जियेबंक शिकूंक जाय. 16 

इंग्लंड झुजांत TEQ वा ताची मानहानी जावची अशे हांव मागिना. Че पॉलच्या काथेद्रालाचें 
लुक्सान जालें हें आयकून म्हाका खूब वायट दिसलें. काशी विश्वनाथाच्या देवळाक वा जामा मशिदेक 
लुक्सान जाल्लें जाल्यार जातलें आशिल्लें तितलें जालें. हांव काशी विश्वनाथाच्या देवळाची, जामा 
मशिदिची आनी Че पॉलचे इगर्जिची राखण म्हजो प्राण ओंपून करपी. एक खरें, ही राखण करपाक 
हांव एका लेगीत जिवाची हत्या करचों ना. ब्रिटिश लोकांकडेन आशिल्लो म्हजो हो मुळावो मतभेद. 
आनी तरी आसतना, तांचे विशीं म्हज्या मनांत आपलेपण आसा. म्हजी ओड खंयच्या पंगडा वशीन 
आसा त्या संबंदान इंग्रजांनी, काँग्रेस-जनांनी आनी म्हजो आवाज जांचे मेरेन पावता ताणी, कोणेच 
भ्रमांत रावचें न्हय. इंग्रजांबिशीं म्हाका आपलेपण आसा, हाचो अर्थ, जर्मनां विशीं म्हाका दुस्वास 
आसा, असो जायना. इंग्रजां परस जर्मन वा इटालियन लोक वायट, अशें हांव मानिना. आमी सगळे 
एकाच पिशोलान रंगल्ले लोक. एकेच विशाल मनीस-कुळयेचे घटक. म्हज्या मनांत तांचे विशीं 
वेगळेचार नात. भारतीय लोक हेरां परस उजवे अशें हांव म्हणिना. आमच्यांतूय तेच गूण भरल्यात, 
तेच अवगूण भरल्यात. मनीसजात एकामेकांक पयस अश्या वांट्यांनी वांटून वचूंक ना, जांकां लागून 
एके कडले लोक दुसरे कडेन Чач वचप करूंक पावनात. ते हजार वेगळ्या वेगळ्या खंडांनी रावूं. 
पुणून ते एकामेकांक जोडिल्ले खंड. "हिन्दुस्तान सुखी आनी समृध्द जावचें आनी उरिल्ल्या संवसाराचें 
नाशें जावचें' असलें वाक्य म्हज्या तोंडांतल्यान केन्नाच भायर सरपाचें ना. म्हजो असलो संदेश आसूंच 
नज. हिन्दुस्तान सुखी आनी समृध्द जावंक जाय. पुणून वांगडाच संवसारांतल्या हेर लोकांचेंय बरें भलें 
जावंक जाय. हिन्दुस्तान नांवाच्या धर्तरेवयल्या एका ल्हानशा बिंदूंत रावतल्या लोकांविशींच फकत 
न्हय, पुराय मनीसकुळये विशीं म्हज्या मनांत सद्भाव आसत जाल्यारूच हांव हिन्दुस्तानाक आनी ताचे 
स्वतंत्रतायेक अखंड दवरूंक पावतलों. धर्तरे वयले ल्हान प्रजे मदीं हिन्दुस्तान व्हड आसत. पुणून पुराय 
धर्तरेचे - आनी ताच्याकूय म्हत्त्वाचें म्हळ्यार, विशाल विश्वाचे सारकावणेंत हिन्दुस्तान केदेशें? 17 

संवसारांत थीर रुपाची सस्थताय येवची ना अशें मानप म्हळ्यार मनीस सभावांत दैवी अंश ना, 
अशें मानपा सारकें जालें. आतां मेरेन सस्थताये खातीर जे उपाय केले, ते फुकट गेले, हाचें कारण 
जांणी यल केलो तांच्या मनांत खोल आनी खरी दानत नाशिल्ली वा म्हणुंया - उणी आशिल्ली. ती 
नाशिल्ल्याची जाणवीक तांकां जावंक ना, अशें म्हणूं येना. सगळीं गरजेची तत्त्वां एकठांय केले बगर 
जशें खंयचेंच रसायणी संयुक्त द्रव्य तयार जायना, तशी सस्थताये खातीर गरजेच्या अटीं भितरल्या 
थोड्याच अटींक पाळो दिलो म्हूण सस्थताय हाडूंक येना. मनीस कुळवेच्या ज्या नामांकीत फुडाऱयांच्या 
हातांत सांवाणचीं साधनां आसात तांणी तांचे वयलो अंकूश सोडून दिवचो, ह्या साधनांचो वापर करपाचें 
सामकेंच बंद करचें- ह्या त्यागाचो पुराय अर्थ समजून तांणी हें पावल उखलचें - मागीर पळेयात, 
सासणाची सस्थताय आयले बगर रावता काय ना ती. संवसारांतल्या व्हडल्या राज्यांनी आपणाले 
साम्राज्यवादी «ач सोडून दिले बगर हें जावपाचें ना, हें उक्ते दिसता. जे मेरेन व्हड व्हड राष्ट्रं 
आत्मघाती स्पर्धे वयलो आपणालो भावार्त सोडून दिवचिंनात, आनी आपणाल्यो गरजो वाडोवपाचें - 
तशेंच त्यो भागेवपा खातीर साधनसंपत एकठांय करपाचें सोडून दिवचीं नात ते मेरेन तांगले साम्राज्यवादी 
हावेसूय ना जावपाचे नात. '° 

अहिंसेचो वापर दोन राज्यां मदी लेगीत जावं येता, हें हांव मुजरत सांगूंक सोदतां. हांत जाणा, 
फाटल्या म्हा-झुजाचो उल्लेख हांवें केलो जाल्यार एका नाजूक विशयाक हात छल्ले बरी जात. पुणून 
म्हजें म्हणणे स्पश्ट करपा खातीर तो हात घाले बगर म्हज्यान रावं नज, म्हजो समज आसा, फाटले 

झूज दोनूय पंगडांच्या हावरेपणाक (लोभाक) लागून जाल्लें. दुबळ्या देशांक लुटून ती लूट वांटून 
घेवपा खातीर तें झूज चलिल्लें. हे लुटीक हालिंसाराक 'वर्ल्ड कॉमर्स ' (जागतीक व्यापार) हें अंळकारीक 
नांव मेळ्ळां. युरोपांतल्या देशांक एक दीस शस्त्रास्रां सोडून दिवचींच पडटलीं. पुणून हो दीस उदेवचे 
पयलीं - युरोपाक आत्मनाश करून घेवपाचो नासत जाल्यार - खंयच्याय तरी देशान Tarai सोडून 
आपणाचेर чаа संकश्ट ओडून घेवपाचो धीर दाखोवचो पडटलो. असलें पावल खंयचोय एक 
देस उखलीत जाल्यार, त्या देसाचो अहिंसेचो पांवडो इतलो वयर पाविल्लो आसतलो कीं संवसार 
ताचे कडेन भौमानान पळेतलो. ह्या देशाचे निर्णय अचूक आसतले. ताचीं पावलां थीर पडटलीं. तेजस्वी 
आत्मबलिदाना खातीर ताचें बळगें इतलें वाडिल्लें आसतले, की तो आपणा इतल्याच दुसऱया देशांच्या 
बऱ्या भल्या खातीर जियेवंक पळेतलो. 19 

एक गजाल निश्चीत - हालिंसाराची देशांक सशस्त्र करपाची पिशी स्पर्धा अशीच चलत उरली 
जाल्यार इतिहासान हाचे पयलीं केना पळेलो ना हे तरेचो सांवार जाले बगर रावपाचो ना. आनी असल्या 
सांवारा उपरांत कोणूय एक जैतवंत देश वांचून उरलो जाल्यार तागेले हें जैत जिव्या मरणा पाश्ट जावन 
पडले बगर रावचें ना. कसलीच अट घाली नासतना अहिंसेची वाट धिटायेन आपणायले बगर ह्या 
सर्टनाशांतल्यान वयर सरपाची दुसरी वाट ना. 20 

हावरेपणां नाशिल्लीं जाल्यार Tarai खातीर सुवातूच उरची नाशिल्ली. खंयच्याय रुपांतल्या 
शोषणाचो - लुटिचो - अहिंसा सर्वथा निषेध करता. 21 

लुटपाची भावना पयस जायना बरोबर TTT सोंसू नज असल्या ओज्या सारकी जावन पडटलीं. 
संवसारांतल्या TET एकामेकांक लुटपाचें सोडून а जाय. ते बगर खरो शस्त्रसंन्यास जावपाचो 
ना. 22 

संवसार एक जावपाचो नासत जाल्यार म्हाका तांतूंत जियेवचेंशें दिसचें ना. 23 

7. 
मनीस आनी यंत्रा 

अर्थशास्त्र आनी नितीशास्र हांच्यांत हांव कसलोच फरक करिना. तांकां हांव एकामेकां परस सामकीच 
वेगळीं aî मानिना. व्यक्तिच्या वा राष्ट्राच्या बऱ्याभल्याचें जें लुक्सान करता तें अर्थशास्त्र निती 
भायलें, अनैतीक आनी देखून पातका-रुपाचें. म्हळ्यार, जें अर्थशास्त्र एका देशाक दुसरो देस लुटूंक 
दिता तें, म्हज्या मत्तान, अनैतिक. ' 

मनशाक सूख जोडून दिवप आनी वांगडाच ताच्या मनाचो तसो नितिचो विकास घडोवन 
हाडप, हें ध्येय मुखार दवरून नियोजन करूंक जाय. “नितिचो विकास” म्हळ्यार 'आध्यात्मीक' 
विकास. नियोजनाची वेवस्ता गांवांत काम करतल्यांच्या हातांत उरली जाल्यारूच हें ध्येय 
सादूंक येतलें. वेवस्तेचीं सुतां एका मनशाच्या वा थोड्या लोकांच्या हातांत आसप, हें अहिंसक 
समाज-रचने कडेन मेळ खायना. £ 

हांव तुमकां म्हजें मत्त सांगून मेकळो जातां - संवसारांत आयज जे उत्पात जायत रावल्यात तांचें 
मूळ सोदशात, जाल्यार तें मोट्या प्रमाणांत उत्पादन करपाचे पिसायेंत आशिल्ल्याचें दिसून येतलें. 
खीणभर धरून चलात, मनशाच्यो सगळ्यो गरजो यंत्रांनी भागयल्यो. जाल्यारूय यंत्रां करतात तें उत्पादन 
अमकेच एके सुवातेर जातलें. उपरांत ताचें वितरण करपाचे आडवे तिडवे मार्ग तुमकां सोदचे पडटले. 
पुणून माल जे सुवातेर जाय तेच सुवातेर तो तयार जालो आनी तेच सुवातेर तो विकलो जाल्यार 
फटींगपणाक इल्लीय सुवात उरना आनी सट्टोय कोण करूंक पावचो ना. ° 

मोट्या प्रमाणांतलें उत्पादन गिरायकांच्यो गरजो लक्षांत घेना. मोट्या प्रमाणांतलें उत्पादन ही स्वत: 
बरी गजाल आशिल्ली जाल्यार शीम मेर नाशिल्लो ताचो विकास जावं येतालो. पुणून मोट्या 
प्रमाणांतल्या उत्पादनाच्यो कांय शिमो आसात म्हणपाचें स्पश्ट दाखोवन दिवं येता. सगळेच देश मोट्या 
प्रमाणांत माल तयार करपाक लागले, जाल्यार ताचे खातीर तांकां तेदेच व्हड बाजार जाय पडटले. ते 
सोपेपणान मेळपाचे नात. हाका लागून मोठ्या प्रमाणांतलें उत्पादन आपशीं बंद पडुंकूच जाय. “ 

उद्योगीकरणाची दर एका देशाक सदां गरज आसताच अशें हांव मानिना. हिन्दुस्तानाक तरी ताची 
गरज ना. स्वतंत्र हिन्दुस्तान आपणाल्या लाखांनी खोपिंचो विकास सादून - आनी संवसारा कडेन 
सस्थतायेचे संबंद दवरून - सादे पुणून ऊंच पांबड्याचें जिवीत आपणावन, आयज संकश्टांत पडिल्ल्या 
संवसारा विशींच्यो आपणाल्यो लागणुको FA करूंक पावतलें. दुडवांचे उपासनेन आमचेर एक गती 
लादल्या - वेगाची. तिचे बुन्यादीर उबें केल्ल्या घुस्पागोंदळाच्या भौतीक जिविताचो ऊंच पांवड्याच्या 
विचारां कडेन मेळ बसना. दोनूय आदर्श विसंगत दिसतात. आमी ऊंच पांवड्याच्या जिविताची कळा 
शिकूंक पावले जाल्यारूच जिविताच्यो सगळ्यो सुंदरकायो आमच्या हातांक लागतल्यो. आमी संकश्टांत 
जियेवंक लागले जाल्यार जिवितांत उचांबळायो जायत्यो येतल्यो. संकश्टांत जियेवप आनी संकश्ट 
आयलें जाल्यार धिरान ताका तोंड दिवप, दों मजगतीं आमकां फरक करूंक येवंक जाय. हिंसाळया 

सावदांनी आनी तांच्याकूय चड हिंसाळ्या मनशांनी भरिल्ल्या एका रानांत, हातांत आर्मबीर्म कसलेंच 
शस्त्र घेनासतना फकत देवाच्या आसऱ्यान जियेवपाचो धीर आशिल्लो मनीस संकश्टांच्या वातावरणांत 
जियेता. आनी अंतराळांत आधार नासतना मदीं उडयो मारून धर्तेवयल्या लोकांक अजापांत उडोवपी 
आनी तांची तुस्त जोडपी मनीस संकश्टांत जियेता. एकलो हेतू आशिल्लें जिवीत जियेता, दुसरो हेतू 
नाशिल्लें. ° 

आयचे अंधाधुंदिचें कारण, शक्तिशाळी देश दुबळ्या देशांक लुट्टात. इतलेंच न्हय, एक भावदेस 
दुसऱ्या भावदेशाक чат. यंत्रांक लागुनूच हे देश दुसऱ्या देशांक लुटूंक पावल्यात. म्हूण म्हजो यंत्रांक 
विरोध आसा. ° 

म्हज्यांत बळें आशिल्लें जाल्यार असलीं यंत्रां हांव नाच करून उडयतलों आशिल्लों. तीं ना 
करपाक जीव घेणी rai लेगीत हातांत घेवपाक अनमनचों नाशिल्लों : सांगपाची गरज ना, शस्त्रांनी 
तें ना जातलें म्हणपाचें खरेपण आशिल्लें जाल्यारूच, शस्त्रां हांव हातांत घेना जाल्यार ताचें कारण 
एकूच - геї तंत्र चलोवप्यांक ना करतीत, तंत्र ना करिनात. तंत्र जश्याचें तशें दवरतात. दुश्टपण ना 
करपा बदला जे मनशांकूच ना करूंक वावुरतात ते, बदलांत, तांचें दुश्टपण घेतात. आनी FE मनशांक 
मारतकूच तांचीं दुश्टपणाय ना जातात ह्या भ्रमांत रावन तांच्याकूय पाश्ट दुश्ट जातात. दुश्टपणाचें 
मूळ खंय हेंच तांकां खबर नासता. ° 

यत्रांक सुवात आसा. तीं उरतलीं. पुणून तांकां मनशांची-तांच्या परिश्रमाची-सुवात घेवंक दिवंक 
जायना. धरया, आयच्या नांगरा बदला कोणे एक नवो सुधारिल्लो नांगर तयार केलो जाल्यार बरो म्हूण 
Ҹа येता. पुणून धरया, कोणेय एक नवें यंत्र सोदून काडलें आनी ह्या यंत्रान तो हिन्दुस्तानाची पुराय 
qa नांगरूंक पावलो-सगळें पीक आपुणूच घेवन वचपाक लागलो, जाल्यार कितें जातलें-कोट्यांनी 
लोक बेकार जातले. उपाशीं पडटले आनी आळसायेंत जियेवन फातराळ, अक्कल नाशिल्ले, जावन 
पडटले. आयजूच कितलेशे जाण हे तरेचे जावन पडल्यात. आनिकूय कितलेशे असलेच दुर्दशेंत 
पडपाचें संकश्ट देशाचेर कोंसळटलें. घर-उद्योगांत जीं यंत्रां आमी वापरतात तांच्यांत सगळे तरेच्यो 
सुधारणा करच्यो. हांव असल्या सुधारणांक येवकारूच दितलों. (चरख्यांत सुधारणा करच्यो) पुणून 
चरख्याचे सुवातेर, धरया, विजेचे वा असलेच कसले शक्तीन चलपी यंत्रां सुरू केलीं, जाल्यार जे 
लोक बेकार पडटले, तांकां दुसरें कसलेंय तरी जोडपाचें साधन दिवचें पडटलें. हातांनी काम करतल्यांक 
बेकार उडोवन यंत्रा चलोवप हो एक मोट्यांतलो मोटो गुन्यांव. Š 

жї झगडे यंत्रांचे पिसाये आड चल्लां. यंत्रां आड न्हय. “श्रम वांचोवपी यंत्रां' (लेबर सेविंग 
मशिनरी) आड म्हजें झगडे. यंत्रां इतलो श्रम वांचयतात की निमाणे हजारांनी, लाखांनी लोकांक उपाशीं 
वळवळचें पडटा. बाबड्यांक जेवंक अन्न मेळना तशें आंग धांपपाक लुगटूय मेळना. हांवूय वेळ आनी 
श्रम वांचोवंक सोदतां. पुणून तो मुठभर लोकांचो न्हय, समस्त मनीस जातिचो. आयज जो वेळ आनी 
श्रम वाचता तो मुठभर लोकांचो. ते धनाढ्य जावन बसतात. म्हाका Š सोंसना. सगळ्यांचो वेळ आनी 
श्रम वांचूंक जाय. सगळ्यांक खावंक जेवंक मेळूंक जाय. सगळ्यांक न्हेसूंक पांगरूंक मेळूंक जाय, 
सगळ्यांची उदरगत (सर्वोदय) जावंक जाय. आयज यंत्रांक लागून लाखांनी लोकांचे फाटीर मुठभर 
लोक чая बसल्यात. ते तांचे कडल्यान खूब काम घेतात. यंत्रां फाटल्यान आयज हावरेपण आनी 
दुडवांची तान आसा. लोकांचें बरें भलें जावचें हो उद्देश ना. सगळ्यांत पयलो विचार जावंक जाय तो 
मनशाचो. यंत्र जेमेरेन मनशाचेर हल्लो करिना ते मेरेन तें सोंसूं येता. जेमेरेन तें मनेशाक अपंग करिना 

तेमेरेन तें सोंसूं येता. हे नदरेन कांय यंत्रां उरतलींच. लुगटां शिंवपाचें सिंगरचेंच यंत्र घेयात. तें खूब 
उपकरा पडपा सारक्या यंत्रांतलें एक. ताच्या सोदा फाटल्यान लेगीत मोगाची आनी शौर्याची कथा उबी 
आसा! सिंगरान आपणाले घरकानीक लुगटांचेर फाटपोट एक करून बागिल्ली - दिसभर ल्हवू ल्हवू 
करून शिवता आसतना पळेली. ती दोळे ताणून काम करता आनी शिंवून Тая निमाणे पुरो जावन 
पडटा, हें ताणे पळेलें. ताच्यान Š AF नज जालें. निमाणे ताणे तिच्या सुमारा भायल्या मोगान - 
तिचे त्रास वाटावपा खातीर - हें यंत्र सोदून काडलें. अशें करून ताणे आपणाले घरकान्निचेरूच फकत 
न्हय, तर जण एकले शिंवतलेचे त्रास वाटायले. 

म्हाका श्रमजीवी लोकांचे परिस्थितीतच बदल घडून आयिल्ले जाय. दुडवां फाटल्यानची तुतीची 
पिशी धांव बंद जावंक जाय - श्रम करतल्यांच्या श्रमाक सारकें मोल मेळटलें म्हणपाची तांकां खातरी 
Зо जाय. इतलेंच न्हय, तर तांकां आपूण करतां तो वेटिचो वावर न्हय, हाचीय खातरी मेळूंक जाय. 
ह्या नेमांक पाळो दिवन यत्रां чечїї जाल्यार तीं चलयतल्यांक, तशीं राज्यांक आनी यंत्रांच्या मालकांक 
सगळ्यांक सारकोच आधार दिवपी जातलीं. आयची पिशी धांव बंद जातली आनी वावर करतलो मजूर 
(हांवें सांगलां ते भाशेन) ओडलायणे आनी आदर्श परिस्थितींत काम करतलो. म्हज्या मनांत आशिल्ल्या 
आडवादां मदलो हो एक आडवाद. शिंवपाच्या यंत्रा फाटल्यान मोग आशिल्लो. मनीस हो सगळ्यांत 
म्हत्वाचो. ताचे त्रास उणे जावंक जाय, आनी दुडू जोडपाचें हावरेपण न्हय, तर प्रामाणीक मनीसपणाची 
भावना हो आशय आसूंक जाय. हावरेपणाचे सुवातेर मोगाक दवरात. मागीर सगळें सारकें जातलें. ° 

चरखो गिरण्यांकडेन स्पर्धा करूंक येवंक ना. गिरण्यांची सुवात चरखो घेतलो अशी कल्पनाय ना. 
ज्या घटमूट मनशाक आपणाली पुराय शक्ती खर्चून आनी पुराय वेळाचो उपेग करून करपा सारकें 
काम मेळव्यं, ताका तें काम करूं नाका म्हूण सांगप हो चरख्याचो उद्देश न्हय... हिन्दुस्तानांतल्या 
शेतकामत्यांक शेतकाम करुनूय स म्हयने बेकार रावचें पडटा, हाका लागून तो गरीब उरता. गरिबायेच्या 
प्रस्नाक रोखड्या रोखडो करपा सारको, वेव्हारांत बसता असलो आनी सदांकाळ चलता असलो उपाय 
म्हूण हांवें गरीब शेतकामत्यांच्या हातांत चरखो दिला. 19 

चरख्या खातीर खंयचोय बरो उद्योग बंद पडचो, अशी हांबें केन्ना कल्पना करूंक ना. 
मागीर शिफारस कशी करतलों? हिन्दुस्तानांत कोट्ट्यांनी लोक बेकार आसात हे बुन्यादीर 
चरख्याची येबजण सुरू जाल्या. हिन्दुस्तानांत बेकार लोक नाशिल्ले जाल्यार हांगा चरख्याक 
सुवात आसची नाशिल्ली. '' 

उपाशीं आशिल्लो मनीस आनीक कसलोय विचार करचे पयलीं आपणाली भूक कशी भागोवची 
हाचोच विचार करतलो. शिताचे एके उणये खातीर तो आपणाली чачта, तश्यो' हेर सगळ्यो 
गजाली, विकून उडयतलो. हिन्दुस्तानांतल्या कोट्ट्यांनी लोकांची आवतिकाय हे तरेची जाल्या. तांकां 
स्वतंत्रताय, देव बी उतरां कांय अर्थ नाशिल्लीं अक्षरां जावन पडल्यांत. हीं उतरां तांकां तोपतात, 
दुखयतात. असल्यांक स्वतंत्रताये संबंदान कितेंय सांगचें आसत, जाल्यार तांगेल्या उबंत पडिल्ल्या 
खोंपिंनी करूंक येता असलें, आनी पोटाची खळी че येत इतली जोड जाता असलें, कसलेंय काम 
पयलीं दिवंक जाय. हें काम चरखो करता. ते आपणाल्या पांयार उबे रावले आनी आपणालें पोट भरूंक 
पावले जाल्यार तांकां स्वतंत्रतायेच्यो, काँग्रेसीच्यो आनी असल्यो हेर गजाली सांगूंक मेळटल्यो. देखून 
तांकां जे काम दितले आनी उंड्या कुडको जोडपाचें साधन दितले, ते तांगेले सोडवणदार जातले 
आनी हेच लोक तांच्यांत सुटकेची भूक जागोवंक पावतले. '2 

हिन्दुस्तानांतले अर्द-पोटार आशिल्ले लोक इल्ले इल्ले करून कशे मरणाधडेर पावल्यात हाचो 
शारांत रावतल्यांक इल्लोय अदमास ना. तांकां खबर ना, ते क्षुद्र सुखसोयी भोगतात त्यो भारताक 
लुटतल्या विदेशी दुडवांकारांचीं घरां भरपाचे जे ते वावर करतात ताची दलाली, दुसरें कांय न्हय. तांचो 
नफो आनी हांगेली दलाली हिन्दुस्तानांतल्या गरिबांक पिळून काडिल्ली आसता. ब्रिटिश हिन्दुस्तानांत 
कायद्यान स्थापन जाल्लें सरकार गरीब लोकांक हे भाशेन पिळपा खातीर चलता म्हणपाचेंय तांकां खबर 
ना. जाय तितले विंतडवाद करात वा आंकड्यांची जाय तितलीं मायावी कोश्टकां मुखार करात - जे 
पुरावे तुमकां हिन्दुस्तानांतले गांव आपणाल्या चलत्या-भोंवत्या हाडां सांपळ्यां उदेशीं तुमच्या दोळ्यां 
मुखार घणघणीत बरे दवरतात ते तुमकां भायर उडोवंक येवपाचे नात. ईश्वर म्हूण कोण वयर आसत 
जाल्यार तागेल्या दरबारांत इंग्लंडाक - तशें हिन्दुस्तानांतल्या शारांनी रावतल्यांक - ह्या गुन्यावा खातीर 
जाप दिवची पडटली, हे विशीं म्हाका मातूय दुबाव ना. इतिहासांत मनीसजाती आड येदो व्हडलो 
गुन्यांव दुसरो पळोवंक मेळचो ना. ° 

यंत्रांनी हिन्दुस्तानाचें दळदीर आनी तांतूंतल्यान येवपी आळसाय चुकोवंक येता आसत जाल्यार हांव 
केद्याय व्हडल्या घुस्पागोंदळी यंत्राचो पाखो घेन. हांवें चरखो लोकांच्या हातांत दिला तो गरिबाय तसो 
काम आनी संपत्तेचो दुकळ अशक्य करून उडोवपी एक तयार साधन म्हूण. खासा चरखो हेंवूय एक 
म्हत्वाचें यंत्र आनी हिन्दुस्तानाची आयची परिस्थिती लक्षांत दवरून Fa म्हजे पद्धतीन चरख्यांत 
सुधारणा घडोवन हाडपाचो थोडो भोव यत्न केला. '* 

हांव सांगतां - गांव ना जाले, जाल्यार हिन्दुस्तानूय ना जातलें. मागीर जें उरतलें तें हिन्दुस्तान 
आसचें ना. संवसारांत करपा खातीर तें खाशेलें अशें आपणालें एक काम घेवन आयलां तें ना जातलें. 
गांव जिवे तेन्नाच जातले की जेन्ना तांची जी लूट चल्ल्या ती थांबतली. व्हड प्रमाणांत उत्पादन करपी 
उद्योग आयले म्हणटकूच स्पर्धेचो आनी माल खपोवपाचो प्रस्न उपरासतलो. तेन्ना गांवांत रावतल्यांची 
प्रत्यक्ष वा अप्रत्यक्ष लूट जाले बगर रावची ना. देखून आमकां गांव स्वावलंबी, स्वयंपूर्ण करपाक 
आमची सगळी शक्ती वापरपाची आसा. ज्यो गांवांतल्या गांवांत लोक वापरतात त्योच गजाली चड 
करून आमकां गांवांत निर्माण करपाच्यो आसात. ग्रामोद्योगाचें हें रूप सांबाळून दवरूंक जाय. जाल्यार 
गांवांतल्या लोकांनी आपणाच्यान करूंक जातात असलीं यंत्रां आनी अवजारां वापरूंक लागल्यार 
अडचण ना. फकत दुसऱयांक लुटपाचीं साधनां म्हूण तांचो वापर जावंक जायना. 1° 





8. 
गिरेस्तकाये मदीं दळदीर 

नितिच्या मुल्यांक कुशीन दवरपी आनी तांची उवेखणी करपी अर्थशास्त्र खरें अर्थशास्त्र न्हय. तें 
लटके अर्थशास्र. अर्थशास्त्राच्या मळार अहिंसा चलोवची जाली जाल्यार, सांगपाची गरज ना : 
अंतरराष्ट्रीय वेपारांतूय नितिचीं मुल्यां हिसपाक घेवचीं पडटलीं. ' 

फकत हिन्दुस्तानाची न्हय, तर अख्ख्या संवसाराची अर्थीक बांदावळ अशे तरेन बांदून काडिल्ली 
आसूंक जाय की कोणाचेरूच अन्ना बगर वा लुगटा बगर रावपाचो प्रसंग येवंक फावना, सगळ्यांच्यो 
ह्यो मुळाव्यो गरजो भागतल्यो इतलें काम जण एकल्याक मेळूंक जाय. संवसार हे देखीन चलचो अशें 
आमकां दिसता आसत जाल्यार, अन्न, वस्त्र बी मुळाव्या गरजांचें उत्पादन करपी साधनां जण एकल्याच्या 
हातांत आसूंक जाय आनी तीं ताचे मालकेचीं जावंक जाय. वाऱ्या उदकाचेर जसो सगळ्यांचो सारको 
हक आसता - वा आसूंक जाय - तसो ह्या मुळाव्या गरजांच्या उत्पादनाच्या साधनांचेरूय सगळ्यांचो 
सारकोच हक आसूंक जाय. तांचेर खंयच्याच एका देशाचो, प्रजेचो वा पेढयेचो मक्तो आसूंक फावना. 
तें अन्यायाचें जातलें. दुसऱ्याक लुटपा खातीर ह्या साधनांचो उपेग जावंक दिवंक जायना. हो एक सादो 
नेम. чая विचारान लेगीत लोक तो खूब फावटीं मानून घेनात. हाकाच लागून ह्या दुर्भागी देशांत - 
तेच भाशेन, संवसारांत हेर जायते कडेन - आमकां दळदीर आनी भूक दिश्टी पडटा. 2 

सारकें वितरण हो म्हजो आदर्श. {я म्हजी नदर वता थंय मेरेन हो आदर्श केन्नाय चलणुकेंत 
आयिल्लो म्हाका पळेवंक मेळपाचो ना. म्हूण हांव न्यायान वितरण जावचें म्हूण वावरत आयला. Š 

. मोग आनी थोड्या लोकांचो संपूर्ण परिग्रह, दोनूय गजाली एकठांय रावपाच्यो नात. तत्त्वाचे नदरेन, 

ज॑य पुराय मोग आसा थंय पुराय अपरिग्रह आसूंक जाय. पुणून कूड होवूय एके तरेचो परिग्रह. मनीस 
लोकां खातीर मरपाक तयार आसत आनी लोकां खातीर आपणाली कूड ओंपपाक तयार आसत, 
जाल्यारूच तो पूर्ण मोग दाखोवंक पावतलो. आनी तेन्नाच तो पुराय अपरिग्रहीय जावंक पावतलो. पुणून 
हें एक तत्त्व म्हूण बरें आसा. जिवितांत पूर्ण मोग ही एक खुबूच दुर्लभ वस्त. कित्याक, परिग्रह म्हूण 
आमची कूड सदां आमचेकडेन उरतली. आनी मनीस सदां अपूर्ण उरतलो. पूर्ण जावपाचो यल करीत 
дач ही ताची लागणूक. देखून जिते आसासर मोगांत आनी अपरिग्रहांत आमी सदां पूर्णत्वाच्या आदर्शा 
पसून पयस उरतले. तरी आसतना, ते दिकेन आमचीं पावलां पडत रावंक जाय. यत्न करीत रावंक 
जाय. 4 

आमी सगळे एके तरेन चोर. जे गजालिचो म्हाका उपेग जाय सारको ना ती गजाल हांव - फुडें 
उपकारतली म्हूण - म्हजे खातीर राखून दवरतां, तेन्ना एके तरेन चोरीच करतां. जी दुसऱयाक उपकारा 
पडूं येता ती गजाल म्हजेकडेन दवरप ही चोरी. सृश्टिचो एक मुळावो नेम आसा, (जाका आडवाद 
ना) तो असो : आमच्यो दिसपट्ट्यो गरजो भागोवपा खातीर जें आमकां जाय तें सृश्ट सहां निर्माण 
करता. जण एकल्यान आपणाक लागता तितलेंच तांतूंतल्यान घेतलें - चड घेतलें ना - जाल्यार, 

संवसारांत खंयच दळदीर उरचें ना आनी कोण उपाशीं मरचो ना. आमच्यांत जी असमानताय चलता 
- म्हळ्यार, कांय जाणा कडेन चड आसता, कांय जाणा कडेन गरजे पुरतेंय नासता, ताचें कारण, 
आमी कांय जाण चोरी करतात हेंच. हांव 'समाजवादी' न्हय. जांचे कडेन गिरेस्तकाय भरल्या तांचेकडली 
हांव ती काडून घेवंक सोदिना. पुणून इतलें सांगुंकूच जाय : जे कोण काळखांतल्यान उजवाडा कडेन 
वचूंक सोदतात तांणी चोरी करचों ना म्हणपी अस्तेय ब्रताक पाळो दिवंक जाय. हांव कोणाकूच ताचे 
संपत्ती यलो ताबो सोडूंक लावंक सोदिना. तशें करीन जाल्यार हांव अहिंसाधर्मा पसून कडेन सरिल्ले 
वरी जातलें. म्हजे परस चड कोणाकडेन आसलें जाल्यार तें आसूं, पुणून म्हजे जिवीत सारके वेवस्तीत 
करपा खातीर जाची म्हाका गरज ना, तें हांवें म्हजे कडेन दवरूंक जायना. हिन्दुस्तानांत तीन कोटी लोक 
अशे आसात की जांकां एक वेळच्या जेवणानूच धादोशी रावचें पडटा - जेवणूय कसले? फकत एक 
सुकी भाकरी आनी चिमटीभर मीठ. जे मेरेन ह्या तीन कोटी लोकांक पुरतें लुगट आनी अन्न मेळना ते 
मेरेन तुमकां आनी म्हाका आमचे कडेन जें आसा तें सांबाळून दवरपाचो हक ना. तुमकां आनी म्हाका 
हेरां परस चड कळटा, देखून आमी आमच्यो गरजो बदलूंक जाय इतलेंच न्हय, तर ह्या तीन 
कोटी लोकांक सारकें खावंक जेबंक वा न्हेसूंक чт मेळचें म्हूण, आपखोशयेन उपासूय 
काडूंक जाय. ° 

अपरिग्रह हें अस्तेयाच्या व्रताकडेन लागिंचो संबंद आशिल्लें आनीक एक व्रत. आमचे कडेन 
आशिल्लें ба चोरिचें नासलें तरूय ताची आमकां गरज नासतना आमी तें आमचे कडेन दवरलें 
जाल्यार चोरयेच्या माला सारकें जावन पडटा. परिग्रह म्हळ्यार संचय करप, एकठांय करून दवरप. 
सत्य-शोधक आनी अहिंसक मनशान परिग्रह करूंक फावना. देव परिग्रह करिना. ताका जाय तें' तो 
दिसपड्टो निर्माण करता. आमचो ताचेर भावार्त आसत जाल्यार आमी समजून घेवंक जाय की आमकां 
जाय आशिल्ले तो सद्दां आमकां निर्माण करून दितलो. अवलियांचो आनी भक्तांचो हो अणभव. दिसाक 
जाय तितलेंच निर्माण करपाचो हो ईश्वरी नेम आमी नकळंत - वा जाणा जावनूय ते प्रमाण चलनात - 
म्हूण संवसारांत विशमताय आसा आनी तिचे पसून येवपी दुःखां आमी अणभवतात. दुडवांकारागेर 
ताका जांची गरज ना असल्यो कितल्योश्यो गजाली भरिल्ल्यो आसतात. त्यो हेवटेन तेवटेन पडटात, 
इबाडटात. आनी दुसरे वटेन तांची गरज आशिल्ले कोट्ट्यांनी लोक त्यो नाशिल्ल्यान उपाशी मरतात, 
शिंयांत कुडकुडटात जण एकल्यान गरजे पुरतेच घेतलें जाल्यार कोणाक कितेंच उणे पडपाचें ना. आनी 
कोण दुःखी उरपाचो ना. सगळे संतुश्ट रावतले. आयज तर दोगूय असंतुश्ट आसात. कोट्याधीश 
अब्जाधीश जावंक वावुरता तरूय ताका संतोस ना. कंगाळाक पोटापुरतें मेळळें जाल्यारूय संतोस ना, 
कित्याक, तो कोट्याधीश जावंक पळेता. पुणून कंगाळाक पोटा पुरतें मेळूंक जाय. ताचो अधिकार 
तो. आनी ताका पोटा पुरतें मेळचें म्हूण समाजान वावरूंक जाय. समाजाची लागणूक ती. देखून ताच्या 
आनी आपणाल्या संतोसा खातीर गिरेस्तान फुडाकार घेवचो - ताका ज्या गजालिंची गरज ना त्यो ताणे 
सोडच्यो - परिग्रह उणो करचो. जाल्यार, कंगाळाक पोटापुरतें सोपिषणान मेळटलें आनी दोनूय पंगडाक 
संतोस जातलो. ° 

अर्थीक मळावयली समानताय ही अहिंसक पूर्ण स्वराज्याची मुखेल चावी. अर्थीक समानताये खातीर 
वावरप म्हळ्यार भांडवल आनी श्रम (मजूरी) हांचे मजगतीं सदां चलत आयिल्लीं झगडीं सोंपोवप. 
हाचो अर्थ, थोड्या दुडवांकारांच्या हातांत राष्ट्राची जी मुखेल संपत एकठांय जाल्या ती एके वटेन उणी 
करप आनी दुसरे वटेन जे अर्द-उपाशीं आनी अर्द-नागडे कोट्यांनी लोक आसात तांची संपत वाडोवप, 

| असो जाता. जे मेरेन मूठभर दुडवांकार आनी उपाशीं पडिल्ले कोट्यांनी लोक हांचे मदलें तुर्ताचें 
_ आकांताचें व्हड अंतर उरतलें, ते मेरेन अहिंसेचे बुन्यादीर राज्यकारभार चलपाची आस्त ना. स्वतंत्र 
हिन्दुस्तानांत सगळ्यांत चड गिरेस्त लोक जितली सत्या भोगतले तितलीच गरिबांकूय भोगूंक मेळटली. 
तांतूंत नवे दिल्लींतल्यो पालासी आनी तांचेच कुशीक उब्यो आशिल्ल्यो गरिबांच्यो झोपडपट्ट्यो हांचे 
मजगतीं जो फरक नदरेंत भरता तो एक दीस लेगीत उरचो ना. दुडवांकार आपणालो दुडू आनी ताका 
लागून मेळटा ती सत्या दोनूय आपखोशयेन सोडून सगळ्यांच्या बऱ्याभल्या खातीर सगळ्यांक सांगाताक 
घेवन वावुरपाक तयार जाले नात जाल्यार हिंसाळी आनी रगत व्हांवोवपी क्रान्ती हांगा जाले बगर 
रावपाची ना, हें घट बरें लक्षांत दवरिल्लें बरें. ट्रस्टीशिपेच्या тезеп आदर्शाची जायत्या जाणांनी फकाणा 
मारल्यांत तरी आसतना ताका हांव अजून घट्ट दसून रावलां. एक खरें : हो आदर्श चलणुकेंत हाडप 
खुबूच कठीण. पुणून अहिंसाय तितलीच कठीण न्हय व्हय तर? ” 
अर्थीक समानताय म्हळ्यार, संवसारांतल्या सगळ्या लोकांकडेन सारकीच संपत आसप. म्हळ्यार, 
सगळ्यां कडेन तांच्यो मुळाव्यो गरजो भागोवपाक मेळटा इतलीच संपत आसप, सैमान एकल्याक पांच 
तोळे पीठ खावपाची जिरवण दिल्ली आसूं येता आनी दुसऱ्याक वीस तोळ्यांची गरज आसूं येता. 
दोगांकूय तांचे जिरवणे प्रमाण पीठ मेळूंक जाय. पुराय समाजाची रचणूक ह्या आदर्शाक धरून जावंक 
जाय. अहिंसक समाजाक दुसरो आदर्श पुटवपाचो ना. ह्या आदर्शा मेरेन घडये आमी पावचे नात. 
पुणून तो दोळ्यां मुखार दवरुनूच आमी रचणूक करूंक जाय आनी ते नदरेन वेवस्ता करूंक जाय. 
जितल्या प्रमाणांत आमी ह्या आदर्शा मेरेन पावतले तितल्या प्रमाणांत आमकां सूख मेळटलें आनी 
संतोस मेळटलो. आनी तितल्याच प्रमाणांत आमी समाजीक अहिंसा सिध्द केली अशे म्हणूं येतलें. 
अहिंसेचे वाटेनं आमी आर्थीक समानताय कशी हाडूंक पावतले हाचो विचार करुया, पयलें पावल 
म्हळ्यार, जाणे हो आदर्श घेतला ताणे आपणाल्या जिवितांत फाव ते बदल घड़ोवन हाडचे. 
हिन्दुस्तानांतल्या गरिबांकडेन आपणाली सारकावणी करून आपणाल्यो गरजो उण्यो करच्यो. दुडू 
जोडपाची आपणाली शक्ती नेमांत बांदून दवरची - म्हळ्यार, दुडू जोडचो तो प्रामाणिकपणान जोडपाचो 
नित्शय करचो. तांतूंत सट्टो चलूंक दिवचो न्हय. घर लेगीत सामान्य गरजो भागयता येदेंच आसचें. 
जिवीत सगळे तरेन संयमी करचें. आपणे आपणाल्या जिवितांत गरजेचे बदल घडोवन हाडले म्हणटकूच 
समानतायेच्या आदर्शाचो प्रचार आपणाल्या सांगात्यां, शेजाऱ्यां मजगती करूं येता. 
अर्थीक समानतायेच्या मुळांत एक विचार आसा तो म्हळ्यार, दुडवांकार विश्वस्त (ट्रस्टी) जावंक 
जाय, हो. ह्या आदर्शा प्रमाण दुडवांकाराक आपणाल्या शेजाऱ्या परस एक दमडी लेगीत चड दवरपाचो 
अधिकार ना. म्हणटकूच, कितें, ताचे कडेन जें चड आसा तें ताचे कडल्यान काडून घेवपाचें? तशे 
करूंक गेल्यार हिंसेचो पालव घेवचो पडटलो आनी हिंसेचो पालव घेवन हें काम जावं येता सारें 
आसलें तरूय समाजाक ताचे पसून लाव जावपाचो ना. कित्याक, दुडू एकठांय करपाची शक्ती 
आशिल्ल्या एका मनशाची शक्ती समाज होगडावन बसतलो. म्हणटकूच, अहिंसेन हें काम करचें पडलें. 
तें अशें करपाचें - ताची जोड ताचेच कडेन दवरपाची. तांतूंतल्यान ताणे आपणाल्यो गरजो भागोवपाच्यो 
आनी उरिल्ले संपत्ती खातीर ताणे लोकांचे वतीन तिचो विश्वस्त म्हूण Ted. म्हळ्यार, उरिल्ली संपत्त 
ताणे लोकां खातीर वापरची. प्रामाणिकपणान तो संपत्तिचो संरक्षक जालो जाल्यार जो दुडू तो जोडटलो 
ताचो तो बरो उपेग करतलो. पुणून, धरया, खूब यत्न करुनूय दुडवांकार दुडवांचे खरे संरक्षक जाले 
नात, आनी लोक भुकेन मरतात जाले. तर कितें करपाचें? हो प्रस्न सोडयता आसतना अहिंसक 

असहकार आनी अहिंसक कायदो-भंग हे दोन उपाय म्हज्या हाताक लागले. समाजांतल्या गरिबांच्या 
सहकार्या बगर कोणूच जोडूंक पावना हाची जाणवीक गरिबांक जाली आनी ती तांच्यांत पसरायली 
जाल्यार तांकां तांचे तांकिची जाणवीक जातली आनी अर्थीक असमानतायेक ते जे बळी पडल्यात ती 
अहिंसेचे वाटेन कशी पयस करची हें तांकां समजतलें आनी आपणाक ते ह्या अन्यायांतल्यान मेकळे 
करूंक पावतले. ° 

आमी सगळ्यांनी दिसाक एकूच वर गरीब करतात ते श्रम करचे. आनी, हे भाशेन, तांचे कडेन- 
आनी तांचे उदेशीं पुराय मनीसजाती कडेन आमी काळजान एक जावचे. हाच्याकूय व्हड राष्ट्रभावनेची 
म्हाका कल्पना करूंक येना. ईश्वराच्या नांवान, गरिबां खातीर, ते करतात ते श्रम आमी करचे - ईश्वराचे 
आराधनेची हाच्याकूय बरी दुसरी तरा ना. ? 

“यज्ञ केले बगर जो खाता तो चोरयेचें खाता', अशें गीता म्हणटा. 'घाम येसर श्रम कर आनी तुजो 
उंडो जोड' अशें बायबल म्हणटा. यज्ञ जायत्या तरांचे आसूं येतात. तांतलो रोटी जोडपा खातीर श्रम 
करप होय एक आसूं येता. जण एकल्यान आपणाले रोटये पुरतो श्रम केलो, तरूच सगळ्यांक जाय 
तितलें अन्न मेळटलें आनी सगळ्यांक जाय तितलो वेळूय मेळटलो. मागीर "लोकसंख्या वाडली... 
वाडली' म्हूण कोण बोबोय मारूंक पावचो ना. रोग ना जातले, पिडा ना जातल्यो आनी आयज चोंय 
वसल्यान जें दु:ख दिश्टी पडटा ўа उरचें ना. हे तरेचो श्रम एक भौ बरो यज्ञ जातलो. कुडीन आनी 
मनान लोक दुसरीं जायतीं कामां करतले. पुणून तीं सगळ्यांच्या बऱ्याभल्या खातीर मोगान केल्ल्या 
श्रमांत आसपावतलीं. सेवेची कामां थरतलीं. मागीर, कोण FRE आसचो ना, कोण गरीब उरचो ना, 
कोण ऊंच आसचो ना, कोण उणाक आसचो ना. तसो, आफडूं येता असो आनी आफडूंक फावना 
असलोय कोण पळोवंक मेळचो ना. 10 

“अन्ना खातीर जाका काम करचें पडना ताणे चरख्यार सूत कित्याक काडचें?” अशें कोणायच्यान 
विचारू येता. ताका чч जाप दिवं येता, “q जें खाता तें दुसऱ्यांचे खाता. तूं लोकांक लुटून RATT. 
जण एकल्यान आपणाल्या हातांत येतलो पयसो खंयच्यान आयलो तो नियाळून पळेवचो. म्हणटकूच, 
हांव जें बरयतां तें कितलें खरें तें ताका घणघणीत बरें समजतलें. ज्या लुगटांची तांकां गरज ना तीं 
लुगटां बगर अर्द-नागडे उरिल्ल्या लोकांक दिवन हांवें तांचो अवमान कित्याक करचो? ज्या कामाची 
तांकां गरज आसा तें काम हांवें तांकां दिवंक जाय. हांवें तांकां म्हज्या उपकारांत दवरूंक फावना. तांकां 
दरिद्री करपाक म्हजेंय हातबोट लागलां हाची जाणबीक जायना फुडें हावें तांकां भौमानाची सुवात दिवंक 
जाय. हांवें भायर उडयल्लें अन्न वा वस्न तांकां दिवचे बदला म्हज्या बर्‍्यांतल्या बर्‍या अन्नवस्त्राचो 
वांटो 19 तांकां दिवंक जाय आनी ते करतात त्या श्रमांत हांवेंय वांटेकारी जावंक जाय. देवान मनशाक 
पोटा खातीर श्रम करपाक निर्माण केला आनी जो श्रम करिनासतना खाता तो चोर, अशें म्हळां. 11! 

एक लेगीत घटमूट मनीस (दादलो वा बायल) कामा बगर वा अना बगर उरता ते मेरेन विसंव 
घेवपाची वा पोटभर जेवपाची आमकां लज दिसूंक जाय. 12 

थोडेच लोक सुखी आशिल्ले आनी तांच्याच हातांत सत्या आशिल्ली म्हज्यान पळोवं नज. सामान्य 
लोकांक जाचो वांटो दिवंक येना, असलें कितेंच म्हाका नाका. 13 

हांवें सगळी सत्या-संपत्त सोडून दिल्या म्हूण संवसारान, जाय जाल्यार, म्हाका हांसचें. पुणून म्हाका 
ह्या त्यागन खूब लाव जाला. लोकांनी म्हजी खुशालकाय पळोवन म्हजे कडेन सर्त करची. म्हजी ही 





і 

सगळ्यांत चड मोलाची गिरेस्तकाय. देखून गरिबायेचो उपदेस करपी हांव एक गिरेस्त मनीस, अशें 
म्हणप घडये समा जातलें. 1“ 

सुमारा भायले गरिबाये पसून नैतीक अध:पाता बगर दुसरें कांय पदरांत पडचें ना, अशें केन्नाच 
कोणे म्हणूंक ना. जण एकल्याक जियेवपाचो - आनी देखून आपणालें पोट भरपा खातीर, तशें, न्हेसपा 
पांगुरपा खातीर आनी रावपा खातीर - काम मेळोवपाचो हक आसा. इतल्या साद्या कामा खातीर आमकां 
अर्थशास्रज्ञांची आनी तांगेल्या कायद्यांच्या आधाराची गरज ना. 

'फायचो हुस्को करूं नाका' ह्या आदेशाचो पडसाद आमकां संवसारांतल्या चडश्या सगळ्याच 
धर्मशास्त्रांत आयकूंक मेळटा. सुवेवस्तीत समाजांत आपणालें पोट भरपा खातीर जणएकल्याक काम 
मेळप सगळ्यांत सोपें जावंक जाय. समाजांत कितले गिरेस्त आसात हाचे वयल्यान न्हय, तर 
समाजांतल्या सामान्य लोकांत उपाशीं कोण नात, हाचे वयल्यान समाज कितलो सुवेवस्तीत तें कळूं 
येता. 15 

म्हजे अहिंसेंत घटमूट मनशान प्रामाणिकपणान श्रम करून उंडो जोडिल्लो नासत जाल्यार ताका 
फुक्याचें जेवंक घालप, बसना. म्हज्यान ही कल्पनाच सोंसूंक जायना. म्हजे कडेन सत्या आशिल्ली 
जाल्यार फुकट जेवणां घालपी सगळीं सदात्रतां हांव बंद करतलों आशिल्लों. तांणी राष्ट्राची अवनत 
घडोवन हाडल्या. ते भायर, आळसाय, दंभ आनी गुन्याव असल्या गजालींक पोसवण दिल्या. 15 

कवी (टागोर) फुडारा खातीर जियेतात आनी आमीय तशेंच करें अशें म्हणटात. फांत्या पारार 
सुकणी शेवणी सदां मळबांत उड्टा आसतना कल्लोळ करून ईश्वराचें स्तवन करतात ताचें सुंदर चित्र 
कवी आमचे मुखार उबें करतात. पुणून ह्या सुकण्या शेवण्यांक आदल्या दिसा खावंक मेळिल्लें आनी 
तांच्या पांखांतल्यान आदले रातीं नवें रगत घोळिल्ल्यान तांच्यांत उडपाची Чї आयिल्ली. देखून विसंव 
घेवन तीं उडिल्लीं. हांवें असल्या सुकण्यां-शेवण्यांक पळोवपाचें दुःख भोगलां की जांच्या पांखांत तांक 
नाशिल्ल्यान बाबडीं पांखां फडफडावंकूय पावूंक नात. हिन्दुस्तानाच्या मळबा सकल वसपी मनीस नांवांचें 
शेवणे «та न्हिदपाचें फकत Чата करता आनी सकाळीं उड़ा तेन्ना आदल्या दिसा परस दुबळें जावन 
उड़ा. कोट्ट्यांनी लोक एक तर सदां जागरणां करतात वा सदां बेसुद पडिल्ले आसतात. हे दुखेस्त 
आवतिकायेचें वर्णन करूंक येवपाचें ना. ती अणभवानूच वळखुपाची. दु:खांत पडिल्ल्या ह्या लोकांक 
हांव कबीराचें भजन गावन स्वस्थाय दिवंक पावूंक ना. दु:खांत वळवळपी हिन्दुस्तानांतलीं कोट्ट्यांनी 
भुरगीं एकाच काव्याची आस्त बाळगून रावल्यांत - तें म्हळ्यार सत्व दिवपी अन्नाची. हें अन्न दिवंक 
येना. तांणी तें जोडूंक जाय. आनी तें जोडपा पुरतेच काम तीं सोदतात. 1” 

तुमी कल्पना करात - तीस कोटी लोकांक काम नासप आनी काम नाशिल्ल्यान कोट्ट्यांनी लोक 
स्वाभिमान शून्य, ईश्वरनिष्ठा शून्य जाल्ले आसप - हें केदें व्हडलें Чаче तें. ह्या लोकां मुखार देवाचें 
नांव घेवन वचपाचो म्हाका धीर जायना. ह्या उपाशीं कोट्ट्यांनी लोकां मुखार - जांच्या दोळ्यांत मातूय 
तेज ना आनी भाकरी होच जांचो देव जाला, तांचे मुखार देवाचें नांव दवरप आनी सुण्या मुखार तें 
दवरप सारकेंच. तांचे मुखार म्हाका देवाचो संदेश व्हरचो आसत जाल्यार म्हाका पवित्र परिश्रमाचोच 
संदेश घेवन वचचें पडटलें. रुचीक बरें सकाळचें खाण खावन «ҤЧ आनी ताच्याकूय रुचीक दन्पारच्या 
जेवणाची वाट पळेत बसचें - त्या वेळार देवाच्यो खबरों करप, बरें आसा. पुणून ज्या कोट्ट्यांनी 
लोकांक दोन वेळचें जेवण सारकें मेळना तांकां हांवें देवाच्यो खबरो कश्यो सांगच्यो? तांकां बावड्यांक 
देव भाकरी आनी तूप ह्याच रुपांत दिश्टी पडटलो. ° 

भुकेन पडिल्ल्या आनी काम नाशिल्ल्या लोकांक फाव तें काम आनी तांतूंतल्यान मेळपी अन Я 
देव आसूं येता. 19 

गरिबां खातीर जें अर्थीक तेंच आध्यात्मीक. भुकेन पडिल्ल्या कोट्यांनी लोकांचेर तुमी दुसरे कसलेच 
तरेन परिणाम करूंक पावपाचे नात. तुमचो अध्यात्म तांकां कळपाचोय ना. पुणून तुमी तांकां अन्न दियात 
आनी ते तुमकांच आपणाले देव लेखतले. तांकां दुसरो विचारूच करूंक येवपाचो ना. 20 

अहिंसेचे वाटेन आमी भांडवलदारांक ना करूंक सोदिनात. पुणून भांडवलशाही ना करूंक सोदतात. 
आपणालें भांडवल जोडपाक,सांबाळपाक आनी वाडोवपाक भांडवलदारांक जांचो आधार घेवचो पडटा 
त्या श्रमिकांचे तुमी विश्वस्त जायात म्हूण आमी तांकां सांगतात. तांचें काळीज बदल सर वाट पळोवपाची 
श्रमिकांक गरज ना. भांडवल ही जशी एक शक्ती, तशी श्रम हीय एक शक्ती. दोनूय शक्तिचो उपेग 
विनाशा खातिरूय करूं येता, तसो विकासा खातिरूय करूं येता. एकामेकांचेर निंबून TT बळा हीं. 
श्रमिकाक जेन्ना आपणाल्या बळग्याची जाणवीक जातली तेन्ना, त्याच खिणाक तो भांडवलदाराच्या 
गुलामींतल्यान सुइलो आनी ताचो भागीदार जावपाची स्थिती जोडटलो. आपूण एकलोच धनी जातलो 
म्हणीत जाल्यार भांगराचीं तांतयां घालपी कोंबयेक मारून उडोवपाचें काम करतलो. 2' 

जिविताच्यो मुखेल गरजो भागोवपाचो हक जितलो सुकण्या-सावदांक आसा, तितलोच जण एका 

मनशाक आसा. आनी दर एका हका बांगडा तांतूंतल्यान येवपी लागणूक आनी हकाचेर हल्लो जालो 
जाल्यार ताचे आड घेवपाचो उपाय - ह्यो दोन गजाली जाणा जावन घेवच्योच पडटात. खंयच्यो 
लागणुको आनी खंयचे उपाय, तें मनशान सोदून काडूंक जाय. हांवें म्हजे कुडीन श्रम करप ही हका 
वांगडा येता ती लागणूक. आनी श्रमाचें फळ म्हजे कडलें झोंबून घेवपी मनशाकडेन असहकार करप 
हो उपाय. भांडवलदार आनी श्रमीक हांचे मदले हे समानतायेक हांवें मानली - ती मानचीच पडटा - 
जाल्यार भांडवलदाराचें नाशें जावचें अशें हांवें इत्सूंक जायना. ताचें काळीज बदलचें म्हूण हवें यत्न 
करीत रावंक जाय. तो जो अन्याय करता ताचे कडलो res असहकार ताचे दोळे उक्ते करवले. 2 

म्हाका असो एकूय काळ कल्पूंक येना की जेन्ना कोणूच कोणा परस FRE आसचो ना. Чол 
एक काळ कल्पूं येता की जेन्ना RE गरिबाच्या पोटार पांय दवरून ча जोडेपाचे चालीक खोंट 
मारतलो आनी जेन्ना गरीब गिरेस्ताचो मत्सर करचो ना. संवसार सारको निर्दोश जाले उपरांत लेगीत 
असमानताय आमी सामकीच ना करूंक पावचे नात, पुणून झगडीं ss पयस करूंक पावतले. गरीब 
आनी FRET भाव भाव ह्या नात्यान खूब कडेन चलिल्ले पळोवंक मेळटात. आमी असल्यो पती TF 
वाडोवच्यो म्हणटकूच जालें. 2° 

भांडवलदार आनी जमीनदार हे मुदलांतूच शोशण करपी - बारीक दुबळ्यांक लुटपी; ताचें हित 
आनी बारीक दुबळ्यांचें हीत, हांतूंत मेळ सादना, हे तरेचो विरोध आसा, अशें हांव मानिना. म्हज्यान 
तशें मानूंक जावचें ना. सगळे तरेच्या शोशणाच्या मुळांत शोशणाक बळी पडिल्ल्यांचो ऐच्छिक वा 
बळयां घडिल्लो सहकार आसता. हें कबूल करप आमकां कठीण दिसतलें. पुणून एक गजाल विसरूक 
फावना : लोकांनी शोशकांक जाय तशे आमी चलचे नात म्हूण नित्शय करीत जाल्यार शोशण जावंकूच 
पावचेंना. YF सुवार्थ आडवो येता आनी आमकां बांदून दवरपी सरपळ्यांक आमी येवकार Ford. 
हें बंद जावंक जाय. गरज आसा ती भांडबलदारांक आनी जमीनदारांक मुळा थावन ना करपाची 
न्हय, तर तांचे आनी बारीक दुबळ्या लोकां मजगतचे संबंद बदलपाची. हे संबंद निरोगी आनी 
शुध्द आसूंक जाय. 24 

वर्ग संघर्शाचो - क्लास वॉर चो- विचार म्हाका रुचना. हिन्दुस्तानांत वर्गसंघर्श अनिवार्य जावंक 
ना. इतलेंच न्हय, तर अहिंसेचो संदेश आमकां सारको समजल्लो आसत जाल्यार तो चुकोवं येता, 

अशें म्हाका दिसता. वर्गसंघर्श अनिवार्य म्हणटल्यांक एक तर अहिंसेचें मर्म समजूंक ना वा वयले 
वयल्यान समजलां, अशें म्हणचें पडटा. 2Š न 

धा वीस कोट्ट्याधिशांक ना करून गरिबांचे शोशण ना जावपाचें ना. गरिबांचें अज्ञान पयस करून 
तांकां अहिंसक असहकार शिकयल्यार ते गुलामींतल्यान मेकळे जावंक पावतले आनी धनिकूय 
आपणाल्या दोशांतल्यान मुक्त जातले. हांवें तर दोगांयनी भागीदार जावचें, इतले मेरेन सुचयलां. दुशण 
भांडवलांत ना. ताच्या दुरुपयोगांत आसा. द्रव्याची गरज एक वा दुसऱया रुपान सदांच उतरली. “° 

जांचे कडेन दुडू आसा तांणी तो गरिबां वतीन - गरिबांचो समजून - आपणाकडेन दवरचो आनी 
आपूण ताचो विश्वस्त (ट्रस्टी) म्हूण चलचें, अशें धनिकांक हांवें सुचयलां. ट्रस्टीशीप ही कायदे - 
शास्रांतली एक निव्वळ कल्पना अशें तुमच्यांनी म्हणूं येता. पुणून लोकांनी ताचो सारको विचार केलो 
आनी ते प्रमाण चलपाचो यत्न केलो जाल्यार मोगाचो शेक आयचे परस चड प्रमाणांत चलपाक 
लागतलो. संपूर्ण ट्रस्टीशीप ही युक्लिडच्या बिंदू भाशेन एक कल्पना, ही गजाल खरी. पुणून तिचे 
खातीर यत्न करीत रावले जाल्यार सवंसारांत समानताय हाडपा खातीर, दुसरे खंयचेय रिती परस, हे 
Кач आमी मुखार वचूंक पावतले. 27 

आपणाली धनदौलत सामकीच सोडून दिवप सामान्य मनशाक सोपें न्हय. कोणूच हाका तयार 
जावचो ना. धनीक लोक आपणाले धनदौलतिचे आनी आपणाले अक्कल-हुशारिचे ट्रस्टी जावचे आनी 
समाजाचे सेवे खातीर तांणी ताचो उपेग करचो. इतलीच आस्त आमच्यांनी, सामान्यतायेन, तांचे पसून 
दवरूं येता. हाच्याकूय चड उमेद बाळगप म्हळ्यार भांगराचें तांतीं घालपी कोंबी मारपा सारकें 
जातले." 


9. 

लोकशायेची म्हजी कल्पना अशी - 

तिच्या वेव्हारांत दुबळ्यांतल्या दुबळ्या मनशाक बळिश्टा इतलीच संद मेळूंक जाय. हें फकत 
अहिंसेनूच जावं येता. दुसरे खंयचेच तरेन न्हय. أ‎ 

हांवें सदांच मानलां - हिंसेन ल्हानांतल्या ल्हान आनी सगळ्यांत सकल आशिल्ल्या मनशाक न्याय 
दिवंक येवपाचो ना. हांवें अशेंय मानलां की सगळ्यांत सकयल्या थरार आशिल्ल्या लोकांक अहिंसेचे 
वाटेन फावती तालीम दिली जाल्यार तांकां आपणालीं दुःखां आनी अन्याय पयस करूंक येतले. दुःखां 
आनी अन्याय पयस करपाची वाट अहिंसक असहकाराची. केन्ना केन्ना असहकार करप सहकारा इतलोच 
लागणुकेचो विशय जावन पडटा. कोणूच आपणाल्या नाशाक वा आपणाले गुलामीक आपणालें 
सहकार्य दिवपाक बांदिल्लो ना. दुसऱ्यांच्या यलांक लागून मेळिल्लें स्वातंत्र्य कितलेंय सदभावांनी 
भरिल्लें आसूं, तें यत्न ना जाले जाल्यार तिगोबंक येवपाचें ना. असलें - दुसऱ्यांनी दिल्लें स्वातंत्र्य - 
हें खरें स्वातंत्र्य न्हय. पुणून ल्हानांतलो ल्हान मनीस लेगीत अहिंसक असहकारान खरेलें स्वातंत्र्य 
जोडपाची कला शिकूंक पावलो जाल्यार त्याच खिणा पसून तो स्वातंत्र्याची ऊब आनी ताचें तेज 
आपणाल्या काळजांत अणभवूंक लागतलो. 2 

विनयान कायदो न-मानप ( सिवील डिस-ओबिडियन्स) हो जण एका नागरिकाचो जल्मसिध्द 
अधिकार. मनीस मनीसपण सोडून दीत जाल्यारूच तो हो अधिकार सोडून दितलो. हो अधिकार अराजक 
हाडिना. अराजक हाडटा तो трата करपी कायदो-भंग. असलो गुन्याव दर एकलें राज्य बळ वापरून 
दांबून उडयता. राज्यान तशें केलें ना जाल्यार तेंच ना जातलें. पुणून सविनय-कायदो-भंग दांबून दवरप 
हें अंतरात्म्याक बंदखणींत दवरिल्ले वरी जातलें. 3 

खरी लोकशाय - वा म्हणुंया, लोकांचें स्वराज्य केन्ना लटक्या आनी हिंसेच्या साधनांनी मेळपाचें 
ना. कित्याक, विरोधी लोकांक दांबून वा मारून ना करप हो ह्या साधनांचो सभावीक परिणाम आसता. 
हातूंतल्यान वैयक्तिक स्वातंत्र्य येवंक पावना. वैयक्तिक स्वातंत्र्य फकत अहिंसेच्या वातावरणांतल्यानूच 
फुलूंक फळूंक येता. * 

संवसारांत зае लोक जिवे आसात हें संवसार शस्त्रबळाचेर न्हय, तर सत्य, दया, आत्मबळ हांचेर 
зай आसा, हेंच दाखोवन दिता. संवसारांत झुजां चलिल्लीं आसतनाय संवसार तिगून उरला होच हाचो 
सगळ्यांत व्हडलो इतिहासीक पुरावो म्हणूंक जाय 

हजारांनी न्हय, तर लाखांनी लोक एकामेकांचेर मोग करूनच आपणालें जिवीत जियेतात. कोट्ट्यांनी 
लोकांचीं ल्हान व्हड कौटुंबीक झगडीं मोगांत विरगळून वतात. शेकड्यांनी देश स्वस्थायेंत रावतात 
हाची नोंद "हिस्टरी" घेना. तिका घेवंकूय येवपाची ना. दयेची, मोगाची, सत्याची झर आट्टा, ती व्हांवपाची 
थांबता, तिचे व्हांवतेंत आडखळ येता, तेन्नाच इतिहासांत तिची नोंद जाता. एका घरांतले दोग भाव 

чё, झगडले. तांणी एकामेकां आड सत्याग्रह केलो. उपरांत एकठांय रावपाक लागले. जाल्यार, 
तांची नोंद कोण घेतलो? दोगूय वकिलांच्या आधारान वा असल्याच दुसऱ्या खंयच्याय कारणान 
दुस्मानकाय वाडिल्ल्यान शस्त्रांनी झुजिल्ले वा कोर्टात गेल्ले (कोर्ट म्हळ्यारूय एके तरेचें शस्त्र, 
शरीरबळ) जाल्यार, तांचीं नांवां खबरेपत्रांचेर येतलीं, शेजाऱ्यां पाजाऱ्यांक कळटलीं. घडये इतिहासांतूय 
तांची नोंद जातली. जो नेम कुटुंबांक लागू जाता तोच समाजाक, जमातींक आनी देशांकूय लागू जाता. 
"हिस्टरी * म्हळ्यार, अ-स्वाभावीक - सामान्यतायेन घडनात असल्या गजालिंची नोंद. सत्याग्रह हो 
सभावीक. देखून इतिहास ताची नोंद Wa. ° 

स्वराज्य फकत आमचे भितरले तांकिचेर - केदेय व्हडले आड परिस्थिती आड वचपाचे आमचे 
शक्तिचेर - निंबून आसा. तें कित्याक, जें स्वराज्य जोडपा खातीर आनी तिगोवपा खातीर असल्या 
यल्लांची गरज ना, त्या स्वराज्याक मोल ना. देखून हांवें उतरांनी आनी करणेन हें दाखोवन दिवपाचो 
यत्न केला की राजकी स्वराज्य - म्हळ्यार, चडांत चड दादल्यां बायलांचें स्वराज्य - हें व्यक्तिच्या 
स्वराज्या परस व्हड न्हय, म्हूण व्यक्तिच्या स्वराज्या खातीर - वा म्हणुंया आपणालें आपणाचेर शासन 
चलोवपा खातीर - ज्या साधनांची गरज आसा, त्याच साधनांची राजकी स्वराज्य जोडपा खातीर गरज 
आसा. ° 

हकाचें बीं म्हळ्यार लागणूक - कर्तव्य. आमी सगळे आमगेल्यो लागणुको Ч करुया, हक 
आमच्या हातांतूच आसतलो. लागणुको ЧЕ करपाच्यो सोडून हक जोडपा फाटल्यान आमी धांवले 
जाल्यार उदक समजून मृगजळा फाटल्यान धांविल्ले वरी जातलें. जितले ताच्या फाटल्यान धांवतले 
तितलें तें मुखार वतलें. ” 

म्हाका नांवाची राज्यसत्ता नाका. कामाची जाय. राज्यसत्ता हें आमचें साध्य न्हय, लोकांची स्थिती 
सगळे तरेन सुधारपाचें एक साधन तें. राज्यसत्ता जोडप म्हळ्यार देशाच्या प्रतिनिधी उदेशीं राष्ट्रीय 
जीण घडोवपाची सत्ता जोडप. पुणून राष्ट्रीय जीण आपशीं घडत रावत जाल्यार प्रतिनिधींच्या हातांत 
सत्ता दिवपाची गरज उरची ना. त्या वेळार एके तरेचें संस्कारी आनी संयमी अराजक चलतलें. ह्या 
अराजकांत जण एकलो आपणाचेर अंकूश दवरतलो, आपणालो राजा आसतलो. तो आपणाक अशे 
तरेन अंकुशांत दवरतलो की शेजाऱ्याक ताची मातूय आडखळ जावची ना. हाचो अर्थ, जातूंत राज्यसत्ताच 
ना - कित्याक, सामुदायिक राज्यूच ना, तेंच आदर्श राज्य, असो जालो. पुणून हो आदर्श केनाच 
पुरायेन चलणुकेंत येवपाचो ना. म्हुण्णूच थोरोन आपणालें महाकाव्य आमचे मुखार दवरलां - तेंच राज्य 
बरें जें उण्यांत उणे शासन करता. Š 

लोकतंत्र अहिंसेंतल्यानूच 49 येता, अशें हांव मानतां. संवसाराच्या समवाय-तंत्राची- 
फेडेरेशनची - बांदावळ अहिंसेचे बुन्यादीरच जावं येता. संवसाराच्या वेव्हारांतली हिंसा आमकां 
सोडून दिवची पडटली. ° 

समाजाची म्हजी कल्पना अशी - 

आमी जरूय सगळेच सारके म्हण जल्माक आयिल्ले आसले - आनी, आमकां सगळ्यांक सारक्योच 
संदी मेळूंक जाय हो आमचो अधिकार असलो तरूय सगळेच सारक्योच शक्ती घेवन जल्माक येनात. 
अशें чечїї जावंकूच नज. देखीक, कोणूच सारकोच ऊंच, रंगान सारको, बुद्दीन सारको आसना. 
देखून मुदलांतूच कांय जाणांची जोडपाची शक्तो चड आसतली, कांय जाणांची उणी आसतली. 
बुदवंतांची शक्ती चड आसतली आनी ते तिचो उपेग चड जोडपा खातीर करतले. तांणी दयेन बुद्दिचो 

उपेग केलो जाल्यार ते देशाची सेवा करतले. असले लोक विश्वस्त म्हुण्णूच रावतले - तांणी विश्वस्त 
म्हण्णूच रावंक जाय. हांव बुदवंतांक चड जोडूंक दितलों. तांचे बुद्दिच्या विकासा आड हांव येवचों ना. 
पुणून एका बापायच्या सगळ्या पुताची जोड कुटुंबाच्या रासवळ खात्यांत जमा जाता, तसो तांचे जोडिचो 
चड वांटो देशाच्या बऱ्या भल्या खातीर तांणी वापरूंक जाय. तांणी आपणाले जोडिचे विश्वस्त जावनूच 
रावपाचें. म्हाका ह्या कामांत मातूय येस मेळचें ना, अशें जाय जाल्यार म्हणचें. पुणून हांव हेच दिकेन 
यत्न करीत आयलां. 10 | 

कांय लोकांच्या हातांत अधिकार आयले म्हूण स्वराज्य आयलें अशें जायना, हें हांव तुमकां दाखोवन 
दिवंक सोदतां. स्वराज्य आयलें अशें तेन्नाच म्हणूंक येतलें की जेन्ना अधिकाराचो दुरुपयोग करतल्यां 
आड उबे रावपाची शक्ती लोकांच्या आंगांत येतली. दुसऱ्या उतरांनी सांगचें जाल्यार, अधिकारी लोकांक 
मर्यादेंत दवरपाची आनी तांचेर आपणालो अंकूश दवरपाची शक्ती आपणांत आसा हाची जाणवीक 
सामान्य लोकांक करून दिल्यारूच स्वराज्य येतलें. '' | 

इंग्रज गेले म्हूण पूर्ण स्वराज्य आयलें, अशे म्हणूंक येवचें ना. म्हजें भाग्य म्हाका जाय तशें म्हज्यान 
घडोवं येता आनी म्हाका जाय तसले कायदे म्हज्यान म्हज्या प्रतिनिधी उदेशीं हाडूं येतात, अशें 
गांवांतल्या जण एका गांवकाराक दिसूंक जाय, तेन्नाच पूर्ण स्वराज्य आयलें, अशें म्हणूंक та. 

सत्ता फकत विधानसभे उदेशीं मेळटा, अशें मानपाची खूब तेंपा पसून आमकां संवय जाल्या. हे 
मान्यतायेक हांव एक व्हडली चूक - एक भ्रम - मानीत आयला. ह्या प्रमा फाटल्यान एक तर आमचें 
फातराळपण आसा वा इंग्रजांचे चालिरितिंची आमचेर जी भूल पडल्या ती आसा. इंग्रजांच्या इतिहासाच्या 
वयल्या वयल्या अभ्यासाक लागून आमी अशें मानूंक लागल्यात, की राज्यतंत्रा वयर आशिल्ल्या 
पालमिन्टांतल्यान सत्ता सकल देंवन लोकां मेरेन येता. खरेपणानशीं सत्ता लोकांत आसता, लोकांची 
आसता आनी लोळ जांकां आपणाले प्रतिनिधी म्हूण मदीं मदीं वेंचून काडटात तांकां ते ती तितल्या 
काळा खातीर दितात. तें कित्याक, लोकांपरस वेगळी अशी पार्लामेन्टाची सत्ता खंयची, लोकां परस 
वेगळें पार्लमिन्टाक अस्तित्वूय नासता. ही सादी गजाल हांव फाटल्या एकवीस वर्सा सावन लोकांक 
पटोबपाचो यत्न करीत आयलां. सत्तेचें खरें भांडार सत्याग्रह वा सविनय भंगाची लोकांची शक्ती. लोक 
संपूर्ण रुपान आपणाल्या विधानसभांच्या कायद्या प्रमाण चलचे नात म्हणपाचो नित्शय करीत - आनी 
असल्या सविनय भंगाचे परिणाम भोगपाळ तयार रावतीद - जाल्यार कितें जातलें हाचो अदमास करात. 
लोक सरकारांची विधानसभा तशें पुराय प्रशासन बंद उडयतले.सरकाराचें पोलिसांचें वा सैनिकांचें बळ, 
केदेंय व्हड आसूं, अल्पमतांतल्या लोकांक दांबपा खातिरूच उपकारा पडटा. पुणून केदेंय संकश्ट 
सोंसपाक जो पुराय लोक तयार आसता ताच्या दृढ संकल्पाक बागोवपाक खंयच्याच पोलिसांचें वा 
सैन्याचें बळ उपकारा पडना. 

ते भायर, पार्लमेन्टाचे रितिचें राज्यतंत्र पालमिन्टांतले सगळे वांगडी भौमतान घेतिल्ल्या निर्णयाक 
मानूंळ खोशी आसले जाल्यारूच उपयोगाक येता. 13 

अल्पमतांतल्या लोकांक भौमताच्या बळान दांबून न्हय, तर तांकां समजावन, तांकां आपले करून 
आमी राज्य चलोवंक सोदतात. गोर्‍या लोकांची फौजी सत्ता बदलून तिचे बदला देशी लोकांची सत्ता 
हाडप इतलीच आमची मोख आसत जाल्यार तिचो येदो बोवाळ करपाची गरज ना. हो बदल घडोवन 


आमी बारीक दुबळ्यांची तुर्ताक चल्ल्या ती लूट थांबोवंक पावपाचे नात. तांची गत्त तव्या वयल्यान 
रांदनींत पडिल्ले वरी जातली. 14 

येवरोपांतले लोक राजकी स्वराज्य भोगतात खरे. तरी आसतना, हिन्दुस्तानांत जो रोग पातळळा तो 
थंयूंय पातळळा अशें म्हाका दिसता. देखून थंयूय होच (असहकाराचो) उपाय लागू पडूं येता. वयलो 
बुरखो कुशीक काडून पळेत जाल्यार येवरोपांतल्या बारीक दुबळ्या लोकांची लूट हिंसेच्या आधारानूच 
चल्ल्या म्हणपाचें दिसून येतलें. बारीक दुबळ्यांनी हिंसा केली म्हूण तो रोग ना जावपाचो ना. आतां 
मेरेनचो अणभव हिंसेक मेळटा तें जैत खिणयाळें, अल्पजीवी आसता म्हणपाचें दाखोवन दिता. 
हांतूंतल्यान अदीक हिंसा जाल्ली पळोवंक मेळटा. आतां मेरेन घेतिल्ले उपाय एके तरेचे हिंसेचे आनी 
बळयां थापिल्ल्या अंकुशांचे आशिल्ले. आनी ते चडशे हिंसाळ्या लोकांचे इत्सेचेर निबूंन आशिल्ले. 
पुणून जेन्ना सामान्या भायली परिस्थिती उबी जाता तेन्ना हे अंकूश सदळ जातात. आनी बळयां थापिल्लें 
सकल पडटा. म्हूण, हांव म्हणटां, येवरोपांतल्या गरीब दुबळ्या लोकांक आपणाली मुक्ती जाय आसत 
जाल्यार तांकां आयज न्हय फाल्यां, अहिंसा घेवचीच पडटली. ° 
फकत इंग्रजांच्या शेकांतल्यान हिन्दुस्तानाक सोडोवपाची म्हाका आस्था - ओड ना. कोणाचोय शेक 
आसूं, हिन्दुस्तानाक तांतूंतल्यान सोडोवंक जाय म्हूण हांव वावरत आयलां. बाबी राजाक काडून शाबी 
राजाची सत्ता हांव हाडूंक सोदिना. म्हुण्णूच म्हाका सदांच स्वराज्याचो वावर हो आत्मशुध्दीचो वावर 
कसो दिसला. 1° 
आमची इत्सा आमी दुसऱयांचेर थापली जाल्यार आमचो जुलूम नोकरशायेंतल्या मूठभर इंग्रजां परस 
हजार वांट्यांनी वाडटलो. इंग्रजांचो जुलूम हो आड परिस्थितींत रावपाक सोदतल्या फकत मूठभर 
लोकांचो. आमचो जुलूम भौमतान थापिल्लो आसतलो. देखून तो चड वायट आनी आदल्या परस 
अधर्मान भरिल्लो जातलो. देखून आमचे चळवळींत खंयूय कसलीय जबरदस्ती दिश्टी पडली जाल्यार 
तो मुळा सावन आतांच हुमटावन उडोवंक जाय. असहकाराच्या तत्त्वाक आपखोशयेन दसून राविल्ले 
आमी मूठभर आसूंत, ATE आमच्या मत्ताचे करतां करतां घडये आमचेर मरपाचोय प्रसंग येवं 
येता. मरून आमी आमगेल्या तत्त्वाक भौमान दितले, आनी आमचे चळवळीक सोबा हाडरले. {А 
आमचे घुडये खाला आमी लोकांक बळयां एकठांय करपाक लागले, जाल्यार आमी आमचें तत्त्व 
होगडावन बसतले, देवा पसून कडेन पडटले आनी खीणभर जैत मेळिल्ले वरी दिसले जाल्यारूय एक 
अत्यंत वायट असली जुल्मी सत्ता थापपाच्या कामांतूच आमकां जैत मेळळें अशें जातलें. |” 
लोकशाय मानपी मनीस जलमा सावन शिस्तवादी आसता. मनशाम घडवल्ल्या वा देवान दिल्ल्या 
सगळ्या कायद्यांक जो पाळे दिता ताकाच लोकशाय पचता, हांव सभावान आनी शिक्षणान 
लोकशायवादी. जांकां लोकशायेची सेवा करपाची इत्सा आसा तांणीं लोकशायेचे हे परिक्षेत पयलीं 
पास जावंक जाय. ते भायर, लोकशाय मानतलो मनीस निःस्वार्थी आसूंक जाय. ताणे विचार करतना 
फकत आपणाले वा आपणाले पंगडाचे नदरेन न्हय, तर पुराय लोकांचे नदरेन येवजूंक जाय. हेच नदरेन 
सपनां पळोवंक जाय. तेन्नाच सविनय भंगाचो अधिकार ताका मेळटा. कोणेच आपणालीं मत्तां सोडिल्लीं 
म्हाका नाकात. कोणेच आपणाक दांबून दवरिल्लोय म्हाका नाका. प्रामाणिक मतभेद आमच्या दावराचें 
लुक्सान करतलो, अशें म्हाका दिसना. संदसादूपण, प्रवंचना वा कपयो मारून तयार केल्ली तडजोड 
Чата करतली. तुमकां वेगळें सरपाचेंच आसलें जाल्यार तुमगेले मतभेद हे तुमगेले खोल विचार 
उक्तावपी आसतले - फकत आपणाल्या पंगडाची प्रतिष्ठा वाडोवपा खातीर येवजिल्ले सोयिचो - 
कामाक येता असलो - आवाज आसचो ना म्हणपाची खातरी आनी जतनाय तुमकां घेवची पडटली. 

हांव जण एकल्याच्या स्वातंत्र्याक मानतां. पुणून मनीस मुदलांत समाजांत रावपी एक जीव, हें 
विसरूंक फावना. समाजाचे उदरगतिच्या गरजांक आपणालें व्यक्तित्व जुळोवन घेत घेत तो आयच्या 
पांवड्यार पावला. अंकुश नाशिल्लें व्यक्तिस्वातंत्र्य हो रानांतल्या सावदांचो नेम. आमी व्यक्तिस्वातंत्र् 
आनी समाजीक अंकूश हांचें मदलो एक मार्ग काडूंक शिकल्यात. समाजीक अंकूश समाजाच्या 
बर्‍्याभल्याचे नदरेन गरजेचे मानून ते आप खोशयेन चलोवप हांतुंतूच मनशाचो आनी समाजाचो अभ्युदय 
आसा. ° 

आमी सगळे एकेच तरेन केना येवजूंक पावपाचे नात. आनी आमकां सगळ्यांक सत्यूय एकेच 
तरेन दिश्टी पडपाचें ना. सत्याचे जण एकल्याक वेगळे वेगळे अशूंच दिश्टी पडटले. देखून एकामेकांक 
सोंसून घेवप होच एकामेकांकडेन चलपाचो भांगराचो नेम आमी मानूंक जाय. अंतःकरणूय जणएकल्याचें 
सारकें न्हय. देखून अंतस्कर्णाच्या आवाजाक धरून चलप हो जरूय वाट दाखोवपी नेम आसलो, तरूय 
एक गजाल विसरूंक फावना - सगळ्यांच्या माथ्यार आमचो आचार आमी बळयां थापलो जाल्यार 
जण एकल्याक आपणाल्या आवाजाक धरून चलपाची जी मेकळीक मेळूंक जाय, तांतूंत आमी सोंसूं 
नज असले जुलमी तरेन आडखळ हाडिल्ले वरी जातलें. '° 

मतभेद कितलेय आसूं, मोग चलत रावंक जाय. मतभेद येतकूच दुस्मान जावंक जाय अशें आशिल्लें 
जाल्यार म्हाका म्हजे घरकान्निचो दुस्मान जावचें पडटलें आशिल्लें. मातूय मतभेद नाशिल्ले दोग जाण 
लेगीत हांवें ह्या संवसारांत पळोवंक नात. हांव गीतेची समदृष्टिची शिकवण मानतां. देखून जांचेकडेन 
म्हजे मतभेद जाल्यात तांकां हांवें आवय बापूय, भाव भयणी, बायल भुरगी हांचे वरी आपलेच मानल्यात 
आनी तांचे कडेन मोगान चलपाचो यत्न केला. “? 

लोक जितले खेपे चुको करतले तितलेय खेपे ते चुको करतात म्हूण हांव सांगतलो. 
संवसारांत हांवें एकाच राजाचो शेक मानला, तो म्हळ्यार, म्हज्या 'अंतस्कर्णांतल्या 
आवाजा'चो. धरुंया, म्हजेर एकलो रावपाचो प्रसंग आयलो, जाल्यार तसो एकलो रावपाचो 
धीर म्हाका आसा, अशें हांव नमळायेन मानतां. 2' 

सत्याक धरून सांगचें जाल्यार हांव म्हणटलों - मनशांचीं उणी, तांचे अवगूण qg करून म्हज्या 
लक्षांत येनात. खूब वेळ लागता येवपाक. कित्याक, खासा म्हज्यांतूच कितलेशे अवगूण भरल्यात. 
कोणाचोय काजी जावन ताची मनसुबी करपाक हांव बसना. अवगूण नदरेंत आयले जाल्यार कठोर 
जावपा बदला तांचे कडेन उदार नदरेन पळोवपाक हांव शिकलां. 22 

हांव सभावान हटी असो जायते फावटीं कांय जाण म्हजेर आरोप करतात. हांव भौमताचो निर्णय 
मानून घेना, हांव एक सरमुखत्यार - ऑटॉक्रॅट - असोय आरोप म्हजेर जाता. हांव हे आरोप मानिना. 
उरफाटो, महत्त्व नाशिल्ल्या गजालीं मुखार हांव नमतें घेतां. ह्या म्हज्या सभावाचो म्हाका गर्व आसा. 
मुख्त्यारिचो हांव सदां धिक्कार करीत आयलां. म्हज्या स्वातंत्र्याक आनी स्वाधीनतायेक हांव मोलाची 
वस्त लेखीत आयलां. देखून दुसऱ्यांच्या स्वातंत्रयाकूय हांव तितलेंच मोल दीत आयलां. म्हजें मत्त हांव 
समजावंक पावलों ना जाल्यार खंयच्याच मनशाक - दादल्याक जावं बायल मनशेक - हांव म्हज्या 
тета घेवंक सोदिना. पोरण्यांतलीं पोरणी धर्मशासतरा म्हजे बुद्दीक पटूंक पावलीं नात जाल्यार तांचे 
दैवीपण न्हयकारपा मेरेन हांव वतां. पुणून हांव समाजांत रावनूय म्हजी स्वतंत्रताय सांबाळूंक सोदतां, 
जाल्यार म्हजी स्वतंत्रताय हांवें फकत पयल्या पांवड्याच्या प्रस्नांपुरतीच सिमीत दवरूंक जाय, हें म्हाका 

अणभवान कळळां. आपणाल्यो लागणुको आनी नितिचे नेम सोडून दुसऱ्या सगळ्या गजालीं कडेन 
मनशान भौमताच्या मत्ता मुखार नमतें घेवंक जाय. 23 
'चडांत चड लोकांचें чета चड बरें भलें हें तत्त्व हांव मानिना. हें तत्त्व उगडें नागडें करून पळेलें 
जाल्यार एकावन लोकांच्या बऱ्या भल्या खातीर एकूण पन्नास लोकांच्या बऱ्याभल्याचें लुक्सान करूं 
येता, असो ताचो अर्थ जाता. हें एक निष्ठूर तत्त्व. मनीस कुळयेचें ताणे खूब लुक्सान केलां. 'सगळ्यां'चें 
चडांत चड बरेंभलें हेंच खरें गौरवान भरिल्लें आनी मनीसपणाचें तत्त्व. मनीस आपणालो स्वार्थ सामकोच 
सोडून दिवंक तयार जातलो तेन्नाच हें तत्त्व वेव्हारांत चलूंक पावतलें. 24 
भुरावळशाय आमकां नाका आसत आनी देशाची सारकी बरी उदरगत जावची अशी आमची इत्सा 
आसत, जाल्यार ज्या लोकांचें आमी नेतृत्व करतात तांचें नेतृत्व आमी मानचे नात म्हळ्यार, तांकां जाय . 
तें आमी करचे नात, असो नित्शय आमी करूंक जाय. आपणालें मत्त उक्तावन उपरांत भुरावळिचे इत्से 
सुवादीन जाले म्हूण भागना. भुरावळिचें मत्त समा न्हय अशें दिसत जाल्यार कांय म्हत्वाच्या प्रस्नांचेर 
तांचे आड वचून фея काम करूंक जाय. 25 
तरांतरांच्या विचारांच्या लोकांमदीं रावपी फुडारी आपणाल्या अंतर-आत्म्याचे प्रेरणे आड वचून 
जेन्ना काम करपाक लागता तेन्ना तो कित्याक उपकारा पडना असो जावन पडटा. ताका घट दवरपी 
आनी वाट दाखोवपी तागेलो अंतर-आत्म्याचो आवाज जागरूक नासलो जाल्यार येरें नाशिल्ल्या व्हड्या 
भाशेन तो हेवटेन तेवटेन व्हांवत वतलो. 2° 
मनीस आपणाले संवयेक धरून चलता हें हांव मान्य करतां. पुणून ताणे आपणाले संकल्प-शक्तिचो 
उपयोग केल्लो बरो, अशेंय हांव मानतां. शोषण उण्यांत उणे जावचें इतले मेरेन मनशाच्यान आपणाली 
संकल्प-शक्ती खातरीन वाडोवं येता. राज्याच्या हातांत चड सत्ता गेल्ली पळेतां तेन्ना म्हाका भय दिसता. 
कित्याक, वयल्या वयल्यान पळेल्यार तें जरूय शोषण उण्यांत उणे करून लोकांक लाव करून दिता 
जालें तरूय तें तांचें व्यक्तित्व (जें सगळे उदरगतिच्या मुळांत आसा तें) मारून उडोवन व्हडांतलें व्हड 
लुक्सान करता. मनीस विश्वस्त (ट्रस्टी) जाल्ले कितलेशे पळोवंक मेळटले. पुणून राज्य खरेपणानशीं 
गरिबां खातीर जियेलां असो एकूय दाखलो अजून पळोवंक मेळूंक ना. €” 
राज्य म्हळ्यार हिंसेचें अर्क - संघटीत हिंसेचें प्रतिनिधी. मनशाक काळीज आसता. राज्य काळीज 
नाशिल्लें यंत्र जाल्ल्यान जाचेर तें निंबून आसता तें हिंसे पसून कडेक काडूंक येना. 28 
राज्य जर हिंसेचो आधार घेवन भांडवलशायेक चिड्डीत जाल्यार आपुणूच हिंसेच्या घट जाळांत 
घुस्पतलें आनी केन्नाच अहिंसेचो विकास करूंक Tad ना, हाची म्हाका पुराय खातरी आसा. 29 
स्वराज्य म्हळ्यार सरकाराच्या शेकांतल्यान मेकळे जावपाचो अविरत यत्न - मागीर तें सरकार 
विदेशी आसूं वा राष्ट्रीय आसुं. जिविताचे सगळे प्रस्न सोडोवपा खातीर लोक सरकाराकडेन पळोवपाक 
लागले जाल्यार त्या स्वराज्य सरकाराची गत्त काकूळटेणी जावन पडटली. °° 
स्वतंत्र म॑ंनीस - दादलो जावं बायल - म्हूण आमकां जियेवंक येना जायत जाल्यार आमकां मरून 
धादोस भरीत जावचें पडटलें. *' 
भौमताचो नेम अमकेच एके शिमे मेरेन मानूं येता. ल्हान ल्हान गजालींत भौमताचें मानूं येता. पुणून 
भौमताच्या खंयच्याय निर्णयाक मानून घेवप म्हळ्यार एके तरेची गुलामीच जातली. लोकशाय म्हळ्यार 
मेंढरां भाशेन चलपाची वेवस्ता न्हय. लोकशायेंत जण एकल्याच्या विचाराचे आनी आचाराचे 
स्वतंत्रतायेची राखण जतनायेन जावंक जाय. 32 


< 
g + 94 Д 
{эү жүз 
` 
५ *- 
a E: 
£ kp 


114 सगळे मनीस чн 5 `` 


अंतर-आत्म्याचो प्रस्न जेयं चेताः थंय Rae कायद्याक सुवात नासता. * 

मनीस आपणाल्या दुबळेपणाकं लागुनच आपणाली स्वतंत्रताय होगडावन बसता. ३४ 

आमगेले गुलामीक कारण इंग्रजांच्यो तोफो आनी तांगेलीं आर्मा जावंक नात. आमगेली आपखोशयेन | 
केल्ली भागीदारी हेंच गुलामिचें खरें कारण म्हणूंक जाय. Э? | 

जुल्म्यांतलें जुल्मी सरकार लेगीत प्रजेचे मान्यताये बगर तिगूंक पावना. जुल्मी राज्यकर्ते ही मान्यताय | 
चडशी प्रजेकडल्यान बळयां घेतात. प्रजा जेना जुल्मी सरकाराच्या पणुबळाक भियेवपाचें सोडून दितली | 
4 





त्याच खिणाक सरकाराची सत्ता ना जातली. °° | 

चडशा लोकांक सरकारी तंत्र कितल्या घुस्पागोंदळाचें आसता हाची जाणवीक नासता. जण एकलो 
नागरीक मोन्यांनी पुणून अचूक रितीन आपणाल्या काळांतलें सरकार चलयता, हेंच तांकां खबर नासता. 
एक खरें: तें तो कशें चलयता हाची ताका जाणवीक नासता, देखुनूच जण एकलो नागरीक सरकाराच्या 
दर एका कामाक जापसालदार जाता. सरकाराचीं कामां सोंसूं येतात असलीं आसलीं, जाल्यार तांकां 
तेंको दिवप समा тес] येता. पुणून सरकारी कामां जेन्ना तावें आनी देशाचे लुक्सान करदात तेन्ना तेंको 
काडून घेवप ही आमची लागणूक जावन पडटा. ° 

आमच्या मुळाव्या हकांचें लुक्सान जायना आसत - सरकाराक अर्ज करुनूय दाद मेळना जायत, 
जाल्यार हो अन्याय सोंसून घेवप प्रजेची लागणूक. पुणून सोंसू नज असल्या अन्याया आड उबे रावप 
हो प्रजेचो तसो मनशाचो फकत इकूच न्हय तर धर्म. १९ 

केदीय व्हड पार्थीब सत्ता आसूं, तिचे मुखार तकली बागोवचों ना, असो नित्शाय करप आनी मनांत 
कसलीच कोडसाण दवरी नासतना एकलो आत्मोच सत्‌ बाकिचें सगळें मिथ्या, हे तरेचे पुराय श्रध्देन 
तशें करप, हाच्याकूय व्हड शूरपण संवसारांत दुसरें ना. 39 

आयली स्वतंत्रताय सदां भितरले स्वतत्रतायेच्या मापाचीच आसतली. देखून खरी स्वतंत्रताय जोडूंक 
सोदतल्या सेवकाचो धर्म भितरली सुधारणा घडोवन हाडपांतूच आसपावता. 49 

निव्वळ अहिंसक साधनांनी जो आपणाले- आनी देखून आपणाल्या देशाचे आनी एकंदरीत पुराय 
मनीस-कुळयेचे स्वतंत्रतायेची राखण करतलो, ताकाच खरो लोकशायवादी म्हणूं येतलो. ४१ 

शिस्तबध्द आनी प्रगतिशीळ लोकशाय संवसारांतली एक व्हड वस्त. पूर्वग्रहांनी, आज्ञानान 
आनी दुबावांनी भरिल्ली लोकशाय अंधाधुंदी मातयतली, आनी घडये आपणालेंय नाशें 
मोलावन घेतली. 1° 

लोकशाय आनी हिंसा एका बराबर केन्ना रावपाचीं नात. आयज जे देश नांवान लोकतांत्रीक आसात 
तांणी एक तर उक्तेपणान हुकूमशायी देश जावंक जाय वा तांच्यांत खरी लोकशाय व्यापिल्ली आसत 
जाल्यार तांणी अहिंसावादी जावपाचें काळीज दाखोवंक जाय. अहिंसेक पाळो फकत व्यक्तिकूच दिवंक 
येतलो, व्यक्तिंनी घडिल्ल्या देशाक तें जमपाचें ना, अशें म्हणप म्हळ्यार निखटें नास्तिकपण. 43 

म्हज्या मतान, स्वराज्यांत आमकां एकेच तालमिची गरज आसा - अख्ख्या Чачта आड रावन 
आमची राखण करपाचें बळ केळोवपाची, आनी कितल्याय अवगुणांनी भरिल्लें आसलें तरूय {яа 
जियेवपाची पुराय मेकळीक जोडपाची. सुराज्य हो स्वराज्याचो पर्याय जावं नज. 44 

ब्रिटिशांक हांव दुशण दिना. तांचे भाशेन आमीय संख्येन थोडे आशिल्ले, जाल्यार ते 
वापरतात तेच पध्दतिचो आमीय घडये वापर करतले आशिल्ले. हिंसा आनी फटवणूक हीं 
बळिश्टांचीं न्हय, तर दुबळ्यांचीं Tei. संख्येन ब्रिटीश थोडे लोक म्हूण तांगेलें बळ थोडे. 

^ संख्येन चड लोक तरूय आमगेलें बळ NARA एकामेकांक सकलओडीत 
रावल्यात. हिन्दुस्तानांत येवन रावतकूच ब्रिटीश тшен т होगडावन बसतात. आनी 
ब्रिटिशांचो सांगात मेळटकूच आमी आमगेलें शूरपण आनी कर्तुत्व होगडावन बसतात, अशें 
सामान्यतायेन पळोवंक मेळटा. अवनतिची ही प्रक्रिया दोनूय देशांक - आनी देखून संवसाराक 
- TATE पडपाची ना. पुणून आमी आमचें सांबाळून घेतलें तर उरिल्लो संबसारूय आपणालें 
सांबाळून घेतलो. हाचो अर्थ, आमी आमचें घर सांबाळळे जाल्यार तेंच संवसाराचे उदरगतीक 
आमचें योगदान थरतलें. 45 

स्वार्थत्यागाचे नदरेन असहकाराचो अर्थ कितें जाता? आमचे इत्से आड आमचेर शेक चलोवपी 
सरकाराक आमी तेंको दिलो ना, म्हणटकूच जें लुक्सान जातले वा ज्यो अडचणी सोंसच्यो पडटात 
त्यो आपखोशयेन सोंसच्यो पडटल्यो. थोरो म्हणटा, अन्यायी सरकारा खाला रावन सत्ता भोगप वा 
धन-संपत जोडप हो एक व्हड गुन्यांव. असले परिस्थितींत गरिबायूच एक सदगूण जावन बसता. 
मदल्या संक्रांतिच्या काळांत आमचे हस्तुकी चुको ҸЕ येतात वा चुकोवं येतालो असलो स्वार्थ त्याग 
करचो पडूं येता. पुणून राष्ट्रीय भिजूडपणा परस ह्यो गजाली येवकार दिवपा AN म्हणूंक जाय. 
अन्याय करतल्याच्या काळजांत न्यायाचे भावनेची जाग येसर आमी अन्यायाचें निवारण करिनासतना 
ओगी बसून रावंक तयार नात, हें स्पश्ट करूंक जाय. आमकां वा दुसऱ्यांक अडचण जातली ह्या 
भयान आमी तांतूंत वांटो घेवंक जायना. प्रत्यक्ष वा अप्रत्यक्ष रुपान अन्याय करतल्याक आधार दिवपाचो 
बंद करून आमी अन्यायाचो प्रतिकार करूंक जाय. 

बापूय अन्याय करता आसत जाल्यार बापायची छत्र-छाया सोडून भायर वचप ही भुरग्यांची लागणूक. 
शाळेचो मुखेली अनितीन शाळा चलयता आसत जाल्यार विद्यार्थ्यांनी ती शाळा सोडून दिवंक जाय. 
खंयचेय संस्थेचो मुखेली अष्ट आसत जाल्यार ते संस्थेच्या वांगड्यांनी संस्था सोडून दिवन भ्रष्टाचारा 
पसून पयस रावंक जाय. तेच भाशेन, सरकार कसलोय गंभीर अन्याय करता आसत जाल्यार राज्यकर्त्याक 
दुश्टतायेचे वाटे वयल्यान फाटीं काडपा खातीर, गरज आसत त्या प्रमाणांत, लोकांनी आपणालो 
सहकार पूर्ण रुपान वा आंशीक रुपान काडून घेवंक जाय. हांवें वयर सांगल्यात त्या दाखल्या भितरल्या 
दर एकांत मनान वा कुडीन कश्ट सोंसपाचें तत्त्व आयलां. हे तरेचें कश्ट सोंसले बगर स्वातंत्र्य 
मेळपाचें ना. 46 

हांव सत्याग्रही जालों त्या खिणाक पराधीन प्रजेंतलो उरलों ना. पुणून नागरीक उरलां. नागरीक 
आपखोशयेन कायद्यांक पाळो दिता. ते कायदे मोडिल्ल्यान जी TE जाता तिच्या भयान - वा कोणाचे 
धमकेक भियेवन - तो केन्ना अशें करिना. ताका गरज दिसता तेन्ना तो ते कायदे मोडटलो आनी जी 
ख्यास्त जाता तिका येवकार दितलो. हांतूंत ख्यास्तिचो भय वा ख्यास्त जाल्ल्यान दिसता ती लज, 
दोनूय गजालिंचो अंत येता. 47 

कायद्याचो निरादर पूर्ण सत्याग्रहाच्या तोंकार पावता तेन्ना ताका बंड म्हणटात. तांतूंत रगत व्हांवोवपाचें 
नासता. чї, आपणालें रगत दिवन बलिदान दिवपाचें आसता. सत्याग्रही बंडखोर राज्याचे सत्तेक 
हिसपांतूच धरचो ना. तो विद्रोही जातलो आनी नितीक बादा येना असल्या दर एका सरकारी कायद्या 
आड विद्रोह करतलो. देखीक, तो कर भरचो ना. आपणाल्या दिसपट्ट्या वेव्हारांत राज्याक लेखचो 
ना. परवानगे बगर भितर वचूंक जायना म्हणपी सगळे मनाई कायदे तो मोडटलो. सैन्यांतल्या शिपायकां 
कडेन उलोवपाक तांचे छावणींत तो परवानगी घेनासतना वतलो. आपणाक तो अशें करपाक मेकळो 

मानतलो. सोऱ्याच्या गुत्यांचेर पोलिसांचो पारो आसलो जाल्यार तो पारो मोडटलो आनी पर्वा करिनासतना 
भितर वचून तो सोरो पियेवंक आयिल्ल्यांक 'सोरो पियेवं नाकात? म्हूण विनोवन सांगतलो. असलें 
खंयचेंय काम करता आसतना तो पशुबळ वापरचो ना आनी, Чё, ताचे आड कोणेय पशुबळ 
वापरले जाल्यार ताका त्याच बळान जाप दिवचो ना. खरेपणानशीं असलो सत्याग्रही आपणाक बंदखणींत 
घालात म्हूण आपूण जावन सांगता. तसो आपणा आड पशुबळ वापरात म्हुण्णूय सांगता. हे तरेचो 
यज्ञ तो तेन्नाच आनी इतलेच खातीर चलयता की जेन्ना कुडिची जी मेकळीक तो भोगता ती फार्स कशी 
ताका दिसता आनी ती भोगप म्हळ्यार आत्म्याची विटंबना कशी तो मानपाक लागता. तो मनांत म्हणटा, 
हांव राज्याच्या कायद्यांक पाळो दितां इतलेच खातीर म्हाका ताणे ही मेकळीक दिल्या. हाचो अर्थ, जण 
एकल्या नागरिकाक आपणाले मेकळिके खातीर राज्याच्या कायद्यांक पाळो दिवपाचें मोल दिवचेंच 
पडटा, असो जाता. तशें जाल्यार, मागीर, आपणाल्या सुखा खातीर - वा म्हणुंया, स्वातंत्र्या खातीर 
आपणे अन्यायी राज्याच्या कायद्यांक पाळो दिवंक जायना. दिलो जाल्यार अन्याय आनी अधर्माकडेन 
जुळोवन घेतिल्लेवरी जातले. तो अशें येवजिता आनी अन्यायी राज्याचे दयेचेर तो आपणाली मेकळीक 
खीणभर लेगीत निंबून दवरूंक तयार जायना. नीतनेमाचे शिमेंत रावन तो आपणाक धरून बंदखणींत 
घाल म्हूण त्या राज्याक सांगता. तो असल्यो करण्यो करता की जांकां लागून सरकाराक ताका धरून 
भितर घालचोच पडटा. जांचे विचार ताचे सारके नासतात तांकां मागीर तो उपद्रवी कसो दिसपाक 
लागता. हे भाशेन, सत्याग्रह Š आत्म्याचे दुःख उक्तावपाचें एक व्हड साधन. आनी अन्यायी राज्या 
आड पुकारिल्लें एक व्हड बंड ФЇ थरता. संवसारांत आयज वेर ज्यो सुधारणा जावंक पावल्यात त्यो 
हेच वाटेन जावंक नात व्हय? अन्यायी चाली ना करपाक भायर सरिल्ल्या लोकांक आपणाल्याच 
लोकांचो विरोध सोंसचो पडला. आनी निर्दोश अश्यो कितल्योश्यो गजाली तांकां सोडच्यो पडल्यात. 

ч=п एक पुराय समाज खंयच्याय एका राज्या सकल इतलो तेप रावनूय ताका मानपाचें सोडून 
दिता तेन्ना एके तरेन तो आपणालें स्वतंत्र राज्य स्थापन करता. 'एके AT इतलेच खातीर म्हणपाचें, 
कित्याक, सरकार जेन्ना पशुबळाचो वापर करून समाजाक तें करूंक दिवचें ना तेन्ना समाज ताका 
पशुबळान जाप दिवचो ना. जे मेरेन सरकार ताचें स्वातंत्र्य मान्य ® ना - म्हळ्यार, समाजा मुखार 
नमचें ना, ते मेरेन लोकांचें काम एकूच उरतलें - बंदखणींत वचपाचें वा गुळयो हड्ड्यार झेलपाचें. 
1914 त दक्षिण आफ्रिकेतल्या तीन हजार भारतियांनी ट्रांसवालच्या सरकाराक हेच भाशेन TET 
दिल्ली आनी ताचो कायदो मोडून ते ट्रांसवालचे शिमेंत भितर सरिल्ले. आपणाक बंदखणींत घालपाक 
सरकाराक तांणी बाध्य केल्लें. तांणी उंचाबळीत जावन हिंसा करची म्हूण सरकारान जायते यत्न केल्ले. 
पुणून जेना लोकांनी हिंसाय केली ना आनी सरकार मुखार नमतेंय घेतलें ना, तेन्ना सरकाराक हार 
खावची पडिल्ली आनी लोकांच्यो मागण्यो सरकाराक मान्य करच्यो पडिल्ल्यो. हे भाशेन, सत्याग्रहींचो 
समाज एकाद्या सैन्या सारकोच आसता. सैन्याक लागू जातात तितलेय शिस्तिचे नेम ताकाय लागू जातात 
- इतलेंच न्हय तर सत्याग्रहींचे नेम सैन्याच्या नेमां परसूय चड खर आनी चड कठीण आसतात. 
कित्याक, सैन्यांतल्या लोकांक उचांबळीत जावंक मेळटा तशें सत्याग्रहींक मेळना. 'जशाक TSP ह्या 
नेमा पसून सत्याग्रही मेकळो आसता. ताच्यांत दुस्वास नासता, तशे विकार नासतात. देखून सत्याग्रही 
जरूय संख्येन थोडे आसले तरूय ते आपणाली मोख गांदूंक पावतात. खरेपणानशीं अन्याया आड 
चलिल्ले न्यायाचे चळवळींत जैत जोडपाक एकूच खरो सत्याग्रही पुरो. 48 

सत्याग्रहांत शिस्तीक सुवात आसा. पुणून खरेपणानशीं शिस्ती भायर आनीक खूबश्या गजालिंची 
सत्याग्रहांत गरज आसता. सत्याग्रही सैन्यांतलो जण एकलो सैनीक एकाच वांगडा सैनिकूय आसता 
आनी सेवकूय आसता. पुणून अशेय प्रसंग येतात की जण एका सैनिकाक केन्ना केन्ना आपणालो 
सेनापतीय आनी आपणालो फुडारीय जावचो पडटा. निखटे शिस्तीन सेनापतिचे गूण आंगांत येनात. 
हे गूण आंगांत येवपाक श्रध्दाय आसची पडटा आनी पयसलें पळोवपाची नदरूय आसची पडटा. 49 

आत्मशक्ती वा स्वावलंबन чч एक साधन हें की जातूंत एकामेकांच्या तोंडाकडेन पळेत बसपाचे 
उसना. तांतूंत कोण नेतोय ना. म्हूण कोण सेवक ना. वा म्हणुंया, तांतूंत सगळेच नेते, तशे सगळेच 
सेवक. देखून केद्याय व्हड मनशाच्या मरणाक लागून चळवळ मंद वा थंड पडूंक पावना. ER, 
असल्या मरणाक लागून चळवळिचो वेग वाडटा. 59 

чача बरे चळवळीक पांच अवस्तेंतल्यान वचचें पडटा - पयलीं उवेखणी जातली. मागीर फकाणा 
सुरू जातलीं. उपरांत टिका जातली. ते उपरांत ती REET यल सुरू जातले. अंती लोक आदर 
उक्तावपाक लागतले.... कांय म्हयने आमच्या वांट्याक उवेखणी आयली. मागीर वायस-रॉय तिका 
हांशार काडपाक लागले. गाळी घालप, टिका करप, आनी विकृत रुपान लोकां मुखार कांय गजाली 
दवरप हें हालिंसाराक qaq जावन पडलां. प्रातांतले गवर्नर आनी असहकारा आड आशिल्लीं खबरेपत्रा 
हांणी संव येतात तितल्यो गाळी चळवळीक संवल्यो. आतां चिड्डून उडोवपाचे यत्न सुरू जाल्यात 
अजून ते तितले खर जावंक नात. पुणून ते खर जाले कितें, मोव उरले कितें - चळवळ तिगून उरली 
जाल्यार दुबावूच ना, चळवळी विशीं ह्याच लोकांच्या मनांत आदर दिसले बगर रावपाचो ना. हो आदर 
म्हळ्यारूच जैत. आमच्यांत खरी निष्ठा आसत जाल्यार चळवळ चिड्डुपाचे खर यल चलूंक लागतले 
तेन्ना जैत आतां पयस ना अशें आमकां दिसूंक लागतलें. आमी निष्ठावंत आसले जाल्यार आमकां 
दांबून दवरपाचे तांचे यल सफळ जावचे नात. तिडकीन आमी बदलोय Чеч नात. आनी हिंसाय करचे 
नात. हिंसा केल्यार आत्महत्या केल्लेवरी जातले. >! 

एक लेगीत सत्याग्रही निमाणे मेरेन घट रावलो जाल्यार - म्हाका खातरी आसा - जैत पैस ना 

कोणूय कुडीन कितलोय दुबळे आसूं, आपणाल्या स्वाभिमानाचो आनी स्वातंत्र्याचो तोच एकलो 
- दादलो जावं बायल - राखणदार आसता हें जर हांव मनीस कुळयेक समजावन पटोवंक पावलों 
जाल्यार म्हजें काम पुरें जालें अशें म्हणूंक येतलें. वैयक्तीक सत्याग्र्मा आड अख्खो संवसार TET 
зай रावलो तरूय ही राखण रामबाण आसता. °° 


10. 
शिक्षण 


भुरग्यांतलीं लिपिल्लीं बन्यांतलीं बरीं आंगां जें उक्ताडा हाडटा तेंच खरे शिक्षण, म्हणूंक जाय. 
मनीस जाती परस बरें दुसरें खंयचें पुस्तक आसूं येता? ' 

बुद्दीचो खरो विकास हात, पांय, कान बी आंगांच्या सदुपेगानूच जाव येता. म्हळ्यार, ह्या आंगांचो 
बुद्दीन उपेग करूंक येतकूच भुरग्यांचो बऱ्यांतलो बरो आनी सगळ्यांत बेगीन विकास जावं येता. ते 
भायर, आनीक एक लक्षांत दवरूंक जाय. भुरग्याचो परमार्थीक विकासूय वांगडाच जावंक जाय. ना 
जाल्यार ताचे कुडिचो आनी बुद्दिचो विकास एक-आंगी जातलो. परमार्थीक विकास म्हळ्यार काळजाचो 
विकास. हें मळ आत्म्याचे. देखून म्हणूं येता, बुद्दिच्या शुध्द विकासा खातीर कुडिचो आनी काळजाचो 
विकास एकाच वांगडा आनी एकेच गतीन चलूंक जाय. पयलीं एका आंगाचो, मागीर दुसऱया, हे भाशेन 
विकास जाता अशें कोणूय म्हणीत जाल्यार तें वयले विचार धारेक धरून समा जावचें ना. 2 

भुरग्याचे ( वा खंयच्याय मनशाचे) कुडींत, मनांत आनी काळजांत जें बच्यांतलें बरे आंग लिपिल्लें 
आसा, ताचो सारको विकास करून तें उक्ताडा हाडप, हाकाच हांव शिक्षण म्हणटा. वाचूंक बरोवंक 
येवप, हें शिक्षणाचे अंतीम ध्येय न्हय, तसो तो शिक्षणाचो आरंबूय न्हय. वाचूंक बरोबंक येवप हें 
शिक्षणाच्या अगणीत साधनां भितरलें फकत एक साधन. म्हूण शिक्षणाचें काम सुरू करता आसतनाच 
भुरग्यांक हांव कसलोय तरी उपेगी उद्येग दितलो. नवे а सृजन करपाचें शिकोवनूच शिक्षणाची 
सुरवात करतलों. हे भाशेन, दर एकली शाळा स्वावलंबीय जावंक पावतली. अट एकूच - भुरग्यांनी 
शाळेंत तयार केल्लो माल सरकारान विकतो घेबंक जाय. हे तरेच्या शिक्षणान मनाचो आनी 
काळजाचो बऱयांतलो बरो, वयल्या पांबड्याचो, विकास सादूं येता, अशें म्हजें मत्त. чч 
लक्षांत दवरूंक जाय : खंयचोच उद्योग यंत्रां भाशेन भुरग्यांक करूंक लावंक जायना. शास्त्रीय रितीन 
तो करूंक शिकोवंक जाय. म्हळ्यार, भुरगें जें कितें करता तें आपूण कित्या खातीर करतां हें ताका 
खबर आसूंक जाय, ताका तें समजावन सांगूंक जाय. हांव हें आत्मविस्वासान बरयतां erd कारण, ह्या 
विचारां फाटल्यान म्हजो अणभव आसा. जंय ज॑य आमी कोणाक चरख्यार सूत काडूंक शिकयतात 
थंय थंय ही रीत आमी थोड्या भोव प्रमाणांत सुरू केल्या. खासा हांव हे रितीन जोतीं करपाक आनी 
सूत काडपाक शिकलां. आनी ताचे परिणाम बरे आयिल्ले पळेल्यात. हे तरेच्या शिक्षणांत इतिहास, 
भूंय-गोलाच्या ज्ञानाची गरज ना, अशें न्हय. पुणून तोंडान बरे भाशेन शिकोवं येतात. हांव तुमकां हें 
म्हज्या अणभवाचें सांगतां. वाचपा बरोवपा परस हे श्रौत रितीन ( म्हळ्यार, तोंडान सांगून) ह्या वांट्यांनी 
चड ज्ञान दिवं येता. भुरगीं जेन्ना सार कितें, असार कितें, हो फरक समजतलीं, तांचे अभिरुचिचोय 
थोडो विकास जाल्लो आसतलो, तेन्नाच मागीर तांकां अक्षरां शिकोवचीं. म्हजी ही सुचोवणी तुर्ताक 
चलता ते शिक्षण पध्दतींत एक क्रान्ती घडोवन हाडटली. कितलेशे त्रास वांचतले. आनी जें शिकपाक 


शिक्षण 119 


भुरग्यांक खूब वर्सा लागतात तें तीं एका वर्सात शिकतलीं. काटकसरूय खूब जातली. एक खरें 
हातांनी कामां करता आसतना भुरग्यांक वांगडाच गणिताचेंय ज्ञान मेळूंक जाय. ° 

म्हज्यो शिमो-मेरो हांव जाणां. म्हाका नांव घेवपा सारकें कॉलेजचें शिक्षण मेळूंक ना. हायस्कूलांतली 
म्हजी कारकीर्द चार-चौग भुरग्यां परस वयली केन्ना नाशिल्ली. परिक्षेत पास जाल्यार पुरो, हांव खोश्शी 
जातालों. शिक्षणांत नांव जोडचें हे तरेचो हावेस मनांत दवरप म्हजे शक्ती भायलें आशिल्लें. तरी 
आसतना, शिक्षणा विशिंचे म्हजे विचार - ते मागीर शाळेतल्या वा कॉलेजांतल्या शिक्षणाचे आसूं - 
हांव नेटान लोकां मुखार दवरतां. देशाक म्हजे हे विचार खबर आसूंक जाय अशें धरून - लागणूक 
म्हूण - हांव ते मांडटां. तांतले जे बरे दिसतात ते देशान घेवचे. म्हजे हे विचार हांवें आंतां मेरेन म्हजेच 
कडेन दवरिल्ले. पुणून आतां ते म्हाका उक्ते करूंक जाय. लोक म्हाका हांसतले, हांस. म्हजी लोकप्रियता 
वा प्रतिष्ठा उणी जातली, जावं. हांव म्हजे विचार लिपोवन दवरूंक लागलों जाल्यार तांतलीं उणी हांव 
केन्ना भरून काडूंक पावचों ना. हीं उणी समजून घेवपाची म्हाका उत्सुकताय आसा आनी तिच्याकूय 
चड तीं भरून काडपाची उत्सुकताय आसा. फाटल्या कितल्याश्या वर्सा सावन जे विचार 
तकलेंत घोळव्य्यात आनी संद मेळळ्या तेन्ना चलणुकेंत हाडल्यात ते खंयचे तें आतां सांगतां - 

т. संवसारांत आयज मेळटा त्या शिक्षणा आड हांव निखालूस ना. ऊंच पांबड्या वयल्या लेगीत. 

2. सरकाराक असल्या शिक्षणाची जंय जंय गरज भासता थंय थंय ताणे तें चलोवचें. ताचो खर्चूय 
सरकारानूच करचो. 

з. कॉलेजच्या शिक्षणाचो खर्च इल्लो लेगीत सरकारान आपणाले येणावळींतल्यान करूंक जायना. 
हे तरेच्या खर्चाक म्हजो विरोध आसा. 

4. आयज आमच्या कॉलेजांनी साहित्या सारकेल्या विशयाचें जें सुमारा भायर शिक्षण दितात तें 
खर्चाक म्हारग. हया शिक्षणान शिकिल्ल्या लोकां मजगतीं काम नाशिल्ल्या ( बेकार) लोकांचो आंकडो 
बाडयला. तांगेल्या दुर्दैवान तांकां कॉलेजाच्या दांत्यान दळून काडल्यात आनी तांच्या मनाचें तशें कुडिचें 
आरोग्य ना करून उडयलां. 

5. परकी भाशेच्या माध्यमान तुर्ताक कॉलेजांनी जें शिक्षण मेळटा ताणे देशाचें सुमारा भायलें 
«=ч केलां. कितलें केलां erd माप आमकां काडूंक येवपाचें ना. कित्याक, आमी आमच्या काळाक 
खूब लागीं आसात. हें शिक्षण जांणी घेतलां तांकां ( म्हळ्यार, आमकां) ह्या शिक्षणाक 
बळीय «чч पडलां आनी तेच बरोबर ताचो न्यायूय करचो पडला. दोनूय गजाली एकाच 
वांगडा कोणाक जमपाच्यो न्हय. 

ह्या विचारां फाटलीं कारणां म्हाका सांगूंक जाय. ते खातीर, म्हाका दिसता, म्हज्या अणभवांचेंच 
एक प्रकरण हांवें हांगा दिल्लें बरें - 

बारा वर्सांचो जायसर म्हाका जें शिक्षण मेळळें तें सगळें म्हजें मायभाशेंतल्यान (गुजरातींतल्यान) 
मेळळें. गणीत, इतिहास, भूंयगोल थोडें थोडें शिकिल्लों. मागीर हायस्कुलांत शिकपाक गेलों. थंयूय 
पयलीं तीन वर्सा मायभाशेंतल्यान शिक्षण मेळळें. पुणून थंय विद्यार्थ्याचे तकलेंत इंग्रजी भाशेचें गिन्यान 
कोंबपाचें काम मुखेल आशिल्लें. शिकोवपी ह्याच कामाकडेन चड लक्ष दिताले. परिणाम : आमचो 
अर्दा परस चड वेळ इंग्रजी भास शिकपांत खर्चतालो. चड करून, कसलेच नेम नाशिल्ली 'स्पॅलिंगां' 
आनी उच्चार शिकपांत खर्चतालो. जे तरेन बरयतात ते तरेन जी उलयनात असली एक भास शिकची 
पडटा हें पळोवन खंत भोगिल्ली. “їл” पाठ करचीं чач हो एक विचित्र अणभव आशिल्लो. 

पुणून ही आडकथा जाली. हांव जें सांगूंक सोदतां ताचो आनी हिचो संबंद ना. म्हजी गाडी पयलीं तीन 
वर्सा नीट चल्ली. अडचणी सुरू जाल्यो त्यो चौथ्या वर्सा पसून. भूमिती, बीज-गणीत, रसायनशास्त्र, 
खगोल, इतिहास, भूंयगोल, सगळे विशय इंग्रजी माध्यमांतल्यान शिकचे पडूंक लागले. इंग्रजीचो 
जुलूम येदो आकांताचो की आमकां संस्कृत वा फारसी ह्यो भासो लेगीत मायभाशेंतल्यान न्हय, तर 
इंग्रजींतल्यान शिकच्यो पडटाल्यो. पुणून कोणूय गुजराती उलयत जाल्यार ताका ख्यास्त जाताली. भुरगो 
“तांबडे! इंग्रजीत उलोवं, ताचे उच्चार सारके नासूं, तो इंग्रजी सारकी समज लेगीत नासूं, शिकयतल्यांक 
हाची पर्वा नाशिल्ली. आनी पर्वा कित्याक आसतली आशिल्ली? खासा तांगेली इंग्रजी निर्दोश थोडीच 


आसताली! इंग्रजी भास जितली विद्याथीक तितलीच शिकोवप्यांकूय परकी आशिल्ली. परिणाम : 


सगळोच घुस्पागोंदळ चलतालो. कितल्यो-श्यो गजाली आमकां तोंडपाठ करच्यो पडटाल्यो. आमी त्यो 
पाठ करुनूय सारक्यो समजनाशिल्ले. कांय गजाली तर मातूय समजनाशिल्ल्यो. शिकोवपी भुमिती 
शिकयतालो तेन्ना म्हजी जाल्यार तकली घुंवताली. युक्लिडच्या पयल्या पुस्तकाच्या तेराव्या प्रमेया मेरेन 
पावलों. ते मेरेन म्हाका भुमितिंतलें एक अक्षर लेगीत += नाशिल्लें. आनी हेंवूय सांगून उडयतां - 
म्हजे मायभाशेचेर म्हजो उपाट मोग आसून लेगीत भुमिती, बीज-गणीत बी विशयांचे गुजराती पर्याय 
म्हाका आयज लेगीत खबर नात. अंकगणीत, बीजगणीत, भुमिती, रसायनशास्त्र बी विशय शिकपाक 
म्हाका चार वर्सा लागलीं, ते जर म्हाका इंग्रजी माध्यमा बदला गुजराती माध्यमांतल्यान शिकयल्ले 
जाल्यार ते हांव सोपें तरेन एका वर्सांत शिकतलों आशिल्लों. म्हाका ते बरे समजतलेय आशिल्ले. 
म्हजी गुजराती उतरावळूय अदीक गिरेस्त आनी विशाळ जातली आशिल्ली. आनी जोडिल्ल्या 
गिन्यानाचो हांव म्हज्या घरांत उपेग करूंक पावतलों आशिल्लों. इंग्रजी शिकिल्ल्यान हांव आनी म्हजे 
घरचीं मनशां हांचे मजगतीं दोंगरा सारको एक अंतराय उबो जालो. हांव कितें करतां तें म्हज्या बापायक 
समजनाशिल्लें. म्हज्या शिक्षणांत मात्शें लक्ष घालचें अशें ताका दिशिल्लें जाल्यार, ताका तें जमचें 
नाशिल्लें. कित्याक, ताका इंग्रजीचें एक अक्षर लेगीत येनाशिल्लें. बुददींत तो केदोय व्हड आसू. ह्या 
शिक्षणाक लागून हांव म्हज्याच घरांत हेरां परस वेगळो जावन पडिल्लों. 'व्हड' जाल्लो. म्हज्या भेसांतूय 
इल्ले इल्ले बदल जायत गेल्ले. हें जें कितें म्हजे बाबतींत घडलें ते खूबश्या जाणांचे बाबतींतूय घडिल्लें. 

हायस्कुलांतल्या पयल्या तीन वर्सात म्हज्या सामान्य ज्ञानांत व्हडलिशी भर पडल्या, अशें म्हणूंक 
येवचें ना. मुखावयल्या इंग्रजी माध्येमाच्या शिक्षणाक भुरग्यांक तयार करप, हे खातीर हीं तीन वर्सा 
आशिल्लीं. हायस्कुलां चलतालीं तीं इंग्रजी संस्कृतायेच्या जैताची घुडी कडकडावपा खातीर. ज्या 
हायस्कुलांत हांव शिकतालों थंय सुमार तीनशीं भुरगे शिकताले. सगळ्यांक जें गिन्यान मेळळें तें तांचे 
भितरूच बंदिस्त उरलें. gai दिवपा खातीर तें उपकारा पडलें ना. दुसऱ्यांक दिवपा खातीर तें 
मुदलांतूच नाशिल्लें. | 

आतां दोन उतरां साहित्य ह्या विशया संबंदान. 

आमकां इंग्रजी गद्य-पद्याच्यो कितल्योश्यो पटयो शिकच्यो पडिल्ल्यो. हें, म्हण, बरें आसा. पुणून 
हें ज्ञान आमकां मुखार लोकांची सेवा करपाक वा तांचेकडेन संबंद जोडपाक मात लेगीत उपकारां पडूंक 
ना. हांव जें इग्रजी गद्य-पद्य शिकिल्लों, तें धरुंया, शिकूंक नाशिल्लों जाल्यार जिवितांत म्हजें लुक्सान 
जातलें आशिल्लें - वा व्हडलें कितें हांव होगडावन बसतलों आशिल्लो, अशें म्हणूंक TR ना. 
व्हडलेंशें कांय चुकचें नाशिल्लें. पुणून, धरया, हाचे बदला та तीं सात वर्सा गुजराती माध्यमांतल्यान 
शिकपाक खर्चिल्लीं - म्हळ्यार गणीत, विज्ञान, संस्कृत बी सगळें हांव गुजरातींतल्यान शिकिल्लों - 


| 
| 

। जाल्यार जे ज्ञान म्हाका मेळटलें आशिल्ले तें शेजाऱ्यां पाजाऱ्यांक सोपेपणान दिवंक पावतलों आशिल्लो. 
गुजराती बरपावळींत कितेंय नवी भर घालूंक पावतलों आशिल्लों. आनी म्हजे एका चित्तान काम 
 करपाचे संवंयेक लागून आनी स्वदेश तशी मायभास हांचे वयल्या म्हज्या उपाट मोगाक लागून हांव 
लोकांचे सेवेंत चडांत चड योगदान दिवंक पावतलों आशिल्लों. 

हांव इंग्रजी भाशेक आनी तिचे म्हान बरपावळीक ल्हान वा उणी लेखतां, असो कोणेच समज 
करून घेवचो न्हय. म्हज्या इंग्रजी वयल्या मोगाचो पुरावो दिवपाक 'हरिजना'चीं हीं पानांच पुरो. पुणून 
इंग्लंडांतली समशीतोष्ण हवा वा थंयचे सैमीक देखाव जशे हिन्दुस्तानाक उपकारा पडपाचे नात, तशीं 
इंग्रजी भास आनी तिची व्हड बरपावळूय उपकारा पडपाची ना. आमची हवा, आमचे सैमीक देखाव, 
आमची बरपावळ, ह्यो गजाली इंग्लंडा परस उण्या मोलाच्यो आसल्यो तरूय अखेरेक त्यो आमच्यो. 
आमकां हेच हवेंत, ह्याच सैमांत, हेच बरपावळींत आमचो विकास सादूंक येवंक जाय. आमी आनी 
आमच्या भुरग्यांनी आमच्या ह्याच दायजाचे बुन्यादीर आमचें घर उबारूंक जाय. आमी ŞAR दायज 
उश्णें घेतलें जाल्यार आमचें दायज आमी दरिद्री करतले. परकी अन्न खावन आमी केन्ना घटमूट 
जावपाचे नात. इंग्रजी भाशेंतलेंच फकत न्हय, तर संवसारांतल्या हेर भासांनींय जें कितें भरलां तें सगळें 
भांडार आमच्या देशान देशी भाशेंतल्यान घेवचें. तें सगळें देशी भासांनी मेळूंक जाय. रवीन्द्रनाथाल्या 
सामान्या भायल्या साहित्याची रूच घेवपाक म्हाका बंगाली भास येवंकूच जाय, अशें ना. गुजरातींतल्या 
बर्‍या भाशांतरां उदेशीं म्हज्यान ती रूच घेवं येता. तॉलस्तॉयच्या कथांची रूच घेवपाक गुजराती भुरग्यांनी 
रशियन भास शिकपाची गरज ना. तांकां त्यो गुजराती भाशेंत मेळूंक जाय. संवसारांत खंयूय बरें पुस्तक 
उजवाडा येवं, एका सप्तका भितर ताचो इंग्रजींत बऱ्यांतलो बरो अणकार जाला आनी तो इंग्रजी 
लोकांच्या हातांत पडला, अशें इंग्रज मोट्या अभिमानान सांगतात. तशें हांगा जावं येता. संवसारांतल्यो 
वेगळ्यो वेगळ्यो भासो शिकून, त्या भाशांनी जें कितें बर्‍्यांतलें बरें आसा तांचो देशी भाशेंत अणकार 
करपी लोक आमी उबे करूंक जाय. होच जांचो वेवसाय जावं येता असलो विद्यार्थ्यांचो एक वर्ग आमी 
зай करचो. हांतूंत देशाचो दुडूय वांचतलो आनी शक्तूय वांचतली. शेक्सपियर आनी मिल्टन वाचपाक 
म्हाका इंग्रजी शिकपाची गरज भासूंक जायना. पुणून तुर्ताच्या आमच्या राज्यकर्त्यांनी आमचे खातीर 
एक वांकडी वाट वेंचून काडली आनी हे वाटेन चलपाची आमकां संवंय जाल्ल्यान आमी तिकाच नीट 
वाट मानपाक लागले! 

विश्वविद्यालयां स्वावलंबी आसूंक जाय. सरकाराक जे तरेचे सेवेची गरज भासता ते तरेचे सेवक 
विश्वविद्यालयांनी तयार करून दिवचे. पुणून विद्येचीं हेर सगळीं आंगां शिकोवपाक सरकारान खाजगी 
यलांक उत्तेजन а जाय. ааа मोल दिवचें पडूं, शिक्षणाचें माध्यम रोखड्या VES बदलूंक 
जाय. देशी भासांक ती सुवात दिवंक जाय. आयज जो भयांक्रूत दुर्व्यय वाडत गेला ताचे परस शिक्षणांत 
कांय दीस अंधाधुंदी चल्ल्यार उपकारता. 

हाचे वयल्यान तुमी पळेतले, हांव कॉलेजच्या शिक्षणाचो दुस्मान न्हय. पुणून जे तरेचें शिक्षण 
आयज कॉलेजांनी मेळटा, ताचो हांव दुस्मान. म्हजे वेवस्तेंत चडांत चड आनी बच्यांतलीं बरीं पुस्तकालयां 
आसतलां. प्रयोगशाळा (लॅबॉरटरी) आसतल्यो आनी संशोधन केन्रांय आसतलीं. हे वेवस्तेंत आमी 
` बऱयांतल्या बर्‍या विज्ञानिकांची आनी हेर तरांच्या तज्ञांची एक फौज तयार करुया. आपणाल्या हकां 
विशिंची आनी गरजांची जागरूक जाणवीक आशिल्ले प्रजेच्यो ते वेगळ्यो वेगळ्यो गरजो भागयतले. 
हे जाणकार आपणालो वेव्हार परकी भाशेंत चलोवंचे नात. लोकांचे भाशेंत ते उलयतले. आनी «тїгї 

गिन्यान सगळ्यांचे समान भांडवल जातलें. तुर्ताक चलता ते केलदावणे परस खरेलें मुळावें काम जावंक 
लागतलें आनी शिक्षणा फाटल्यान जो खर्च जातलो तो प्रमाणांत, सारको आनी न्यायाचो जातलो. < 

आयचे भारतीय संस्कृतायेची निर्मणी जाता थंय आसा. काम चल्लां. एकामेकां आड आयजवेर 
झगडत आयिल्ल्या सगळ्या संस्कृतायां भितर एक समन्वय घडोवन हाडपाक आमच्यांतले जायते जाण 
आयज वावर करीत आसात. खंयचेच संस्कृतायेची एकली एकसुरी वाड जायना. ती एकली एकसुरी 
रावंक सोदूंक लागली जाल्यार ती जिवी उरपाची ना. शुध्द आर्य संस्कृताय म्हूण कितेंच आयज उरूक 
ना. आर्य मुदलचे खंयचे, हांगासल्लेच काय भायल्यान आयिल्ले ह्या प्रस्नांत म्हाका आस्था ना, रुचूय 
ना. म्हाका ह्या प्रस्नाचें म्हत्त्वूय ना. म्हाका म्हत्त्वाचें दिसता तें इतलेंच - आमचे पुर्विल्ले म्हालगडे 
मेकळेपणान एकामेकांत भरसल्ले आनी आयच्या काळांतले आमी सगळे ह्या मिसरणांतल्यान तयार 
जाल्ले लोक. आमी आमचे हे जल्मभुंयेचे आनी आमकां पोसपी हे धरणीमायेचें बरें भलें करतात, 
काय तिका भारभूत जावन पडल्यात, हें फुडारूच सांगतलो. ° 

म्हज्या घरा भोंवतणी हांव कसल्योच वणटी उबारूंक सोदिना आनी म्हजीं दारां जनेलां सगळीं 
बंदूय करूंक पळेना. म्हाका म्हज्या घरा भोंवतणी संवसारांतल्या सगळ्या संस्कृतायांचीं वारी मेकळेपणान 
घोळिल्लीं जाय. पुणून खंयच्याच वाऱ्याच्या खंयच्याच ल्हारान हांव म्हाका खोले करून घेवंक तयार 
ना. साहित्याची रूच आशिल्ल्या आमच्या तरण्या-धाकट्या चल्या-चलयांनी फकत इंग्रजीच न्हय, तर 
संवसारांतल्यो सगळ्यो व्हड भासो पोटभर शिकून घेवच्यो आनी मागीर जगदीशचंद्र बोस, प्रफुल्लचंद्र 
राय आनी रवीद्रनाथ ठाकूरां भाशेन आपणाल्या ज्ञानाचो लाव देशांतल्या लोकांक आनी संवसाराक 
करून दिवचो. पुणून एका लेगीत भारतीय मनशान आपणाली भास विसरिल्ली, तिची उवेखणी केल्ली, 
तिचे विशीं ताका लज दिशिल्ली वा आपणाक आपणाले मायभाशेंतल्यान आपणाले विचार सारके 
उक्तावंक येनात अशें म्हळळें म्हाका सोंसचें ना. म्हजो धर्म बंदखणिचो न्हय. Š 

संगीत म्हळ्यार सुरांचो मेळ. संगिताचो परिणाम विजे सारको जाता. मनशांतलो क्षोभ तें न्हिवयता. 
दुदैवान आमच्या देसांत आमच्या शास्त्रा भाशेन संगीतय थोड्या लोकांची संपत जावन बसलां. तें 
सगळ्यांचे मालकिचें म्हणपाचें कोणाक खबर ना. आप-वाबुरप्यांचीं पथकां आनी सेवा-समित्यो म्हजें 
मानतीत जाल्यार हांव तांगेल्या शिक्षणाचें एक सक्तिचें आंग म्हूण तांकां सगळ्यांक एकठांय हाडून 
राष्ट्रगितां गावंक शिकयतलों आनी ही मोख नदरे मुखार दवरून नामनेच्या संगीतकारांक, तेच भाशेन, 
व्हड व्हड उस्तादांक दर एका काँग्रेस अधिवेशनाक वा दर एके परिशदेक आपोवन लोकांक सामुदायीक 
रुपान गितां गावपाची तालीम दितलों. 7 

पं. खरे हांच्या मत्तान मुळाव्या शिक्षणाच्या अभ्यास-क्रमांत संगिताक सुवात आसुंकूच जाय. तांगेल्या 
ह्या मत्ता फाटल्यान तांगेलो गडगंज अणभव आसा. हांव तांगेले हे सुचोवणेक काळजा थावन तेंको 
fai. भुरग्यांच्या हातांक केळोवपाची जितली गरज आसा तितलीच तांच्या ताळ्यांकूय केळोवपाची. 
गरज आसा. भुरग्यांतले बच्यांतले बरे गूण उक्ताडा येवचे आनी शिक्षणाची तांकां रूच येवची म्हूण 
कवायत, उद्येग, चित्रां आनी संगीत तांकां वांगडाच शिकोवंक जाय. 8 

हाता पयलीं दोळे, कान आनी जीब येतात. बरोवचे पयलीं वाचप येता, आनी मुळाक्षरां काडचे 
पयलीं चित्रां काडप येता. हे सभावीक रितीक धरून चल्ल्यार भुरग्यांक शिकोवपाची सुरवात मुळाक्षरांनी 
करचे बदला हे रितीन करची. तांचो समज फुलपाक तांकां संदी मेळटल्यो. तुर्ताक आमी तांकां शिकयतात 
ती रीत तांगेल्या सभावीक विकासाक आडखळ हाडटा. 9 

आमकां सवळे मानून आमी हेरां पसून वेगळे रावचे वा आमचे भोंवतणी वणट्यो उब्यो करच्यो, 
हे तरेचो विचार म्हजे तकलेंत मात लेगीत केन्ना येवंक ना. पुणून भौच आदरान आनी तितल्याच आग्रहान 
हांव म्हणटा, आमची खाशेली संस्कृताय सारकी समजून ती आत्मसात केले उपरांतूच दुसऱ्या 
संस्कृतायांची कदर करूंक जाय. पयलीं न्हय... आचाराचें फाटबळ नाशिल्लो निखटो विचार म्हळ्यार 
वखदां घालून सांबाळून दवरिल्ल्या Мат सारको. पळोवपाक प्रेत सुंदर दिसत. पुणून तें केन्ना प्रेरणा 
दिवपाचें ना. म्हाका (ह्या देशाचो) एक नागरीक म्हूण आत्महत्या करपाची ना, देखून म्हजो धर्म जसो 
म्हाका म्हजी खाशेली संस्कृताय आत्मसात करून जिये म्हण सांगता, तेच भाशेन, दुसऱ्या संस्कृतायांक 
उण्यो लेखून तांचो अपमान करपाचीय बंदी घालता. '? 
बुद्दिची वाड पुस्तकां वाचून जाता, हो विचारूच मुदलांत चुकिचो. तो सोडून दिवंक जाय आनी 
बदलाक शास्त्रीय रितीन कसलेंय कारीगराचें काम करीत जाल्यार मनाचो विकास बेगीन जाता हो सत्य- 
विचार चलणुकेंत हाडूंक जाय. हातांनी कशें कितें काम करचें वा औजार करें कितें वापरचें हें भुरगो 
शिकूंक लागता तेन्ना रोखडोच ताच्या मनाचो विकास सुरू जाता. विद्यार्थ्यांनी चारचौग कामगारां भाशेन 
तांचे पंक्तीक येवन बसचें, तांगेलो बेकारपणाचो प्रस्न कसलेच अडचणी बगर सुइलो. ।' 
भुरग्यांक शिक्षण पुस्तकांच्या आधारान दिवचे परस तोंडान दिवचें. चड फायद्याचें जातलें. कंवळे 
पिरायेर भुरग्यांचे तकलेर अक्षरां शिकपाचें ओजें घालप आनी सामान्य ज्ञान मेळचे पयलीं तांकां पुस्तकां 
वाचूंक लावप हें तोंडान दिल्लें ज्ञान घेवपाची तांची सभावीक शक्त तांचेकडल्यान काडून घेवपा सारकें 
जाता. 12 
चारित्र्य वेगळें आनी वाचूंक-बरोवंक येवप हें वेगळें. वाचूंक बरोवंक शिकोवपी शिक्षण मनशाचे 
नितिचे जोडींत कुस्कूट लेगीत भर घालिना. ° 
Ha शिक्षण सक्तिचें आसूंक जाय आनी तें फुकट मेळूंक जाय, ह्याच मत्ताचो हांव. पुणून भुरग्यांक 
उपेगी उद्येग शिकोवन तांचे उदेशींच तांचीं मनां आनी कुडी केळोवंक जाय, ह्याय मत्ताचो हांव. हांगा 
हांव पयशांचो हिशोब करतां. ताची गरज ना, अशें कोणे धरचें न्हय. अर्थशास्त्र नितिचेंय आसता, 
तशे अनितिचेंय आसता. नितिच्या अर्थशास्तरांत दोनूय दालीं सारकी आसतात. अनितिच्या अर्थशास्त्रात 
बळिश्टाचें दालें जड जाता. अनितिचें अर्थशास्त्र घातमारें. नितिचें गरजेचें. 14 
विज्ञानाच्या शिक्षणाक खूब म्हत्व आसा. आमच्या भुरग्यांक विज्ञानाच्या सगळ्या आंगांचें जितलें 
शिक्षण मेळत तितलें थोडें. 1° 
भुरग्यांचे हात, तांची तकली आनी तांचें काळीज, तिनूय आंगांचो हांव विकास सादूंक सोदतां. 
таз तांचे हात सामकेच जड जाल्यात आनी काळजाची तर साप उवेखणी जाल्या. '° 
भुरगीं जे प्रस्न करतात तांची जाप आमचे कडेन आसत जाल्यार आमी ती तांकां दिवची. नासत 
जाल्यार खबर ना म्हूण सांगचें. सांगपा सारकी नासत जाल्यार असले प्रस्न कोणाकूच विचारचे न्हय, 
म्हूण सांगचें. पुणून हँचकँच करून तांकां पयस धुकलचीं न्हय. आमी जाणा आसतात ताच्याकूय चड 
कांय गजाली भुरग्यांक खबर आसतात. तीं जाणांत त्या गजालीं संबंदान आमी तांकां कांय सांगलें ना 
जाल्यार तीं वांकडे वाटेन त्यो जाणा जावन घेतलीं. घेवं दी. दिवपा सारकें न्हय तें ज्ञान आमी तांकां 
दिवचेंच न्हय. बिभत्स करण्यांचें तर निखालूस दिवचें न्हय. वांकड्या मार्गान तीं तें मेळयतलीं जाल्यार 
मेळोवं दी. |“ 

शाणी आवय बापूय भुरग्यांक चुको करपाची मेकळीक दितलीं. अणभवान तीं शिकतात तांतुंतूच | 
तांचें बरें भलें आसा. ° Í 

तरी आसतना, भुरग्यांक गुपीत इन्द्रियांचें ज्ञान दिवचें काय न्हय, हो प्रस्न उरताच. म्हज्या मत्तान तें | 
ज्ञान कांय प्रमाणांत दिवप TOR. आयज खूबशीं भुरगीं शुध्द ज्ञान मेळनाशिल्ल्यान अशुध्द ज्ञान | 
जोडटात आनी इंन्द्रियांचो वांकडो उपेगूय करतात. देखून तांकां इंद्धियांच्या खऱया उपेगाचें आनी | 
वांकड्या अुपेगाचें ज्ञान दिवपाची गरज आसा. म्हज्या सांगातांत वाडिल्ल्या भुरग्यांक तें दिवपाचो यत्न 
हांवें केला. पुणून तें दितना हांवें तांकां संयम शिकयला. 'कामा' चेर जैत कशें जोडचें हें शिकयतना 
हांवें तांकां मनीस आनी पशू हांचे मदलो फरक समजावन सांगला. काळीज आनी बुद्द आसा तो मनीस. 
काळजाक जागोवप म्हळ्यार आत्म्याक जागोवप, बुद्दीक जागोवप म्हळ्यार सार कितें आनी असार 
कितें हांतलो फरक समजप, म्हूण सांगलां. 'कामा' चेर जैत करें जोडचें तें शिकोवं येता. तुर्ताक आमचे 
आचार विचार, वाचन वातावरण सगळेंच 'कामा'चें जैत शिकोवपी जावन पडलां. भुरग्यांक शुध्द ज्ञान 
मेळत जाल्यार तीं ह्या जाळांतल्यान मेकळीं таей. हांव जाणा, हो वावर सोंपो न्हय. पुणून करपा 
सारको. '° 





11. 
बायला 


ह्या देशाची मुक्ती बायलांच्या त्यागाचेर आनी तांगेल्या ज्ञानाचेर निंबून आसा. ! 

अहिंसा म्हळ्यार उपाट मोग आनी मोग म्हळ्यार कश्ट सोंसपाची काळजाची अंत-पार नाशिल्ली 
तांक. मनशाक जल्म दिवपी आवय सोडून इतले कश्ट सोंसपाची तांक कोणांत आसा? बायल-मनीस 
ही मनशाची आवय. भुरग्याक णव म्हयने पोटांत घेवन, आपणाल्या जिविताच्या रोसान ताका पोसवण 
दिवन, आनी हांतूंत सोंसचे पडटात त्या कश्टांत एक आगळें वेगळें सूख आसा, एक आगळो वेगळो 
आनंद आसा, अशें मानून ती आपणाली ही तांक दाखयता. बाळंटेराचे पिडे सारकी संवसारांत दुसरी 
कश्ट-यातना आसा व्हय ? पुणून बायल-मनीस ती सृजनाच्या सुखा मुखार साप विसरता. भुरगें जल्मा 
आयले उपरांत लेगीत ती ताचो दीसरात सांबाळ करता. ताका आपणालें दूद दिवन पोसवण दिता. 
इतलें शीम-मेर नाशिल्लें कश्ट संवसारांत दुसरो कोण सोंसता? म्हजें म्हणणे इतलेंच : तिच्यांतली 
ही उपाट मोगाची झर तिणे अख्खे मनीस जाती वटेन व्हांवोवची. आपूण दादले मनशाची भोगाची 
वस्त ( आशिल्ली वा आसूं येता) म्हणपाचें तिणे विसरचें. तिणे इतलेंच Ф, ती त्याच खिणाक 
दादल्यां वांगडा तांचे आवयचो, तांकां घडोवपी आनी मोन्यांनी तांकां वाट दाखोवपी सांगातिणिचो 
गौरववंतो ( जो सैमानूच तिका दिला तो ) पाट घेवंक पावतली. एकामेकांचीं पांखां पिसुडचीं, आनी 
तरी आसतना भितरल्यान सवस्तकाय जाय म्हणपी आयच्या संवसाराक ती शांततायेची कला शिकयतली. 
ताका पियेवपाक अमृत दितली. तिगेलें खरें काम तें हें. ज॑य पुस्तकी ज्ञानाची निखालूस गरज ना, गरज 
आसा ती फकत Фс सोंसपी яя घट जाल्ल्या काळजाची, थंय (म्हळ्यार, सत्याग्रहात) ती 
सगळ्यांत मुखार रावतली आनी सगळ्यांचे नेतृत्व करूंक पावतली. 2 

म्हज्या मत्तान दादलो आनी बायल मुदलांत एक. एकेच मनीस कुळयेंतली दोन मनशां. तांगेले 
प्रस्नय एक. दोगांतूय वसता तो आत्मोय एक. दोगांय जियेतात तें जिवितूय एक. एकेच तरेच्यो भावना 
दोगांतूय आसात. दोगांय एकामेकांक पूरक. एकामेकाच्या आधारा बगर दोगांय जियेवंक पावपाचीं 
नात. पुणून खंयच्या तरी एका कारणाक लागून युग-युगांतरा सावन दादले बायलांचेर आपणाचो शेक 
चलयत आयल्यात. हाका लागून बायलांनीय आपणांत एके तरेची कनिश्टपणाची भावना केळयल्या. 
'बायल-मनीस ही दादल्या परस सकयल्या पांवड्याची' ही भावना दादल्यांनी आप-मतलबीपणान तांचे 
तकलेंत रिगयल्या. आनी तिंवूय आपणाक तशीं 'सकयल्या पांवड्याची' मानीत आयल्यांत. पुणून 
दादल्यां मजगतीं कांय सत्यदर्शी मनीस जावन गेल्यात. तांणी बायलांचो पांवडो आपणा येदोच मानला. 

एक खरें : खंय तरी एके कडेन पावतकूच दोगांयचीं чөй वेगळीं जातात. मुदलांत दोगांय सारकी. 
पुणून - रुपा आकारान दोगां मजगतीं व्हडलो फरक आसा. हाका लागून दोगांयच्या सभाव-धर्मातूय 
फरक पडटा. आवयपण ( मातृत्व) हें बायलांचें खाशेलें आंग, तांगेलो धर्म हो. तीं हो धर्म सत्कारून 
घेतलीं. हो मातृत्वाचो धर्म तांचे कडल्यान अश्या कांय गुणांची उमेद बाळगिता, की जे दादल्यांत 

आसपाची गरज ना. बायल मनीस सभावान निवृत्त. दादलो क्रियापरायण. म्हळ्यार, कितें-न्हय-कितें 
करीत रावपी. ती घरांतली राणी - घरकान्न. तो जोडकार, सदां भायर वचपी. ती ताचे सयत ताचें घर 
सांबाळपी, ताका रांदून वाडपी, सगळे तरेन ताची राखण करपी. भुरग्यांक सांबाळून तांकां ल्हानाचीं 
व्हड करप हो तिगेलो खाशेलो अधिकार. तिचो सांबाळ मेळूंक नाशिल्लो जाल्यार मनीस जातूच ना 
जावन वतली आशिल्ली. 

बायलांक घरांतल्यान भायर काडून तांकां संवसाराची राखण करपा खातीर खांदार आर्मा घेयात 
म्हृण सांगप - तांणीं आर्मा घेवचीं म्हूण तांकां फुसलावप, हांतूंत तांचेंय पतन जाता, दादल्यांचेंय जाता. 
फाटल्यान सरून रानवटीपणांत पावल दवरात म्हूण सांगपा सारकें जाता. खरेपणानशीं विनाश हांगासून 
सुरू जाता. ज्या घोड्यार दादलो चडला त्याच घोड्यार तिवूय चडून बसत जाल्यार ती आपणा वांगडा 
ताकाय सकल उडयतली. हाचें पातक, मागीर, तिचे परस चड दादल्याक लागतलें. कित्याक, ती 
तागेली सांगातीण. सैमान तिका नेमून दिल्ल्या कामांतल्यान तिका पळोवन तिका दादल्यांचे चालीन 
चलूंक लावपाक तोच जापसालदार थरतलो. घर बरे भाशेन सांबाळप आनी तें चलोवप हांतूंत जितली 
{чета आसा, तितलीच fen, तितलेंच तेज घरादाराची भायल्या हल्ल्यां पसून राखण करपांतूय 
आसा. 3 

हांव बायल-मनीस म्हूण जल्माक आविल्लों जाल्यार बायलांक आपणालीं खेळणी मानतल्या दादल्यां 
आड बंड करतलों आशिल्लों. आयज तर हांव मनान लेगीत बायल मनीस जालां. तांगेल्या काळजांत 
रीग मेळोवपा खातीर हांव असों जालां. म्हजे बायलेक जे मेरेन हांव भोगाचें साधन मानतालों ते मेरेन 
हांव तिचेंच काळीज जिखूंक पावूंक नाशिल्लों. पुणून तिका जेन्ना हांवें आवयच्या पांवड्याची मानली 
- आनी घोव ह्या रुपान हांवें मानिल्ले सगळे हक सोडून दिले - तिचे सगळे हक तिका दिले, त्याच 
खिणाक ती म्हज्या शेकांतल्यान मेकळी जाली आनी तेन्ना सावन ती एक स्वतंत्र व्यक्ती ह्या रुपान 
जियेवंक लागली. * 

दादले ज्या अनिश्टांक जापसालदार जाल्यात, तांतलें उणाकांतलें उणाक, सगळ्यांत चड धसको 
दिवपी, चड पाशवी अनिश्ट खंयचेंय आसत जाल्यार, मनीस-कुळयेच्या सगळ्यांत बर्‍या अर्द्या- 
आंगाचो तांणी जो दुरुपयोग केलो तेंच म्हणूंक जाय. बायलो अबला न्हय. दादलो आनी बायल, दों 
मजगतची बरी जात बायलांचीच. आयज लेगीत त्यो त्यागाच्यो, सहनशीलतायेच्यो, नमळायेच्यो, 
भावार्ताच्यो आनी गिन्यानाच्यो साक्षात मुर्ती कश्यो आमचे मुखार उब्यो आसात. Š 

आपणाक दादल्यांची विशय-वासना भागोवपाचीं साधनां म्हूण अंत:पर मानचीं नात, अशें बायलांनी 
थारावंक जाय. बायलांक मुक्त करपाचो हो एकूच उपाय. आनी तो दादल्यां परस चड बायलांच्या हातांत 
आसा. ° 

शिलाक दुर्गांची गरज ना. शिला भोंवतणी पड्डो उबो केलो म्हूण ताची राखण जायना. शील 
काळजांतल्यान वयर सरूंक जाय. केद्याय व्हडल्या प्रलोभना मुखार तिगून उरपा इतले तें समर्थ आसत, 
जाल्यारूच ताका मोल आसा. ° 

बाँयलांनी पवित्र आसूंक जाय, हो कसलो हुसको दादल्यांचो? दादल्यांनीय पवित्र आसूंक जाय 
म्हूण केन्ना बायलांनी आवाज काडला व्हय? दादले पवित्र आसूंक जाय म्हूण बायलांनी केन्ना हुस्को 
काडला व्हय? केना आयकूंक ना. बायलांच्या शिलाची राखण करपाचो हक जसो कितें आपणालो, 
अशें दादल्यांनी कित्याक मानूंक जाय? तांणी ही जापसालदारकी आपणाल्या माथ्यार घेवन कित्याक 

भोंवंक जाय? शील ही वयल्यान वा भायल्यान थापपाची गजाल न्हय. ती भितरल्यान उदेवंक जाय. 
देखून ती जण एकल्याच्या कर्तुत्वाचेर निबूंन आसता. Š 

बलिदानाची साक्षात मूर्त पळोबची आसत जाल्यार बायल मनशेकडेन पळेयात. दुर्दैबान 
तिका हे गजालिची जाणवीक ना. तॉलस्तॉय म्हणटालो ते भाशेन ती दादल्यांच्या वशीकरणाच्या 
प्रभावांत आयल्या. तिका अहिंसेच्या बळग्याचो दिश्टाबो जालो, जाल्यार ती आपणाक केन्नाच 
अबला मानची ना. ? 

बायल-मनशेक अबला म्हणप म्हळ्यार तिचो अपमान करप. दादल्यान तिचेर केल्लो हो एक 
अन्याय. बळाचो अर्थ पशुबळ असो जाता आसत, जाल्यार दादल्या इतली ती पशू न्हय. आनी बळ 
म्हळ्यार नैतीक बळ आसत, जाल्यार ती दादल्या परस कितलीशी व्हड. तिका अंतःस्फूर्त ना व्हय? 
आनी दादल्या परस ती तिच्यांत चड प्रमाणांत दिसून येना व्हय? ती दादल्या परस चड त्याग-परायण 
न्हय व्हय? सहन-शक्तो तिच्यांत दादल्या परस चड ना व्हय? तिका काळीज ना व्हय? बायल-मनीस 
नाशिल्ली जाल्यार दादलो-मनीसय आसचो नाशिल्लो. अहिंसा हो जिविताचो नेम मानलो जाल्यार 
फुडार बायलांच्याच हातांत उरतलो. काळजाचेर परिणाम करपाची तांक तांचे परस चड कोणांत आसा? 
दादल्यांचें काळीज बदलपाचें काम तिकाच बरें करूंक येतलें. 10 

जिवितांत जें कितें निर्मळ आनी पवित्र आसा - धर्मयुक्त आनी निती-युक्त आसा, ताची 
राखण फकत बायल-मनीसच करीत आयल्या. सभावान ती स्थिति-प्रिय. पिश्यो चाली 
सोडपाक तिका मात्सो कळाव लागता, हें खरें. पुणून जिवितांत जे कितें भव्य दिव्य आसा ते 
ती सोडपाक मातूय तयार जायना. 1! 

बायलांक शिक्षण मेळुंकूच जाय. पुणून त्यो दादल्यांची केलदावणी करपाक लागल्यो - तांचे कडेन 
सर्त करपाक लागल्यो जाल्यार त्यो संवसाराक आपणालें सारकें योगदान दिवंक पावपाच्यो नात. 
दादल्यांकडेन तांच्यांनी सर्त करूं येता. पुणून ती तांगेली केलदावणी करून न्हय. केलदावणेन तांगेली 
उदरगत सारकी जावंक पावपाची ना. तांणी दादल्यांक पुरक जावचें. 12 

बायल ही दादल्याचे बरोबरची. तागेली सांगातीण. तागेली इश्टीण. वा म्हणुंया, सखी. तिका ताचे 
सारकेंच मन आसा, ताचे सारकीच बुद्द आसा. तागेल्या सगळ्या वेव्हारांत बारकायेन लक्ष घालपाचो 
तिका अधिकार आसा. दादलो जितली मेकळीक आपणा खातीर घेता, तितलीच मेकळीक तिकाय 
मेळूंक जाय. तिचो अधिकार तो. दादलो संवसारांत ज्या पाटार बसला, तो पाट घेवपाचो तिकाय हक 
आसा. दादल्याच्याच पांवड्याची ती जावंक जाय. ही स्थिती सभावीक जावंक जाय. बरोवंक वाचूंक 
आयले म्हूण ही स्थिती येना. पुणून समाजांत कांय कुड्ड्यो चाली चलत आयल्यात आनी नेणारपणाच्या 
काळखांत पडिल्ले दादले त्यो चलयत आयल्यात. तेच मागीर बायलांचेर दादल्याक सोबनात असले, 
फावनात असले, अधिकार गाजयतात. हें निखालूस समा न्हय. तें चलूंक दिवंक जायना. ° 

आपूण अबला म्हणपाचें जें बायलांचे तकलेंत भरलां तें तांणी साप विसरचें. बायलो खऱ्यांनीच 
अबला न्हय. तांकां हें पटलें जाल्यार झुजां आडावपाचें काम दादल्यां परस त्योच बरें करूंक पावतल्यो. 
हे विशीं म्हाका इल्लोय दुबाव ना. कल्पना करात, आयच्या तुमगेल्या व्हड झुजाऱ्यांक आनी सेनापतींक 
तांगेल्या घरकान्निंनी, धुवांनी, वा आवयांनी 'तुमकां कसलेच तरेच्या झुजांत आमी वांटो घेवंक दिवचीं 

नात, ' अशें सांगलें जाल्यार कितें जातलें. तुमगेले झुजारी कितें करतले? ह्या प्रस्नाची जाप खासा 
तुमी सोदून काडात. म्हणटकूच हांव कितें म्हणटां ताचो अर्थ तुमकां बेस बरो समजतलो. ।“ 

वळखिची एकली अखंड आंकवार रावंक सोदताली. सेवेच्या मळार बरो वावर करताली. तिका 
आवड सारको एक सांगाती तिका मेळळो. ताचेकडेन ती लग्न जाली. आतां तिका पच्छाताप जाता. 
आपूण 'पडली,' अशें मानता. आपणे आतां कितें करचें काय म्हूण विचारता. | 

कोणूय आपूण केन्ना लग्न जावचीच ना म्हणीत जाल्यार, हांव म्हणटलों, 'बरें आसा, जावं नाका". 
पुणून असली कोणूय मेळळी जाल्यार लाखांत एक आसतली. लग्न जावप सभावीक. तांतूंत लज 
दिसपा सारकें कांय ना. लग्न जाल्ल्यान आपूण 'पडली' अशें मानप समा न्हय. ताचो मनाचेर वांकडो 
परिणाम जाता. पडले उपरांत उठून उबी रावं येता. प्रस्न यत्नाचो. केन्ना केन्ना हो यत्न फुकटूय qd 
येता. ते परस लग्नाक लागणूक वा धर्म समजप आनी संयमान रावप चड बरें. गृहस्थाश्रम हो चार 
आश्रमां भितरलो एक. ताचेर उरिल्ले तिनूय आश्रम निंबून आसतात. देखून गृहस्थाच्या जिविताक धर्म 
समजून जियेवप ही असल्या चलयांची लागणूक थरता. ब्रह्मचर्यान ग्रहस्थाश्रम सोबीत करचो. हाका 
लागून दोगांयची सेवा-शक्तीय वाडटली. सेवावृत्ती आशिल्ली चली आपणालो सांगाती सोदतना 
तसल्याच चल्याक ача काडटली. आनी दोगांयचे एकठावल्ले शक्तीन देशाक लावूच जातलो. '° 

घोव-बायलांक एकान्ताचो हक तेन्नाच मेळूंक जाय की जेन्ना दोगांकूय तशें - एकान्त जाय अशें 
- दिसूंक जाय. पुणून दों मजगतच्या एकल्याकूय दुसऱयाचेर आपणाली इत्सा थापपाचो हक आसूंक 
फावना. दों भितरलें एकलें कोणूय (तो वा ती) नितिच्या वा असल्या दुसऱया खंयच्याय कारणाक लागून 
दुसऱ्याचे इत्से सुवादीन जावंक तयार आसना, तेन्ना कितें करचें हो प्रस्न वेगळो. लग्न मोडून कुशीन 
सरप हो एकूच उपाय उरलो जाल्यार तो घेयात म्हूण सांगपाक हांव अनमनचों ना. पुणून हांगाय अट 
एकूच आसूंक जाय - नितीक धरून संयमान रावपाची. ° 

चडशा चलयांक आवयच्या धर्माचें शिक्षणूच मेळना. FF लग्न जावन घरदार घेवन बसप हो धर्म 
आसत जाल्यार आवय जावप हाकाय धर्मूच लेखूंक जाय. आदर्श देखदिणी आवय जावप सोपें न्हय. 
ते खातीर संयमाक पाळो दिवंक जाय. भुरगें जल्माक येवचे पयलीं आवयन कितें कितें करूंक जाय, 
हें तिका खबर आसूंक जाय. जी आवय देशाक үе, घटमूट, संस्कारी भुरगीं दिता तिवूय देशाची 
एक मोटी सेवाच करता. हीं भुरगीं जेन्ना ल्हानाचीं व्हड जातलीं तेन्ना तिंवूय सेवा करतलीं. जांच्या 
काळजांत अखंड सेवा-भावना आसता ते खंयचेय स्थितींत आसूं, सदां सेवाच करतले. सेवेक आडखळ 
येत असलें іч करचे नात. 17 

एकलो विचारता - 

“लग्न जाल्ल्या बायलांक इश्टेटिचो हक दिलो जाल्यार त्यो अर्थीक नदरेन स्वतंत्र जातल्यो. आनी, 
हे भाशेन, त्यो स्वतंत्र जाल्यो जाल्यार हाताभायर वतल्यो. तांच्यांत अनीत पातळटली आनी तांगेलो 
घर संवसार मोडून पडटलो. तुमचें ह्या प्रस्नाचेर कितें म्हणणे? 

ह्या प्रस्नाक एका प्रस्नानूच जाप दिवं येता. इश्टेटिचो अधिकार मेळिल्ल्या दादल्यांत अनीत 
पातळळ्या व्हय? “Е म्हूण जाप मेळत जाल्यार हांव म्हणटलों, बायलांत अनीत पातळटा जाल्यार, 
पातळूं दी. बायलांक फकत इश्टेटिचे न्हय, तर दादल्यांक मेळळ्यात तितलेय हक मेळूंक जाय. मागीर 
तुमकां दिसून येतलें, तांगेले गूण वा अवगूण ह्या अधिकारांचेर निखालूस निंबून नात. अगतीकपणान 


बायलां 129 


मानिल्ले नितीक - मागीर ती दादल्यांची आसूं वा बायलांची - व्हडलेंशें मोल ना. खरी नीत अंतस्कर्णाचे 
पवित्रतायेर उबी रावता. 18 

एकल्याची एक चीट आयल्या. तो म्हणटा- 

° हांव लग्न जाल्लो. विलायतेक गेल्लों. म्हजो एकलो इश्ट आशिल्लो. ताचेर म्हजो आनी म्हज्या 
आवय-बापायचो विस्वास आशिल्लो. हांव विलायतेक आसतना ह्या इश्टान म्हजे बायलेक भुलयली. 
विलायतेसून परतलों तेन्ना ती गुरवार म्हूण कळळें. म्हजो बापूय तिच्या पोटांतलें भुरगें व्हळोवंक जाय 
म्हणटा. ना जाल्यार आमच्या घराण्याची इज्जत वतली म्हणटा. भुरगें व्हळोवप ही चूक अशें म्हाका 
दिसता. बायलेक खूब पच्छाताप जाला. ती दीसरात रडटा. म्हजी लागणूक कितें, म्हाका समजावन 
सांगशात व्हय? ' 

ही चीट छापूंक दितना जीव फाटींफुडें जाता. पुणून हांव ती छांपूंक दितां. कित्याक, असल्यो 
घडणुको समाजांत खूब कडेन घडल्यात. देखून तांचे संबंदान जाहीर रितीन - पुणून मर्यादेंत रावन 
केल्ली चर्चा जाल्ली गरजेचीशी म्हाका दिसता. 

भुरगें व्हळोवंक जायना, हें सांगपाची गरजूच ना. बायलेचो बावडेचो गुन्यांव ना. हे भाशेन जायते 
जाण दुसऱ्यांच्या बायलांक भुलयतात. समाजांत तांकां कोण जाब विचारी ना. समाज तांकां माफ करता. 
तांची निंदाय करिना. ज्या विकारां सुवादीन दादलो जाता त्याच विकारां सुवादीन बायलूय जाता. फरक 
इतलोच - बायलांक पातक लिपोवंक येना. दादलो लिपयता.... 

हे बायलेची खरेपणानशीं काकूळट करूंक जाय. चूक घडली. आतां चुकिची ख्यास्त पोटांत 
आशिल्ल्या भुरग्याक जावंक फावना. ताका माये मोगान ल्हानाचें व्हड करप ही घोवाचीय लागणूक 
जावंक जाय. आतां असले बायलेकडेन घोवान घोव-बायलेचो संबंद दवरचो काय न्हय, हो प्रस्न 
घुस्यागोंदळाचो. घोव बायलेक एकनिश्ट आसत - ताचो केन्नाच चुकून लेगीत दुसरे खंयचेच बायलेकडेन 
संबंद आयिल्लो नासत, जाल्यार ताणे तिचे कडेन घोव बायलेचो संबंद दवरचो न्हय, अशें म्हणूं येता. 
पुणून ताणे तिका पोसूंक जाय. तिका ज्ञान मेळचें म्हूण वावरूंक जाय. आनी तिका पवित्रतायेन जियेवपाक 
आधार दिवंक जाय. तिका खर्‍यांनीच पच्छाताप जाल्लो आसत आनी घोव तिका घेवपाक तयार आसत 
जाल्यार तांतूंत चूक जावची ना. परती, तिका दवरून घेवप ही घोवाची लागणूक अशें те मत्त. ' ° 

अहिंसक प्रतिकाराक कांय जाण दुबळ्यांचें अस्त्र लेखतात. पुणून तें दुबळ्यांचें эте निखालूस 
न्हय. बळिश्टांचें तें एक बळिश्ट अस्त्र. ह्या अस्त्राचो खरो अर्थ स्पस्ट करपा खातीर म्हाका ताचे खातीर 
एक नवें नांव सोदून काडचें पडलां. नवें उतर घडोवचें पडलां. पुणून हें बळिश्टांचें असतन काळीज 
आशिल्ल्या दुबळ्यांतल्या दुबळ्या मनशाक लेगीत वापरूक येतलें. तें कित्याक, ल्हान पिरायेच्या 
भुरग्यांक आनी उतार पिरायेच्या जाणट्यांक लेगीत तें वापरूंक येवपा सारकें. हें ताचें आगळे वेगळें 
आंग म्हणूंक जाय. सत्याग्रहाचे हें эте बायलांक खूब उपकारा पडूं येता. कित्याक, हांतूंत कश्ट सोंसून 

प्रतिकार करपाचो आसता. फाटल्याच वर्सा हिन्दुस्तानांतल्यो बायलो सत्याग्रहांत दादल्यांक फाटीं घालूंक 
पाविल्ल्यो. दोगी तर खूब теат वांटो घेवन खूब मुखारूय गेल्ल्यो. कश्ट सोंसपाचो आदर्श 
संक्रामक. तो दुसऱ्यांकूय प्रेरणा दिता. व्हडलीं अजापांची कर्तुपाय करून दाखयता. धरया, योरोपांतलीं 
बायलां आनी भुरगीं मोगान उपाट भरून आयलीं जाल्यार तीं थंयच्या दादल्यांक फाटीं घालतलीं. म्हाका 
हे विशीं इल्लोय сапа ना. इतलेंच न्हय, तर साप थोड्या वेळांत तीं सैन्यवादाक निरर्थक सिध्द करतलीं. 


~ 

आमच्यांत सगळ्यांत एकूच आत्मो वसता. ताच्यांत सारकेंच बळ आसा. हें बळ भायर करें काडचें, 
होच खरो प्रस्न. 20 

बायलांचेर आगळीक जाली जाल्यार तांणी हिंसे-अहिंसेचो विचार करूंक फावना. असल्या प्रसंगार 
आपणाली राखण करप हीच तांगेली एक लागणूक थरता. जें कितें हातांत मेळटा तें वापरून तांणी 
आपणाली राखण करूंक जाय. देवान तांकां नाखटां दिल्यांत. दांत दिल्यात. जें बळ तांकां दिलां तें 
तांणी वापरूंक जाय. आनी, गरज पडल्यार, मरुंकूय तयार रावंक जाय. जाणे मरणाचो भय सोडला- 
तो मागीर, दादलो आसूं वा बायल - आपूण मरून आपली आनी आपणाल्या मनशांची राखण करतलो. 
खरें म्हळ्यार, आमी मरपाक तयार नासतात. देखून, निमाणे शरीरबळा मुखार तकली बागयतात. कोण 
आगळीक करतल्या मुखार दिमी मोडटा. कोण सलाम करता. कोण पयशे दिता. कोण किडी-मुयां 
भाशेन Фета चलतात. तशी एकाद्री बायल-मनीस अगतीक जावन पशू मुखार नमत. दिमी मोडपा 
पसून शीलभंग जावंक दिवप हे मेरेनच्यो करण्यो एकूच दाखोवन दितात - जियेवपा खातीर मनीस 
ўа करीत. जो जियेवपाचो लोभ सोडून दिता तोच खरो जियेता. जियेवपाचो लोभ सोडून जियेवप 
हो सहजधर्म जावंक जाय. 2! 

हिंसेची तयारी करची पडना. धिटाय केळोवपा खातीर अहिंसेचीच तयारी करची पडटा. आगळीक 
करतल्यांचो प्रतिकार ज्यो बायलो शस्त्रांनी करच्यो नात, तांकां शस्त्रा घेवन भोंवात म्हूण सांगपाची गरज 
ना. त्यो आमकां विचारूंक लेगीत येवपाच्यो नात..... बायलांनी Trai घेवचीं काय न्हय हो प्रस्न भौन 
भौन विचारतात तांतूंत खंय तरी व्हड चूक जाता. लोकांनी सभावीक रितीन कोणाचेर निंबून रावी नासतना 
चलूंक शिकूंक जाय. खरो, परिणाम करपी प्रतिकार अहिंसेनूच करूं येता हो म्हज्या म्हणण्याचो म्हत्त्वाचो 
Че. तो लक्षांत दवरचो आनी ते प्रमाण चलचें. संवसाराकडेन वयल्या पांबड्याची धिटाय ना- जी 
फकत अहिंसेनूच येवं येता. देखून तो अँटमबाँबान घट जावपाच्या तोका मेरेन गेला. जांकां हिंसेची 
व्यर्थताय чаж ना ते शस्त्रांस्रांनी घट जाले बगर थोडेच रावपाचे आसात ! 22 

बायलांत केदी शक्ती आसा, हें संवसाराक अमेरिकेतल्या बायलांनी दाखोवन दिवंक जाय. पुणून 
तुमी जीं दादल्यांचीं खेळणी जावन बसल्यांत तांतूंतल्यान पयलीं तुमी तुमकां सोडोवन घेवंक जाय. 
आमी अंत:पर खेळणी जावन रावचीं नात, असो नित्शाय करात. तुमकां स्वातंत्र्य मेळळां. आयज 
अस्तमेंतले देश विशयभोगांचें यशोगान गावपी भ्रामक विज्ञानाच्या जाळांत घुस्पल्यात. ह्या उज्यांत उडी 
घेवपा बदला तुमच्यांनी एक नवी शक्ती म्हूण मुखार येवं येता. कित्याक, क्षमाशीलपण हो तुमचो 
सभाव. दादल्यांची केलदावणी करून तुमी दादले जायनात आनी तुमगेलें खरेलें कामूय तुमी करूंक 
पावनात. ईश्वरान तुमकां जी आगळी वेगळी तांक दिल्या तिवूय तुमी वाडोवंक पावनात. देवान दादल्यां 
परस चड बायलांक अहिंसेचें बळ दिलां... आपणालो उन्नत पांवडो खंयचो हें तांकां कळूंक पावत 
जाल्यार त्यो सभावीक रुपान अहिंसेच्यो प्रेशीत जातल्यो. 23 

हिन्दुस्तानांतल्यो बायलो धिटायेन मरणा मुखार उब्यो रावंक शिकल्यो जाल्यार, म्हाका खातरी 
आसा, त्यो शस्त्रांच्या बळाचें हांशें करतल्यो आनी निर्भेळ स्वातंत्र्याचो आदर्श सिध्द करून दाखोवंक 


पावतल्यो. संवसाराक ही एक व्हड देख जातली.... बायलांनी फकत मुखारूच सरूंक जाय. कश्ट 
सोंसपाचे शक्तिच्यो त्यो जिव्यो मुर्ती. 24 


12. 


प्रकीर्ण 


फाल्यांचें जाणा जावन घेवपाची म्हाका इत्सा जायना. म्हाका हुस्को तो आयचो. आतांच्या खिणाचो 
फुडल्या खिणाचो ताबो देवान म्हज्या हातांत दिवंक ना 
कोण म्हाका पिसो लेखतात. कोण चक्रम मानतात. तर कोण 'फॅडिस्ट' लेखतात. ही नामना म्हाका 
फावता जावंक जाय. कित्याक, ज॑य जंय पावतां, थंयच्या पिशांक, चक्रमांक आनी फॅडिस्टांक हांव 
म्हजे भोंवतणी एकठांय करतां. तेवूय म्हाका सोदीत येतात. 2 
म्हजें व्हडपण कोणाचेर निंबून आसा, हें संवसार खंय जाणा! मोन्यांनी कामां करपी, सेवापरायण, 
शक्तिशाली आनी चारित्र्यवान अशे कितलेशे कार्यकर्ते - जावं दादले, जावं बायलो - देशांत आसात. 
तांच्या परिश्रमांचेर, पुरो जायसर केल्ल्या तांच्या कामांचेर तें з रावलां. ° 
हांव म्हाका मंद ае मनीस मानतां. कितल्योश्यो गजाली लक्षांत येवपाक म्हाका हेरां परस चड 
वेळ लागता. पुणून म्हाका हाची व्हडलिशी पर्वा ना. बुद्दिच्या विकासाक एक शीम आसता. काळजाच्या 
विकासाक अंत ना. * 
म्हज्या जिवितांत बुद्दीक व्हडलिशी सुवात ना. हांव बुद्दीन मंद म्हणपाचें हांव कबूल करतां. देव 
भावार्त्याक ताका जाय तितलीच बुद्द दिता, अशें म्हणटात. म्हाका हो नेम चड लागू जाता. जाणट्या 
आनी गिन्यानी लोकां विशीं म्हाका सदा भौमान दिसला. तांचेर हांवें सदां भावार्त दवरला. पुणून म्हजो 
सगळ्यांत चड भावार्त सत्याचेर. देखून म्हजी वाट कठीण आसली जाल्यारूय ती म्हाका नीट बरी 
दिश्टी पडल्या. ° 
म्हाका लोक जीं मानपत्रां दितात, तांतूंत म्हाका लायिल्लीं कांय विशेशणां आसतात. म्हाका तीं 
फावनात. ह्या विशेशणांक लागून बरयतल्याचोय लाव जावंक ना, म्हजोय जावंक ना. उरफाटी म्हाका 
तीं लजेन मान सकल घालूंक लायतात. किल्थाक, म्हाका तीं फावनात म्हणपाचें म्हाका भौन भौन सांगचें 
पडटा. बरें, फाव सारकी विशेशणां तांतूंत आसलीं जाल्यारूय तांचो कांय उपेग जायना. म्हज्यांत जे 
थोडे भोव गूण आसात, तांची तीं वाड करिनात. हांव जागरूक आसतां म्हूण बरें. ना जाल्यार, तीं 
म्हजी तकली घुंवयतलीं आशिल्लीं. मनीस जीं aû कामां करता तांचे संबंदान कांय उलोवचें न्हय, हेंच 
बरें. म्हजी तुस्त करचीच आसत जाल्यार हांवें सांगल्यांत तीं कामां करचीं. म्हजी खरी तुस्त जातली.° 
आमचें ध्येय आमचे पसून सदां पयस वचत रावता. आमी जितले मुखार वतले तितलीं आमची 
उणी आमचे नदरेंत भरतलीं. खरो आनंद वावरांत आसा, जोडीत न्हय. पुरुशार्तात आसा. प्राप्तींत न्हय. 
पूर्ण पुरुशार्त म्हळ्यार पूर्ण जैत. ” 
за ча लोक अडचणींत पडल्यात थंय धांवन «чч आनी तांकां अडचणींतल्यान सोडोवप हो 
्षात्र-परित्राजकाचो धंदो, म्हजो धंदो न्हय. म्हजें मिशन हें न्हय. हांव एकूच वावर नमळायेन करीत 

आयला - अडचणींत पडिल्ल्या लोकांनी आपणाल्यो अडचणी कश्यो सोडोवच्यो हें तांकां 
दाखोवपाचो. 

हांव राजकर्णांत पडला तो इतलेच खातीर, कित्याक, राजकर्ण आयज नागा भाशेन आमकां वेडो 
घालून रावलां. यत्न करुनूय आमी तांतूंतल्यान सुदूंक पावूंक नात. हांव नागा वांगडा झुजूंक मुखार 
सरलां. ? 

समाज-सुधारणेचें म्हजें काम म्हज्या राजकी कामा परस उणे म्हत्त्वाचें न्हय. सुधारणेचें काम राजकी 
मळाचो आधार घेतले बगर सोपिपणान जावचें ना, अशें दिसलें तेन्नाच - आनी तितले पुरतोच - हांव 
राजकर्णांत पडलों. राजकी कामांत म्हाका जो आनंद मेळटा, ताच्याकूय हजार वांट्यांनी चड 
समाज-सुधारणेच्या कामांत मेळटा. '? 

हांव चौग पुतांचो बापूय. म्हजे बुद्दी शक्तीक धरून हांवें तांकां वाडयल्यात. हांव E आवय- 
बापायचो आज्ञांकीत पूत आशिल्लों. तसो, म्हज्या शिक्षकांचोय आज्ञांकीत विद्यार्थी आशिल्लों. बापाय 
विशिंचे लागणुकेचें मोल हांव जाणा. पुणून देवाविशिंचे लागणुकेचें मोल सगळ्यांत व्हड, अशें हांव 
मानतां. '' 

हांव हवेंत किल्ले बांदपी गगन-विहारी मनीस न्हय. तसो, हांव संतूय न्हय. चार चौगां सारकोच 
हांव एक मनीस. हेच मातयेंतल्यान वयर सरिल्लो. तुमचे वरीच दुबळो. पुणून हांव दोळे उक्ते दवरून 
संवसारांत भोंवलां. कोणाच्याय वांट्याक येवं येतात तितल्योय अग्नि-परीक्षा हांवें दिल्यात. हांव 
उज्यांतल्यान गेलां. | | 

हांवें हाचे पयलीं जें कितें सांगिल्लें ताकाच दसून रावपाचो म्हाका मोह ना. सत्याक स्मरून आयज 
जें दिसता तेंच सांगून उडयतां. हांव सर्वज्ञ न्हय. सगळेंच म्हाका कळटा, अशें हांवें केन्ना मानूंक ना, 
म्हणूंक ना. पुणून हांव सत्याक दसून रावपी एक मनीस. ज्या वेळार जें सत्य दिसता ताका धरून चलपी. 
देखून म्हज्यांत एकासारके बदल जायत रावल्यात. म्हजी वाड खुंटूंक ना. जंय हांवें समजून करून 
जागरूकपणान बदल केल्यात तांची नोंद हांवें घेतल्या. पुणून जे बारीक-सारीक कितलेशे बदल म्हाका 
कळनासतना जायत रावल्यात, तांची नोंद कशी घेवंक पावतलों? चिकित्सक नदर आशिल्ल्या 
वाचप्याकूच ते दिश्टी पडपाचे. 1° 

सत्याच्या म्हज्या सोदांत हांवें कितलेशे विचार सोडून दिल्यात. तशे, कितलेशे नवे घेतल्यात. 
पिरायेन हांव जाणटो जावं, म्हजो आंतरीक विकास थांबूंक ना. कूड पडसर तरी तो थांबपाचो ना, अशें 
मानतां. म्हाका एकूच हुस्को - ज्या खिणाक म्हाका जें सत्य दिसता त्या सत्याक धरून चलपाचो. 14 

हांव खंयच्याय विशयाचेर बरोवंक बसतां तेन्ना हाचे पयलीं हांवें ह्या विशयाचेर कितें म्हळळें तें 
येवजूंक बसना. पयलीं उलोवन गेल्ल्याक धरून उलोवंक बरोबंक जाय, अशें हांवें थारावंक ना. त्या 
त्या वेळार ज्या रुपांत म्हाका सत्य दिसलां ताका धरून उलोवपा-बरोवपाचो हांवें नेम केला. हाका 
लागून म्हाका एका सत्यांतल्यान दुसर्‍या सत्याचो दिश्टावो जायत गेला. म्हज्या उगडासांचेर गरज 
नाशिल्लो ताण पडूंक पावूंक ना. म्हत्त्वाचें म्हळ्यार, पन्नास वर्सा पयलीं जें बरयल्लें ताची आयच्या 
बरपाकडेन सारकावणी करतां तेन्ना दोना मजगतीं म्हाका विरोध निखालूस जाणवना. 15 


प्रार्थनेत उतरां नासलीं जाल्यार उपकारता. काळीज आसूंक जाय. काळीज नाशिल्ल्या निखट्या 
उतरांचे प्रार्थनेक कांय अर्थ ना. 1° 

म्हज्या असहकारा फाटल्यान म्हज्या मोट्यांतल्या मोट्या विरोधकां कडेन लेगीत, संद मेळनाफुडें, 
सहकार्य करपाची म्हजी खोल इत्सा सदां उरल्या. जाका देवाचे कृपेची सदां गरज भासल्या असल्या 
म्हजे सारकेल्या अपूर्ण मनशाक असो कोणूच ना, जाचो उध्दार जावंक येना. !7 

म्हज्या असहकाराच्या मुळांत तिरस्कार ना. मोग आसा. म्हजो निजाचो धर्म म्हाका कोणाचोच 
तिरस्कार करूंक दिना. करूंक गेल्यार आडायता. हो सादो पुणून एक भव्य सिध्दांत. बारा वर्सांचो 
आशिल्लो तेन्ना म्हज्या पाठ्यपुस्तकांतल्यान हांव तो शिकिल्लो. ते मुस्तींतलो हो भावार्त म्हाका आयज 
लेगीत घट दसून रावला. इतलेंच न्हय, तर तो दिसान दीस वाडतूय गेला. आनी आतां तर म्हाका ताचो 
ध्यास लागला. 18 

मनशाक जे नेम लागू जातात ते राष्ट्रांकूय लागू जातात. क्षमेक कसलीच शीम ना. पुणून दुबळ्यांक 
केन्ना क्षमा करूंक येवपाची ना. क्षमा हो शुरांचो सदगूण. 19 

एके शिमे भितरूच कश्ट सोंसूंक जाय. कश्ट सोंसप शाणेपणाचेंय आसूं येता, तशें पिशेषणाचेंय 
जावं येता. शिमे भायर तें सोंशीत qaq हें पिशेषणूच न्हय, तर अर्दकुटेपणूय म्हणूंक जाय. विरोधी 
जेन्ना आपणाकडेन भासाभास करपाक मेकळीक करून दिता, तेन्नाय कश्ट सोंसतलों म्हणप 
पिशेपणा.€? 

आमचो देस खरेल्या अर्थान आध्यात्मीक म्हणपाचें आमी केन्ना दाखोबंक पावतले? जेन्ना भांगरा 
परस चड मोलाचें सत्य आमी आमच्यांत दाखोवंक पावतले, सत्या आनी संपत्तेपरस चड धिटाय 
दाखयतले, आपणावेल्या मोगा परस चड उदारपण दाखयतले तेन्ना. आमी आमचीं घरां, पालासी, 
देवळां धनदौलतेच्या म्हेळा पसून आनी भपक्या पसून मेकळीं करून तीं नितिमत्तेन सोबोवंक पावतले 
तेन्ना... तेन्ना मागीर, केद्योय व्हडल्यो घुरयो भायल्यान येवं, लश्कराच्या आधारा बगर आमी त्यो 
परतून लायतले. 21 

सत्य उखलासाक काडून स्वराज्य जोडचे परस हिन्दुस्तान नक्शा बयलें ना जाल्लें म्हाका चड 
आवडरलें. 22 

विनोद म्हज्या जिवितांत नाशिल्लो जाल्यार हांव केन्ना जीव दिवन उडयतलों आशिल्लो. 23 

म्हजी फिलॉसॉफी म्हूण कितेंय आसत जाल्यार हांव तुमकां सांगतलों - खंयचेंच काम भायल्यान 
कोणाच्याच हातान ( मनशाच्या वा समाजाच्या हातात) इबाडपाचें ना. काम मुदलांतूच वायट आसत 
- वा काम बरें आसुनूय ताचो पाखो घेवपी फटींग, काळजान दुबळे आनी बुरसो आसत जाल्यारूच 
तें इबाडटा. इबाडुंकूय जाय. 24 

कशें म्हूण नकळं, मनीस कुळयेंत जें कितें दिव्य भव्य लिपिल्लें आसा तें उक्ताडा हाडपाची तांक 
देव म्हाका दिता. देखुनूच तर देवा वयलो आनी मनीस सभावा वयलो म्हजो भावार्त तिगून उरला. 2? 

म्हाका जाय तसो हांव जावंक पाविल्लों जाल्यार कोणाच कडेन भासाभास करपाची म्हाका इल्लीय 
गरज भासची नाशिल्ली. म्हज्या तोंडांतल्यान भायर सरिल्लें उतर नीट काळजांत वतलें आशिल्लें. 
इतलेंच न्हय, तर उलोवपाचीय गरज उरची नाशिल्ली. फकत इत्साच जाल्यार पुरो जातलें आशिल्ले. 
जाय ते परिणाम घडून येतले आशिल्ले. पुणून म्हज्यो शिमो हांव जाणां. म्हाका तांची खोल जाणवीक 
आसा. 26 

बुद्धिवादी लोक तुस्त करपा सारकेच. पुणून बुध्दिवाद जेन्ना आपणाक सगळेंच कळटा, अशें 
म्हणपाक लागता तेन्ना भयांक्रूत राक्षसा सारको जाता. बुद्दीक सगळें समजता अशें मानप आनी फातराक 

देव मानून ताची पुजा करप, सारकेंच. एके तरेची मुर्तिपुजा ही. सामकी वायट. बुद्द दांबून दवरात, अशें 
हांव म्हणचों ना. पुणून जें बुद्दीक पवित्र आनी पावन करता, ताका फावता ती मान्यताय दियात इतलेंच 
म्हाका म्हणपाचें आसा. £” 

सुधारणेचें खंयचेंय काम आसूं, तांतूंत मनशान तज्ञ जावंकूच जाय. ते खातीर, अभ्यासाची मनशाक 
गरज भासूंक जाय. ज्यो सुधारणा सगळ्यांक जाल्ल्यो जाय, त्यो साप वा थोड्यो अपेशी जाल्यो 
जाल्यार ताचो अर्थ एकूच - त्यो करूंक मुखार सरिल्लो तज्ञ नाशिल्लो. आपूण कितें करूंक सोदता, 
हें तो सारकें नकळ आशिल्लो. सुधारणेच्या नांवान चलतात ते सगळेच वावर त्या नांवाक फाव सारकेच 
आसतले, अशें म्हणूंक येना. “° 

जित्या-जिव्या जिवां संबंदान येवजितना सुको तर्कवाद फकत कुतर्कच थारू येता, अशें न्हय, तर 
घातमारो तर्कूय जावं येता. कित्याक, एक ल्हान-शी चूक जाली जाल्यार सामक्या चुकिच्याच निर्णयार 
मनीस ч येता. मनशां Чачы तर असल्यो चुको चडूच जावं येतात. कित्याक, ताच्या वेव्हारांत ज्यो 
गजाली येतात तांचेर आमचो व्हडलोसो ताबो नासता. देखून आमी अंतीम सत्याकडेन केन्ना पावनात. 
ताच्या लागसारूच खंय पावतात. तेंवूय खूब जतनाय घेतले उपरांत. 29 

तांगेले विचार खरे न्हय, आमचेच खरे, तशें, आमच्या विचारां भाशेन जे चलनात ते आमचे 
दुस्मान, अशें मानप समा न्हय. वायट Чая ही एक. 90 

आमचे इतलीच ध्येयनिष्ठा आनी आमचे इतलोच स्वदेशाभिमान, आमच्या विरोधकांकूय आसा, 
हें आमी मान्य करुया. ? 

म्हाका जायत्या जाणांनी फटयला, आनी हांवूय जायते खेपो फटवलां. कांय जाणाविशीं ela कांय 
उमेदी बाळगिल्ल्यो. ते म्हजे परिक्षेत उणे पडल्यात. पुणून म्हाका तांगेल्या सांगाताचो पच्छात्ताप जायना. 
कित्याक, हांव सांगातान काम करूंक जाणा, तसो सांगात सोडुंकूय जाणा. सहकार आनी असहकार 
दोनूय गजाली हांव जाणा. आड पुरावे जे मेरेन मेळनात तेमेरेन मनीस आपणा संबंदान जें सांगता तें 
खरें, अशें मानून चलप होच ह्या संवसारांत चलपाचो सगळ्यांत वेव्हारी आनी खरो बरो मार्ग. 32 

आमकां मुखार पावल घालपाचें आसत जाल्यार इतिहासांत जें घडून आयलां तेंच घडोवन हाडपाक 
आमी वावरूंक जायना. इतिहासाची पुनरुक्ती करूंक फावना. नवो इतिहास घडोवंक जाय. म्हालगड्यांनी 
दवरिल्ल्या दायजांत भर घालूंक जाय. भौतीक संवसारांत आमकां नवे नवे सोद लागतात. जाल्यार, 
मागीर, अध्यात्माच्याच संवसारांत आमी दिवाळें कित्याक फुकूंक जाय? आडवाद वाडोवन आमच्यांनी 
नवे नेम घडोवंक जावचे नात, अशें आसा व्हय? मनशान मनीस जावपा खातीर पयलीं पशुदशेंतल्यान 
वचुंकूच जाय, असो नेम आसा व्हय? 33 

खंयच्याच झुजाचें जैत झुजाऱयांचे संख्येचेर न्हय, तर तांच्या गुणांचेर निंबून उरता. ते शूर कितले, 
तांच्यांत कश्ट सोंसपाची तांक कितली, ते धीट कितले, ह्यो सगळ्यो गजाली पळोवच्यो पडटात. 
संवसारांत जावन गेल्ल्या सगळ्या व्हड मनशांनी एकले रावन व्हडांतलीं व्हड कामां केल्यांत. व्हड 
झुजां जिखल्यांत. जरथुष्ट्र एकलोच आशिल्लो. बुध्द, येशू, महम्मद हेवूय एकलेच आशिल्ले. 
एकले आसुनूय अगणीत जाल्ले. कित्याक, तांच्या काळजांत राम बशिल्लो. आनी देव आपणा वटेन 
आसा, > तांकां पूर्ण विस्वास आशिल्लो. म्हूण, आपूण एकले आसात हाची तांकां जाणविकूय 
नाशिल्ली. 


OR 

सभा घेवप, संघटना उब्यो करप, सगळें गरजेचें. थोडो भोव आधार जाता ह्या असल्या गजालिंचो. 
पुणून थोडो भोव; चड न्हय. शिमिटाचो खांबो ओतचे पयलीं गंवडो कोंड्याची आनी सळयांची एक 
आयट उबी करता. तसल्यो गजाली झो. तात्पुरत्यो उपकारा पडपा सारक्यो. °° 

काम कितलेंय ल्हान आसूं, व्हड काम तुमी जितलें मन लावन करतले, तितलेंच मन लावन आनी 
तितलेच जतनायेन हेंवूय काम करात. ल्हानांतलें ल्हान काम आसलें जाल्यारूय तांतूंत तुमचें काळीज 
ओतात. “योग: कर्मसु कौशलम्‌' ह्या गीतेच्या वाक्याचो होच अर्थ. ल्हानांतल्या ल्हान कामांत दिश्टी 
पडटल्या तुमच्या कौशल्याचेर तुमचें मोल थरतलें. 36 

उजवाडा खातीर अस्तमे कडेन पळोवपाची जी तुमकां Ча जाल्या, तिचे संबंदान हांव कितें 
सांगतलों? म्हजें जिवीत तुमकां वाट दाखयना आसत जाल्यार म्हाका वाट दाखोवपाचें काम करूंक 
येना, अशेंच म्हणचें पडटलें. पयलीं उदेतेकडल्यान उजवाड सगळे कडेन फांकारतालो. उदेतेचें भांडवल 
सोंपिल्लें आसत जाल्यार - सांगपाची गरज ना - उदेंतेक अस्तमेकडल्यान उश्णो उजवाड Чач 
पडटलो. पुणून उजवाड हो उजवाड आसत जाल्यार तो कसो सोंपतलो? ज्ञानाचो उजवाड जितली 
दिवचो तितलो तो वाडत वता, अशें भुरगेपणांत शिकिल्लों. हेच मान्यतायेन हांव चलत आयलां. देखून 
म्हालगड्यांच्या भांडवलाचेर हांवें म्हजो Че चलयला. हें भांडवल म्हाका केन्ना उणे पडूंक ना. पुणून 
हाचो अर्थ gid बांयंतल्या बेब्या भाशेन रावंक जाय, असो जायना. अस्तमेच्या झगझगाटान म्हजे दोळे 
दिपकावन «чч न्हय, इतली जतनाय हांवें Wa जाय. झगझगाटाक उजवाड मानपाची चूक हांवें 
करूंक फावना. °7 

पुर्विल्लें तितलेंय बरें, हो भ्रम म्हाका ना. हिन्दुस्तानांतलें म्हूण बरें, होय ना. °° 

जें कितें 'पुर्विल्लें ' म्हूण खपता त्या सगळ्याचो हांव भक्त न्हय. नश्टे, पाडें, निती-भायलें कितलेंय 
पुर्विल्लें आसूं, तें हुमटावन काडपाक हांव अनमनना. पुणून तेच बरोबर म्हाका हेंवूय सांगूंक जाय, 
पुर्विल्ल्या गजालिंचो हांव एक पुजारी. हालिंसाराक हांव जेन्ना खूबश्या जाणांक आर्विल्ल्या फाटल्यान 
धांवन गेल्ले पळेतां - आनी पुर्विल्ल्याची तांगेल्या जिवितांत उवेखणी जाल्ली पळेतां, तेन्ना हांव खंती 
जातां. 39 : 

संवकळिचे वाटेन चल्ले म्हूण भागना, जी वाट खरी म्हूण आमी जाणात, ती संवकळिची आसू 
वा नासूं, तेच वाटेन चलूंक जाय. नितिचो खरो नेम तो हो. 40 

नितिचें काम आपखोशयेन करूंक जाय. यंत्रां भाशेन जे मेरेन आमी कामां करतले, ते मेरेन तांकां 
नितिचीं म्हणूंक येवचें ना. नितिचें काम बर्‍या हेतून जावंक जाय, आनी लागणूक म्हूण आमी तें करूंक 
जाय. इतलेंच न्हय, तर तें वयल्यान कोणे थापिल्लें आसूंक जायना. तशे, भायल्यान आयिल्लें आसूंक 
फावना.“' 

तुज्या शेजाऱ्यांक तुजो तांचेर मोग आसा म्हूण खातरी पडूंक जाय. तुजे निर्णय-शक्तिचेरूय तांचो 
विस्वास आसूंक जाय. आनी तुजो निर्णय तांणी मानून घेतलो ना, जाल्यार तूं निखालूस अस्वस्थ 
जावचो ना, हाची तुजे तुकाच खातरी आसूंक जाय. जाल्यारूच, तुका तांची कडक टिका करपाचो 
अधिकार मेळटलो. दुसऱ्या उतरांनी सांगचें जाल्यार, टिका करपाचो अधिकार जोडपा खातीर तुजी 
नदर स्पस्ट आसूंक जाय. आनी नदर स्पस्ट जावपा खातीर तुज्यांत मोग करपाची तशी कश्ट सोंसपाची 
शक्ती आसूंक जाय.“ 

आमच्या कोशांतलें 'गुन्यांवकारी' हें उतरूच आमी काडून उडयल्लें बरें. कित्याक, खरेपणानशीं 
आमी सगळेच गुन्यांवकारी. 'तुमच्यांतलो जो कोण निष्पाप आसत ताणेच हिचेर पयलो गुंडो मारचो' 
अशें येशून म्हळळें (ती एक वेश्या आशिल्ली) आनी तिचेर गुंडो मारपाचो कोणाकूच धीर जालो ना 
कित्याक, कोणूच निष्पाप नाशिल्लो. एक SÑ एका जेलरान म्हळळें, ЧҮЙ, “ भितरल्यान आमी सगळेच 
गुन्यांकारी '. ताणें Š फकाणांनी म्हळळें. पुणून तागेलें म्हणणे लटीक नाशिल्लें. गुन्यांवकारांनी बरे 
सांगाती जावचें, अशें म्हणप सोपें. पुणून जावप खूब कठीण. पुणून गीता - आनी सगळे धर्म - अशेंच 
जावंक जाय, अशें म्हणटात." 

“मनीस आपुणूच आपणालो फुडार घडयता' हाचो अर्थ आपणाल्या स्वातंत्र्याचो उपेग कसो करचो, 
हें थारावपाची ताका मेकळीक आसता, असो जाता. परिणामांचो तो नियामक न्हय.” 

बरेपणाक सांगात गिन्यानाचो मेळूंक जाय. निखटें बरेपण व्हडलेशें उपकारा पडपाचें न्हय. मनशाक 
बरें वायट पारखुपाची नदर आसूंक जाय. हाका सारासार विवेक म्हणटात. तो आध्यात्मीक धिटायेचो 
आनी चारितर्याचो सांगाती. जिवितांत कांय प्रसंग अशे येतात की जेन्ना मनशाक केन्ना उलोवचें आनी 
केन्ना ओगी रावचें, केन्ना मुखार सरचें, केन्ना न्हय, हें थारावचें पडटा. असल्या वेळार कर्म आनी 
अकर्म एकामेकां आड वचपा बदला एकामेकांत एकरूप जातात.” 

देवान निर्मिल्ले दर एकले गजालिची - मागीर ती जीव आशिल्ली आसूं वा जीव नाशिल्ली आसू 
- एक वट बरी, दुसरी वायट आसता. हंस जसो उदक आनी ча वेगळें काडटा तशें शाण्या मनशान 
खंयचेय गजालींतलें बरें तें Ҹа जाय. वायट तें सोडून दिवंक जाय. 46 

तॉलस्तॉयच्या ज्या पुस्तकाचो म्हजेर सगळ्यांत चड परिणाम जालो ताचें नांव 'किंग्डम्‌ ऑफ गॉड 
इझ विधिन यू? : देवाचें राज्य तुज्या काळजांतूच आसा; भायर सोंदूक गेल्यार तुका तें खंयच मेळपाचें 
ना, अशें सांगपी एक पुस्तक हें. चाळीस वर्सा जालीं आतां तें हांवें वाचल्यार. ते मुस्तींत म्हजे तकलेंत 
तरातरांचे чапа उपराशिल्ले. केन्ना केन्ना नास्तिकतायेचेय विचार घोळटाले. लंडनाक गेलां त्या वेळार 
हिंसेची गरज सदां उरतली, अशें हांव मानतालों. अहिंसेविशीं हांव अश्रध्द आशिल्लो. तॉलस्तॉयचें 
हें पुस्तक वाचतकूच म्हज्यांतली अश्रध्दा खंयचे खंय ना जाली, आनी अहिंसेचें म्हत्त्व म्हाका समजलें. 
उपरांत तागेलीं आनीक कांय पुस्तकां वाचलीं. खंयच्या पुस्तकाचो म्हजेर कितें परिणाम जालो, हें म्हाका 
आतां सांगूंक येवपाचें ना. पुणून ताच्या जिविताचो जो प्रभाव म्हजेर पडलो, ताचे संबंदान थोडे कितें 
सांगूंक सोदतां. ' 

ताच्यो दोन गजाली खूब म्हत्त्वाच्यो लागल्यो. एक, तो सांगतालो तेंच करतालो. ताच्या विचारांत 
आनी ताचे चलणुकेंत सूरमेळ आशिल्लो. आनी दुसरें, तो सादो आशिल्लो. ताचें भायलें सादेपण तर 
नदरेंत भरतालेंच. ते भायर, ताच्या आंतरीक जिवितांतूय तें भरिल्लें पळोवंक मेळटालें. तो एका गिरेस्त 
घरांत जल्माक आयिल्लो. ताणे छपनूय भोग भोगिल्ले. मनीस जाका आंवडेता तें सगळें ताका जल्मा 
सावन मेळिल्लें. इतलेंय आसून ऐन तरणे पिरायेर ताणे सगळें सोडून दिलें. ताणे आपणालें जिवितूच 
बदल्लें. सगळे तरेचे रंग पळेले उपरांत, सगळे तरेचे भोग भोगले उपरांत, सगळे तरेचे छंद केले उपरांत 
ताका जेना 'हांतूंत कांय अर्थ ना', अशें दिसले तेन्ना ताणे सगळें सोडून दिलें. सगळ्याक फाट केली. 
उपरांत FAT ते वटेन तोंड करून पळेलें ना. तॉलस्तॉय ह्या युगांतलो, म्हज्या मत्तान, सगळ्यांत चड 
सत्यनिष्ठ मनीस आशिल्लो. सत्याची मूर्त म्हणूं येता, हे तरेचो. सत्य ताका ज्या रुपान दिश्टी पडलें 
त्या रुपान तें चलणुकेंत हाडपाक तो सदां वावुरलो. सत्य लिपोवपाचो ताणे केन्ना यत्न करूंक ना. तें 

पातळ करपाचोय करूंक ना. लोकांक कितें दिसतलें, बरें दिसतलें काय वायट दिसतलें, झाराक 
(रशियेच्या पात्शायाक) कितें दिसतलें, इगर्जेच्या जाळवणदारांक बरें दिसतलें काय TET वतलें - 
कित्याचीच ताणे पर्वा केली ना. सत्य जशें दिसलें तशेंच उगडें नागडे ताणे तें लोकां मुखार दवरलें. 
तो सत्यनिष्ठ आशिल्लो तितलोच तो ताच्या युगांतलो अहिंसेचोय एक व्हडलो प्रवर्तक आशिल्लो. 
अहिंसे संबंदान ताणे जें बरयलां तें नीट तकलेंत वचपा सारकें. तसलें आनीक कोणे बरयल्लें हांवें 
पळोवंक ना. हाचेय मुखार वचून सांगचें जाल्यार, ताका अहिंसेचो जितले बारकायेन दिश्टावो जाल्लो, 
आनी अहिंसेक पाळो दिवपाक ताणे जितलो प्रामाणीक यत्न केल्लो, तितलो स्पश्ट दिश्टावो जाल्लो 
आनी तितलो प्रामाणीक यत्न केल्लो हिन्दुस्तानांत लेगीत आयज कोण ना. म्हजे नदरेन ही खंतिची एक 
गजाल. हिन्दुस्तान ही एक कर्मभूंय. अहिंसेच्या मळार हिन्दुस्तानांतल्या रुशि-मुनिंनी व्हडले व्हडले 
सोद लायल्यात. पुणून म्हालगड्यांच्या ह्या दायजाचेर आमी जियेवंक पावूंक नात. आमची अहिंसा 
फकाणांची जावन पडल्या. भिकूण, जळारां, हुल्को, किट्टी, असले जीव वांचयले म्हणटकूच जालें, 
अशें आमी धरून चलतात. आमची अहिंसा हांगा सोंपता. बाकिचे जीव वळवळटात तांची आमकां 
पर्वा ना. तांकां वळवळावपाक आमी अनमनूय नात. वळवळटात त्या जिवांक कोणूय प्राण-मुक्त करीत 
जाल्यार आमकां पातक लागलें कशें दिसता. तॉलस्तॉयच्या उगडासान हांव सांगूंक सोदतां, अहिंसेचो 
अर्थ हो न्हय. अहिंसा हो मोगाचो एक म्हालसागर. अहिंसा म्हळ्यार दुस्मानकायेचो सगळे वटेन त्याग. 
अहिंसेंत दीनपण आसूंक जायना. भिजूडपण आसूंक फावना. अहिंसक मनीस भयान पळून वचचो ना. 
अहिंसेंत घट रावप, शूर वीर आसप, हालना जावप असलें सगळें येता. तॉलस्तॉय हे तरेचो अहिंसक 
आशिल्लो. ताणे जें मानलें ताका धरून तो चल्लो. फाटीं केन्ना सरलो ना. तागेल्या व्हडल्या भावान 
ताका सदगुणांनी भरिल्ली अक 'पांचवी बडी' आसा, ती सोद म्हूण सांगिल्ले. आनी आयुष्यभर 
तॉलस्तॉय ती सोदीत राविल्लो. ती आपणाक केन्नाच मेळळी ना, अशें खासा ताणेच सांगलां. पुणून, 
म्हाका तें खरें दिसना. तशें सांगप ताका सोबतालें. तागेले टिकाकार बरयतात, ताका ती मेळूंक नाशिल्ली 
म्हूण, तें हांव खरें मानिना. ताका अहिंसेचो जो दिश्टावो जाल्लो त्या दिश्टाव्याक धरून तो चल्लो 
ना, अशें तांणी म्हळळें जाल्यार खीणभर हांव तें मानीन आशिल्लों. पुणून संपूर्ण अहिंसेक धरून 
चलिल्लो मनीस संवसारांत कोण आसा? मनीस जे मेरेन कुडींत जियेता ते मेरेन ताका पुराय अहिंसेक 
धरून चलूंक येवपाचें ना. कूड आसा ते मेरेन ताका थोडो भोव अहंकार आसतलोच आनी अहंकार 
आसा ते मेरेनूच तो कुडींत उरतलो. आनी कुडी वांगडा थोडी भोव हिंसाय ताच्या जिवितांत उरतली. 
खासा तॉलस्तॉयानूच म्हळां, जों आपणाल्या आदर्शा मेरेन पावलो अशें समजता, तो सोंपलो. ताची 
अवनत सुरू जाली. खरेपणानशीं आमी जितले आदर्शा लागसार पावतात तितलो तितलो आदर्श 
आमचे पसून पयस वता. तॉलस्तॉय आपणाल्या आदर्शा मेरेन पावूंक नाशिल्लो. खासा तोच हें सांगता. 
म्हूण कितें ताचें व्हडपण उणे जाता व्हय? परती, तांतूंत ताची नमळायूच दिश्टी पडटा. तॉलस्तॉय 
ताच्या आदर्शा मेरेन पाविल्लो जाल्यार तो सोंपतलो आशिल्लो. तॉलस्तॉयच्या जिवितांत ज्यो विसंगती 
दिश्टी पडटात, जे विरोध दिश्टी पडटात तांतूंत ताचें उणेपण कांयच ना. उणे आसा तें पळेतल्यांचे 
नदरेंत. विरोध नासप, विसंगती नासप, हें ल्हान मनशाचें लक्षण, अशें एमर्सनान म्हळां. आमच्या 
जिवितांत विसंगती, विरोध नात अशें आमी दाखोवंक लागले जाल्यार, काल जें केल्लें ताचो उगडास 
दवरचो पडटा आनी आमच्या कामाचो ताचे कडेन मेळ जुळोवन हाडचो पडटा. हो अडेचो मेळ जुळोवन 
हाडटासर असत्य चलोवचें पडटा. ज्या खिणाक जें सत्यशें दिसता त्या सत्याक धरून मनशान चलचें, 

ताची एकासारकी वाड जायत रावतली. तांतूंत दुसऱ्यांक विरोध दिश्टी पडलो जाल्यार कितें जालें? 
खरेपणानशीं हाका विरोध म्हणूं नज. ही विसंगती न्हय. ही उन्नती. तॉलस्तॉयच्या जिवितांत जो विरोध 
दिश्टी पडटा तो विरोध न्हय, आमकां जाल्लो विरोधाचो भास तो. मनशाच्या काळजांत राम-रावणाचें 
जें नित्य झूज चलता, तांतूंत तो कितलीं जैतां जोडटा, हाचो अदमास जंय ताकाच सारको नासता, थंय 
तो दुसऱ्यांक, पयसल्यान पळेतल्यांक कसो जातलो? मनीस मात्सो निसरल्यार पुरो. लोक ताची निंदा 
करतले. पुणून संतांनी म्हळां, लोक जेन्ना निंदा करतात तेन्ना तुंबें खोश्शी जावंक जाय; लोक जेन्ना 
तुस्त करतात तेन्ना qá भियेवंक जाय. तॉलस्तॉयक ताचीं उणी कोणूय दाखयत जाल्यार तो 
शिटकावतालो. तांचें रूप तो खूब वाडयतालो. एक खरें, ताचीं उणी दाखोवपाची संद ताणे कोणाकूच 
दिवंक ना. खूब आत्मनिरीक्षण करपी एक मनीस तो. दुसऱ्यांनी दाखोवचे पयलीं ताकाच तागेलीं उणी 
दिश्टी पडटालीं आनी तांचे खातीर जें प्रायश्चित घेवंक जाय तें तो पयलींच घेवन उडयतालो. हें 
खरेपणानशीं संतांचें लक्षण. देखून हांव म्हणटां, ताका ती “पांचवी बडी” मेळिल्ली. 

तॉलस्तॉयन आनीक एके अदभूत गजाली कडेन म्हजें लक्ष ओडलें. ती म्हळ्यार, ब्रेडलेबर - 
शरीरश्रम. संवसारांत एके वटेन गिरेस्काय आनी दुसरे वटेन दळदीर दिश्टी पडटा. हाचें कारण, आमी 
शरीरश्रम सोडून दिला हें, अशें ताचें म्हणणे आशिल्ले. जो यज्ञ करी नासतना खाता तो चोर, पातकी, 
अशें गीतेन म्हळां. तॉलस्तॉयन हीच गजाल शरीरश्रमाचो नेम उक्तावन सांगल्या. जो कमर बागोवन 
काम करिना ताका जेवपाचो हक ना. आमच्यांतलो जण एकलो आपणालें अन्न पिकोवपा खातीर श्रम 
करीत जाल्यार संवसारांत दळदीर दिश्टी पडपाचें ना. एक आळशी मनीस दोगांक उपाशीं उडयता. 
कित्याक, ताचे खातीर दुसऱयांक काम करचें पडटा. तॉलस्तॉय म्हणटा, लोक që खर्चून परोपकार 
करतात आनी मानभौमान जोडटात. ते परस तांणी एक काम करचें - ते जे दुसऱ्यांचे फाटीर चडून 
बसल्यात थंयचे सकल देवंचे, खूब व्हडलें काम जातलें. परोपकार करपाची मागीर गरजूच उरची ना. 
तॉलस्तॉयन हें जें सांगलें तें ताचे पयलीं कोणेच सांगूंक नाशिल्लें, अशें म्हणूं नज. पुणून तॉलस्तॉयचे 
भाशेंत एके तरेचो जादू आशिल्लो. कित्याक, तो उलयतालो, सांगतालो तें पयलीं खासा आपूण 
करतालो, चलणुकेंत हाडटालो. कुलचांवांचेर लोळपी मनीस हो, खासा शेंतांत देवंन काम करपाक 
लागलो. दिसाक आठ वरां तो शरीरश्रम करतालो. ह्या शरीरश्रमाक लागून ताच्या साहित्याकूय एके 
तरेची कान्त मारपाक लागिल्ली. “ale इझ зате (कला म्हळ्यार कितें) म्हूण ताणे एक पुस्तक बरयलां. 
आपणालें सगळ्यांत चड म्हत्त्वाचें पुस्तक हें, अशें खासा ताणेच म्हळां. तें ताणे ह्या यज्ञ-काळा उपरांत 
- म्हळ्यार, शरीरश्रम करून जी उसरपत जाल्या त्या वेळांत बरयलां. शारीरश्रमाक लागून आपणाली 
बुद्द अदीक तेजिश्ट जाली, अशें ताणे म्हळां. ताचीं ह्या काळांतलीं पुस्तकां जाणे वाचल्यांत ते हाचें 
खरेपण दितले. 

तॉलस्तॉयच्या जिविता पसून बोध घेवचो आसत जाल्यार वयल्यो तिनूय गजाली सारक्यो TA 
समजून घेवंक जाय. एक सत्य, दुसरी, अहिंसा आनी तिसरी, शरीरश्रम. तरणे पिळगेक हांव सागूंक 
सोदतां, तुमचे मुखार दोनूच वाटो आसात. एक, स्वैराचाराची. दुसरी, संयमाची. तॉलस्तॉय संयमाचे 
वाटेन जियेल्लो. तुमचीय हीच वाट जावंक जाय. हिनदुस्तानांतले तरणे पिळगेची चड करून. स्वराज्य 
आमकां सरकाराकडेन मागून घेवपाचें ना. आमचे आयचे दुर्दशेचीं कारणां तुमी सोदून काडली 
जाल्यार तुमकां दिसून येतलें, सरकारा परस चड आमीच हे दुर्दशेक कारण जाल्यात. 

स्वराज्याची चावी आमच्या हातांत आसा. न्हय, आमच्या बोल्सांत आसा. आमच्या समाजाचीअवनत 
पयसकरपाकआमीचउणे पडटात. आमच्यांतली हीं उणी पयस करात- संवसारांतलीखंयचीचताकत 
(राज्य आडावंक पावपाची ना. 47 

लोकांचो आधार नाशिल्ल्यान खंयचीच बरी संस्था बंद पडल्या, अशें घडना. लोकांचो आधार 
मेळना जाल्यार धरून चलूंक जाय की लोकांक 'हिच्यांत कांय अर्थ ना' अशें दिसलां वा ती चलोवपी 
लोकांतली श्रध्दा ना जाल्ल्यान तांणी आपणाली तांक होगडायल्या. कितल्योश्यो संस्था ह्याच कारणांक 
लागून हाचे पयलीं बंद पडल्यात. देखून हांव संस्था चलयतल्यांक सांगतां, तुमी धीर सोडूं नाकात. 
संस्थेचे परिक्षेचो वेळ आयला. 48 

हांव एक गजाल बेस बरी शिकलां - रीण काडून कसलेंच रासवळ काम करूंक जायना. लोकांनी 
दिल्ल्या दुसऱ्या खंयच्याय आश्वासनाचेर पातयेवं येता, पयशांच्या न्हय. 49 

कोणाच्यानूय दुसऱ्याच धर्म че] येता, अशें हांव मानिना. саат! ताच्या धर्मा वयलो भावार्त 
हालोवपाचो यत्न कोणेच करूंक फावना. ताचे बदला, तो आपणाल्याच धर्माचो बऱ्यांतलो बरो अनुयायी 
जावचो, असो यत्न करूंक जाय. ह्या विचारांचे बुन्यादींत सगळ्या धर्मा संबंदान आदर आनी तांच्यांत 
आशिल्ल्या सत्याविशीं тата आसा. ते भायर, नमळायूय आसा. सगळे धर्म अपूर्ण मनशां उदेशीं 
उक्ताडाक आयल्यात देखून थोड्या भोव प्रमाणांत अपूर्ण उरल्यात. हिवूय गजाल तांतूंत मान्य केल्लेवरी 
जाता. 20 

(एक विखाळो सोरोप गांधीजींनी आपणाल्या आंगावयल्यान वचूंक दिलो म्हणटात तें खरें काय 
म्हूण एकल्यान विचारिल्लें. ताका दिल्ली जाप-) 

गजाल खरी आनी खरी न्हयूय बी. सोरोप म्हज्या आंगा वयल्यान वता तें हांवें पळेलें. अश्या वेळार 
हालना-धोलनासतना ओगी बसून रावपा पेल्यान म्हज्यान कितें करूंक येतालें? म्हजे बदला दुसरो 
कोणूय आशिल्लो जाल्यार ताकाय दुसरें कितेंच करूंक Waq नाशिल्लें. हांतूंत तुस्त करपा सारकें 
कांयच ना. बरें, सोरोप विखाळो आशिल्लो काय कितें, कोण सांगतलो? मर्ण ही भयांक्रूत घडणूक 
न्हय, अशें हांव कितल्याश्या वर्सा सावन मानीत आयलो. देखून कोणाच्याच मरणाचो धसको म्हजेर 
चडकाळ परिणाम करूंक पावना. Š! 

जें सुंदर Q उपेगाचें आसपाची गरज ना. जे उपेगाचें तें सुंदर नासता, अशें आमी मानचें म्हूण 
आमकां शिकयलां ... जें उपेगाचें तें सुंदरूय आसूं येता, हें हांव दाखोवन दिवंक सोदतां. 52 

“ कले खातीर कला' सादूंक सोदतले, खरेपणानशीं, तशें सादूंक पावनात. कलेक जिवितांत सुवात 
आसा. खंयचे वस्तूक कला लेखची हो प्रस्न वेगळो. पुणून आमकां सगळ्यांक जे वाटेन चलपाचें 
आसा ते वाटेवयलें कला हें एक साधन. साधूनच जेन्ना साध्य जाता तेन्ना तें मनशाक आपणाल्या 
पासांनी बांदून घेता आनी ताका सकल देंवयता. 53 

खंयचेय गजालीक दोन आंगां आसतात - एक भायलें; दुसरें, भितरलें. दों भितरल्या खंयच्या 
आंगाचेर तुमी भर दितात, होच खरो प्रस्न. भायल्या गजालिंच्या आधारान भितरल्या आंगांची वाड 
जायना ते मेरेन भायल्याक हांव व्हडलेंशें म्हत्व दिना. खंयचीय कला आसूं, ती भितर जें आसा तेंच 
उक्ताडा हाडटा. मनशाच्या काळजाचो जो वांटो भायर उक्ताडा येता ताकाच मोल आसा. आपणाक 
कलावंत मानपी कांय जाणांत आत्म-मंथनाचें कुस्कुटूय दिश्टी पडना. तांच्या कृतींक कलेच्यो कृती 
कशें म्हणूंक येतालें? 54 

जी कला मनशाक आत्मदर्शन करूंक शिकयना ती म्हज्या मत्तान कलाच न्हय. आनी म्हज्यान तर 
आत्मदर्शना खातीर कलेच्यो म्हण मानिल्ल्या गजालीं बगर चलोवं येता. म्हजे भोंवतणी तुमकां 
व्हडल्योश्यो कलाकृती दिश्टी पडल्यो नात, तरूय म्हज्या जिवितांत कला भरिल्ली आसा, हें म्हाका 
सांगचेंच पडटलें. म्हजे कुडिच्या वणटींक रंग नासूं येता. म्हजे खोंपीक वयर पाखेंय नासूं येता. तरूय, 
मळबांतल्या नखेत्रांचो आनी गिऱ्यांचो जो आगळे वेगळो खेळ म्हाका पळोवंक मेळटा, तो खंयचो 
कवी वा चित्रकार म्हाका दितलो? पुणून, हाचे वयल्यान कलेच्या नांवान जें कितें येता तें सगळें हांव 
भायर उडयतां असो समज करून Ча नाकात. आत्मदर्शनाक जिचो आधार मेळटा तेच कलेचें म्हत्त्व 
म्हाका चड, इतलोच म्हज्या म्हणण्याचो अर्थ करपाचो. °° 

संगीतूच न्हय, हेरूय कलां विशीं म्हाका ओड आसा. पुणून सामान्यतायेन लोक तांकां जें म्हत्त्व 
दितात तितलें हांव दिना. ज्यो कला समजुपा खातीर शास्त्रीय ज्ञानाची गरज आसा म्हणटात, तांकां 
हांव मोल दिना. नखेत्रांनी भरिल्ल्या मळबाकडेन हांव पळेतां तेन्ना म्हज्या दोळ्यांक तें जें अंत पार 
नाशिल्लें सौंदर्य दाखयता ताचें मोल मनशान निर्मिल्ल्या खंयच्याय सौंदर्य परस चड. हाचो अर्थ 
कलाकृतींक हांव मोलूच दिना, असो न्हय. पुणून सैमाचे अंतपार नाशिल्ले सुंदरकाये मुखार त्यो कितल्यो 
व्यर्थ तें हांव खोलायेन अणभवतां. सगळ्यो कला एकठांय करात - जिवीत ताच्याकूय व्हड. हांव 
मुखार वचून अशेंय म्हणीन, जाचें जिवीत पूर्णताये लागसार पावलां ते म्हजे नदरेन सगळ्यांत व्हड 
कलाकार. ऊंच आदर्शाचे बुन्यादी बगर कलेक कितें मोल आसा? °° 

सारको समज येता तेन्नाच A सुंदरकायेन भरिल्ल्यो गजाली निर्माण जातात. असले खीण 
जिवितांत खूब थोडे येतात. कलेंतूय ते थोडे येतात. °” 

खरी कला भायल्या रुपा परस चड अंतरंगाकडेन लक्ष दितली. एक कला मारता. दुसरी जियेयता. 
खरे कलेन तिचें सर्जन केल्ल्या कलाकाराचें सूख, ताचो संतोस, आनी ताची निर्मळसाण, ह्या गजालिंचो 
पुरावो दिवंक जाय. 58 

कलेचो आनी निर्मळ जिविताचो (चारित्र्याचो) कांय संबंद ना, अशें मानपाची आमकां संवंय जाल्या. 
पुणून Š खरें न्हय. म्हाका पावला कणकणी जे अणभव येतात तांचे वयल्यान हांव हें सांगतां. निर्मळ 
जिवीत (चारित्र्य) हीच खरी आनी सुंदरांतली सुंदर कला. आयज उतार पिरायेर हांव हेंच चडांत चड 
अणभवीत आसां. ताळ्यांतल्यान सुंदर संगीत काडपाची कला कोणाकूय जमत. पृणून गोड ताळ्या 
वांगडा जिविताचो सुरमेळ घडोवन हाडप सप सप कोणाक जमना. ती सामान्या भायली कला. 59 

मनांत इल्लोय अहंकार धरी नासतना, पुराय नमळायेन हांव सांगूंक सोदतां - हांवें जी चलणुकेची 
वाट दाखयल्या ती हांवें पुराय संवसारा खातीर दाखयल्या. अख्ख्या संवसाराक उपकारा पडपा सारक्यो 
गजाली ह्यो. अस्तमेंतल्या कितल्याश्या लोकांच्या काळजांत ह्या गजालींक जो तेंको मेळळा तो पळोवन 
- आनी असल्या लोकांचो आंकडो दिशिंदिशीं areq वता तो पळोवन म्हजो जीव धादोस भरीत 
जाता.?? 

म्हजो चडांत चड मान भौमान करचो आसत जाल्यार एक करात - हांबें जे वावर सुरू केले ते पूर्ण 
करात. वा, तांचेर भावार्त नासत जाल्यार तांचो चडांत चड विरोध करात. 6! 

